

112

تذکرہ خاصانِ خدا

خواجگانِ حقیقت کا ذکرِ جمیل

مصطفائی بیگم

الْحَمْدُ لِلَّهِ
○ گنجِ بخشِ رُطَبِ لَاهُوتِ

**Collection of Prof. Muhammad Iqbal Mujaddidi
Preserved in Punjab University Library.**


پروفیسر محمد اقبال مجددی کا مجموعہ
پنجاب یونیورسٹی لائبریری میں محفوظ شدہ



ذخیرہ پروفیسر محمد اقبال مجددی

جو 2014ء میں پنجاب یونیورسٹی لائبریری کو

ہدیہ کیا گیا۔



تذکرہ

خاصانِ خدا

خواجگانِ چشت کا ذکرِ جمیل
اردو ترجمہ میر الاقطاب تالیف شیخ الہدیہ عثمانی چشتی



مصطفائی بیگم

الکتابنا ○ گنج بخش روڈ، لاہور


نئی دہلی کی کتابوں کی خرید و فروخت
بندرہ پاکستان کا سرگزشتہ سٹال
پتلا سٹریٹ لاہور ۱۹۶۹ء

الکتاب

128304

ناشر : الکتاب، گنج بخش روڈ، لاہور
طابع : معارف پرنٹنگ پریس، لاہور
سال اشاعت : ۱۹۷۷ء
تعداد : ۱۰۰۰

لاہور پرائیمری سکول پبلسٹی
پبلسٹی
پرنٹنگ پریس
پرنٹنگ پریس



فہرست کتاب

صفحہ	اسماء گرامی	نمبر شمار
۱	حضرت فاطمہ البینہ صلی اللہ علیہ وسلم	۱
۲	حضرت امیر المومنین علی بن ابی طالب رضی اللہ تعالیٰ عنہ	۲
۶	حضرت خواجہ حسن بصری رضی اللہ تعالیٰ عنہ	۳
۱۷	حضرت خواجہ عبدالواحد بن زید قدس اللہ سرہ	۴
۲۴	حضرت خواجہ فیصل بن عیاض قدس اللہ سرہ	۵
۳۱	حضرت سلطان ابراہیم بن ادھم قدس اللہ سرہ	۶
۴۸	حضرت خواجہ حذیفہ مرعشی قدس اللہ سرہ	۷
۵۲	حضرت خواجہ ہبیرہ بصری قدس اللہ سرہ	۸
۵۵	حضرت خواجہ علوم شاہ دینوری قدس اللہ سرہ	۹
۶۲	حضرت خواجہ ابوالحسن شامی قدس اللہ سرہ	۱۰
۶۶	حضرت خواجہ ابو احمد حشتی قدس اللہ سرہ	۱۱
۷۳	حضرت خواجہ ابو محمد قدس اللہ سرہ	۱۲
۸۱	حضرت خواجہ ابو یوسف حشتی قدس اللہ سرہ	۱۳
۸۹	حضرت خواجہ سواد قدس اللہ سرہ	۱۴
۱۰۳	حضرت خواجہ حاجی شریف زبیدی قدس اللہ سرہ	۱۵

۱۰۸	حضرت خواجہ عثمان ہارونی قدس اللہ سرہ	۱۶
۱۱۷	حضرت خواجہ معین الدین چشتی قدس اللہ سرہ	۱۷
۱۵۱	حضرت خواجہ قطب الدین بختیار اوشی قدس اللہ سرہ	۱۸
۱۷۸	حضرت فرید الدین شکر گنج قدس اللہ سرہ	۱۹
۱۹۸	حضرت خواجہ علاء الدین علی احمد صابر قدس اللہ سرہ	۲۰
۲۰۴	حضرت خواجہ شمس الدین ترک پانی پتی قدس اللہ سرہ	۲۱
۲۱۴	حضرت شیخ جلال الدین چشتی قدس اللہ سرہ	۲۲
۲۲۶	حضرت خواجہ شبلی قدس اللہ سرہ	۲۳
۲۲۸	حضرت خواجہ عبدالقدوس قدس اللہ سرہ	۲۴
۲۲۹	حضرت خواجہ عبدالکبیر اولیا قدس اللہ سرہ	۲۵
۲۳۰	حضرت شیخ عثمان زندہ پیر قدس اللہ سرہ	۲۶
۲۳۲	حضرت شیخ نظام الدین قدس اللہ سرہ	۲۷
۲۳۳	حضرت شیخ والا شاہ اعلیٰ قدس اللہ سرہ	۲۸

مُفْتَد

از

مولانا محمد حامد خاں بہتدی

انسان نہایت سرعت کے ساتھ ماؤی و ذہنی ارتقاء کے مدارج طے کر رہا ہے لیکن اس کے باوجود اس کے اطراف تاریکیوں کا ایک موج در موج و ناپیدا کنار سمندر محیط ہے جس کے حدود کو توڑ کر باہر گامزن ہونا اس کے امکان میں نہیں، اُس کے شہباز فکر کی بلند پروازی کبھی تو حدود نظر سے متجاوز ہو کر فضا کے آسمانی میں آشیاں تعمیر کرتی نظر آتی ہے اور کبھی اس کے فہم و ادراک کی رسائی زہرہ و مرتجح سے ٹکراتی ہے جسے دیکھ دیکھ آسمان و زمین و رطہ حیرت میں غرق ہیں تاہم خود اپنے دل سے اس پُر اسرار اور ظلماتی حجاب کو دور کرنا ایک لمحہ کے لئے بھی ممکن نہیں جو اُسے آئینہ حیرت اور مجسمہ استفہام بنائے ہوئے ہے اور سد گراں کی طرح اس کے مرغ تخیل کو اس عالم غیر محدود میں پریشانی سے باز رکھتا ہے جو نور ہی نور ہے اور جہاں من و تو کے قضیے پیدا ہی نہیں ہوتے بلکہ وحدت ہے اور مکمل وحدت جس کے سامنے عالم کثرت کے پھندے حلقہائے دام خیال کی طرح بکھرتے ہوئے نظر آتے ہیں۔

کتب تاریخ کی ورق گردانی فرمائے، اقوام عالم کی ارتقائی نشوونما اور مادی تگ و دو کو ملاحظہ کر کے، رومیوں، کلدانیوں، ایرانیوں، ہندیوں، چینیوں اور بابل و مینو کے بسنے والوں سے لے کر اس عہد زریں تک تمام ادوار نہضت و ارتقا کی چھان بین فرمائے تو صاف نظر آئے گا کہ بلندیوں کے دامن میں پستیاں بھی پہناں ہیں، انسانی تخیل فضا میں محور پرواز ہے مگر پرواز شکستہ ہیں، پائے جد و جہد مصروف ترک تازہیں مگر بیڑیاں دم بھر کے لئے بھی جدا نہیں ہوتیں۔

ہر عہد اور ہر دور میں مساوی طور پر ہماری عقول پر پروے پڑے رہے مسائل مابعد الطبیعیہ تو درکنار، طبیعیات کے چند سطحی اور پیش پا اوقاد امور کے سوا اور کسی راز کو ہم قطعاً نہ سمجھ سکے، ابتداء آفرینش سحاج تک چاند سورج برابر مناظر طلوع و غروب پیش کرتے رہے مگر ہم نہ سمجھ سکے کہ کیا ہو رہا ہے اور کیوں ہو رہا ہے؟ ستاروں کا خاموش کارواں متواتر محو خرام رہا اور ہم نے کچھ نہ جانا، پھول ہنسنا اور ہم منہ تکتے رہے غنچہ مسکرایا اور ہمیں حیرت نے گھیر لیا۔

آسمان وزمین کیا ہیں؟ بجلی میں کس کی تڑپ ہے؟ ہر دو ماہ برق و باراں اور برگ و شجر کیا ہیں؟ خود ہم کون ہیں؟ کہاں سے آئے؟ اور ہماری کیا ماہیت ہے؟ اس قسم کے ہزار ہا سوالات ہمارے سامنے آنے لگتے ہیں جب ہم سر بگریبان ہو کر منزل فکر میں قدم رکھتے ہیں مگر نتیجہ بجز حیرت و استعجاب کے کچھ نہیں ہوتا، چنانچہ اسی منزل حیرت میں پہنچ کر دتی کا فیلسوف کہتا ہے۔

یہ پری چہرہ لوگ کیسے ہیں غمزہ و عشوہ و ادا کیا ہے

شکن زلف عنبرین کیوں ہے نگر چشم سرمہ سا کیل ہے
 سبزہ و گل کہاں سے آئے ہیں ابر کیا چیں زہے ہوا کیسا ہے
 انسان کا وجود اپنی تخلیق کے لحاظ سے سراپا جستجو ہے اور اس کی
 روح یکسر اضطراب و متناسا لئے جب اُسے چاروں طرف تاریکی نظر
 آتی ہے اور کوئی حل ان مشکلات کا نظر نہیں آتا تو وہ تڑپ اٹھتا ہے اور
 ہدایت حق کی تلاش میں کبھی تو جنگلوں کی خاک چھانتا اور بودھی کے ورخت
 کے نیچے جلوہ ذات کا مشاہدہ کرتا ہے اور کبھی انا الحق انا الحق کی صدا لگا کر
 خوشی خوشی سرور جان دے دیتا ہے، ظاہر پرست لاکھ سرپٹکتے ہیں مگر اس
 سوا کوئی جواب نہیں ملتا کہ ع

بردار تو ان گفت و بہ منبر نتوان گفت

کوئی موجود حقیقی کے سوا ساری کائنات کو موہوم سمجھتے ہوئے کہتا ہے
 بازیچہ اطفال ہے دنیا مرے آگے ہوتا ہے شب و روزنا شامے آگے
 جز نام نہیں صورت عالم مجھے منظور جز وہم نہیں ہستی اشیا مرے آگے
 اور کوئی ترک ماسوا اور خود فراموشی کی تعلیم دیتے ہوئے کہتا ہے
 پیوستگی بہ حق زود عالم بریدن است ویدار دوست ہستی خود رانہ ویدن است
 پرواز سایہ جبرہ سر بام مہر نیست زخودر میدان تو بہ حق آرمیدن است
 انتہائے حیرت و عجز کا نتیجہ یہ ہوتا ہے کہ انسان خود کو لاشیٰ محض
 تصور کرتے ہوئے ایک برتر و بے نیاز ہستی کا اقرار کرتا ہے اور یہیں سے
 ضعف انسانی، خوف خدا، زہد، صبر اور رضا و غیرہ کی بنیاد پڑتی ہے
 جو تصوف کے بنیادی مسائل ہیں۔

غالباً میری اس توجیہ سے ناظرین یہ سمجھ گئے ہوں گے کہ مذہب کی طرح

ہر قوم میں تصوف کا پیدا ہو جانا ایک قدرتی اور فطری بات ہے، دنیا کی ہر قوم کا کوئی نہ کوئی تصوف موجود ہے جیسا کہ ہر تاریخ دان پر روشن ہے، تصوف اسلام سے قطع نظر کرتے ہوئے تمام مذاہب تصوف کے رنگ میں رنگے ہوئے نظر آتے ہیں چنانچہ ہندوستان ہمیشہ تصوف و اہل تصوف کا مرکز رہا ہے اور یہاں کا تصوف اور اس کے ماخذ یعنی اپنشیڈ، ویدانت، سانکیہ، اور یوگا بہت مشہور ہیں، کون ہے؟ جو بدھ کی تصوف آگے تعلیمات سے نا آشنا اور جو گیوں کی مجیر العقول کرامات سے بے خبر ہو، ابن بطوطہ نے اپنے مشہور سفر نامہ میں یہاں کے رشیوں کے متعلق جو واقعات لکھے ہیں ان سے یہ معلوم ہوتا ہے کہ سلاطین اسلام کے عہد تک ہندوستان کے تارک الدنیا فقرا ریاضت و مجاہدہ اور صفایے باطن کے لحاظ سے ممتاز تھے، ذیل میں انسائیکلو پیڈیا آف برٹینیکا کا کچھ اقتباس دیا جاتا ہے جس سے معلوم ہو گا کہ ہندوستان تصوف کا مرکز ہمیشہ رہا ہے۔

In the East, mysticism is not so much a specific phenomenon as a natural deduction from the dominant philosophia, systems, and the normal expression of religious feeling in the lands in which it appears.

Brotaminic pantheism and Buddhiskie

nihilism alike teach the unreality of the
seeming world, and breach mystical
absorption as the highest goal; in both the
sense of the work of human personality
is lost.

India consequendy has always been the
fertile mother of practical mystics and
devotees.

(انسائیکلو پیڈیا آف برٹنیکا)

ہندوستان کے علاوہ ایران، یونان، فرانس، اور تقریباً دنیا کے تمام
مالک اپنا اپنا تصوف جداگانہ طور پر رکھتے ہیں۔

اس میں کوئی شک نہیں کہ دنیا کی اقوام جب ایک دوسرے سے
ملتی ہیں تو قدرتی طور پر ایک دوسرے کے خیالات، عقائد، تمدن معاشرت
اور مذہب سے متاثر ہوتی ہیں اور اس بنا پر ہم کہہ سکتے ہیں کہ عقائد تصوف
بھی قوموں کے اختلاط اور میل جول کی وجہ سے متاثر ہوتے رہے ہیں چنانچہ
یہ ایک ناقابل انکار حقیقت ہے کہ بدھ کے صوفیانہ عقاید سے چین، جاپان
برہما اور سیام وغیرہ متاثر ہوئے، اسی طرح یونانی عقائد و تصوف کا بھی
دنیا کے اکثر ممالک پر نہایت گہرا اثر پڑا، لیکن اس کلیتہ کے تحت یہ نتیجہ
استنباط کرنا کہ عقائد تصوف کے استوار کرنے والے صرف اہل ہندو
اہل یونان ہی ہیں اور دوسری قوموں نے انھیں اقوام سے خوشہ چینی کی
ہے، سخت نا انصافی ہے، کیونکہ جس طرح خدا کا تمیل اور مذہبی عقائد کی نمود
قدرتی امور ہیں، بعینہ اسی طرح عقائد تصوف کا کسی نہ کسی صورت و نوعیت

کے ساتھ ہر قوم و ملت میں رونما ہونا ضروری ہے۔

میری اس ساری تہید کا منشاء یہ ہے کہ اسلامی تصوف کے متعلق عام طور پر جو یہ غلط فہمی پیدا ہو گئی ہے کہ اس کے ماخذ، مسالک، بدھ، عقائد مسیحی، اشرافی اور یونان کے فلسفیانہ خیالات ہیں اس کا ازالہ ہو جائے موجودہ دور مدنیست و ارتقاء میں یورپ علوم و فنون کا سرچشمہ سمجھا جاتا ہے اور کس کے منہ میں زبان ہے جو اس منبع معارف کی وریدہ و ہنی کو روک سکے اس سرزمین کے لینے والوں نے اپنی ساکھ سے اکثر ناجائز فوائد بھی حاصل کئے ہیں، بالخصوص دنیا کے تاریخ میں تو ان لوگوں نے ایسی ایسی ابلہ فریبوں سے کام لیا ہے جن کی نظیر علمی و دنیا میں نہیں مل سکتی۔

ان محققین نے تصوف اسلام کے متعلق بھی واو تحقیق وی ہے چنانچہ میکڈونلڈ اور گلن جیسے زبردست مستشرقین کا خیال ہے کہ دوسری صدی ہجری میں مسیحی راہبوں کی دیکھا دیکھی مسلمانوں نے تصوف کو اختیار کیا، صوفی کا لفظ مسیحیت کا منت کش ہے اور قدیم زہاد اسلام ترک دنیا کے خیال میں مسیحی راہبوں کی تقلید کرتے ہوئے موٹا، بدنما و فی لباس پہنا کرتے تھے۔

جاسٹ واں ہمیر کی تحقیق ہے کہ صوفیائے اسلام ہندوستان کے

Gymns Sophists سے متعلق ہیں نیز

صوفی اور صفا دونوں یونانی الفاظ (σάφους اور σοφους) کی طرح ایک ہی مادہ سے نکلے ہیں۔

لیکن انصاف پسند محقق کے نزدیک یہ بات اظہر من الشمس ہے کہ مسلمان صوفیاء کو مسیحی راہبوں سے لباس صوف کے لینے کی کوئی حاجت نہ تھی

عہد نبوت میں بھی اونی موٹے کپڑے استعمال ہوتے تھے اور اس سے پہلے
بھی خود قرآن پاک میں لفظ صوف موجود ہے،

واللہ جعل لکم من بیوتکم اور اللہ نے تمہارے واسطے تمہارے گھروں میں
سکنا وجعل لکم من جلود رہنے کی جگہ بنائی اور تمہارے واسطے تمہارے جانوروں
اور انعام بیوتاً تسخفونہا کی کھال کے گھر بنائے جن کو تم اپنے کوچ کے دن اور
یوم طعنکم و یوم اقامتکم مقام کے دن ہلکا پاتے ہو اور ان کے ادن اور ان کے
ومن اصوافہا و اوبارہا رُوں اور ان کے باؤں سے گھر کا سامان اور
واشعارہا اثاثاً و متاعاً فائدہ کی چیزیں ایک مدت تک کے لئے
الیٰ حین ۛ بنائیں۔

جاسف واں ہمیر کی تحقیق لفظ صوفی کے متعلق صحیح نہیں باور کی جا سکتی
اگرچہ اس میں کوئی شک نہیں کہ یونانی زبان میں لفظ (σος) موجود ہے
جس کے معنی عربی میں حکمت کے ہیں و علیٰ ہذا القیاس لفظ (σος) جو عربی میں
سوفسطا یا سفسطہ کہا جاتا ہے اور جس کے معنی حکمت مموہہ کے ہیں
چنانچہ مولانا شاہ عبد الغفری رحمۃ اللہ علیہ صدر الدین شیرازی کی کتاب صدر
حاشیہ میں لفظ فلسفہ کی تحقیق کرتے ہوئے تحریر فرماتے ہیں۔

الصیح فی معنی ہذا اللفظ ان فیلا لفظ فلسفہ کے صحیح معنی محب حکمت کے ہیں
سوفامعناہ فی اللغة الیونانیہ کیونکہ یونانی زبان میں فیلا بمعنی محب
محب الحکمة لان فیلا معناه آتا ہے اور سوفامعنی حکمت و علی
المحب و سوفامعنی الحکمة ہذا القیاس سوفسطا کے معنی حکمت
وقد صرحوا بان سوفسطامعناہ مموہہ کے ہیں کیونکہ سوفامعنی حکمت
الحکمة المموہة لان سوفامعنا آتا ہے۔

الحكمة واسطامعناہ الموهمة، اور اسطامعنی موبہ

اس اقباس سے معلوم ہوتا ہے کہ (سوفاء) عربی میں (سوفہ) ہو گیا
جیسے فلسفہ اور سوفاء اسطامعرب ہو کر سفسطہ بن گیا۔ پس اگر صوتی کا لفظ بھی
اسی $\phi \sigma \phi$ سے لیا جاتا تو یونانی حرف (ϕ) کی جگہ عربی میں "س"
استعمال ہوتا اور فلسفہ و سفسطہ کی طرح صوتی بھی "ص" سے لکھا جاتا۔

یہاں تک تو لفظ صوتی کی سرسری تحقیق اور تصوف کی ابتدائی سادہ
صورت کے متعلق معمولی بحث تھی اب میں مسائل تصوف کے بارے میں
کچھ لکھنا چاہتا ہوں، لیکن اس سے پہلے چند امور کا اظہار ضروری معلوم ہوتا ہے
(۱) دنیا کے تمام مذاہب کی علت غائی صرف یہ ہے کہ عبد و معبود
اور خالق و مخلوق میں وہ رابطہ قائم ہو جائے جو رفتہ رفتہ انسان کو منزل
تقرب تک پہنچا کر اسے حقیقی طور پر اشراف المخلوقات کے لقب کا مستحق قرار
دیتا ہے۔ ظاہر ہے کہ یہ رابطہ صرف محبت الہی اور اطاعت و عبادت سے
استوار ہو سکتا ہے چنانچہ اسی بناء پر اکثر مذاہب نے تخلیق انسان کا منشاء صرف
عبادت کو قرار دیا ہے اور اسلام تو اس نظریہ کی نہایت پر زور تائید کرتا ہے
جیسا کہ آیت ذیل سے ظاہر ہے۔۔

وما خلقت الجن والانس میں نے انسانوں اور جنوں کو صرف

الایعبدون ۛ عبادت کے لئے پیدا کیا۔

اس آیت کے ضمن میں ایک نہایت لطیف اور نازک مضمون پیدا ہوتا
ہے جو میرے مقالے سے تعلق نہیں رکھتا لیکن میں نہایت اختصار کے ساتھ
اسے قید تحریر میں لانا ضروری سمجھتا ہوں تاکہ ناظرین کے لئے کسی ایراویا شبہ کی
گنجائش باقی نہ رہے۔

جن ارباب زمانہ و ابنا کے عروج و ارتقا کے جیب و داماں مغربی علوم و فنون کے لالی و یواقیت سے مالا مال ہیں ان کے سامنے جب یہ آیت پیش کی جاتی ہے تو ان کے لبوں پر تبسم کی موجیں رقص کرنے لگتی ہیں اور بے اختیار پُر شکوہ و وقار آگیاں چہروں پر تمسخر کے آثار نمایاں ہو جاتے ہیں کیونکہ وہ بزعم خود اس دور جاہلیت سے بہت دور ہو چکے ہیں جب کہ ایسے پیش پا افتادہ بتذل عامیانه اور ناقابل قبول خیالات پیش کئے جاتے تھے نیز وہ اس ہوشربا حسیض جہل سے بہت بلند ہیں جو کج فہم ارباب مذاہب کی منزل ہے میں یہ نہیں کہتا کہ اس خیال کے حامل صراف وہی غیر ذی فہم ہستیاں ہیں جو منکر خدا و رسول ہیں بلکہ میرا خیال یہ ہے کہ جو تعلیم یافتہ لوگ مذہب کو انسان کے لئے ضروری سمجھتے ہیں ان کا بھی یہی عقیدہ ہے کیونکہ یہ اصحاب مذہب کو صرف آرائش اخلاق کا ذریعہ سمجھتے ہیں نماز و روزہ اور دوسری عبادتیں بھی اگر ضروری ہیں تو محض ان آدمی فوائد کی وجہ سے جو ضمناً ان عبادات سے حاصل ہوتے ہیں یہ نخیل اگرچہ بظاہر چنیداں گمراہ کن نہیں معلوم ہوتا لیکن فی الحقیقت اس پر وہ زرین کے پیچھے نہایت خطرناک چاہِ ضلالت پوشیدہ ہے لہذا اس خیال کے ازالے کے لئے میں آیت مذکورہ کی تفسیر کر دینی مناسب خیال کرتا ہوں۔

عبادت کے معنی لغت میں بندگی کے ہیں لیکن مذاہب نے اس لفظ کو ایک اصطلاح مخصوص میں تبدیل کر لیا ہے چنانچہ ایک مسلمان عبادت سے مراد نماز و روزہ وغیرہ سمجھتا ہے ایک ہندو پوجا پاٹ کو عبادت تصور کرتا ہے اور ایک عیسائی صلیب کی پرستش میں مفہوم عبادت کو مضمر و مستتر خیال کرتا ہے ان تمام مجازی مفاہیم سے اگر قطع نظر کیا جائے تو معلوم ہوگا کہ ساری کائنات

بالعموم اور انسان بالخصوص اس مذہب حقیقی کے غلام ہیں اور اضطراری طور پر اس کی عبادت کرتے رہتے ہیں اور ان میں ہرگز یہ قوت نہیں کہ سرمو اس سے انحراف کر سکیں سورج ضوفشانی پر مامور ہے، چاند مدوجزر پیدا کرتا ہے، زمین متحرک ہے، ورنخت پھل دیتے ہیں پتے روشنی حاصل کرتے ہیں نامید نشوونما کی ضامن ہے، غاذیہ غذا فراہم کرتی ہے غرضیکہ جو جس کام کی انجام دہی پر متعین ہے اس میں ذرا بھی تساہل نہیں کر سکتا خود انسان اپنے اعضاء و جوارح، دست و پا کام و دہن چشم و گوش اور دل و دماغ سے صرف مخصوص اور مقررہ خدمات ہی لے سکتا ہے ظاہر ہے کہ اس سے زبردست اور کوئی اطاعت و غلامی نہیں البتہ چونکہ یہ اطاعت غیر اختیاری ہے جسے خواہ مخواہ اختیار کرنا پڑتا ہے اس لئے سزاوار تعین نہیں، البتہ اس سے یہ ضرور معلوم ہوتا ہے کہ مقصد تخلیق بجز اطاعت خالق کے کچھ ہو ہی نہیں سکتا، لہذا ارباب عقل اس غیر شعوری و غیر اختیاری اطاعت سے آگے بڑھ کر اپنے اختیار سے بھی اس معبود حقیقی کی رضا جوئی میں جدوجہد کرتے ہیں تاکہ مستحق جزا و استحسان ہو سکیں چنانچہ تمام مذاہب کی مختلف عبادتیں اسی جدوجہد کی مختلف صورتیں ہیں، پرستش اصنام و صلیب سے صوم و صلوة تک اور ہندوستانی جوگ و سناس اور بدھا کی نفس کشی سے عیسائیوں کی رہبانیت اور مسلمانوں کی قلندریت تک تمام مختلف النوع و مختلف صورت ریاضات و مجاہدات طلب رضائے حق کے مظاہرے ہیں۔ ان دلائل کے ہوتے ہوئے عقل یہ کیسے باور کر سکتی ہے کہ تخلیق انسان کا مقصد بجز عبادت کے کچھ اور ہے۔ (۲) عبادت اگرچہ مقصد حیات ہے لیکن حیات دبقا، سکون

طمانیت کے بغیر اس کا امکان نہیں اور یہ ظاہر ہے کہ ان شروط کی تکمیل کے لئے صد ہا ایسے امور کی احتیاج لاحق ہوتی ہے جنہیں کسی طور سے بھی نظر انداز نہیں کیا جاسکتا صرف اپنی غذا حاصل کرنے کے لئے انسان جو صعوبتیں برداشت کرنی پڑتی ہیں وہ محتاج بیان نہیں اس سے اندازہ لگایا جاسکتا ہے کہ تمام ضروریات زندگی کے حصول کے لئے ایک خاص نظم و نسق کی ضرورت لابدی طور پر پڑتی ہے اور اسی کو ہم اپنی موجودہ دنیا کی تشکیل، انتظامات، حکومت، عدالت، تعمیر، صنعت و حرفت، تعلیم و تعلم، نقل و حرکت اور تمدن و معاشرت کے تمام لوازم کا محرک و باعث قرار دے سکتے ہیں غالباً اس امر کی وضاحت کی ضرورت نہیں کہ چونکہ مقصد عبادت کا حصول ان تمام امور کے بغیر ناممکن ہے اس لئے ان سب کو بھی ضمناً عبادت تسلیم کرنا پڑے گا۔

(۳) مذاہب عالم کی جانچ پڑتال کرنے اور تفحص و تفتیش سے معلوم ہوتا ہے کہ بعض مذاہب نے عبادت و ریاضت پر زیادہ زور دیا ہے اور معاش و معاشرت کی طرف سے بے توجہی برتی ہے ان مذاہب کی اتباع بغیر ترک دنیا کے ممکن نہیں لیکن ارباب دانش و ہمیش واقف ہیں کہ مذہب حقانیت کے معیار پر اسی وقت پورا اتر سکتا ہے جبکہ وہ معاش و معاد دونوں کی اصلاح کا بیڑا اٹھائے اور دنیا کے تمدن و ارتقاء کا ساتھ دے سکے۔

مذہب اسلام چونکہ الہی و فطری مذہب ہے اس لئے اس نے دنیا و دین کے ہر شعبہ کی اصلاح کا ذریعہ اپنا یہ امر اظہر من الشمس ہے کہ اس مقصد کو پیش نظر رکھتے ہوئے کوئی مذہب مقصد عبادت پر اتنا زور نہیں دے سکتا

اس کے متبعین کے لئے بجز رہبانیت و نفس کشی کے کوئی چارہ کار ہی نظر نہ آئے، تاہم مذہب اسلام کا کوئی رکن اور کوئی جزو ایسا نہیں جو لہیتِ خلوص اور چاشنی عبادت سے خالی ہو البتہ اس نے خالص رہبانیت اور ترک دنیا کو عام ہونے سے روکا جیسا کہ حدیث ذیل سے ظاہر ہوتا ہے۔

لادھبانية في الاوسلام ۱۱ اسلام میں رہبانیت نہیں۔

اس حدیث اور چند آیات قرآنی کی وجہ سے بعض ظاہر پرست ارباب علم نے یہ نتیجہ نکالا کہ تصوف اور اس کے طریقے اسلام کے خلاف ہیں اور بعض غیر مذہب والوں نے تو یہاں تک کہہ دیا کہ تصوف اسلامِ غیروں کا منت کش ہے۔

ان تمام مذکورہ بالا مقدمات کو پیش کرنے کے بعد میں مسائلِ تصوف کو دو بڑی قسموں پر تقسیم کرتا ہوں۔

اول۔ وہ مسائل جن کا تعلق اطاعت و عبادت، زہد و اتقا، خوف و خشیت صبر و ضبط، توکل و رضا، محاسبہ نفس وغیرہ اور دنیا کے مہج و بے ثبات ہونے نیز معاملات قضا و قدر میں انسان کے بے اختیار و مجبور اور خدا کے قادر مطلق ہونے سے ہے۔

دوم۔ وہ مسائل جن کا تعلق مکمل نفس کشی مکمل ترک دنیا و ترک لذائذ اور انکارِ ماسوا وغیرہ سے ہے۔

اول الذکر کے اثبات میں قرآن پاک کی صدہا آیتیں پیش کی جاسکتی ہیں، چنانچہ آیات ذیل قابل غور و فکر ہیں۔

کل نفس ذائفة الموت وانما || ہر نفس کے لئے موت ناگزیر ہے اور تمہیں مینا مست کے توفون اجور کم یوم القیمة من || دن تمہاری مزدوری ملے گی اور جو آتش دوزخ

زحزح عن النار وادخل الجنة سے کنارے رہے گا اور جنت میں داخل ہوگا
فقد فاز وما الحياة الدنيا الا وہ فائز ہوگا اور دنیا کی زندگی ایک دھوکا
متاع الخرور (آل عمران) ہے۔

وما كان لنفس ان تموت الا كوني نفس خدا کی اجازت کے بغیر نہیں مر سکتا
بإذن الله كتاباً موجلاً جس کا یقین ہو چکا ہے اور جو اجر دنیوی کا
ومن یرد ثواب الدنيا نوتہ خواہشمند ہے اُسے ہم وہی دیں گے اور
منها ومن یرد ثواب الآخرة جو اجر آخرت کا طالب ہے اُسے وہ ملے گا
نوتہ منها وسنجزی الشاکرین اور قریب ہے کہ ہم شکر کرنے والوں کو بدلہ دیں گے
(آل عمران)

یا ایہا الذین آمنوا اتلوکم اے ایمان والو ایسا ہنو کہ تمہاری دولت
اموالکم و اولادکم عن اور تمہاری اولاد تمہیں ذکر الہی سے اپنی طرف
ذکر الله (منافعون) چننا لیں۔

ان آیات کے علاوہ اور سیکڑوں آیتیں نقل کی جاسکتی ہیں جن کے
مطالعہ سے معلوم ہوتا ہے کہ قرآن میں نہایت مکمل طور پر تصوف کی تعلیم
موجود ہے اور اس کے لئے خرید تحقیق کی ضرورت نہیں۔

مسائل موخر الذکر کے متعلق میں صرف اتنا کہنا چاہتا ہوں کہ جس طرح
احکام و ضوابط کی رو سے زبردستی قیس و فراد پیدا نہیں کئے جاسکتے اور جس طرح
ایسی ہستیوں کو ان کی سرمستی و تعشق سے جدا کرنا ناممکن ہے بالکل اسی طرح کوئی
مذہب اہل دنیا کو جنید و شبلی بننے اور ترک دنیا و مافیہا پر مجبور نہیں کر سکتا مگر
ایسے لوگوں کا وجود ہر مذہب کے لئے باعث فخر و سرمایہ نازش ہے، ساتھ ہی
میں یہ بھی کہوں گا کہ ہر شخص بلا سوچے سمجھے ان کی پیروی بھی نہیں کر سکتا۔

اسلام نے اگرچہ ترک دنیا اور والہانہ تعشق پر لوگوں کو مجبور نہیں کیا اور نہ ایسے زبردست مسائل مابعد الطبیعتہ کو عوام کے روبرو پیش کر نیکی کوشش کی جن کے سلجھانے سے کم فہم لوگ قاصر ہوں اور شک وارتیاب میں مبتلا ہو کر خسرالدنیا والآخرۃ کے مصداق بنیں، لیکن یہ کون کہہ سکتا ہے کہ ذی فکر فلاسفوں اور مجذوب القصد عشاق کے دعوت کام و دہن کے لائق کوئی چیز اس ماندہ خداوندی پر موجود ہی نہیں جس نے ساری دنیا کی اصلاح کا بیڑا اٹھایا اس کا دامن نبوت، جذب و عشق کے پھولوں سے بھی لبریز تھا اور اس نے اپنی قوم پر ان پھولوں کی بارش بھی فرمائی مگر جس کو جس قابل پایا، کیونکہ شریعت عام ہو سکتی ہے عشق عام نہیں ہو سکتا۔

ان بدیہی ولائل کے ہوتے ہوئے وہ کون سے ایسے وجوہ ہیں جن کی بناء پر کہا جاتا ہے کہ ارباب تصوف کا دعوائے خرقہ گلہمی عطائے خرقہ بیعت اور تفویض مرتبہ ولایت وغیرہ فضول باتیں ہیں۔

اسلام نے لاکھوں صاحب دل اولیاء اللہ پیدا کئے جو جنید و شبلی، ابراہیم و منصور، معین الدین، و عبد القادر فرید و جمال نظام الدین و صابر بن کرفلک ولایت پر چمکے اور جن کے ذکر سے صفحات تاریخ پر ہیں۔

اگر غزنوی و غوری جیسے اولوالعزم سلاطین کے معرکے فراموش نہیں کئے جاسکتے اور ان کے مجاہدانہ کارنامے بھلائے نہیں جاسکتے تو کوئی وجہ نہیں کہ اجمیری جیسے زبردست صاحب باطن کے تصرفات سے قطع نظر کیا جائے جنہوں نے آفتاب کی طرح افق اجمیر سے طلوع ہو کر ہندوستان کے گوشہ گوشہ کو نور ولایت سے منور فرما دیا۔

ان بزرگوں کے اقوال و افعال شریعت اسلامیہ کے مخالف نہ تھے البتہ چونکہ ان کی نظروں سے حجابات اٹھ چکے تھے اس لئے بعض اوقات ان سے ذاتی علم و بصیرت کی بناء پر ایسے افعال صادر ہوتے تھے جن کی توجیہ سے ارباب شریعت قاصر رہتے اور ورپے آزار ہو جاتے تھے چنانچہ منصور حلاج اور شمس تبریز کے واقعات کئی سے پوشیدہ نہیں۔

علماء اسلام نے تصوف و مسائل تصوف پر بڑی بڑی کتابیں لکھی ہیں جن کی نظیر ملنی مشکل ہے کون ہے جو احیاء العلوم فصوص الحکم فتوحات مکیہ اور عوارف المعارف جیسی بلند پایہ کتب سے ناواقف ہو ان کتب کی بنیاد صرف قرآن و حدیث پر ہے مگر کرم فہمی کا علاج مشکل ہے دوسری اقوام سے اثر پذیر ہونا اور بات ہے لیکن جہاں تک فی نفسہ تصوف کا تعلق ہے اس نے راست مصباح نبوت سے روشنی حاصل کی ہے۔ اور اس کے باقاعدہ سلاسل ہیں جو آنحضرت صلی اللہ علیہ وسلم تک پہنچتے ہیں۔

یوں تو فقر و ارادت کے سلسلے بہت ہیں مگر مشہور چار ہی ہیں چشتیہ سہروردیہ۔ قادریہ۔ نقشبندیہ اور ان چاروں میں سب سے زیادہ رائج اور بافیض سلسلہ عالیہ چشتیہ ادا مہا اللہ ہے جس کی وجہ تسمیہ اور مکمل حالات اصل کتاب میں موجود ہیں اس سلسلے کے بزرگوں نے جتنی دینی خدمات انجام دی ہیں وہ ملفوظات و سیر میں بالتفصیل مذکور ہیں۔

آج کل تمام عالم میں مادیت کا جال بچھا ہوا ہے روحانیت کی طرف سے عموماً چشم پوشی کی جاتی ہے اور بزرگوں کے تصرفات کو ناقابل قبول تصور کیا جاتا ہے، اس میں شک نہیں کہ انسان آگے بڑھ رہا ہے مگر انسانیت پیچھے ہٹ رہی ہے۔ اس عہد کی مادہ پرستیاں علوم و فنون محیر العقول ایجادیں

صنعتی ترقیاں اور سربلک عمارتیں ہمارے روحانی اضطراب کو دفع نہیں کر سکتیں، ہمارے اضطراب کا نسخہ اگر دستیاب ہو سکتا ہے تو صرف فقراے باصفا کے کشکول سے لہذا ارباب زمانہ کو چاہئے کہ اگر مکروہات و نیا سے کسی وقت فرصت پائیں تو ان بزرگوں کے حالات کا مطالعہ ضرور کریں، بزرگان دین کے تصرفات اور ان کی کرامتوں کو جھٹلائیں نہیں بلکہ نظر عقیدت سے دیکھیں۔

اردو میں سیرالاولیاء کے موضوع پر بہت کچھ خامہ فرسائی کی جا چکی ہے اور صد ہا کتب اس فن کی موجود ہیں، لیکن میں یہ کہے بغیر نہیں رہ سکتا کہ اس قسم کی کتب زیادہ تر اس صدی سے پہلے ہی لکھی گئی ہیں ظاہر ہے کہ اس وقت کی زبان نہایت معمولی اور الجھی ہوتی تھی اس کے علاوہ کتب کی طباعت کا بھی کوئی عمدہ انتظام نہ تھا اس لئے عموماً کتابیں نہایت معمولی کاغذ پر گنجلک اور غیر دیدہ زیب ہوتی تھیں، زبان ایسی ناقص کہ آج کل کے تعلیم یافتہ حضرات شوق سے پڑھنا تو درکنار ہاتھوں میں لینا بھی گوارا نہیں کرتے، اگلے لوگوں کو چونکہ بزرگوں سے نہایت عقیدت تھی اور وہ ان کے تذکروں کو بڑے شوق سے پڑھتے تھے اس لئے خرابی طباعت و نقص زبان کا کسی کو خیال نہ ہوتا تھا۔ لیکن موجودہ زمانہ کے لوگ اول تو کتاب کو بہترین کاغذ پر عمدہ طباعت کے ساتھ سلیس ترین زبان میں دیکھنا چاہتے ہیں دوسرے تصرفات اولیا کو روایت و درایت کی کسوٹی پر پرکھنا چاہتے ہیں موخر الذکر شرط کی تکمیل مشکل بھی ہے اور اس کی چنداں ضرورت بھی نہیں، کیونکہ جو لوگ انبیاء کے معجزات کا انکار کرتے ہیں وہ ولیوں کی کرامات کو کب خاطر میں لانے لگے، البتہ شرائط اول الذکر کی تکمیل نہایت ضروری تھی چنانچہ اس جانب ہمارے ملک کی مشہور و معروف صاحب علم و فضل اور اہل قلم خاتون محترمہ مصطفائی بیگم

لیڈی کمشنر خزانہ عامرہ سرکار عالی اخت جناب مولوی محمد مظہر اللہ خان صاحب
ہمت تم تعمیرات اسٹیٹ نواب سالار جنگ بہادر ام قبلانے توجہ فرمائی اور اپنی کتاب
خاصان خدادا کے ذریعے علاوہ ادبی خدمت کے ملک کی ایک اہم ضرورت
کی تکمیل فرماوی مشارایہا خاندانی حیثیت سے علمی و مذہبی خصوصیات کی حامل
اور خدمت خلق و خدمت دین کے لحاظ سے نہایت قابل قدر جذبات کی
مالک ہیں خدا انھیں ان کے ارادوں میں کامیاب کرے۔

کتاب مذکور خاندان چشتیہ کے ایک اہم ترین سلسلے کے اکابرین
اولیاء کا تذکرہ ہے جسے محترمہ نے عہد شاہجہانی کی ایک قلمی اور معتبر فارسی
کتاب سے ملخصاً ترجمہ فرما کر مرتب کیا ہے، زبان کی سلاست و سادگی کا
اندازہ ناظرین کو خود ہی ہو جائے گا تعریف و توصیف کی کوئی ضرورت نہیں
مجھے ملک کے ذی علم حضرات سے توقع ہے کہ اس کتاب کو ہاتھوں
ہاتھ لیں گے اور شوق سے پڑھیں گے، اگر اسکولی بچوں اور بچیوں کو بجائے
مہمل مضامین اور بے سرو پا افسانوں کے اس کتاب کے مطالعہ کی ترغیب
دلائی جائے تو ان میں جذبات و بینداری کے پیدا ہونے کی قوی امید ہے
وآخر دعوانا ان الحمد لله رب العلمین۔

خاکسار

محمد حامد خان الہندی
حیدرآباد دکن

بِسْمِ الرَّحْمَنِ الرَّحِيمِ

(۱)

فخر نسل آدم سرور عالم، پیشوا کے پیشوایان، رہنمائے
رہنمایان، حورشید پہر رسالت، بدر فلک ابہت و
جلالت، صاحب قاب قوسین، مختار کونین، محبوب
رب العالمین، خاتم النبیین صلی اللہ علیہ و علی آلہ

و اصحابہ جمعین

کریم السجایا جمیل الشیم	نبی البرایا شفیع الامم
امام رسل پیشوا کے سبیل	امین خدا مہبط جبرئیل
شفیع الوریٰ خواجہ بعث و حشر	امام الہدیٰ صدر دیوان حشر
کلیمی کہ چرخ فلک طور اوست	ہمہ نور ہا پر تو نور اوست
یقینی کہ نا کردہ قرآن درست	کتب خانہ چند ملت بشت
چو عزمش بر آہنخت شمشیر ہم	بمعجز میسان قمر زو دو نیم
چو صیتش در افواہ دنیا فتاد	تہ زلزل در ایوان کسری فتاد
بہ لاقامت لات بشکت خرد	باغزاز دین آب عزی ببرد
نہ از لات و عزی بر آورد گرد	کہ توریت و انجیل منسوخ کرد

(سعدی)

زبان میں ایسی طاقت نہیں کہ آپ کا نام مقدس لے سکے اور
 قلم میں ایسی قدرت نہیں کہ آپ کے حالات کو تحریر میں لاسکے۔
 ہیچ کس غیر از خدا قدر تو نتواند شناخت
 چوں خدا بہتر از تو ہیچکس نشاقت
 حضور کے حالات و فضائل اس قدر اظہر من الشمس ہیں کہ محتاج
 بیان نہیں اس لئے بخوف طوالت سوانح حیات تحریر میں نہیں لائے گئے
 صرف تیمناً اسم مقدس سے عنوان کتاب کو فرین کیا گیا۔
 صلوة اللہ وسلامہ علیہ وعلیٰ آلہ واصحابہ اجمعین

(۲)

خاتمہ خلفائے راشدین وصی رسول رب العالمین مقرب
 بارگاہِ احدیت واقف اسرارِ محمدیت منظرِ عجائب
 وغرائب پادشاہ والا جاہ سرشپہ اولیاء اللہ امیر
 اسد اللہ الغالب حضرت علی ابن ابی طالب کرم اللہ وجہہ
 آنجناب حضرت رسالت مآب صلی اللہ علیہ وسلم کے وصی، داماد اور
 چچا زاد بھائی تھے، آپ اپنے اوصاف حمیدہ، بذل و عطا، جو د و سخا اور شجاعت
 و ہمت کے لحاظ سے ممتاز تھے، اور باعتبار علم و عمل، اصحابِ رسول
 میں سے کوئی آپ کا ہسر نہ تھا چنانچہ حدیث ذیل سے آپ کا علمی پایہ
 روز روشن کی طرح واضح ہوتا ہے۔
 انامدینہ العلم و علی بابھا | میں علم کا شہر ہوں اور علی اس کے دروازہ ہیں۔

آپ ہی کی وہ ہستی ہے جس نے سب سے پہلے ایام کم سن میں ایمان کا شرف حاصل کیا اور آنحضرت کے خرقہ فقر سے معزز و ممتاز ہوئی خواجہ جنید بغدادی کا ارشاد ہے کہ -

شیخنا فی الاصول والہدیٰ | اصول دین اور ہدایت میں ہمارے
علی المرتضیٰ | شیخ علی المرتضیٰ ہیں -

قرآن شریف میں مینتیں آیتیں آپ کی شان میں نازل ہوئی ہیں اور آیہ کریمہ -

تر لہم دکعاسجداً یبتغون | اے نبی آپ ان لوگوں کو سجدہ و رکوع
فضلاً عن اللہ ورضواناً | کرنے والا اور خدا کی رضا و فضل کا جو یا پاتے ہیں
سے آپ ہی کی ذات بابرکات مراد ہے، نیز آنحضرت صلی اللہ علیہ وسلم نے آپ کے متعلق ارشاد فرمایا ہے -

من اولاد ان ینظر الی ادم | جو شخص آدم اور ان کی برگزیدگی، یوسف
وصفوتہ والی یوسف و حسنہ | اور ان کے حسن، موسیٰ اور ان کی سختی
والی موسیٰ و صلابتہ والی | عیسیٰ اور ان کے زہد، محمد اور ان کے اخلاق
عیسیٰ و زہدہ والی محمد | کو دیکھنا چاہے وہ حضرت علی بن ابی طالب
وخلقہ فلینظر الی علی بن ابی طالب | کو دیکھے۔

ایک دن امیر المؤمنین کرم اللہ وجہہ سے کسی نے پوچھا کہ بہترین نعمت کونسی ہے؟ فرمایا کہ استغناء سے قلب جو شخص خدا کے عرفاں سے تو نکر ہو گیا، فقرو افلاس اسے محتاج نہیں بنا سکتے۔ غرضیکہ حضرت فقر میں کامل تھے اور قناعت کا انتہائی مرتبہ آپ کو حاصل تھا، آپ عموماً تین چار دن کے بعد افطار فرمایا کرتے تھے اور کبھی کبھی تو نو نو دن تک افطار کی نوبت نہ آتی تھی

تاہم ایک مٹھی جو کے ستوا اور ایک چلو پانی سے زیادہ نوش نہ فرماتے اور حتیٰ
الوسع اس راز کو چھپائے رہتے تھے۔ آپ نہایت صابر، صادق، متقی، اور
با عظمت تھے۔ لوگوں کو خدا کی عبادت کی ترغیب دیتے اور اپنے پر اثر مواعظ سے
مسلمانوں کے سخت دلوں کو نرم بنا کر ارباب رشد میں داخل فرمالتے تھے آپ کا ارشاد
ہے کہ میں فقر و پرہیزگاری کو نہایت عزیز رکھتا ہوں اور فقراء سے مجھے محبت ہے
کیونکہ خدا پرست کو ہمیشہ خدا کے دوستوں سے محبت کرنی چاہئے۔

آنحضرت افطار کے وقت اس قدر روتے کہ آپ کا لباس بیلک
تر ہو جاتا۔ روزہ آپ کو بہت ہی مرغوب تھا۔ فرمایا کرتے تھے کہ ”میں نے بھوک
میں وہ لذت پائی جو احاطہ بیان سے باہر ہے“ بھوک مجھے کیوں نہ مرغوب ہو؟
جبکہ پیغمبر خدا صلی اللہ علیہ وسلم بھوک اور فقر کو بہت عزیز رکھتے تھے، افطار کے
بعد میرے رونے کا سبب یہ ہے کہ نہیں معلوم میرا رزق حلال ہے یا حرام
بصورت حلال ہونے کے نہیں معلوم کہ اس کے حساب سے کیونکر عہدہ برا
ہوں گا؟ اور بصورت حرام ہونے کے نہیں معلوم کتنا عذاب ہو گا؟
خدا ہی جانتا ہے کہ روز حشر علی کا کیا حال ہو گا؟

حضرت کا اتنا انکسار اور اس قدر گریہ و زاری عیوب نفس سے
واقف ہونے کی بنا پر تھی۔

ایک مرتبہ جب کہ آپ مسجد کوفہ میں مقیم اور عبادت و ریاضت
میں مصروف تھے ایک غریب نابینا مسافر بھی اسی مسجد میں ٹھہرا ہوا تھا
آپ اس کی غریبی و مصیبت کی وجہ سے بہت متاثر ہوئے، اور جب
روسا، کوفہ میں سے کسی کے یہاں دعوت ہوتی تو روزے کا عذر کر کے
اپنا کھانا اس کے لئے لے آیا کرتے تھے۔ اتفاقاً ایک روز وہ نابینا امام ہمام

عالی مقام حسن ابن علی مرتضیٰ رضی اللہ تعالیٰ عنہما کے یہاں شرفا و اکابرین شہر کے ساتھ مدعو تھا۔ امام حسین نے بچشم خود دیکھا کہ وہ دسترخوان پر عمدہ اور لذیذ کھانوں کو علیحدہ رکھ رہا ہے آپ نے فرمایا کہ عزیز من! تم کھانا کھا لو اگر لے جانا چاہتے ہو تو اور کھانا موجود ہے اس نے جواب دیا کہ یہ کھانا میں اپنے مشفق و مہربان کے لئے لے جانا چاہتا ہوں۔

امام نے پوچھا کہ تمہارا مشفق کون ہے؟

کہا کہ میرا مشفق دائم الصوم اور شب بیدار ہے۔

فرمایا کہ اور زیادہ واضح کر دتا کہ اچھی طرح معلوم ہو جائے۔

کہا کہ وہ بھوکوں کو آسودہ اور لوگوں کو پسند و نصیحت سے مستفید کرتا ہے

فرمایا کہ مزید دقت حاصل کرو تا کہ واضح تر ہو جائے۔

کہا کہ جب وہ بکیر کہتا ہے تو دیوار، درخت، پتھر اور ڈھیلے اس کے ہم زبان

ہوتے ہیں۔ اور افطار کے وقت ایک مٹھی جو کے ستوا اور ایک چلو پانی پر

اکٹھا کرتا ہے چنانچہ میں اسی یار و فادار کے لئے یہ کھانا آپ کی مبارک محفل

سے لے جانا چاہتا ہوں۔

اس واقعہ کو سنتے ہی امام حسین بہت روئے اور فرمایا اے عزیز دوست!

جن کے اوصاف تمنے بیان کئے وہ میرے والد بزرگوار علی ابن ابی طالب ہیں۔

آنحضرت کی شہادت کے بعد ایک کافر جس کا نام مرہ بن قیس تھا آپ کی

قبر شریف توڑ کر ہڈیاں نکالنا چاہتا تھا۔ چنانچہ اس ناقص ارادہ سے وہ

مرقد مقدس کے پاس گیا اور ہاتھ بڑھایا مگر فرار مبارک تک ہاتھ پہنچنے

سے پھیلے دو انگلیاں مرقد سے نکلیں۔ اور اس ملعون کے پید سر کو اس کے

تن ناپاک سے جدا کر دیا اور اس وقت سے کسی کو ایسے بُرے کام کی جرأت

نہیں ہوئی۔

(۳)

قدوة المحققین سراج الطالبین گنجینہ حیا و علم مخزن سخا
و علم رازوان الفقیر فخری حضرت قطب الاقطاب

خواجہ حسن بصری قدس اللہ سرہ العزیز

آنجناب کی کنیت ابو محمد تھی اور بعض لوگ آپ کو ابو النصر بھی کہا
کرتے تھے آپ نے خرقة فقیر امیر المؤمنین و امام المتقین اسد اللہ الغالب حضرت
علی ابن ابی طالب کرم اللہ وجہہ سے پایا تھا اور وہ خرقة کلیمی تھا جو شب معراج
میں ہمارے پیغمبر صلی اللہ علیہ وسلم کو عنایت ہوا تھا۔ اس کے بعد خدا کے
علم سے حضرت علی رضی اللہ عنہ کو پہنایا گیا۔ اسی خرقة کو امیر المؤمنین نے
قطب الاقطاب حضرت حسن بصریؒ کو عنایت فرمایا۔ آپ بے شمار کمالات
و کرامات کے حامل اور لاتعداد مناقب و فضائل کے مالک تھے۔ تمام اولیاء کرام
آپ ہی کے سلسلہ سے وابستہ ہیں جتنے مشائخ کبار صاحبان عرفان و ولایت
مستجاب الدعوات منبع البرکات اور رفیع المنزلات و عالیشان ہوئے ہیں
سب کو آپ ہی کی ہدایت سے راہ راست نصیب ہوئی آپ صراط مستقیم کی
ہدایت فرماتے۔ عبادت کے ذریعہ مریدین کو منزل تقرب تک پہنچانے کیلئے
کوشتاں رہتے۔ شرع سے ہر مو تجاوز نہ فرماتے اور اپنے مواعظ حسنہ سے
سخت دلوں کو نرم دل بنا کر اپنے حلقہ ارادت میں داخل فرمایا کرتے تھے
علوم ظاہری میں بھی آپ کو کمال حاصل تھا چنانچہ کتب مستداولہ میں آپ کو
امام حسن بصری لکھا جاتا ہے اگر کبھی آپ کی مجلس گرامی میں کوئی فاسق و فاجر

حاضر ہوتا تو آپ اپنے وعظ سے اسی وقت تائب کر لیتے اور پھر وہ برے افعال کی طرف خیال نہ کرتا۔ مجلس مقدس کی برکت اور زبان مبارک کی تاثیر کا یہ عالم تھا کہ ارباب دنیا تارک الدنیا اور کھنار صاحب ایمان بن جاتے تھے۔ غرضیکہ آپ کے تمام اقوال و افعال محاسن سے مملو اور پر اثر و نتیجہ بخش تھے۔

آپ کی والدہ ام المومنین حضرت ام سلمہ رضی اللہ عنہا کی کنیز تھیں اور جد بزرگوار حضرت خواجہ اویس قرنی رضی اللہ تعالیٰ عنہ تھے آپ تاجر ہونے کی وجہ سے حسن لولوی کے لقب سے مشہور ہیں تجارت کی بدولت بے شمار دولت جمع ہو گئی تھی جیسا کہ تذکرۃ الاولیاء کے دیکھنے سے معلوم ہوتا ہے آخر میں آپ پر جذبہ الہی کا اثر ہوا۔ اور کوچہ عشق کی طرف توجہ مبذول ہو گئی چنانچہ جو کچھ بھی آپ کے پاس تھا فقراء اور غرباء پر تقسیم فرما دیا حتیٰ کہ ایک دن کے کھانے کے لئے بھی کچھ نہ چھوڑا۔ اس کے بعد امیر المومنین حضرت علی کرم اللہ وجہہ کی خدمت اختیار کی اور ریاضت و مجاہد میں مشغول ہو گئے تین تین دن کا روزہ رکھا کرتے اور کبھی کبھی تو پانچ یا چھ دن کے بعد انطار فرماتے تھے۔ یہ سنت نبویہ اور اسوۂ علویہ کی انتہائی پیروی تھی۔ فرماتے تھے کہ اگر میں ان کی پیروی نہ کروں تو ان کا نہیں کہلایا جاسکتا ان کا خرقہ پہننے کے بعد مچھیران کی پیروی فرض ہو گئی ہے۔ اس فرض کو ادا کرنے کے بعد میں صاحب خرقہ کہلانا مستحق ہوں گا اور کل قیامت میں درویشوں کے سامنے شرمندہ نہ ہونا پڑے گا کتب معتبرہ سے ثابت ہوتا ہے کہ ستر سال آپ کا وضو باسنتائے حوائج ضروری کے نہیں ٹوٹا۔ گروہ اولیاء میں آپ کا درجہ بہت بلند تھا۔ ماسویٰ اللہ سے آپ کو انقطاع کامل حاصل تھا۔ مشہور ہے کہ ایک مرتبہ ایک شخص نے کسی بزرگ سے دریافت کیا کہ یہ بزرگی حضرت خواجہ کو کیسے ملی؟

جواب دیا کہ تمام مخلوق علم و فضل اور موعظت و ہدایت میں آپ کی محتاج ہے اور آپ بجز خدا کے تبارک و تعالیٰ کے کسی کے محتاج نہیں۔

جب آپ پیدا ہوئے تو حضرت عمر ابن الخطابؓ کے پاس آپ کو لایا گیا۔ آپ نے جب چہرہ انور کو دیکھا تو فرمایا کہ اس کا نام حسن رکھو اس لئے کہ حسن الوجہ (خوبصورت) ہے شیر خوارگی کے زمانہ میں جب آپ کی والدہ کسی کام میں مصروف رہتیں اور آپ روتے تو حضرت ام سلمہؓ اپنے دودھ کے چند قطرے آپ کے مونہ میں ٹپکا دیتی تھیں اور اس سے آپ کو تسلی ہو جاتی تھی۔ اسی دودھ کی برکت تھی کہ آپ اتنے زبردست صاحب کرامت ہوئے۔ ام المومنینؓ ہمیشہ آپ کے لئے دعا فرمایا کرتی تھیں کہ اے خدا اس لڑکے کو خلائق کے لئے مفید بنا دے چنانچہ ان کی دعا کی برکت سے ایسا ہی ہوا۔ آپ نے بتیں صحابہ کرام کو دیکھا جس میں سے ستر اصحاب بدر تھے (رضی اللہ عنہم اجمعین)۔

آپ نے بچپن کے زمانے میں ایک روز پیغمبر خدا صلی اللہ علیہ وسلم کے کوزہ مبارک سے پانی پی لیا تھا۔ جو حضرت ام سلمہؓ کے حجرہ میں رکھا تھا جب حضرت سرور کائنات کو اس کا علم ہوا کہ آپ کے کوزہ میں سے حسن بصریؓ نے پانی پی لیا ہے تو آپ نے فرمایا کہ جتنا پانی اس کوزہ میں سے پیا ہے اسی قدر میرا علم اس میں سرایت کر گیا اس کے علاوہ آنحضرتؐ نے آپ کو اپنی مبارک گود میں بھی لیا تھا۔

آپ بات بہت کم کیا کرتے اور گوشہ تنہائی و ذکر حق میں مشغول رہتے تھے اور اس قدر روتے کہ پرنا لے سے آنسو ٹپکتے۔ اتفاقاً کسی شخص پر وہ پانی گرا اس نے آواز دی کہ یہ پانی پاک ہے یا ناپاک؟

ارشاد فرمایا کہ جلدی دھو ڈالو کیونکہ یہ پانی ایک گنہگار کی آنکھوں کا ہے
غرضکہ آنجناب اہل ورد اور صاحب ذوق تھے۔ خدائے تعالیٰ سے بہت
ڈرتے تھے جب کبھی خداد عزوجل کا ذکر کرتے یا سنتے فوراً بیہوش ہو جاتے
جب آپ کے چہرہ مبارک پر پانی چھڑکا جاتا تو ہوش میں آتے اور پھر رو کر
کہتے کہ اے پروردگار حسن گنہگار ہے تو اپنی رحمت کر اور اُسے
شرمندہ نہ فرما۔

نقل ہے کہ ایک مرتبہ مالک دنیا ر علیہ الرحمہ نے آپ سے
پوچھا کہ دنیا کا عذاب کیا ہے؟
آپ نے فرمایا دل کا مرجانا۔
پوچھا دل کے مرنے سے کیا مراد ہے؟
فرمایا دنیا کی محبت!

ایک مرتبہ کسی شخص نے آپ سے پوچھا کہ آپ کا کیا حال ہے؟
ارشاد فرمایا کہ میرا حال اس قوم کا سا ہے جو دریا میں ہو اور کشتی ٹوٹ گئی ہو
ایک شخص آپ کے پاس آیا اور کہنے لگا کہ فلاں شخص حالت نزع میں
ہے۔ فرمایا ایسا نہ کہو بلکہ یوں کہو کہ وہ ستر سال سے سکرات کی حالت میں تھا
اب وہ جان کندنی سے رہائی پا کر منزل کو پہنچ جائے گا۔

ایک مرتبہ اپنے فرمایا کہ میرے نزدیک آدمی سے زیادہ دانا بکری
ہے اس لئے کہ وہ چرواہے کی آواز پر چرنے سے رک جاتی ہے لیکن آدمی خدا
بھروسہ نہیں کرتا اور اپنی حرص و ہوا سے باز نہیں آتا افسوس صد افسوس!
لوگوں نے آپ سے سوال کیا کہ مسلمان کیا ہے؟ اور مسلمان کون ہے؟
فرمایا کہ مسلمان در کتاب و مسلمان در گور۔ آپ فرمایا کرتے تھے کہ توریت میں

مسطور ہے کہ جس نے قناعت اختیار کی اس کو بے نیازی حاصل ہوئی جس نے مخلوق سے علیحدگی اختیار کی اسے سلامتی حاصل ہوئی جس نے خواہشات کو پامال کیا اس کو آزادی حاصل ہو گئی جس نے حسد کو چھوڑا وہ برودب ہو گیا اور جس نے صبر کیا وہ اقبال مند ہوا

آپ کا قول ہے کہ معرفت بغض و عناد سے پاک ہونے کا نام ہے۔ آپ نے ایک روز اپنے خادم کو حکم دیا کہ بازار سے افطار کے لئے روٹی اور تلی ہوئی مچھلی لے آئے۔ خادم نے حکم کی تعمیل کی لیکن جب آپ نے اس کھانے کو دیکھا تو فرمایا کہ دریش کو ان لذیذ کھانوں سے کیا نسبت؟ خادم نے عرض کی کہ میرے آقا! یہ تو آپ ہی کا حکم تھا۔ یہ سنتے ہی آپ نے ایک چیخ ماری اور بیہوش ہو گئے جب ہوش میں آئے تو فرمایا کہ الہی حسن سہواً ایک گناہ کا مرتکب ہو گیا ہے اس کو معاف کر دے اور اس کا نام درویشوں کے دفتر سے نہ مٹا۔ اس افسوس میں آپ نے چالیس دن تک کوئی چیز نہیں کھائی اور روتے رہے اس کے بعد ندا آئی کہ اے حسن! ہم نے تم کو نہ صرف بخش دیا بلکہ درویشوں کا سردار بنایا۔ لیکن تم اپنی عاجزی کو نہ چھوڑو کیونکہ عاجزی ہم کو عزیز ہے۔

ایک مرتبہ آپ ایک جماعت کے ساتھ خانہ کعبہ کی زیارت کو جا رہے تھے اثناءِ راہ میں ایک شخص کو پیاس لگی کنویں کے پاس گئے تو وہاں رسی تھی نہ ڈول۔ آپ نے فرمایا کہ جب میں نماز میں محو ہو جاؤں تو تم لوگ کنویں سے پانی پی لو۔ جب آپ نماز پڑھنے لگے تو کنویں میں جوش پیدا ہوا اور پانی کنارے تک آ گیا۔ جماعت سیراب ہو گئی اور وضو بھی کر لیا۔ ان میں سے ایک شخص نے پوشیدہ طور پر ایک ٹوٹا بھر لیا۔ جو نہیں اس نے پانی بھر فوراً

پانی تہہ نشین ہو گیا۔ جب آپ نماز سے فارغ ہوئے تو فرمایا کہ اگر خدا پر بھروسہ کیا جاتا تو کنویں کا پانی تہہ نشین نہ ہوتا۔

ایک روز حجاج مہر اپنے لشکر کے آپ کی خدمت میں حاضر ہوا لیکن اپنے اس کی طرف نظر تک نہ اٹھائی اور برابر اپنے مواعظ کو جاری رکھا ایک شخص نے کہا حسن حسن ہے آخر کار حجاج آپ کے سامنے آیا اور آپ کا بازو تھام کر لوگوں کی طرف خطاب کر کے کہنے لگا کہ اگر تم لوگ حقیقی خواہرود کو دیکھنا چاہو تو حسن کو دیکھو۔

مشہور ہے کہ ایک شخص نے حجاج کے مرنے کے بعد اس کو خواب میں دیکھا کہ وہ میدان حشر میں ہے۔ اس نے پوچھا کہ تم کیا چاہتے ہو جواب دیا کہ جو موحّدین چاہتے ہیں۔ جب حضرت خواجہ نے یہ خواب سنا اور یہ بھی سنا کہ حجاج حالت سکرات کے وقت کہتا تھا کہ اے خدا جو کم حوصلہ اور تنگ نظر لوگ یکدل دیک زبان ہو کر یہ کہا کرتے ہیں کہ میری رہائی نہ ہوگی اور تو مجھے نہ بخشے گا۔ ان کا قول صحیح ہونے پائے۔ بلکہ تو مجھے پناہ دے کر یہ ثابت کر دے کہ تو فعال لما یرید ہے، تو آپ نے فرمایا کہ وہ خبیث اپنی طراری سے آخرت بھی حاصل کرے گا۔

آپ کے پڑوس میں ایک آتش پرست شمعون نامی رہتا تھا۔ وہ بسیار ہوا جب سکرات طاری ہوئی تو ایک شخص نے آکر آپ سے اس کی حالت بیان کی یہ سن کر آپ وہاں تشریف لے گئے اور اس کے سرہانے کھڑے ہو کر فرمانے لگے کہ اے مشرک خداوند تعالیٰ سے ڈرتو نے اپنی تمام عمر آتش پرستی میں گزار دی۔ اب بھی کچھ نہیں گیا اسلام قبول کر لے تاکہ توبخشاشا جائے۔

لہ جو چاہے وہ کرتا ہے۔

شعون نے کہا کہ اے خواجہ دو باتیں ایسی ہیں جن کی وجہ سے میں اسلام کا شرف حاصل نہیں کر سکتا ایک تو یہ کہ مسلمان دنیا کو برا کہتے ہیں اور پھر اسی کو چاہتے ہیں دوسری بات یہ ہے کہ موت کو برحق جانتے ہیں اور اس کی تیاری نہیں کرتے۔ اپنے فرمایا کہ اگرچہ مسلمان ایسا کرتے ہیں لیکن خدا کی وحدانیت کا اقرار کرتے ہیں اور اللہ تعالیٰ کا کسی کو شریک نہیں بناتے اگر کوئی گناہ کرتے ہیں تو اس کے ساتھ تو یہ بھی کر لیتے ہیں۔ اس لئے خدا انھیں بخش دیتا ہے! اور تو نے تو اپنی تمام عمر آتش پرستی میں گزار دی ہے لہذا تو ایک انگلی آگ پر رکھ اگر نہ جلتے تو سمجھ لے کہ تیرا صلہ خدمت تجھے مل گیا۔ میں صرف خدا کی پرستش کرتا ہوں اگر میں اپنا ہاتھ آگ میں رکھ دوں تو مجال نہیں کہ وہ میرا ایک روگٹا بھی جلا سکے۔

شعون نے جب یہ سنا تو کہا کہ اگر حقیقت میں ایسا ہی ہے جیسا کہ آپ فرما رہے ہیں تو میں اسلام قبول کرنے کے لئے آمادہ ہوں: آگ وہیں موجود تھی آپ نے اس میں اپنا ہاتھ ڈال دیا! لیکن ایک رویاں بھی نہ جلا شعون نے یہ دیکھ کر کہا کہ جو کچھ آپ نے فرمایا وہ بالکل سچ ہے لیکن میں نے اپنی ساری عمر تو آتش پرستی میں گزار دی اب اخیر وقت میں اگر میں اسلام قبول کروں تو آخرت کی کیا تدبیر ہوگی؟ البتہ اگر آپ مجھے ایک خط لکھیں تاکہ وہ میرے بخش کا ذریعہ بنجائے تو مجھے اسلام قبول کرنے میں کوئی عذر نہ ہوگا۔ آپ نے فوراً اسے ایک خط لکھ دیا چنانچہ وہ مسلمان ہو گیا اور بہت کچھ آہ و زاری کی اور کہنے لگا کہ جب میں مروں تو آپ ہی مجھے غسل دیں اور آپ ہی قبر میں رکھیں اور یہ خط میرے ہاتھ میں رکھ دیں تاکہ کل یہ میرے لئے دلیل رہے اس کے بعد اس کا انتقال ہو گیا۔ آپ نے اس کو غسل دیا چھینڑ و تکھین کی اور ایک جم غصیر

کے ساتھ نماز جنازہ ادا فرمائی۔ آپ ہی نے اس کو قبر میں اتارا اور وہ خط بھی ہاتھ میں رکھ دیا۔ اس کے بعد گھر واپس آئے لیکن اس رات ایک لمبے بھی نہیں سوئے اس سوچ میں تمام رات کاٹی کہ میرے ذاتی ملک پر تو مجھے اختیار نہیں بھلا خدا کی ملکیت پر مجھے کیا حق حاصل تھا کہ میں نے تحریر دیدی۔ آپ اسی تردد میں تھے کہ عیناً ملاحظہ فرمایا کہ شمعوں کے سر پر تاج ہے اور وہ ہمیشہ لباس پہنے ہوئے ٹھہل رہا ہے۔ آپ نے پوچھا کہ اے شمعوں اب تم کیسے ہو؟ اور خدا نے تمہارے ساتھ کیا کیا؟ عرض کی کہ جس حالت میں ہوں وہ تو آپ دیکھ ہی رہے ہیں۔

اللہ تعالیٰ نے مجھ پر بہت ہی مہربانی فرمائی خاص اپنے پاس جگہ دی اپنے دیدار سے مشرف فرمایا اور اتنا فضل و کرم کیا کہ احاطہ تقریر سے باہر ہے یہ سب آپ ہی کی بدولت ہوا۔ آپ کا مجھ پر بہت احسان ہے آپ کوئی فکر نہ فرمائیں یہ اپنا خط لے لیجئے کیونکہ اب اس کی ضرورت نہیں۔ آپ نے رقم لے لیا اور فوراً سجدہ شکر بجالائے۔ اور عرض کی کہ اے خدا تیرے کام کسی سبب کے محتاج نہیں صرف تیرا فضل درکار ہے ستر سال میں صرف ایک کلمہ کہنے پر اپنے قریب جگہ دی۔ پس کسی ستر سالہ مسلمان کو تو کیسے محروم کر لے گا؟

آپ سماع کو پسند کرتے تھے اور وجد بھی آپ پر طاری ہوتا تھا فرماتے تھے کہ وجد بھی ایک خدائی راز ہے وجد میں خدا یاد آتا ہے جو شخص خدا کے لئے گانا سنتا ہے وہ حقیقت کو پاتا ہے اور جو راحت نفس کے لئے سنتا ہے وہ زندیق ہے۔

آنجناب عموماً ہفتہ میں ایک بار شریک مجلس ہو کر برسرِ منبر وعظ فرمایا کرتے تھے، اگر وعظ کے وقت حضرت ابو بصریہ موجود نہ ہوتیں تو آپ منبر سے

اتر آتے اور ان کے تشریف لانے کے بعد سلسلہ وعظ شروع فرماتے، اس وقت تمام مجلس گرم ہو جاتی اور سب کی آنکھوں سے آنسو رواں ہو جاتے۔ آپ نے ایک مرتبہ رابعہ بصریہ کی جانب رخ کر کے خطاب فرمایا کہ اے نقاب بے ثن! یہ سب تیرے گرمی ول کا باعث ہے لوگوں نے آپ سے دریافت کیا کہ اتنے درویش اور بزرگ آپ کی خدمت میں حاضر ہوتے ہیں مگر جب تک حضرت رابعہ بصریہ تشریف نہیں لائیں آپ خطبہ نہیں دیتے اس کا کیا سبب ہے؟ فرمایا کہ جو شربت ہاتھی کے لئے تیار کیا جائے وہ چیونٹی کے سینہ میں کیسے سما سکتا ہے سبحان اللہ کیا کمال معرفت اور فراغ جو صلیکی حضرت رابعہ بصریہ کو حاصل تھی جو احاطہ تقریر و تحریر میں نہیں آسکتی ع
آنرا کہ بدادند بدادند بدادند۔

ایک مرتبہ آپ خانہ کعبہ کی زیارت کے لئے اپنے ساتھیوں کے ہمراہ تشریف لے گئے اور کچھ دنوں بعد وہاں سے فارغ ہو کر مدینہ طیبہ کی طرف متوجہ ہوئے۔ جب وہاں پہنچے تو آپ نے دیکھا کہ امام القراء ابو عمر بنحو کو قرآن پاک کی تعلیم دیر ہے تھے۔ اسی اثنا میں ایک خوبصورت بچہ قرآن شریف پڑھنے آیا۔ ابو عمر نے خیانت سے اس پر نظر ڈالی فوراً اٹھ کر واپس آئے۔ اس نے پورا قرآن پاک بھول گئے۔ جس کی وجہ سے دل میں ایک آگ سی پیدا ہوئی بقیار ہو کر دعا کی اور حسن بصری کے قدموں پر گر پڑے، اپنی بے ادبی کا عذر کیا، منہ غفل ہوئے اور نہایت آہ و زاری کی۔ آپ نے فرمایا کہ یہ حج کا زمانہ ہے جاؤ حج کرو اور حج سے فارغ ہونے کے بعد مسجد حرام میں ایک ضعیف رہتے ہیں ان سے ملو اور ان کا وقت خراب کئے بغیر موقع پا کر اپنا حال بیان کر دو وہ تمہارے لئے دعا کریں گے اور ان کی دعا سے تمہاری مراد پوری ہوگی ابو عمر نے

حسب ارشاد عمل کیا جب حرم میں پہنچے تو دیکھا کہ ایک صاحب ضعیف العمر سفید پوش اور نورانی چہرے والے تشریف فرما ہیں اور ان کے اطراف و جوانب مخلوق کا جم غفیر ہے یہ دیکھ کر آپ ایک گوشہ میں بیٹھ گئے۔ جب رب چلے گئے تو نزدیک جا کر نہایت ادب سے سلام کیا اور عجز و انخسار کے ساتھ پورا حال کہہ سنایا، وہ بزرگ اگرچہ روشن ضمیر اور تمام واقعات سے آگاہ تھے، لیکن تمام حالات غور سے سنتے اور افسوس کرتے رہے پھر تھوڑی دیر خاموش رہنے کے بعد آسمان کی طرف نظر اٹھائی ابھی نظریں آسمان کی طرف سے پلٹی بھی نہ تھیں کہ ابو عمر کو پورا قرآن شریف یاد ہو گیا۔ اور وہ خوش ہو کر قدم بوس ہوئے بزرگ نے دریافت فرمایا کہ میرا پتہ تمہیں کس نے بتایا تھا جواب دیا کہ خواجہ حسن بصری نے ارشاد فرمایا کہ جس کو حسن جیسا امام میسر ہو اس کو دوسرے کی کیا حاجت؟ پھر فرمایا کہ حسن نے مجھے رسوا کیا ہے میں بھی اسے رسوا کروں گا اس کے بعد بتایا کہ وہ شخص جنہیں ابھی تم یہاں دیکھ چکے ہو وہ حسن بصری تھے روزِ ظہر کی نماز بصرہ میں ادا کر کے مجھے باتیں کرنے یہاں آتے ہیں اور پھر دوسری نماز کے لئے بصرہ تشریف لے جاتے ہیں۔ اسی لئے میں نے کہا تھا کہ حسن جیسا امام ہوتے ہوئے دوسرے شخص کی ضرورت کیا ہے؟

ایک بار ایک بزرگ صبح کے وقت حضرت خواجہ حسن بصری رحمۃ اللہ علیہ کی مسجد میں نماز کے لئے گئے دیکھا تو مسجد کا دروازہ بند تھا۔ کان لگا کر سنا تو معلوم ہوا کہ خواجہ صاحب دعائیں مشغول ہیں اور بہت سے لوگ آئین کے نعرے بلند کر رہے ہیں وہ صاحب وہیں ٹھہر گئے اور جب صبح زیادہ منووار ہوئی تو پھر دروازہ کھٹکھٹایا چنانچہ دروازہ کھلا لیکن اندر جو گئے تو صرف خواجہ صاحب کو پایا بہت متحیر ہوئے نماز کے بعد آپ کے پاس گئے اور سارا

ماجر اکہ سنایا اور عرض کی کہ خدا کے واسطے مجھے اس راز سے آگاہ فرمائے ارشاد
 ہوا کہ تم کسی سے ذکر نہ کرنا ہر جمعہ کی شب اجنہ آتے ہیں انھیں میں تعلیم دیا کرتا ہوں
 ورس کے بعد میں دعا کرتا ہوں اور وہ آمین کہتے ہیں۔
 مشہور ہے کہ کسی نے حسن بصری رحمۃ اللہ علیہ کی آنکھیں خشک نہیں دیکھیں
 آپ نہایت دبلے پتلے تھے نہ جسم میں خون تھا اور نہ ہڈیوں میں مغز ایک روز آپ کے
 پاس چند طبیب آئے آپ کی نبض دیکھی اور بہت منگوم ہوئے۔ آپ کے خادم نے سبب
 دریافت کیا تو کہا کہ ہم نے حضرت کی نبض دیکھی ایسا شخص جس کے بدن میں خون
 اور ہڈیوں میں مغز نہ ہو اس کی زندگی از روئے حکمت ممکن نہیں۔ اسی اثناء
 میں حضرت خواجہ تشریف لائے اور فرمایا! کہ اے طیبو! عاشقوں کی نبض
 تم کیا پہچان سکتے ہو! عام لوگوں کی حیات کا انحصار خون اور مغز استخوان پر
 ہے اور عاشقوں کی حیات کا انحصار رحمان کے ذکر پر منحصر ہے۔ خون کی بجائے
 ہمارے لئے محبت ہے اور مغز استخوان کی جگہ یاد حق عام لوگوں کی قوت
 آب و دانہ پر موقوف ہے مگر مقربین بارگاہ حق کی قوت خدائے عزوجل کے
 عشق و محبت پر منحصر ہے جب اس کے ذکر میں محو ہوتے ہیں تو معلوم ہوتا ہے
 کہ ہزاروں نعمتیں کھابی ہیں۔ اگر ایک لمحہ بھی اس کی یاد سے غافل رہیں تو بے
 اور کمزور ہو جاتے ہیں۔ عاشقوں کی حالت دوسری ہوتی ہے اور غافلوں کی
 دوسری۔

آنجناب کے پانچ خلفاء تھے جو درج ذیل ہیں۔
 خواجہ عبدالواحد بن زید، ابن رزین، خواجہ حبیب عجمی شیخ عتبہ ابن انعم
 شیخ واسع اور ان کے سوار ابہ بصری بھی آپ کے خلفاء میں شمار کی جاتی ہیں
 رحمۃ اللہ علیہم اجمعین۔

جب آنجناب نے داعی اجل کو لبیک کہا تو ایک بزرگ نے خواب میں دیکھا کہ آسمان کے دروازے کھل گئے ہیں اور ندا کی جا رہی ہے کہ خواجہ حسن بصری اپنے خدا کے پاس پہنچ گئے اور خدا کے تعالیٰ ان سے خوش ہے۔

آپ کی تاریخ وفات ۴۰۰ ہجری محرم الحرام ۱۰۰ھ اکابرین کے نزدیک مسلم ہے اور آپ کا روضہ مبارک بصرہ سے تین کوس کے فاصلہ پر ہے رضی اللہ تعالیٰ عنہ

(۴)

عارف کامل شیخ الشیخ، علامہ و ہر شرف الاسلام و المسلمین
رکن الملئۃ و الدین حضرت خواجہ عبدالواحد بن زید
قدس اللہ سرہ العزیز

آپ کی کنیت ابو الفضل تھی۔ خرقہ فقر و ارادت خواجہ حسن بصری سے حاصل فرمایا تھا۔ اور کیل بن زیاد سے بھی آپ نے استفادہ فرمایا جو حضرت علی ابن ابی طالب کے خلیفہ تھے۔ آپ ہمیشہ روزہ رکھتے اور تین دن کے بعد افطار فرماتے جس کی مقدار تین لقمے ہوتی اور خدا کی یاد میں اکثر روتے رہتے تھے جب آپ حضرت حسن بصری کے حلقہ ارادت میں داخل ہوئے تو بالکل تنہائی اختیار فرمائی اور علاقہ دنیا کو توڑ دیا آپ کے پاس جو کچھ نقدی، غلام، مال و متاع، اراضی اور سرمایہ تھا سب درویشوں کو تقسیم فرما دیا آپ دراہم و دینار سے کبھی اپنے ہاتھوں کو آلودہ نہیں فرماتے تھے مگر کسی محتاج یا فقیر کو پیسہ یا روپیہ دینے کے لئے ہاتھ میں لیتے تو ہاتھ اس قدر دھوتے کہ چھل کر زخمی ہو جاتے اور فرماتے کہ درویش کو ہرگز نہ چاہئے کہ روپیہ سے کو ہاتھ لگائے بلکہ اس کو چاہئے کہ وہ ہمیشہ خالی ہاتھ، خالی پیٹ، اور خالی جب رہے اگر ایسا نہ کر سکے تو وہ مبتدی ہے۔ غمبہی نہیں ایسے شخص کا شمار درویشوں کی

جماعت میں نہیں ہو سکتا۔

آپ ارادت حاصل کرنے سے قبل چالیس سال تک مجاہدہ اور ریاضت میں مشغول رہے آپ کا علم نہایت وسیع تھا اور حضرت علی کرم اللہ وجہہ کے شاگردوں میں سے تھے۔ باوجود عزت نشینی کے دوستان خدا کی زیارت کیلئے دور دور جایا کرتے تھے جب کسی کو دیکھتے تو سلام میں سبقت فرماتے اور ہر شخص کی عزت کرتے تھے۔

ایک بار آپ نے ایک غلام خرید اس شرط پر کہ رات کو بھی گھر میں رہے اور آپ کی خدمت کرے پہلے ہی دن آدھی رات گزرنے کے بعد آپ نے غلام کو آواز دی مگر وہ نہ آیا چاروں طرف دیکھا دروازے بدستور تھے مگر اس کا پتہ نہ تھا جب صبح ہوئی تو غلام حاضر ہوا اور ایک دینار اپنے مالک کی خدمت میں پیش کیا۔ اس دینار پر بچاے سکے کے سورہ اخلاص منقوش تھا غلام نے عرض کی کہ اے آقا! روزانہ اسی طرح ایک دینار پیش کیا کروں گا لیکن مجھے شب کے وقت رخصت عنایت فرمایا تھیجئے آپ نے قبول کر لیا کچھ دن اسی طرح گزرے ایک دن کچھ ہمسایہ کے لوگ آپ کے پاس آئے اور یہ ظاہر کیا کہ یہ غلام جو آپ کے پاس ہے نباش (کفن وزو) ہے۔

ارشاد ہوا رات میں اس کی تعقیب کی جائے گی۔ چنانچہ دن گذر گیا رات آئی۔ آپ نے دیکھا کہ آدھی رات کے وقت غلام اٹھا اور دروازہ کی جانب گیا۔ قفل اشارہ پر کھل گیا۔ آپ اس کے پیچھے و بے پاؤں چل رہے تھے تاکہ اس کو خبر نہ ہونے پائے آخر کار وہ ایک قبرستان میں پہنچا اور اپنے کپڑے اتار کر دوسرے کپڑے پہن لئے اور صبح تک نماز میں مشغول رہا اس کے بعد مناجات کی اور دعا کے لئے ہاتھ اٹھا کر کہنے لگا۔

المنیٰ ہات اجرة مولای الصغیر (۱) خدا میرے چھوٹے آقا کی اجرت عطا فرما، اتنے میں خلاء سے ایک دینار گرا جسے اس نے اپنی جیب میں رکھ لیا۔ جب اپنے اس کی یہ حالت دیکھی تو بہت متحیر اور گمان بد سے تائب ہوئے اور اس کے آزاد کر دینے کا مستقل ارادہ کر لیا۔ اسی اثنا میں وہ غلام غائب ہو گیا خواجہ صاحب اپنے گھر جانے کے لئے وہاں سے روانہ ہوئے کچھ دور گئے تھے کہ غیب سے ایک سوار ظاہر ہوا اس سے دریافت فرمایا کہ فلاں شہر یہاں سے کتنی دور ہے کہا کہ اگر تیزی سے جاؤ تو یہاں سے تین ماہ کا راستہ ہے۔ آپ وہیں بیٹھ گئے اور خیال فرمایا کہ اتنی دور جانے سے بہتر ہے کہ یہیں شام تک قیام کروں جب غلام آئے گا تو اس کے ساتھ چلا جاؤں گا آخر کار دن گذرا اور شب ہوئی چنانچہ غلام اپنے وقت مقررہ پر پہنچا اور بدستور عبادت میں مشغول ہو گیا۔ حسب معمول دعا مانگی اشرفی خلاء سے گری اور اس نے اسے اپنی جیب میں رکھ لی آپ ایک گوشہ میں بیٹھے یہ کرشمہ دیکھ رہے تھے غلام آپ کے پاس گیا اور وہ دونوں اشرفیاں آپ کی نذر کر دیں اور کہا کہ آپ نے میرے متعلق جو کچھ سوچا تھا اسے پورا فرمائے۔ آبنجاب نے اپنا وعدہ وفا کیا۔ اور اسے اپنی ملک سے آزاد فرمایا۔ غلام نے خوش ہو کر ابک مٹھی کفکر آپ کے دامن میں ڈال دئے اور کہا کہ یا حضرت! یہ آپ کے ایتار کا معاوضہ ہے اُس نے یہ بھی کہا کہ آپ میرے پیچھے تشریف لائے چنانچہ آپ اس کے پیچھے روانہ ہوئے کچھ دور نہ جانے پائے تھے کہ گھڑ پہنچ گئے اور غلام غائب ہو گیا۔ آپ نے جب اپنا دامن کھولا تو ہر کنکر ایک بیش بہا جواہر نکلا۔ آپ نے ان لوگوں کو بلایا جنہوں نے اس غلام کو نباش کہا تھا اور ان سے کہا کہ آپ لوگ جس کو کفن دزو کہتے تھے اس کے حالات یہ ہیں وہ نباش نور تھا نباش قبور نہ تھا

زہے نصیب اس غلام کے جو تمام دنیا کا آقا تھا اور زہے نصیب اس آقا کے جس کی تمام دنیا غلام ہے۔

ایک روز آپ وعظ میں فرما رہے تھے کہ جو شخص اپنا تمام مال خدا کی راہ میں خرچ کرے گا اس کے لئے جنت میں اعلیٰ ترین قصر اور منتخب ترین حور عطا کی جائے گی اور دنیا میں بھی بلند مرتبہ رہے گا۔ اتفاق سے چار بھائی اس مجلس میں حاضر تھے ان میں سے ایک کے دل پر بہت زیادہ اثر ہوا وہ فوراً اپنے گھر گیا اور جو کچھ بھی اس کے پاس تھا سب فقراء غریبوں کو دیکر بالکل خالی ہاتھ ہو گیا اس کے بعد آپ کی خدمت میں حاضر ہو کر اپنا پورا حال عرض کیا آپ نے اس کو بہت تسلی دی اور اسم اعظم کے ذکر کا حکم دیا۔ عین ذکر میں اس نے ایک باغ دیکھا جو نہایت مرغوب اور نصیب تھا اس میں ایک زمرہ کا محل تھا جس میں نہایت خوبصورت اور صاحب جمال عورتیں تھیں اس شخص کو دیکھ کر وہ سب آئیں یہ ایک دوسرے سے کہنے لگیں کہ یہ شخص حور عین المرضیہ کا شوہر ہے جب یہ بات سنی تو قریب جا کر دریافت کیا کہ عین المرضیہ تم میں سے کون ہے؟ انہوں نے جواب دیا کہ اشد اشدر یہ کیا کہہ رہے ہو ہم تو عین المرضیہ کے خدمت گاروں کے برابر بھی نہیں ہو سکتے اگر تم اسے دیکھنا چاہتے ہو تو آگے جاؤ آگے جو گیا تو وہاں بھی ایک باغ اور ایک محل اس سے زیادہ خوبصورت ملا ویسی ہی خوبصورت اور پاکیزہ عورتیں وہاں بھی موجود تھیں۔ اور انہوں نے بھی یہی کہا کہ یہ شخص جو آ رہا ہے عین المرضیہ کا شوہر ہے۔ چنانچہ پھر اس نے دریافت کیا کہ تم میں عین المرضیہ کون ہے؟ انہوں نے بھی وہی کہا کہ اگر عین المرضیہ کو دیکھنا چاہو اور آگے جاؤ ہم تو ان کی پرستاروں کی برابری بھی نہیں کر سکتے یہ سن کر وہ آگے

بڑھا دیکھتا کیا ہے کہ آگے ایک نہایت ہی لطیف باغ میں سرخ یا قوت کا
 محل ہے جس کے دروازہ پر نہایت حسین و جمیل اور غیرت وہ مہر و ماہ عورتیں
 بیٹھی ہیں انہیں دیکھ کر اس کا پیمانہ صبر لبریز ہو گیا اور خیرت کی انتہا
 نہ رہی اور اسے یقین کامل ہو گیا کہ بالضرور عین المرصیہ انہیں میں ہوگی تو یہ
 پہنچ کر بے تحاشا پوچھا کہ تم میں عین المرصیہ کون ہے؟ انہوں نے کہا کہ ہم
 عین المرصیہ کے پرستار ہیں اور تم ان کے شوہر ہو اگر تم ان سے ملاقات کرنی
 چاہو تو انڈر جاؤ چنانچہ وہ نہایت مسرت کے ساتھ پر وہ اٹھا کر محل کے اندر گیا
 عین المرصیہ ہزاروں خوبیوں سے آراستہ و پیراستہ مرصع تخت پر جلوہ افروز تھی
 اسے دیکھ کر یہ ہزار جان سے عاشق ہو گیا اور ویدار کی تاب نہ لا کر بیہوش ہو گیا
 جب ہوش آیا تو اس نے اپنے قریب بلایا آنکھوں سے اشکوں کا تار بندھا تھا
 آخر ضبط نہ کر سکا ہاتھ بڑھا دئے عین المرصیہ نے نہایت دلجوئی اور نرمی سے
 کہا کہ اے بندہ خدا تم کیوں اتنے بے قرار اور مضطرب ہو رہے ہو؟ مجھے ملنے
 کے لئے صرف تھوڑی دیر باقی ہے اس کے بعد ہی اس شخص کی آنکھ کھل گئی اور
 وہ صورت جان نواز سامنے نہ رہی یہ حال دیکھ کر وہ مرصع بسمل کی طرح تڑپنے لگا
 اور سخت بیقرار ہوا۔ حضرت خواجہ نے جب یہ حال سنا تو اسے بلوایا اور فرمایا
 کہ اے احمق یہ کیا ماجرا ہے؟ اس نے تمام واقعات بیان کئے اور مضطرب ہونے
 لگا آپ نے اسے خاموش کیا اور کان میں فرمایا کہ کیا تمہیں اس کا وعدہ یاد نہیں؟
 تم صرف تھوڑی دیر کے لئے اس قدر بیقرار ہو رہے ہو؟ آپ کے ارشاد سے
 اسے عین المرصیہ کا وعدہ یاد آ گیا اور اسے تسلی ہو گئی ابھی تھوڑی دیر بھی
 نہ ہوئی تھی کہ چند کفار اس شہر پر حملہ آور ہوئے۔ چنانچہ مسلمان بھی مقابلہ
 کے لئے شہر کے باہر نکلے اور یہ شخص بھی مصلح ہو کر ان کے ہمراہ مدافعت کے لئے

نکلا حملہ آوروں میں اکثر واصل جہنم ہوئے اور کچھ مسلمان بھی شہید ہوئے جن میں وہ شخص بھی تھا۔ کفار کے فرار ہونے کے بعد حضرت نے بہت سے لوگوں کے ہمراہ اس جانباً شخص کی تلاش فرمائی آخر کار اپنے اسے پایا خوب صورت نورانی مسکراتا ہوا چہرہ جس کے مشاہدہ سے خلق حیرت زدہ تھی کہ ایسا خوبصورت اور چمکیلا چہرہ کسی شہید کا اب تک نہیں دیکھا گیا۔

حضرت نے جنازہ کی نماز پڑھائی اور یہ نفس نفیس اسے دفن کیا اس کے بعد اس قصہ کو اپنے راز داروں سے بیان فرمایا جب حساب کیا گیا تو اس وقت سے اس کی شہادت کے وقت تک صرف چند گھڑیاں گزری تھیں۔

ایک روز آپ کہیں تشریف لے جا رہے تھے اثناءِ راہ میں ایک غریب مفلس ناتوان بڈھے کو دھوپ میں پڑا ہوا پایا جس کا کوئی پرسان حال نہ تھا۔ حضرت کو اس کی بیکسی پر رحم آگیا چنانچہ آپ نے آسمان کی طرف اشارہ فرمایا اور اشارہ کے ساتھ ہی فوراً برسایہ نکلن ہو گیا جب اس ضعیف نے آپ کی یہ کرامت دیکھی تو عرض کی کہ اے آقا! یہ دعا کرو کہ مجھے صحت ہو جائے آپ نے دعا کی اسے خدا نے صحت بخشی اور وہ اٹھکر چلا گیا۔

مشہور ہے کہ درویشوں کی ایک جماعت آپ کی خدمت میں حاضر ہوئی۔ جو بھوک کی وجہ سے سخت پریشان تھی اور آپ سے کچھ کھانے کے لئے طلب کیا ان کی حالت دیکھ کر آپ نے آسمان کی طرف سر اٹھایا سر اٹھانا تھا کہ آسمان سے اشرفیاں برسنے لگیں فقرانے چنے کا ارادہ کیا آپ نے فرمایا کہ قوتِ ایموت کے لئے جتنی کافی ہوں لے لو درویشوں نے حکم کی تعمیل کی چنانچہ حلو منگوایا گیا اور سب نے سیر ہو کر کھایا لیکن آپ نے

128304

اس صلوے کو چکھانک نہیں۔

کہا جاتا ہے کہ ایک دن آپ کا گذر و جلد پر ہوا وہاں آپ نے دیکھا کہ فقراء کی ایک جماعت کشتی کی منتظر ہے اسی اثنا میں ایک کشتی پہنچی مگر صاحب کشتی نے دوسرے لوگوں کو بٹھالیا اور فقراء کے لئے کشتی میں جگہ نہ رہی چنانچہ یہ جماعت نہایت ہی شکستہ خاطر اور مایوس ہوئی آپ اس واقعہ کو دیکھ رہے تھے انھیں اپنے پاس بلایا اور فرمایا کہ میں حکم خدا سے تم لوگوں کو و جلد کے پار کر اسکتا ہوں اس کے بعد ارشاد فرمایا و جلد سے کہو کہ ”عبدالواحد نے کہا ہے کہ تو خشک ہو جا“ فقراء نے حسب فرمان غسل کیا و جلد کا پانی کم ہو گیا اور سب سلامتی کے ساتھ و جلد پار ہو گئے اور کسی کا ممبران بھی تر نہ ہوا۔

ایک روز کا واقعہ ہے۔ کہ آپ کہیں جا رہے تھے راستہ میں فقراء کی ایک جماعت سے ملاقات کا اتفاق ہوا۔ وہ سب کے سب بھوکے اور حالت بے نوائی میں تھے سب نے آپ سے عرض کیا کہ ہمارے اہل و عیال نہایت افلاک بے کسی اور بے نوائی کی زندگی بسر کر رہے ہیں۔ برائے خدا ہمارے کچھ مدد فرمائے آپ نے ان کے حالات پر غور فرما کر اطمینان دلایا کہ مطمئن رہو آج سے تم غمی اور مالدار ہو جاؤ گے لیکن شرط یہ ہے کہ شرع کی حد سے تجاوز نہ کرنا جب وہ لوگ اپنے اپنے ٹھکانے پر پہنچے تو کیا دیکھتے ہیں کہ ہر ایک کے گھر میں انواع و اقسام کے لذیذ کھانے تیار ہیں اور بہت سی اشرفیاں بھی موجود ہیں دریافت کرنے سے معلوم ہوا کہ ایک شخص آیا تھا اس نے یہ سب چیزیں عطا کی ہیں۔ اور کہا ہے کہ جب تمہارے شوہر تم سے دریافت کریں تو کہدینا کہ خواجہ عبدالواحد بن زید کا ایک ساتھی فقیر آیا تھا اور یہ سب اشرفیاں اسی نے

ہمیں تقسیم کیں۔ یہ سن کر فقرا بہت متعجب ہوئے اور اسی دن سے منعلیٰ سے
 رہائی پائی۔ ان میں سے بعض عورتوں نے اپنے مردوں سے کہا کہ افسوس!
 ایسے روشن ضمیر شخص سے ہم نے دنیوی نعمت کو طلب کیا اور اسی پر اکتفا کی
 ہمیں چاہئے تھا کہ نعمت دین کی خواہش کرتے جو لازوال ہے۔

حضرت خواجہ عبدالواحدؒ اخیر عمر میں اتنے سخت بیمار ہوئے کہ
 اٹھنے بیٹھنے کی قوت نہ رہی۔ ایک روز آپ کا خادم جو آپ کو وضو کراتا تھا
 موجود نہ تھا۔ آپ نے دعا مانگی کہ اے پروردگار! مجھے اتنی قوت بخش دے کہ
 میں وضو کر کے نماز ادا کر لوں اس کے بعد تجھے اختیار ہے چنانچہ وقتیہ طور پر
 آپ کو صحت حاصل ہوئی وضو کیا نماز ادا کی لیکن خادم کی واپسی تک پھر
 بیماری عود کر آئی۔

آپ کا سنہ وفات ۷۷۰ھ ہے رضی اللہ تعالیٰ عنہ

(۵)

بادشاہ اہل حقیقت، آفتاب ملک ہدایت، امام
 شریعت، مقتدا کے ملت، سراج الاولیاء، وارث
 الانبیاء، حضرت قطب الاولیٰ، خلیفہ فیض بن
 عیاض قدس سرہ الغریز

آپ کی کنیت ابو علی ہے لیکن لوگ ابو العین بھی کہتے تھے۔ آپ کا
 شمار بڑے اور سربرآوردہ مشائخ میں ہے خرقہ فقر و ارادت خواجہ عبدالواحد
 بن زید سے پہنا۔ غیاث بن منصور بن معمر سلمیٰ کوفی سے بھی آپ کو خلافت حاصل تھی
 جو محمد بن مسلم کے خلیفہ تھے۔

آپ ہمیشہ کمل پوش اور روزہ دار رہتے تھے اور خداوند کریم کے خوف سے اس قدر روتے کہ جس کسی کی نظر آپ پر پڑتی وہ یہ خیال کرتا کہ آپ بہت مصیبت زدہ ہیں۔ جس وقت سے آپ مرید ہوئے اہل دنیا کی طرف سے اپنا منہ پھیر لیا بلکہ جس راستے سے کوئی دنیا دار گذرنا تھا اس راستے سے آپ نہ گذرتے تھے۔ اگر بھولے سے اس راستے پر سے گذرنے کا اتفاق بھی ہوتا تو اپنے کپڑے کسی فقیر کو دیدیتے اس خیال سے کہ کہیں اہل دنیا کی خاک نہ سرایت کر گئی ہو۔ آپ صاحب کرامات، صاحب عظمت، اور صاحب شریعت تھے عموماً تین دن اور کبھی کبھی چار پانچ دن کے بعد افطار فرماتے تھے پانسو رکعت اور دو قرآن شریف ختم فرماتے اور جس دن آپ کے گھر میں فاقہ ہوتا سو رکعت نماز شکرانے کی ادا فرماتے آپ کو بیمار ہونے کی آرزو تھی یہ محض اس خیال کی بنا پر تھا کہ آپ کو تنہائی میں خدا کے ساتھ راز و نیاز کا موقع ملے آپ اس بات کے متمنی رہتے تھے کہ کوئی آپ کو سلام نہ کرے اور نہ بیماری کی حالت میں مزاج پُرسی کے لئے آئے۔ رات ہوتی تو خلوت دوست کے خیال سے خوشی کے مارے اچھل پڑتے اور دن آتا تو مغموم ہو کر خلوت گاہ میں تشریف لے جاتے اور فرماتے کہ جس شخص کو تنہائی سے وحشت ہو اور وہ دنیا داروں سے انس پیدا کرے وہ سلامتی سے ہاتھ دھولے۔

نقل ہے کہ سفیان ثوریؒ ایک رات آپ کی خدمت میں حاضر ہوئے اور صبح تک آپ کے ساتھ سرگرم گفتگو رہے۔ اتفاقاً ان کی زبان مبارک سے نکل گیا کہ آج کی رات کتنی مبارک تھی کہ وحشت اور تنہائی میں نہ گذری خواجہ صاحب نے ایک ٹھنڈی سانس لی اور فرمایا کہ آج کی رات کتنی نامبارک تھی سفیانؒ نے حیرت سے پوچھا کہ کیوں؟ فرمایا کہ تمام رات تم اس فکر میں رہے

کہ کوئی ایسی بات کرو کہ مجھے پسند آئے و علیٰ ہذا القیاس میں بھی اسی فکر میں
تھا کہ تمہیں خوش کرنے والی گفتگو کروں۔ کاش یہ ساری رات گریہ و بکا
میں صرف ہوتی۔

ابتدائی زمانہ میں آپ رہزنوں کے سرغنہ تھے
رہزنوں کو جو کچھ بھی لوٹ سے حاصل ہوتا وہ آپ کے سامنے لا رکھتے
اور اپنا اپنا حصہ لے لیتے۔ اور آپ صاحب مال کا نام بطور یادداشت
ایک کاغذ پر لکھ لیا کرتے۔ چنانچہ ایک مرتبہ راستہ میں تاجروں پر ڈاکہ
ڈالا اتفاقاً اس قافلہ میں ایک قاری بھی تھا جو قرآن پاک کی تلاوت میں
مصروف تھا اور یہ آیت پڑھ رہا تھا۔

اَلْمَرِيَاتِ لِلَّذِيْنَ اٰمَنُوْا اَنْ
تُخْسِنَ قُلُوْبُهُمْ لِذِكْرِ اللّٰهِ ۝۱۰

کیا مومنوں کے لئے وہ وقت نہیں آیا کہ خدا
کے ذکر سے ان کے دلوں میں خسر پیدا ہو۔

اس آیت پاک کا اثر خواجہ فیصل بن عیاض کے دل پر بہت ہوا۔ آپ نے ایک
چیخ ماری اور باواز بلند فرمایا کہ بیشک وہ وقت پہنچ گیا یہ کہہ کر جنگل کی طرف
نکل گئے اتفاقاً ایک قافلہ راہ میں ملا۔ قافلہ والے آپس میں یہ کہہ رہے تھے
کہ راستہ پر خطر ہے کیونکہ یہاں فیصل (ڈاکو) رہتا ہے جب آپ نے یہ سنا تو
فرمایا کہ تمہیں مبارک ہو کہ اس نے توبہ کر لی ہے اب وہ اسی طرح تم سے بھاگتا
ہے جس طرح کہ تم اس سے بھاگتے تھے۔ تائب ہونے کے بعد آپ کے پاس
جو لوٹ کا مال جمع تھا اس کے مالکوں کو واپس کرنے کا تہیہ فرمایا چنانچہ جہاں
ہمیں ان کا پتہ چلتا وہاں جاتے اور مال واپس فرماتے آپ کی اس دیانت
سے تمام دشمن دوست بن گئے مگر آپ کا ایک دشمن سخت منکر اور کافر تھا۔
وہ آپ سے زر کثیر کا طالب ہوا جس پر آپ نے قسم کھائی کہ تم جتنا طلب کرتے ہو

تمہارا اتنا مال نہ تھا اس کا فرنے بھی قسم کھانی کہ جب تک تم میری موافقت نہ کرو گے میں تم سے خوش نہ ہوں گا۔ آپ نے جب بہت ہی سنت و عاجزی کی تو اس نے کہا کہ میرے گھر میں جاؤ وہاں طاق میں سونے سے بھری ہوئی ایک ہمیانی رکھی ہے وہ تم اپنے ہاتھ سے لا کر مجھے دیدو تاکہ میری قسم پوری ہو جائے آپ نے اس کے کہنے پر عمل کیا۔ چنانچہ اس نے ہمیانی کو کھول کر تمام سونا نکالا اور اس کے بعد پوچھا کہ تمہارا دین کونسا ہے؟ جب تم یہ بتاؤ گے تو میں تم سے خوش ہو جاؤں گا۔ آپ نے فرمایا کہ تم میرا دین کیوں دریافت کرتے ہو؟ اس نے کہا کہ میں نے اپنی ہمیانی ریت سے بھر رکھی تھی اور میں ریت میں پڑھ چکا تھا کہ دین محمدی میں جس کسی شخص کی توبہ قبول ہوگی اس کے ہاتھ میں خاک بھی سونا بن جائے گی تمہارے چھونے سے ہمیانی کی ریت سونا ہو گئی اس لئے تصدیق چاہتا ہوں کہ تمہارا دین کیا ہے تاکہ میں بھی اسے اختیار کروں چنانچہ آپ کی برکت سے وہ مسلمان ہو گیا اس کے بعد آپ کو ذہن تشریف لے لئے وہیں امام اعظم ابو حنیفہ کو فی روم کی ملاقات حاصل کی اور بہت سے اولیاء اللہ کے دیدار سے مشرف ہوئے اور پھر حضرت حسن بصریؒ کی ملاقات کے لئے بصرہ کا رخ کیا۔ جب وہاں پہنچے تو معلوم ہوا کہ آپ کا انتقال ہو گیا۔ یہ معلوم کر کے آپ بہت روئے ایک شخص نے کہا کہ اب رونے سے کیا فائدہ ہے؟ اگر تمہارا ارادہ ہو تو خواجہ عبدالواحد بن زید جو خواجہ حسن بصری کے مرید اور خلیفہ کامل ہیں اور جن کو خرقہ ارادت خاص انھیں سے حاصل ہوا ہے۔ ان سے ملو۔ آج ان جیسا درویش کامل اور یکتائے زمانہ کوئی نہیں ہے۔ اور دوسرا درجہ خواجہ حبیب عجمی کا ہے جو ہر ہفتہ آپ کی خدمت میں حاضر ہوتے ہیں۔ حضرت کی خدمت میں

جو جس ضرورت سے حاضر ہوتا ہے اس کی حاجت برآری ضرور ہوتی ہے
 جب آپ نے یہ واقعات سنے تو خواجہ عبدالواحد کے دیدار کے لئے بیٹھرا
 ہوئے اور ان کی قدم بوسی کا پختہ ارادہ فرمایا۔ جب وہاں پہنچے خواجہ
 عبدالواحد نے آپ کی سعادت و عقیدت کو معلوم کر کے بہت مہربانی سے
 فرمایا کہ اے فضل دنیا سے پرہیز کرو اور اسے چھوڑ دو ورنہ ویش کو چاہئے کہ
 خاموشی اختیار کرے اور اپنے گناہوں کے ماتم میں مصروف رہے ہر جگہ
 ہر وقت، اور ہر گھڑی خدا کے عزوجل کو اپنا حاضر و ناظر سمجھے اگر ایسا کرے
 تو تمہارا نام آج ہی سے عشاق کی فہرست میں لکھ دیا جائے گا اور تم خدا کے
 دوست بن جاؤ گے بعد ازاں آپ کی حالت درجہ کمال کو پہنچ گئی اور قطب
 زمانہ بن گئے اور بہت سے لوگوں کو ان کے مقصد اصلی اور مطلوب حقیقی
 تک پہنچا دیا۔

فضل بن ربیع جو ہارون رشید کے وزیر تھے ان سے منقول ہے کہ
 ایک بار ہارون اور وہ مکہ معظمہ کی زیارت کو گئے جب زیارت
 سے فارغ ہوئے تو ہارون نے ان سے کہا کہ یہاں اگر کوئی صاحب دل
 ہو تو اس سے ملاقات کروں انھوں نے کہا کہ یہاں عبدالرزاق ایک بزرگ
 ہیں چنانچہ دونوں ان کے پاس گئے ان کی زیارت کے بعد ہارون نے کہا کہ
 پوچھو؟ کچھ قرض حسنہ لینا چاہتے ہو؟ ان سے پوچھا گیا تو انہوں نے
 قبول کر لیا۔ اور ہارون نے زر کثیر نذر کی۔ اس کے بعد پھر ہارون نے کہا کہ اے
 فضل پھر میرا دل کسی صاحب دل کے دیکھنے کو چاہتا ہے فضل نے سفیان بن
 عتبہ کا پتہ دیا چنانچہ ان کے پاس گئے اور اسی قسم کی گفتگو کی اس کے بعد سہ بارہ
 ہارون کی خواہش ہوئی کہ پھر کسی سے ملاقات کی جائے۔ فضل کو یاد آیا کہ یہاں

خواجه فضیل بن عیاضؒ بھی رہتے ہیں چنانچہ ان کی خدمت میں پہنچے۔ آپ اس وقت حجرہ میں کلام پاک کی تلاوت میں ہمہ تن محو تھے اور یہ آیت پڑھ رہے تھے

حَسْبُ الَّذِينَ ابْتَدُوا السَّيِّئَاتِ
 اَنْ يَّجْعَلَهُمْ كَالَّذِينَ اٰمَنُوا
 وَعَمِلُوا الصَّالِحَاتِ

جو لوگ معاصی سے بچتے ہیں کیا ان کا گمان یہ ہے
 کہ ہم انہیں ان لوگوں جیسا بنا دیں گے جو ایمان
 لائے اور نیک اعمال کئے۔

ہارون رشید نے جب یہ آیت کان لگا کر سنی تو کہا کہ ایسے ہی صاحب کی مجھے تلاش تھی دروازہ کھٹکھٹایا۔ ارشاد ہوا کون ہے؟ فصل نے جواب دیا کہ امیر المؤمنین ہارون رشید ہیں فرمایا ٹھہر جاؤ۔ ہارون نے کہا کہ میں اصلاح نفس کے لئے حاضر ہوا ہوں جو حکم ہو گا اس کی اطاعت کی جائے گی یہ سن کر آپ نے چراغ گل کر کے حجرے کا دروازہ کھول دیا اور خود ایک گوشہ میں بیٹھ گئے۔ ہارون اندر گیا اور تاریکی میں آپ کو ڈھونڈنے لگا کہ اچانک اس کا ہاتھ آپ کے جسم سے مس ہوا اپنے آواز بلند فرمایا کہ اس سے زیادہ اچھا ہاتھ نہیں دیکھا گیا اگر دوزخ کی آگ سے رہائی پائے۔ ہارون رشید رونے لگا اور کہا کہ اے خواجہ مجھے نصیحت فرمائے۔ فرمایا کہ امیر المؤمنین تمہارے باپ مصطفیٰ صلی اللہ علیہ وسلم کے چچا تھے انہوں نے ایک بار آنحضرتؐ سے امارت کی خواہش فرمائی تھی جس کا جواب آنحضرتؐ نے یہ دیا تھا کہ اے چچا! عبادت خدا میں آپ کا ایک سانس مخلوق کی ہزار سالہ طاعت سے بہتر ہے مگر امارت قیامت کے دن باعث ندامت ہے۔

اس نے کہا کہ اے خواجہ! مجھے کچھ اور نصیحت فرمائے۔ آپ نے فرمایا کہ اے امیر المؤمنین مجھے ڈر ہے کہ کہیں تمہارا خوبصورت چہرہ آتش دوزخ میں نہ جلے خدا سے ڈرو اور اس کی مخلوق کی خدمت کا زیادہ خیال رکھو!

اس کے بعد ہارون نے عرض کی کہ میں کچھ رقم جناب کو بطور قرض حسد دینی چاہتا ہوں۔ فرمایا کہ خدا کا قرض جو مجھ پر ہے میں ابھی اس کی ادائیگی میں مشغول ہوں خدا کرے کہ حق تعالیٰ قبول فرمائے۔ اس کے بعد ہارون رشید نے ایک ہزار دینار آپ کو پیش کئے خواجہ صاحب نے فرمایا کہ اے امیر المؤمنین اس کے قبول کرنے کے بعد میری نصیحتوں کا کوئی اثر نہ ہوگا میں تیری نجات چاہتا ہوں اور تو مجھے بلا میں پھنسانا چاہتا ہے ہارون رشید یہ سن کر روتا ہوا باہر نکلا اور فضل بن ربیع سے کہا کہ بادشاہت و حقیقت خواجہ فضیل بن عیاض کو حاصل ہے۔

ابورازی رحمۃ اللہ علیہ فرماتے ہیں کہ میں تیس سال خواجہ صاحب کی خدمت میں رہا لیکن کبھی آپ کو مسکراتے تک نہ دیکھا۔ بجز اس دن کے کہ جب آپ کے صاحبزادے علی نے انتقال فرمایا جو نہایت عابد و زاہد اور مستقی تھے واقعہ یوں ہے کہ ایک دن وہ مسجد حرام میں چاہ زمزم کے قریب بیٹھے تھے کہ کسی قاری نے یہ آیت پڑھی ویوم القیامۃ تری البحرین الی آخرہ صاحبزادے نے سنتے ہی چیخ ماری اور جان بحق تسلیم کیا۔ میں نے خواجہ صاحب سے التماس کی کہ ایسے موقع پر آپ کے تبسم کا کیا باعث ہے فرمایا کہ جس کام کو پروردگار اچھا سمجھتا ہے میں بھی اس کو اچھا سمجھتا ہوں جس بات سے وہ خوش ہو یا کس طرح اس سے ناراض ہوں۔

خواجہ صاحب نے ایک شخص سے فرمایا کہ اگر تم سے کوئی یہ پوچھے کہ کیا خدا کو دوست رکھتے ہو؟ تو اس کے جواب میں تم خاموش رہو اس لئے کہ تم اگر نفی میں جواب دو گے تو کافر ہو جاؤ گے اور اگر اثبات میں جواب دو گے تو تمہارا یہ فعل شیوہ دوستی سے بعید ہوگا۔

حضرت خواجہ سے سوال کیا گیا کہ اصل دین کیا ہے؟ فرمایا عقل۔ پوچھا گیا کہ اصل عقل کیا ہے؟ فرمایا حلم۔ پھر پوچھا گیا کہ اصل حلم کیا ہے؟ تو ارشاد فرمایا کہ صبر۔ آپ کا قول ہے کہ تمام برائیاں ایک مکان میں جمع کر دی گئیں ہیں اس مکان کی کنجی دنیا کی محبت ہے۔ آپ فرمایا کرتے تھے کہ توکل یہ ہے کہ سوائے خدا کے کسی سے اُمید نہ رکھی جائے اور متوکل وہ ہے کہ ہلال میں ظاہر و باطناً راضی برضا رہے۔

آپ کے پانچ خلفائے تھے (۱) سلطان ابراہیم ادھم (۲) شیخ محمد زید شیرازی (۳) خواجہ شیرحانی (۴) شیخ ابی رجا، العطارمی (۵) خواجہ عبداللہ سیاری رحمۃ اللہ علیہم اجمعین آپ کی تاریخ وفات ۳ ربیع الاول ۸۷۷ھ اور جنت البقیع میں حضرت خدیجہ الکبریٰ کے مزار کے قریب مدفون ہیں۔

(۶)

سلطان دنیا و دین، مقرب حضرت رب العالمین، عارف ربانی، محبوب سبحانی، سراج الکاملین، برہان الوصلین، غوث اعظم حضرت سلطان ابراہیم بن ادھم قدس اللہ سرہ الغریز آپ کی کنیت حضرت ابو اسحاق ہے اور سلسلہ نسب حسب ذیل ہے ابراہیم بن ادھم بن سلیمان بن منصور ناصر بن عبداللہ بن امیر المؤمنین حضرت عمر بن خطاب رضی اللہ تعالیٰ عنہم اجمعین آپ حقان و معارف الہیہ کے ماہر اپنے وقت کے مقبول و مقتدا اور سرگروہ اولیاء کرام تھے خسرو فقر و ارادت حضرت خواجہ فضیل بن عیاض رضی اللہ عنہ سے حاصل ہوا عموماً چار پانچ فاتوں کے بعد جنگلی میووں یا مولیٰ بابلی ہونی بے نمک سبزی سے افطار فرماتے۔ اور کہتے

تھے کہ جو شخص خدائے عزوجل سے محبت کرے اسے چاہئے کہ حواسِ خمسہ کو لڈاؤند سے باز رکھے اور عاجزی اختیار کرے جس دن آپ کے گھر میں فاقہ ہوتا نماز شکرانہ ادا فرماتے تھے۔ شب بیداری، محبت فقرا اور بے طمعی وغیرہ آپ کے خاص اوصاف ہیں کسی سے دام و درم نہ لیتے ہمیشہ برہنہ پا اور پھٹے پرانے کپڑے پہنے ہوئے رہتے تھے آپ کی ریاضت حد کمال کو پہنچی ہوئی تھی کسی بزرگ نے آپ کی تعریف میں بہت خوب لکھا ہے۔

ترك الخزان والجنود و اهلہ | آپنے خدا کی محبت میں دولت، اہل و عیال اور لشکر سب کو فاقہ ساعدہ مقاماً سادھا | چھوڑ دیا جس کے عوض میں خدا نے انھیں سیادت بخشی

آپ کو حضرت امام اعظم ابوحنیفہ کو فی سبھی صحبت رہی ہے چنانچہ امام اعظم فرمایا کرتے تھے سیدنا و سیدنا ابراہیم بن ادھم، ایک دفعہ آپ کے دوستوں نے پوچھا کہ انھیں سیادت کہاں سے حاصل ہوئی فرمایا کہ وہ ہمیشہ خدائے تعالیٰ کی خدمت میں مشغول رہتے ہیں اور ہم دوسرے کاموں میں۔ خواجہ بنید بغداد کی قدس سرہ نے آپ کی نسبت فرمایا ہے ابراہیم بن ادھم کلید علوم ہیں حضرت کے واقعات کتب سیر و تواریخ میں یوں مذکور ہیں۔ کہ آپ کے والد بزرگوار آدم صحیح النسب فاروقی اور قلندر تھے ایک مرتبہ سیر کرنے ہوئے بلخ پہنچے اور شہر کے باہر ایک جھونپڑی میں سکونت پذیر ہوئے۔ ایک روز کسی ضرورت سے شہر تشریف لے گئے۔ اتفاقاً شاہ بلخ کی لڑکی باغ کی سیر سے واپس ہو رہی تھی گذرگاہ میں اہتمام تھا اس لئے ادھم بھی ایک کنارہ پر کھڑے ہو گئے جب محافہ آپ کے برابر پہنچا تو ہوا کی وجہ سے پردہ الٹ گیا۔ اور اچانک آپ کی نظر اس لڑکی پر پڑی عاشق ہو کر محافہ کے ہمراہ ہوئے۔ جب شہزادی محفل میں چلی گئی تو انہوں نے لوگوں سے پوچھا کہ یہ محل کس کا ہے؟ اور محافہ میں کون تھی؟

معلوم ہوا کہ یہ محل بادشاہ کا ہے اور محافہ میں اس کی لڑکی تھی جو باغ کی سیرے واپس آئی ہے یہ سن کر آپ سوچ میں پڑ گئے لیکن جذبہ محبت و ربار عام کتے گیا۔ وہاں پہنچ کر اوصم نے بادشاہ کو باادب سلام کیا بادشاہ نے ان کی طرف دیکھ کر اپنے وزیر سے کہا کہ قلندر سے دریافت کرو کہ کیا چاہتے ہیں؟ وزیر جب قلندر کے پاس آیا اور پرسان حال ہوا تو انہوں نے بلا خوف و خطر سارا ماجرا کہہ سنایا۔ وزیر نے اس ماجرے کو دیوانگی پر محمول کیا اور بلا جواب دے حالت غضب میں اپنی جگہ پر جا کھڑا ہوا۔ بادشاہ نے وزیر کا رنگ مستعیر دیکھ کر کہا کہ ”تمہیں حکم دیا گیا تھا کہ قلندر کی حالت دریافت کر کے مجھے آگاہ کرو مگر تم خاموش ہو“ وزیر نے باادب عرض کیا، بندہ نے حکم کی تعمیل کی لیکن اس کے بیان سے عاجز ہوں بادشاہ نے دوبارہ اصرار کیا کہ جو بات ہو صاف کہ دو۔ چنانچہ وزیر نے سارا ماجرا کہہ سنایا۔ بادشاہ تھوڑی دیر تو خاموش رہا پھر قلندر کو اپنے قریب بلا کر بیٹھنے کی اجازت دی اور بعد دریافت حسب نسب قلندر کی تشفی کی اور کہا کہ تم بڑے خاندان سے ہو اگر میں اپنی لڑکی کی نسبت تم سے کروں تو کوئی مضائقہ نہیں لیکن تھوڑے دن ٹھیک جاؤ کیونکہ اس کام میں صلاح و مشورہ کی ضرورت ہے اس کے بعد کوئی قطعہ جو اب دیا جائے گا۔ یہ سن کر قلندر مطمئن ہو کر اپنے گھر واپس آئے تین چار دن کے بعد پھر سلطان کے پاس گئے اور آداب شاہی بجالا کر بیٹھ گئے اس بارے میں بادشاہ نے ہر چند اپنے وزیر سے رد و قدح کی لیکن وزیر یہی کہتا رہا کہ شہزادی کا ایک فقیر کے عقد میں آنا نامناسب ہے کیونکہ اس سے دوسرے بادشاہوں میں رسوائی ہوگی۔ بادشاہ نے

جواب دیا کہ میں نے اس سے وعدہ کر لیا ہے کہ میں اپنی لڑکی اسے دوں گا اب میں وعدہ خلافی نہیں کر سکتا۔ وزیر نے کہا کہ ایک تدبیر سمجھ میں آتی ہے اور وہ یہ کہ حضور کے خزانہ میں ایک عدیم المثال موتی ہے جس کا ثانی دنیا میں نہیں وہ موتی ادھم قلندر کو دیا جائے اور کہا جائے کہ شہزادی کے گوشوارے کے لئے اس کے جوڑ کی ضرورت ہے۔ مختصر یہ کہ وہ موتی لایا گیا اور قلندر کو دکھلانے کے بعد یہ شرط بھی بیان کر دی گئی کہ شہزادی کا حصول ایسے ہی ایک موتی کے دستیاب ہونے پر منحصر ہے قلندر نے کہا کہ کیا صرف یہی بات ہے؟ کہا گیا کہ ہاں صرف یہی شرط ہے عہد و پیمان کے بعد ادھم روانہ ہوئے اور سیدھے سمندر کی طرف گئے۔ ایک لکڑی کی کشتی آپ کے ساتھ تھی اس کے ذریعہ دریا کا پانی نکالنا شروع کیا۔ رات دن ان کو یہی دھن تھی کہ کسی طرح دریا کا پانی خشک ہو جائے۔ اس کام میں وہ اتنے مشغول ہوئے کہ کھانے پینے کا ہوش نہ رہا حتیٰ کہ اچانک اللہ کے حکم سے خضر علیہ السلام وارد ہوئے اور آواز بلند فرمایا کہ اے درویش! اس کام کو چھوڑ دو! میں خدا کے حکم سے آیا ہوں۔ تمہاری محنت و کاوش رب العزت کو پسند آگئی ہے اس لئے اس نے تمہارے پاس مجھے بھیجا ہے کہ تمہاری حاجت برآری کروں! پہلے تو ادھم کو تضحیح اوقات میں مائل ہوا مگر خضر کے اصرار پر تمام ماجرا کہہ سنایا۔ حضرت خضر نے فرمایا کہ خدا کے حکم سے کچھ دیر کے بعد تم پر اتنے موتیوں کی بارش ہوگی کہ تم جن بھی نہ سکو گے تھوڑی دیر بعد سمندر میں ایک موج پیدا ہوا اور بہت سے سیپ کنارے آگے۔ قلندر نے ان میں سے بڑے بڑے چن لئے اور انھیں توڑ کر بارہ موتی جو چربیا کے انڈوں کے برابر تھے لے کر اپنی ٹوپی میں رکھ لئے، اور شہر کی راہ لی۔ وہاں پہنچ کر جوں توں

رات گزار می صبح کی نماز کے بعد بادشاہ کے پاس گئے اور موتی پیش کر کے عرض کیا کہ حضور نے صرف ایک موتی کے لئے ارشاد فرمایا تھا اور میں بارہ موتی لے آیا۔ بادشاہ نے وہ موتی لے لئے، اور دو بارہ وزیر سے صلح کی مگر وزیر برابر انکار کرتا رہا۔ اس نے یہ عرض کی کہ حضور زیادہ تشویش نہ فرمائیں میں اس کو اس خیال سے باز رکھنے کا ذمہ لیتا ہوں۔ بادشاہ یہ سن کر محل میں چلا گیا۔ ادھر وزیر نے قلندر کو بلایا اور اس سے اس طرح مخاطب ہوا کہ دیکھو یہ کسی طرح مناسب نہیں کہ تم جیسے مفلس سے بادشاہ وقت کی لڑکی منسوب کی جائے۔ اس کو تو خدا بھی پسند نہیں کرے گا۔ قلندر نے یہ سن کر جواب دیا کہ تم خدا کو حاضر و ناظر سمجھتے ہوئے ایسی وعدہ خلافی کرتے ہو؟ یہ سن کر وزیر کی آتش غیظ و غضب بھڑک اٹھی اور اُس نے فوراً دربانوں کو حکم دیا کہ جس طرح ممکن ہو زود و کوب کر کے اس قلندر کو یہاں سے نکال دو۔ دربانوں نے حکم کی تعمیل کی۔ چنانچہ ادھم روتے ہوئے اپنے ٹھکانے پر پہنچے۔ اور اپنی بد نصیبی پر ماتم کرنے لگے۔

ادھر اچانک لڑکی کے درد شکم ہوا اور فوراً ہی اس کی موت وقوع میں آئی محل میں شور مچ گیا۔ بادشاہ پر تو ایسا غم و الم کا پہاڑ ٹوٹا کہ خدا دشمن کو بھی نصیب نہ کرے چنانچہ اُس نے وزیر کو بلا کر بہت کچھ لعنت ملامت کی۔ وزیر نے شرم کے مارے سر جھکا لیا۔ قصہ مختصر شاہی مراسم کے ساتھ جہیز و تکفین عمل میں آئی اور قبر کے اطراف قناتیں گھیر دنی گئیں۔ ایک بڑی تعداد حفاظ کی مقرر ہوئی بخور و روشنی اور پیرے کا انتظام کیا گیا تاکہ کوئی قبر تک پہنچ نہ سکے۔ ادھر ادھم قلندر کے سینہ میں عشق کی آگ بھڑکی اور وہ دیوانہ وار مقبرہ کی جانب گئے دوپہر رات گذر چکی تھی کہ اچانک

محافظوں پر نیند کا ایسا غلبہ ہوا کہ گویا سب کو سانپ سونگھ گیا ہے، ادھم نے موقع پا کر قبر کھودی اور نعش کو اپنے جاے مسکونہ پر لے جا کر دیوار کے سہارے بٹھا دیا اور ایک چراغ رو برو رکھ کر اس کے نظارہ سے محفوظ ہوتے رہے۔ اتفاقاً ایک حکیم حاذق کسی شہر سے آرہا تھا۔ شب باہشی کے لئے اسے محفوظ مقام کی ضرورت تھی، ادھر ادھر تلاش کے بعد اچانک اس جھونپڑی میں چراغ ٹٹماتا ہوا نظر آیا۔ چنانچہ اندر جا کر اس نے چاروں طرف نظر دوڑائی دیکھتا کیا ہے؟ کہ ایک مہرہ جبین بے حس و حرکت تصویر دیوار بنی ہوئی ہے۔ اس منظر سے وہ بہت متحیر ہوا۔ نبض دیکھی تو معلوم ہوا کہ اسے سکتہ ہو گیا ہے۔ طبیب کے پاس نشتر موجود تھا، نکالا اور رگ زنی کی خون نکلتے ہی مہرہ جبین نے آنکھیں کھول دیں۔ اور غیر مرد کو اپنے بازو بیٹھا ہوا دیکھ کر اپنا چہرہ چھپا لیا اور دریافت کیا کہ میں کس طرح یہاں آگئی؟ حکیم نے جواب دیا کہ بیٹی! میں خود مسافر ہوں اور اس ماجرے سے واقف نہیں۔ چونکہ شہر سپاہ کا دروازہ رات کی وجہ سے بند تھا مجھے شب گزاری کے لئے کسی مقام کی ضرورت تھی اس لئے یہاں آ نکلا۔ اور تمہیں یہاں بے حس و حرکت پا کر متحیر ہوا۔ اس کے بعد تمہاری نبض دیکھی اور علاج کیا، خدا کا شکر ہے کہ اس نے تمہیں شفا بخشی۔ میرا حال تو یہ ہے اب تم اپنا ماجرا بیان کرو کہ تم کون ہو؟ اور کہاں سے آئی ہو؟ اور کیا معاملہ درپیش ہے؟

اس اثنا میں ادھم قلندر جو طبیب کو آتا دیکھ کر چھپ گئے تھے۔ خانہ سے برآمد ہوئے۔ دیکھا کہ ایک پاکیزہ صورت سفید ریش بزرگ شہزادی سے ہم سخن رہیں۔ اس سے انہیں خوشی ہوئی۔ حکیم کو سلام کر کے اس کے بازو بیٹھ گئے اور اپنے تمام گذشتہ واقعات کو دہرایا۔ حکیم صاحب نے بہت کچھ تسلی

تشفی کی اور دونوں کا عفتد کر دیا اور صبح ہوتے ہی زحمت ہو کر چلے گئے وہ دونوں اسی مقام پر سکونت پذیر رہے کچھ دنوں بعد خدانے ایک فرزند صاحب فطنت صاحب جمال، اپنی مہربانی سے عطا فرمایا۔ جو صورت میں اپنی ماں کے مشابہ تھا۔ اس کا نام ابراہیم رکھا۔ جب وہ کچھ سمجھدار ہوئے تو مدرسہ پڑھنے کے لئے جانے لگے۔ ایک دن کا ذکر ہے کہ شاہ بلخ تفریح کو جا رہے تھے اتفاقاً ان کا گذر اسی مدرسہ کی طرف سے ہوا جس میں ابراہیم بن ادھم پڑھتے تھے بادشاہ کی یہ عادت تھی کہ اگر کہیں راستہ میں مدرسہ نظر آتا تو فوراً وہاں ٹھہر جاتا اور استاد کو کچھ انعام و اکرام دے کر بچوں کو چھٹی دلوادیتا۔ چنانچہ حسب معمول اس مدرسہ کے پاس بھی ٹھہر کر استاد کو بلایا اور اپنے سامنے ایک ایک بچہ کو چھٹی دلوانے لگا جب ابراہیم کی باری آئی تو ان کے جمال جہاں آرا کو دیکھ کر فریفتہ ہو گیا اور چونکہ وہ شہزادی کے مشابہ تھے اس لئے انھیں اپنے پاس بلا کر پیشانی کو بوسہ دیا اور استاد سے پوچھا کہ یہ لڑکا کس کا ہے؟ استاد نے کہا کہ یہ لڑکا ایک صاحب عظمت قلندر کا ہے جو روزانہ صبح کو انھیں لاتے ہیں اور شام کو لے جاتے ہیں۔ بادشاہ نے کہا کہ میں انھیں اپنے ساتھ لئے جاتا ہوں جب ان کے باپ آئیں تو میرے پاس بھجوا دینا۔ بادشاہ ابراہیم کو لئے نخل سر میں ملکہ کے پاس گیا جو نہی ملکہ نے انھیں دیکھا گود میں اٹھالیا، اور بہت پیار کیا ادھر ادھر قلندر بچہ کو لانے کے لئے مدرسہ پہنچے اور استاد سے ماجرا سن کر بغیر اضطراب ظاہر کئے سیدھے سلطان کے پاس پہنچے، اگرچہ انہیں بادشاہ سے ملے ایک طویل مدت گذر چکی تھی مگر بادشاہ نے پہچان لیا اور اپنے قریب بٹھا کر آنے کا سبب دریافت کیا۔ انہوں نے حضرت ابراہیم کی جانب اشارہ کرتے

ہوئے عرض کی کہ میں اس بچہ کو لے جانے کیلئے آیا ہوں! کیونکہ اس کی ماں کے
 اس سے بہت محبت ہے پہلے تو بادشاہ نے بچہ کی ماں کا نام پوچھا۔ پھر اس کے
 بعد قلندر کو خدا کا واسطہ دیا اور اصل واقعات کی بیان کرنے پر مجبور کیا۔ قلند
 نے ابتداء سے انتہا تک تمام واقعات بے کم و کاست بیان کر دیے۔ بادشاہ
 بہت خوش ہوا اور خدا کا شکر ادا کیا آنا فانا یہ خبر پھیل گئی، اور شاہ دیا نے
 بچے لگے۔ لڑکی کو بھی اس بات کی خبر ہو گئی۔ بادشاہ اور ملکہ وغیرہ لڑکی کے
 پاس گئے۔ جب ابراہیمؑ کی ماں نے اپنے ماں باپ کو دیکھا تو آداب شاہی
 بجالائی بادشاہ اور ملکہ دونوں نے فرط محبت سے اسے گلے لگایا اور ساتھ
 لے کر محل آئے اور بہت کچھ خیرات کی۔

اس کے بعد بادشاہ نے لڑکی کے لئے علیحدہ ایک محل بنا کر بہت سے
 جواہرات خزانے اور ساز و سامان عطا کئے لیکن قلندر نے کوئی چیز اپنی
 ذات کے لئے قبول نہ کی اور اسی فقر و فاقہ کو طرہ امتیاز سمجھتے رہے۔

ابراہیمؑ اوصم کی ماں کے سوا بادشاہ کی کوئی اولاد نہ تھی اس لئے
 اس نے والدین کی رضامندی سے ابراہیمؑ کو اپنا ولی عہد بنا لیا۔ اور ان کی
 تعلیم اور تربیت کرنے لگا۔ چند روز کے بعد بادشاہ مر گیا۔ اور ابراہیمؑ بن
 اوصم بادشاہ ہوئے۔ مگر اس حالت شاہی میں بھی آپ کا دل خدا کی طرف
 مائل تھا، آپ ہمیشہ درویشوں کی حد سے زیادہ تعظیم و تکریم کرتے، اور ان کی
 کفش برداری کو باعث برکت جانتے۔ ایک رات آپ تخت پر سو رہے
 تھے، اچانک چھت کو جنبش ہوئی۔ آپ نے بیدار ہو کر پوچھا کون ہے؟
 جواب ملا کہ میرا اونٹ گم ہو گیا ہے اسے ڈھونڈ رہا ہوں۔ سلطان نے
 کہا کہ اے نادان! اونٹ چھت پر کیسے پہنچ سکتا ہے آواز آئی کہ اے غافل!

اگر خدا چاہے تو اونٹ کو چھت پر پہنچا سکتا ہے لیکن تعجب تو یہ ہے! کہ تو اٹلس کی پوشاکوں اور نرم نازک بستروں میں خدا کو تلاش کرتا ہے!

سلطان ابراہیمؑ پر اسبات کا بہت اثر ہوا اور اسی وقت وہ پادشاہی چھوڑ کر صحرا کی طرف نکل گئے اور راستہ میں ایک چرواہے سے اپنے کپڑے بدل لئے پہلے مرو تشریف لے لئے پھر نیشاپور آئے اور ایک کھوہ میں سکونت پذیر ہوئے۔ آپ کا یہ دستور تھا کہ ہر منچشنبہ کو لکڑیاں کاٹ کر شہر میں بیچتے اور آدھی قیمت فقرا، کو تقسیم کر کے بقیہ رقم سے اپنی ضرورتوں کی تکمیل کرتے اور جمعہ کے دن نماز ادا کرنے کے بعد پھر اسی کھوہ میں چلے جاتے۔ کچھ دنوں بعد آپ مکہ معظمہ تشریف لے گئے جہاں حضرت خواجہ ابن عیاض کے دیدار سے مشرف اور فائز المرام ہوئے۔

آپ عین جوانی میں تائب ہوئے، توبہ کرنے اور بادشاہت ترک کرنے سے پہلے لعل کے استعمالی بٹنوں، تیر و ترکش اور ہاتھ کی انگوٹھی سے اکثر یہ صدا سنتے تھے کہ اے ابراہیم! ”خدا نے تجھے دنیاوی امور کے لئے پیدا نہیں کیا۔ بلکہ تیری تخلیق کا منشا کچھ اور ہے، جنگلی ہرن بھی آپ سے خطاب کرتے اور اسی قسم کی گفتگو کرتے تھے چنانچہ آپ ان سب باتوں سے بہت متاثر ہوئے اور دن رات اسی فکر میں رہنے لگے آخر کار انجسام یہ ہوا کہ قطب الاقطاب ہو گئے۔ اور ایک عالم کو مطلوب حقیقی تک پہنچا دیا۔

کہتے ہیں کہ جب آپ نے سلطنت چھوڑ کر صحرائی نشینی اختیار فرمائی تو صبح کے وقت نقار خانہ کے نقارہ کی آواز سنی جو آپ کے صاحبزادے کے نام پر بجایا جا رہا تھا۔ اُسے سن کر آپ کے دل میں یہ خیال پیدا ہوا کہ سبحان اللہ ایک وقت وہ تھا کہ یہ نوبت میرے نام سے بچتی تھی۔ اس خیال کے آتے ہی

غیب سے آوار آئی کہ چونکہ ابراہیمؑ کے دل میں نوبت کا خیال پیدا ہوا ہے اس لئے آج سے قیامت تک کے لئے خدا کا حکم ہوتا ہے کہ ساتوں آسمانوں پر ابراہیمؑ بن ادم کے نام کا بقارہ بجایا جائے۔

ترک شاہی کے بعد ایک مرتبہ اثناءِ باد یہ پیمانی میں آپ کا گذر دیکھنے و جملہ پر ہوا وہاں ایک صاحب، زاہد پرہیزگار اور دائم الصوم سکونت پذیر تھے ابراہیمؑ تمام دن آپ کے ساتھ رہے جب انظار کا وقت ہوا تو زاہد کے لئے ایک خوان نازل ہوا اور ابراہیمؑ کے لئے دن خوان۔ زاہد اس امتیاز سے شرمندہ ہوا اور پروردگار سے التماس کی کہ اے خدا میں صرف تیری مہربانیوں کے سہارے ایک عرصہ دراز سے عزت گزری ہوں میرے لئے صرف ایک خوان اترا، اور اس نوار دہمان کے لئے دن خوان اترا۔ آواز آئی کہ اے زاہد! تو مفلس تھا اور انتہائی جدوجہد کے بعد بھی زندگی بسر کرنی مشکل تھی جو کچھ تجھے ملا غنیمت ہے برخلاف اس نوار دے جس نے میری محبت میں سلطنت کو ٹھکرا دیا اس کی شوکت و حشمت کا لحاظ کرتے ہوئے اس کی خاطر بہت کم ہے اپنے دوستوں کے راز سے کچھ ہمیں آگاہ ہیں اس بارے میں زیادہ بحث کی ضرورت نہیں۔

مشہور ہے کہ آپ کے زمانہ باد یہ پیمانی میں ایک بزرگ غیب سے ظاہر ہوئے اور آپ کو اسمِ اعظم سکھایا جس سے آپ پر عرش سے تحت الثریٰ تک کے حالات منکشف ہو گئے اس کے بعد حضرت خواجہ خضر شریف لائے اور فرمایا کہ ابھی میرے بھائی ایسا نے تمہیں اسمِ اعظم سکھایا ہے میں بھی تمہیں اسکی اجازت دیتا ہوں امید ہے کہ تم اس کی مداومت سے منزل مقصود تک پہنچ جاؤ گے۔

ایک مرتبہ آپ لکڑی کا گٹھا لئے ہوئے بازار میں کھڑے تھے کہ ایک

بلخ کا باشندہ جو آپ کو پہچانتا تھا پاس آیا، اور دریافت کیا، کہ اے سلطان! بلخ کی سلطنت چھوڑنے سے آپ کو کیا حاصل ہوا؟ آپ نے اس گٹھے پر ہاتھ مارا ہاتھ لگتے ہی وہ سونے کا ہو گیا۔ آپ نے اس کو دوڑ پھینکا یا اور فرمایا کہ بلخ کے نام کی منجوسیت نے آج کے قوت حلال کو برباد کر دیا۔ اور وہاں کی حکومت ترک کرنے سے ادنیٰ امتیاز جو مجھے حاصل ہوا، وہ یہ ہے جو تم دیکھ رہے ہو۔

آپ عموماً کھوہ میں رہا کرتے تھے ایک شب سخت سردی پڑی اور ساتھ ہی غسل کی ضرورت لاحق ہوئی۔ کھوہ کی جانب ایک چشمہ تھا۔ اس میں سے برف توڑ کر آپ نے غسل فرمایا اور نماز ادا کی سردی کی وجہ سے ہلاکت کا خوف تھا۔ آپ کے دل میں یہ خیال پیدا ہوا کہ کاش آگ یا کوئی گرم کپڑا ہوتا تو میں اپنا جسم گرم کر لیتا۔ اسی اثناء میں آپ سو گئے خدا کے حکم سے ایک اژدہ نے آکر آپ کو لپیٹ لیا اور آپ سردی سے محفوظ رہے جب بیدار ہوئے، تو فرمایا اے خدا! مجھے سردی معلوم ہو رہی تھی تو نے اپنی مہربانی و عنایت سے مجھے بچایا۔ اب اس بلا سے بھی رہائی عطا فرما! چنانچہ اژدہ نے الگ ہو کر اپنی راہ لی اور غائب ہو گیا۔

آپ دن میں روزہ رکھتے اور گھاس کاٹ کر اسے بیچتے جو کچھ ملتا اس میں سے کچھ فقراؤں پر تقسیم کر دیتے بقیہ اپنی ضروریات میں صرف فرماتے اور تمام رات عبادت میں مصروف رہتے۔ ایک شخص نے پوچھا کہ آپ سوتے نہیں فرمایا کہ جو شخص اپنے دوست سے غافل نہ ہو اس پر نیند کا غلبہ کیونکر ہو سکتا ہے۔

کہتے ہیں کہ ایک مرتبہ شیخ ابو سعید ابو الخیر آپ سے ملاقات کرنیکے لئے کھوہ میں گئے، چونکہ آپ لوگوں کے ہجوم سے پریشان ہو کر مکہ معظمہ چلے گئے تھے

اس لئے ملاقات نہ ہو سکی۔ مگر تمام غار ایسا معطر تھا کہ بے ساختہ فرمانے لگے کہ سبحان اللہ اگر یہ غار مشک سے بھرا ہوتا، تب بھی ایسی خوشبو نہ پیدا ہوتی جیسی کہ ایک صاحب دل کی رہائش سے پیدا ہوئی۔

ایک شب آپ بیت المقدس کی مسجد میں ٹاٹ میں چھپ گئے وہ یہ تھی کہ اس مسجد کے خدام کسی کو وہاں رات گزارنے کی اجازت نہ دیتے تھے۔ تھوڑی دیر میں مسجد خالی ہو گئی اور خدام قفل ڈال کر چلے گئے تھوڑی رات گزرنے کے بعد دروازہ خود بخود کھلا اور ایک ضعیف العمر نورانی چہرہ والا آدمی داخل ہوا جس کے پیچھے چالیس آدمی پلاس پوش تھے وور کعت نماز ادا کرنے کے بعد وہ لوگ بیٹھ گئے، اور آپس میں باتیں کرنے لگے، ان میں سے ایک شخص نے کہا، کہ آج یہاں کوئی دوسرا شخص معلوم ہوتا ہے، بزرگ نے مسکرا کر کہا کہ ابراہیم بن اوصم ہے، تقریباً چالیس یوم ہوئے کہ وہ عبادت کی لذت سے محروم ہے یہ سنتے ہی آپ ٹاٹ کے نیچے سے برآمد ہوئے، بزرگ کو سلام کیا اور کہا کہ کیا آپ اس کا سبب بھی بیان فرمائیں گے۔ بزرگ نے فرمایا فلاں روز تم بصرہ میں ایک خرما فروش سے خرمنے خرید رہے تھے کہ ایک خرما نیچے گر پڑا تم نے اسے اپنا خیال کر کے اٹھا لیا، حالانکہ وہ تمہارا نہ تھا۔ یہ سن کر آپ فوراً بصرہ تشریف لے گئے اور اس خرما فروش سے معافی کے خواستگار ہوئے چنانچہ اس نے معاف کر دیا۔ اور اس واقعہ کا اس پر ایسا زبردست اثر ہوا کہ وہ تائب ہو کر آپ کے ساتھ ہو لیا۔ اور آپ کی فیض صحبت سے ابدال کے درجہ پر فائز ہوا۔

ایک مرتبہ ایک شخص آپ کی خدمت میں حاضر ہوا۔ اس سے آپ نے فرمایا کہ کیا تم ولی بننا چاہتے ہو؟ اس نے کہا کہ اس سے بہتر کیا ہے؟ ارشاد ہوا

ماسوا اللہ سے بالکل قطع تعلق کر لو، دنیا و آخرت کسی کی طرف بھی توجہ نہ کرو اور حلال کی کھائی کھاؤ۔ اگر اس کے خلاف کرو گے تو ہرگز ولایت کو نہ پہنچو گے۔ اسی طرح ایک اور شخص آپ کے پاس آیا اور عرض کی کہ کچھ نصیحت فرمائیے ارشاد ہوا کہ منہ بند رکھو! اور دل کھول لو۔ یعنی زبان سے کچھ نہ کہو اور دل میں عرفاں پیدا کرو! اس کے بعد ارشاد فرمایا، کہ جب تک اپنی بیوی کو بیوہ اور فرزندوں کو یتیم نہ سمجھ لو گے اور مریضہ پر سونا نہ اختیار کرو گے اور لیا کی صفت میں بیٹھنے کے قابل نہ بنو گے۔

ایک مرتبہ آپ سے پوچھا گیا کہ اگر کوئی بھوکا ہو اور کوئی چیز موجود نہ ہو تو کیا کرے فرمایا کہ دو چار دن صبر کرے اس کے بعد بھی اگر کچھ نہ ملے تو ہسینوں اور سالوں صبر کرتا رہے یہاں تک کہ مر جائے۔ عرض کیا گیا کہ خون بہا کس پر عائد ہوگا۔ فرمایا مارنے والے پر۔

ایک مرتبہ لوگوں نے عرض کی کہ گوشت گراں ہو گیا ہے فرمایا کہ ارزاں کرنے کی آسان ترکیب ہے، وہ یہ کہ گوشت کھانا چھوڑ دیا جائے۔ ایک مرتبہ کسی شخص نے آپ سے کہا کہ ”میں نے خود پر بہت ظلم کیا ہے“ مجھے ایسی نصیحت فرمائیے جو میری رہبری کرے فرمایا کہ میری اچھی باتیں گراہ میں باندھ لو۔ اس کے بعد جو چاہو کرو۔

اول جب گناہ کرو تو خدا کا دیا ہوا رزق نہ کھاؤ۔ اس نے کہا کہ جو کچھ دنیا میں ہے اسی کا عطا کردہ ہے فرمایا کہ پھر شرم نہیں آتی کہ اسی کی نعمت کھاؤ اور اسی کی نافرمانی کرو!

دوم۔ اگر کوئی گناہ کرو تو اس کے ملک سے نکل جاؤ۔ عرض کیا کہ مشرق سے مغرب تک اسی کا ملک ہے کہاں جاؤں۔ فرمایا کہ یہ کہاں کا اقصا

ہے؛ کہ اسی کے ملک میں رہو اور اسی کو ناراض کرو۔

سوم جب تم کوئی گناہ کرو تو خیال رکھو کہ وہ تمہیں دیکھ نہ سکے۔ کہا کہ یہ کیسے ہو سکتا ہے؟ وہ تو عالم الغیوب ہے۔ فرمایا کہ بڑے افسوس کی بات ہے، کہ اسی کے ملک میں رہو اسی کا رزق کھاؤ اور اسی کے سامنے گناہ کرو۔

چہارم جب ملک الموت تمہاری روح قبض کرنے آئیں تو ان سے کہو: کہ مجھے کچھ ہمت دو! تاکہ میں توبہ کر لوں، جواب دیا کہ وہ کیوں قبول کرنے لگا؟ فرمایا! اگر اس پر قادر نہیں تو ملک الموت کے آنے سے پہلے توبہ کر لو۔

پنجم جب منکر و نکیر قبر میں تمہارے پاس آئیں، تو کسی بہانے سے ان کو اپنے پاس سے ہٹا دو! کہا کہ یہ تو بہت دشوار ہے، ایسا نہیں ہو سکتا کہ وہ میری حیلہ سازی سے چلے جائیں، فرمایا کہ اگر تم اس کو دشوار سمجھتے ہو تو ان کے آنے سے پہلے جواب کے لئے آمادہ ہو جاؤ، تاکہ اس وقت عاجز نہ رہو۔

ششم بل قیامت کے دن گناہ گاروں کو فرمان ہوگا، کہ دوزخ میں جاؤ اس وقت یہ کہدینا کہ میں نہ جاؤں گا، کہا یہ تو سب سے زیادہ مشکل ہے، کہ میں نہ جاؤں، میری مجال نہیں، کہ حکم خدا کو رو کروں۔ فرمایا کہ پھر کس برتے پر ایسا کام کرتے ہو کہ قیامت کے دن رہائی ناممکن ہو جائے۔ اس شخص نے عرض کی کہ اے خواجہ! میں آپ کا مطلب سمجھ گیا۔ چنانچہ اس نے اسی وقت توبہ کی اور آپ کی خدمت اختیار کی۔

ایک بار آپ چند درویشوں کے ساتھ ایک قلعہ میں پہنچے آپ کی اجازت سے سب وہیں اترے اور شب باشبائی کا ارادہ کر لیا۔ اتفاقاً اس قلعہ میں جلانے کی لکڑی موجود تھی، چنانچہ سب نے روٹیاں پکائیں، مگر سالن موجود نہ تھا، اس لئے سب کہنے لگے کاش اس وقت گوشت ہوتا تو بھون کر کھاتے

اس وقت آپ نماز میں مصروف تھے سلام پھیرنے کے بعد فرمایا کہ خدا قادر ہے کیا عجب کہ تمہیں گوشت پہنچا دے اس کے بعد پھر آپ نماز میں مشغول ہو گئے اسی اثناء میں شیر کے گرجنے کی آواز آئی تھوڑی دیر بعد دیکھا کہ ایک شیر ایک گورخر کو بھگاتا ہوا لارہا ہے گورخر کی طاقت رفتار تھکن کی وجہ سے سلب ہو چکی تھی۔ چنانچہ اسے ذبح کر کے کباب لگائے گئے اور بجز آپ کے سب نے آسودہ ہو کر کھایا۔ آپ صبح تک نماز میں مشغول رہے۔

ایک مرتبہ آپ وضو کے لئے ایک کنوئیں کے پاس گئے اور ڈول کو کنوئیں میں ڈالا لیکن بجائے پانی کے چاندی سے بھرا ہوا نکلا۔ دوبارہ پھر ڈالا تو سونے سے بھرا ہوا نکلا تیسری بار جو ڈالا تو موتیوں سے بھرا ہوا نکلا۔ آپ نے فرمایا کہ اے خدا تو مجھے یہ کیا دکھا رہا ہے؟ ایسی بہتری چیزوں کو چھوڑ کر میں نے اینا دل بھسے لگایا ہے اور پھر تو مجھے ان چیزوں پر فریفتہ کرنا چاہتا ہے مجھے وضو کھیلنے پانی چاہئے یہ کہہ کر پھر آپ نے ڈول ڈالا تو پانی سے بھرا ہوا نکلا، اور آپ وضو سے فارغ ہو کر نماز میں مشغول ہو گئے۔

کہتے ہیں کہ آپ کا ایک کس بچہ تھا جس سے آپ کو بید محبت تھی ایک شفت پدری کی وجہ سے اپنے بچے کو بلا کر اپنے زانو پر بٹھالیا، فوراً غیب سے آواز آئی کہ ”اے ابراہیم کیوں میری دوستی کا دم بھرتے ہو؟ جب سے تم نے زانو پر لڑکے کو بٹھلایا مجھے بھول گئے“ فوراً آپ کے چہرے کا رنگ بدل گیا، اور رونے لگے، اور پھر کہا کہ اے پروردگار! جس نے تیری یاد سے ابراہیم کو غافل کیا ہے اس کو دنیا سے اٹھالے۔ لڑکا فوراً مر گیا، اور آپ نے اسکی بہنیز و کھین کے بعد سجدہ شکر ادا کیا۔

آپ نے بلخ سے نکلنے کے بعد کچھ دنوں دریا سے وجلہ پر قیام فرمایا۔ چنانچہ وزیر اور امراء مع لشکر کے وہاں پہنچے، اس وقت آپ اپنا خرقہ سی ہی تھے جب لوگوں کا ہجوم دیکھا تو ”دریافت کیا کہ یہ کون لوگ ہیں؟ اور کہاں سے آرہے ہیں؟“ لوگوں نے حقیقت سے آگاہ کیا اور واپسی کے لئے اصرار کرنے لگے آپ نے انکار کر دیا۔ لیکن جب بہت ہی آپ کو مجبور کیا گیا تو اپنی سوئی وجلہ میں ڈال دی، اور فرمایا کہ اگر تم میری یہ سوئی لے آؤ! تو اس کے بعد جو کچھ تم کہو گے اس پر عمل کرو گا۔ چنانچہ اکثر لوگوں نے کوشش کی لیکن کچھ نہ ہو سکا یہ دیکھ کر آپ نے حکم دیا کہ اے دریا کی مچھلیو! میری سوئی لے آؤ فوراً ہزاروں مچھلیاں اپنے منہ میں سونے کی سوئیاں لے کر پانی کی سطح پر آگئیں ان میں سے ایک کے منہ میں آپ کی سوئی بھی تھی۔ آپ نے اپنی سوئی لے لی۔ اور انھیں رخصت کیا، پھر آپ نے ان سب کی جانب مخاطب ہو کر فرمایا کہ مجھے بادشاہت کی خواہش نہیں اب تم لوگ جاؤ اور جس کو اس قابل سمجھو اسے اپنا بادشاہ بنا لو۔

کہتے ہیں کہ ایک روز آپ کوہ بوقیس پر بیٹھے تھے اور اپنے ساتھیوں سے گفتگو فرما رہے تھے۔ اثناء گفتگو میں آپ نے فرمایا اگر کوئی ولی پہاڑ کو چلنے کا حکم دے تو وہ فوراً چلنے لگے گا۔ اتنا کہنا تھا کہ پہاڑ کو جنبش ہوئی۔ لیکن آپ نے اپنے پاؤں سے پہاڑ کو بادیا اور فرمایا کہ میں نے بطور تشیل کے ایک بات کہی تھی تجھے چلنے کا حکم کس نے دیا تھا؟

ایک دن خلیفہ عباسی معتصم باللہ آپ کی خدمت میں حاضر ہوئے اور دریافت کیا کہ آپ کے پیش نظر کیا ہے؟ ارشاد ہوا کہ دنیا طالبان دنیا کو مبارک ہو! اور آخرت طالبان آخرت کو۔ میرے پیش نظر اس دنیا میں خدا کی

عبادت ہے اور اُس دنیا میں خدا کی ملاقات۔ کسی دوسرے شخص نے دریافت کیا کہ آپ کے پیش نظر کونسا مقصد ہے؟ ارشاد فرمایا کہ بندگان خدا اس کے محکوم ہیں پیشہ ور نہیں کہ ان کا کوئی مقصد ہو۔

کہا جاتا ہے کہ حضرت کبھی چار زانو ہو کر نہیں بیٹھے۔ کسی نے وجہ دریافت کی فرمایا کہ ایک روز میں چار زانو ہو کر بیٹھا تھا تو غیب سے آواز آئی کہ اے ابن ادھم کیا بندوں کی یہ نشست ہوتی ہے؟ اس روز سے میں چار زانو نہیں بیٹھا۔

ایک روز آپ اور خواجہ بلخی بیٹھے ہوئے تھے کہ ایک صاحب کشف و کرامات درویش آیا حضرت نے فرمایا کہ تمہاری روزی کسے چلتی ہے؟ اس نے جواب دیا کہ جب ملتا ہے تو کھا لیتا ہوں، ورنہ صبر کرتا ہوں آپ نے فرمایا کہ خراسان کے کتوں کا طریقہ کار بھی یہی ہے، اس کے بعد آپ نے شقیق بلخی سے بھی یہی سوال کیا۔ آپ نے فرمایا کہ جب ملتا ہے تو دوسروں کو بھی دیتا ہوں اور جب نہیں ملتا، تو خدا کا شکر ادا کرتا ہوں۔ یہ سن کر آپ نے ان کی پیشانی کو بوسہ دیا۔ اور فرمایا کہ فقر یہی ہے۔

ایک مرتبہ کسی شخص نے آپ سے پوچھا کہ آپ کس کے بندے ہیں۔ اس سوال سے آپ کانپ اٹھے اور حالت اضطراب میں زمین پر لوٹنے لگے اس کے بعد یہ آیت پڑھی

ان کل من فی السموات والارض
الا الی الرحمن عبداً
زمین اور آسمان کی تمام مخلوق
بندگان خدا ہیں۔

اس شخص نے کہا کہ آپ نے پہلے کیوں جواب نہ دیا تھا؟ ارشاد فرمایا کہ یہ تو کہا نہیں جاسکتا کہ میں اس کا بندہ نہیں، لیکن یہ کس منہ سے کہوں کہ اس کا بندہ ہوں ایسا

نہ ہو کہ وہ حق بندگی طلب کرے۔

کہتے ہیں کہ حضرت آخر عمر میں کسی خاص مقام پر نہ رہتے تھے بعض لوگ کہتے ہیں کہ بغداد میں رہتے تھے، اور بعضوں کا خیال ہے کہ شام میں لیکن صحیح یہ ہے کہ حضرت لوط علیہ السلام کے مزار کے قریب ایک غار تھا، آپ اسی میں سکونت پذیر ہو گئے تھے۔ وہیں وصال کے بعد غیب سے آواز آئی۔ اِنَّ اِمَامًا لَرَضِ قَدَمَاتِ لَوْ كِ اس آواز سے متحیر ہوئے تحقیق کی تو معلوم ہوا کہ حضرت سلطان ابراہیم ابن اوصم قدس اللہ العزیز نے وفات پائی۔ آپ کی تاریخ وفات ۲۶ جمادی الاولیٰ سن ۳۷۰ ہے آپ کے دو خلفا تھے (۱) خواجہ حذیفہ المرعشی (۲) خواجہ شقیق البلیخی رضی اللہ عنہما۔

(۷)

ملک الاولیاء، امام الفقراء، عامل کارگاہ ہدایت
کامل بارگاہ ولایت، واقف اسرار اہدیت،
کاشف رموز صمدیت، قطب المحققین حضرت

خواجہ حذیفہ المرعشی قدس سرہ

آپ کا لقب سدید الدین ہے خرقہ فقر و ارادت حضرت ابراہیم بن اوصم سے ملا آپ فقیہ اور عالم باعمل تھے۔ علم سلوک کے متعلق آپ کی کئی تصانیف ہیں۔ ہمیشہ با وضو رہتے تھے۔ چنانچہ تین سال تک باسٹناے حواج ضروری آپ کا وضو نہیں ٹوٹا۔ عموماً تین چار دن اور کبھی کبھی پانچ یا چھ دن کے بعد افطار فرماتے تھے تاہم تین لغموں سے زیادہ کھانا دسترخوان پر نہ ہوتا تھا۔ آپ کا ارشاد ہے کہ درویشی

غذا کر لہا لہ الا اللہ ہے اگر کسی درویش کے پاس ایک درم بھی دیکھو تو ہرگز اس کے پاس نہ بیٹھو جو درویش پیٹ بھر کھانا کھائے، وہ پیٹ کا بندہ ناقص اور خروما سے یہ ہے اگرچہ لوگوں نے اسے اپنا مقتدا بنا لیا ہو لیکن اس کی صحبت سے پرہیز ہی کرنا چاہئے۔

مشہور ہے کہ ایک دن حضرت خضر علیہ السلام آپ کے پاس تشریف لائے اور فرمایا کہ ابراہیم بن ادھم کی صحبت اختیار کرو! یہ سنتے ہی آپ کے دل میں حضرت سلطان ابراہیم بن ادھم کی محبت پیدا ہو گئی اور آپ ان کے پاس جا کر عاجزی کے ساتھ قدموں پر گر پڑے۔ آپ نے فوراً اٹھالیا اور بغل گیر ہو کر فرمانے لگے، اے حذیفہ خاطر جمع رکھو چند روز کے بعد تمہارے کاموں کی تکمیل ہوگی۔ حلقہ ارادت میں داخل ہونے کے بعد آپ نے گوشہ نشینی اختیار فرمائی اور خدا کی یاد میں مشغول ہو گئے۔ چھ مہینے اپنے پیر کی خدمت میں رہے اور اس اثنا میں صرف چھ مرتبہ افطار فرمایا۔ جب سلطان ابراہیم نے ان کی ریاضت اور مجاہدہ کو دیکھا تو فرمایا کہ جو کام کہ درویش کو کرنا چاہئے تم وہی کر رہے ہو، خدا نے چاہا تو دن بدن تمہارے کام بہتر ہوتے جائیں گے اور تم عالی مرتبت درویش بن جاؤ گے۔ تھوڑے ہی دنوں کے بعد آپ کی باطنی توجہ اور دعا کے اثر سے آپ فائز المرام ہوئے۔ چنانچہ سلطان ابراہیم بن ادھم نے اپنا خرقة انھیں پہنا دیا۔ اور اپنے مقام پر بیٹھا کر انھیں اجازت دی کہ مخلوق کی رہنمائی کرو! اور ہدایت فرمائی کہ دنیا کو ہرگز قبول نہ کرنا کیونکہ دنیا ایک راہزن ہے جو شخص خدا کے تعالیٰ کی طرف متوجہ ہوتا اور اس کی اطاعت کرتا ہے دنیا اس کے راستہ میں رکاوٹیں پیدا کرتی ہے، کہ وہ حق کی اطاعت سے باز رہے لیکن صاحب دل اس کے پھندے میں نہیں پھنستا۔ اگر اہل دنیا تم سے

ملاقات کرنی چاہیں تو معافی مانگ لو گریہ وزاری کرو! اور اپنے پیر کو شفیع قرار دو! اور دنیا والوں سے ایسا بھاگو! جیسا کہ تیرکمان سے نکل کر بھاگا ہے۔
 بیان کیا جاتا ہے کہ آپ سات سال کے سن میں قرأت سبوح کے حافظ ہو گئے رات دن تلاوت قرآن میں مصروف رہتے اور درویشوں کی نہایت تعظیم فرماتے تھے حضرت خواجہ فضیل بن عیاض اور حضرت بایزید بسطامی رحمہما اللہ کے دیدار سے بھی آپ مشرف ہوئے تھے۔ اور دونوں حضرات نے ارشاد فرمایا تھا کہ خدیفہ بہت بڑے ولی ہوں گے۔ اور بہت لوگوں کو منزل مقصود تک پہنچائیں گے۔

سولہ سال کی عمر میں آپ کو علم لدنی حاصل ہو گیا۔ اور آپ نے شریعت، طریقت، حقیقت، اور معرفت کے مراتب مقرر فرمائے اور انھیں مرتب کیا آپ ایک کمل پوش، خلوت نشین اور داعم البکا بزرگ تھے۔ ایک مرتبہ لوگوں نے پوچھا کہ جناب کے ہمیشہ مصروف گریہ رہنے کی کیا وجہ ہے؟ ارشاد ہوا کہ خدا فرماتا ہے فریق فی البجنہ و فریق فی السعیر میں نہیں جانتا کہ کس فریق سے میرا تعلق ہے عرض کیا گیا کہ جب آپ کو اس کا علم نہیں تو دوسرے کو مرید کر کے کیوں ان کی منزل کھوٹی کرتے ہیں۔ ان کلمات سے آپ پر اضطراب طاری ہوا اور چیخ مار کر بیہوش ہو گئے کچھ دیر کے بعد جب آپ کو ہوش آیا تو غیب سے آواز آئی کہ اے خدیفہ تو میرا دوست ہے اور بہشت میں تو محمد مصطفیٰ صلی اللہ علیہ وسلم کے ساتھ رہے گا۔ کہتے ہیں کہ اس مجلس میں تین سو کھانہ موجود تھے یہ بشارت غیبی آنتے ہی سب کے سب مسلمان ہو گئے۔

جب آپ آنحضرت صلی اللہ علیہ وسلم کے روضہ مبارک کی زیارت کے لئے تشریف لے گئے تو سردار کائنات کے دیدار سے مشرف ہوئے۔ اور عرض کی

کہ یا رسول اللہ میں خدا کے قہر سے ڈرتا ہوں ایسا نہ ہو کہ مورد عتاب بنوں
آنحضرت نے بشارت دی کہ ہمت و مردانگی کے ساتھ بسر کرو! انشاء اللہ
تعالیٰ تم اور تمہارے اجباب سب بہشت میں میرے ساتھ ہوں گے۔

آنجناب فقراء سے محبت فرماتے اور دنیا پرستوں سے گریزاں رہتے
تھے آپ کا ارشاد ہے کہ چونکہ حدیث میں یہ وارد ہوا ہے کہ ”للصیۃ تاثیر“
اس لئے میں دنیا داروں سے گریز کرتا ہوں کیونکہ اگر میری صحبت سے متاثر
ہوئے تو زہے سعادت اور اگر ایسا ہوا بلکہ میں خود ان کی صحبت سے متاثر ہوا
تو میرا کام بھی خراب ہو جائے گا اور درویشوں سے شرمندہ ہونا پڑے گا
جب کوئی دنیا پرست تارک الدنیا ہو کر آپ کی خدمت میں حاضر
ہوتا تو آپ چالیس دن تک اس کی طرف متوجہ نہ ہوتے اور چالیس دن کے
بعد بلا کر یہ فرماتے کہ ولی اللہ قریب آؤ اکثر انبیاء فقیر تھے اور خاتم النبیین
فقیر تھے۔

آپ کی زبان مبارک سے جو کچھ نکلتا تھا فوراً پورا ہو جاتا تھا چنانچہ
مشہور ہے کہ ایک مرتبہ چند جہلا، آپ کی خدمت میں حاضر ہوئے اور کہا کہ
اے خلیفہ تو خدا کی عبادت میں مشغول ہے! لیکن ہم تجھے اس سے روک
دیں گے ورنہ تو ہم کو ایک پھونک مار کر جلا دے۔ حضرت نے ان کی طرف
توجہ نہ کی حتیٰ کہ ایک جاہل نے آپ کے ہاتھوں کو پکڑ کر تکلیف پہنچائی
اور آنحضرت نے تین بار آہ کی فوراً ایک آگ پیدا ہوئی جس نے طرفہ بعین
میں سب کو خاکستر کر دیا۔

آنجناب ساہا سال سفر اور حضر میں اپنے پیر کے ہمراہ رہے اور
شادی نہیں کی۔ آپ کا ارشاد ہے کہ جب مجھے سستی لاحق ہوتی تھی تو وہ فرماتے

کہ اُس خدا کی قسم کہ جس کے سوا کوئی معبود نہیں۔ اے حذیفہ قیامت کے دن کے حساب سے تیرا عمل ایک دن کے عمل کے برابر نہیں۔ یہ سن کر میں ان سے عرض کرتا تھا کہ آپ کی قسم غلط نہیں ہو سکتی اور نہ ٹوٹ سکتی ہے۔
 آپ کا یہ بھی ارشاد ہے کہ فاجروں اور سفیہوں سے بچو! کیونکہ اگر تم ان کی صحبت کو قبول کرو گے تو اس کے معنی یہ ہوں گے کہ تم ان کے افعال سے خوش ہو۔

آپ نے ۴ ہر شوال ۳۵۲ھ میں داعی اجل کو لبیک فرمایا رضی اللہ تعالیٰ عنہ

(۸)

ناصر شریعت، امام طریقت، تاج العارفین، برہان
 الاولیاء، مقتدا، مذہب، پیشوا، ملت، قطب
 المجتہدین، حضرت خواجہ ہبیرۃ البصری قدس سرہ۔

آپ کا لقب امین الدین ہے۔ آپ تمام علماء و اولیاء کے مقتدا، عارف
 کامل اور صاحب درجات تھے آپ نے خرقہ خلافت قطب المحققین حضرت خواجہ
 حذیفۃ المرعشی سے پایا۔

کہا جاتا ہے کہ آپ نے ایک سو بیس سال کی عمر پائی۔ سترہ سال کی سن میں
 آپ کی عقل مجیر العقول تھی۔ چنانچہ تھوڑے ہی عرصہ میں آپ کلام پاک کے حافظ
 ہو گئے۔ سوائے حوائج ضروری کے تیس سال تک با وضو رہے، اور تیس سال فکر
 حق، مجاہدہ اور ریاضت شاقہ میں مشغول رہے۔ ایک دن حالت یاس میں

بہت روئے اور التجا کی کہ اے پروردگار ایک عاجز اور بیکس تیسری
 رضا مندی کے لئے جل رہا ہے اور باوجود شکستہ دلی کے تجھی سے امید
 وابستہ ہے کہ تو اپنے فضل و کرم سے بخش دے گا۔ عالم بالا سے آواز آئی
 اے میرے ہبیرہ! میں نے تجھے بخش دیا۔ مگر تجھے حذیفہ کے پاس جانا چاہئے۔
 حسب ایماے غیب آپ فوراً حضرت خواجہ حذیفہ المرعشی کی خدمت میں
 پہنچ کر قدموں پر گر پڑے آپ چونکہ روشن ضمیر تھے بہت تعظیم اور مہربانی
 سے پیش آئے اور فرمایا کہ تم تیس سال سے مجاہدہ میں مصروف ہو اور مجاہدہ
 میں اثر کا ہونا لازمی ہے لیکن ہر شخص خود بخود مجاہدے کے ذریعہ منزل مقصود
 تک پہنچ نہیں سکتا۔ الغرض ریاضت کی بدولت آپ نے صرف ایک ہفتہ
 میں مقام قرب کو حاصل کر لیا۔ اور ایک سال کے بعد خرقہ سے سرفراز ہوئے
 پیر نے نصیحت فرمائی اے ہبیرہ! بزرگوں کی پیروی میں کبھی کوتاہی نہ کرنا
 تاکہ کامیابی حاصل ہو۔ جب آنجناب ارادت سے مشرف ہوئے تو غیب سے
 مذا آئی کہ ”اے ہبیرہ ہم نے تجھے درجہ قبولیت بخشا“ خرقہ پہننے کے بعد آپ نے
 نمک اور شکر کا استعمال قطعی ترک فرما دیا۔ جو شخص آنجناب کا منظور نظر ہوتا ہے
 عالم بالا سے تحت الشریٰ تک کا انخساف ہو جاتا تھا۔

آپ فرمایا کرتے تھے کہ میرے خرقہ پہننے کے وقت پیغمبر خدا صلی اللہ
 علیہ وسلم کی روح مبارک اور تمام بزرگان دین کی مقدس رو میں موجود تھیں
 اور میرے لئے دعا کر رہی تھیں، لیکن میں رو رہا تھا اور خدا تعالیٰ سے خائف
 تھا کہ درویشی کا کام بہت مشکل ہے آج میں نے خرقہ تو پہن لیا ہے، ایسا نہ ہو کہ
 کل اس کے لائق ثابت نہ ہو سکوں۔

عموماً آپ پانچ چھ دنوں کے بعد افطار فرماتے تھے، اور اس قدر روٹے

کہ آنکھوں سے خون نکلنے لگتا، اور ہلاکت کا خوف لاحق ہو جاتا۔
 ایک مرتبہ حالت گریہ و بکا میں آپ خدا سے التجا کر رہے تھے کہ
 الہی بیچارہ ہمیرہ غریب ہے اگر تو اس سے افطار کا حساب لے گا تو اس کی
 کیا طاقت ہے کہ جواب دے سکے؟ ندا آئی کہ ہم نے تیرا حساب تجھ پر
 آسان کر دیا۔ تجھے بخش دیا، اور تجھے جنت میں جگہ دی۔
 آپ اتنے بلند مرتبہ تھے کہ جو شخص محبت اور خلوص سے جانا نعمتوں سے
 سرفراز اور مقاصد دلی میں کامیاب ہوتا۔

اکثر آپ مسجد میں رہتے تھے، اہل دنیا سے آپ کو بالکل نفرت تھی
 حتیٰ کہ ان کے کھانے پانی سے بھی پرہیز فرماتے تھے آپ کا قول ہے کہ دو لہند
 لوگوں کا کھانا بھی زہر قاتل ہے، جو دل کو سیاہ کرتا اور مقصد کی تباہی
 و بربادی کا باعث ہوتا ہے۔ آپ نماز و شغل اور شب بیدار تھے روزی
 پیدا کر کے اپنے بزرگان سلف کی پیروی میں تین لقموں سے زیادہ نہ کھاتے
 فرمایا کرتے تھے کہ فقیر کو چاہئے کہ وہ سب سے بیگانہ اور اپنی دھن
 میں رہے نہ کسی کی تعریف سے خوش ہونے برائی سے رنجیدہ اور ہمیشہ خدا کی
 یاد میں مشغول رہے۔

ایک دن ایک دو لہند آپ کے پاس ہزار دینار بطور نذرانہ لایا آپ
 دیکھتے ہی بیہوش ہو گئے جب آپ کے چہرہ مبارک پر پانی کے چھینٹے دئے گئے
 تب ہوش میں آئے آپ کا رنگ زرد پڑ گیا تھا اور لرزہ بر اندام تھے لوگوں نے
 سبب دریافت کیا، تو ارشاد ہوا کہ افسوس! ایسا شخص جو جو یا سے محبوب
 اور خواہاں مطلوب ہو اس کے پاس اگر کوئی دوسری چیز لائی جائے تو ایسی
 زندگی سے موت بہتر ہے درویش کو درہم و دینار سے کیا واسطہ؟ اس کو

فقر وفاقہ و شکتگی کی ضرورت ہے جس میں یہ اوصاف نہ پائے جائیں وہ درویش
کہلانیکے لائق ہی نہیں۔ آعوذ باللہ من الدنیا و اهل الدنیا و من الشیطان
الرجیم۔

ساتویں سوال کو اس دار غور سے دار السور کی جانب آپ نے رحلت فرمائی رضی اللہ

(۹)

شیخ المشلخ و الاولیا، حجت العابدین و الاتقیاء،

شمس الفقراء، بدر الغرباء، قطب الکاملین، حضرت

خواجہ علوم ممتاز ممشاد دینوری قدس سرہ الغریر

آپ عالم اسرار کے واقف کامل اور کلام ربانی کے حافظ گذرے
ہیں آپ کا لقب کریم الدین تھا۔ خرقہ فقر و ارادت حضرت خواجہ مہیرۃ البصری
سے پایا آپ معروف کرخی کے فیض صحبت سے اور ان کے خرقہ سے بھی سرفراز ہوئے
ان کے علاوہ آپ نے بہت سے درویشوں کی خدمت کی، اور سب سے کچھ
نہ کچھ فیض حاصل کیا تیس سال مجاہد و ریاضت میں بسر کئے اکثر سات دن کے
بعد آپ افطار فرمایا کرتے تھے، اور منہ کی خشکی دور کرنے کے لئے تھوڑا پانی اور
ایک کھجور پر قناعت فرماتے تھے۔

کہا جاتا ہے کہ آپ درویشی اختیار کرنے سے پہلے بہت مالدار تھے
لیکن کوچہ فقیر میں قدم رکھتے ہی، سب کچھ راہ مولیٰ میں لٹا دیا۔ حتیٰ کہ افطار کیلئے
بھی کچھ نہ رکھا۔

ایک بار خانہ کعبہ میں آپ نے اللہ سے التجا کی کہ میں تیرے سوا کچھ

نہیں چاہتا۔ عیال و اطفال تیرے سپرد ہیں تو ہی ان کا رزق ہے، آواز آئی! کہ اے عالی مرتبت! تو ہماری طرف متوجہ رہ! ہم تیرے عیال و اطفال کے کفیل ہیں۔ اس کے بعد آپ مکہ معظمہ میں خدا کی عبادت میں مشغول ہو گئے ایک روز آپ بیٹھے ہوئے تھے کہ ایک خوان کھانا کوئی شخص لایا۔ آپ نے دریافت کیا کہ تم کون ہو؟ اور یہ کس نے بھیجا ہے؟ عرض کیا کہ میں عیبی شخص ہوں رب العزت کا حکم ہے کہ یہ نعمت آپ کے اہل و عیال کو پہنچا دوں اور آپ کے لئے حکم ہوا ہے کہ ہمارے کام میں کسی قسم کی کمی نہ کرو۔ تمہارے اہل و عیال ہمارے بندے ہیں۔ ہم نے اپنے خزانہ غیب سے ان کا رزق جاری کر دیا ہے یہ سن کر آپ نے شکر ادا کیا اور عبادت حق میں مشغول ہو گئے فقر و فاقہ اور پھٹے پرانے کپڑوں پر قانع رہتے تھے اور خشیت خداوندی سے روتے روتے بیہوش ہو جایا کرتے تھے۔

حضرت خضر علیہ السلام اکثر آپ سے ملنے آتے تھے۔ ایک دن اپنے پوچھا کہ اے خواجہ میں مجاہدہ اور ریاضت میں مصروف ہوں اور عشق میں جل رہا ہوں۔ آخر اس کا انجام کیا ہوگا؟ حضرت خضر نے فرمایا کہ جب حق سبحانہ تعالیٰ کسی کو اپنا دوست بناتا ہے تو اس کے دل کو اپنی خشیت اور محبت سے معمور فرماتا ہے آپ میں یہ سب نیک بختی کی علامات نمایاں ہیں لیکن ایک کامل درویش کی رہبری کی سخت ضرورت ہے۔ آپ نے فرمایا کہ اگر کوئی درویش ہو تو میں اس کی خدمت کو سعادت سمجھوں۔ حضرت خضر نے فرمایا کہ اس زمانے میں خواجہ ہبیرۃ البصری بہت بڑے ولی ہیں، جسران کی نظر پڑتی ہے وہ شیخ کامل بن جانا ہے لہذا تم جا کر ان کے مرید ہو جاؤ! حضرت خضر کے ارشاد کے مطابق آپ حضرت خواجہ ہبیرۃ البصری کی خدمت میں حاضر ہو کر

زمین بوس ہوئے خواجہ نے فرمایا کہ اے علو مشاد تم برابر علو و رفعت حاصل کرتے جاؤ گے میں نے خدا سے استدعا کی ہے کہ تمہیں میرا جانشین بنا دے اور تمہارے ذریعہ مخلوق کو ہدایت عطا فرمائے۔ اس کے بعد انہوں نے خلوت میں لے جا کر ذکر حق کی تلمیض فرمائی کہتے ہیں کہ فی الفور حجاب اٹھ گیا اور آپ نے چشم زدن میں عرش سے فرشتے تک تمام کامنات کا مشاہدہ فرمایا۔ اس کے بعد حضرت خواجہ ہبیرہ نے فرمایا کہ ابھی تم اور ترقی کرو گے یہ تو ابتدائی درجہ ہے جب آخری درجہ پر پہنچو گے تو سمجھو گے کہ پہلے کچھ نہ دیکھا تھا۔

حضرت خواجہ ہبیرہ البصری کے متعلق مشہور ہے کہ جب آپ کی نظر عرش پر پڑتی تھی تو دل کو ٹھیس لگتی تھی۔ اور آپ رنجیدہ ہو کر فرماتے تھے کہ ہبیرہ خدا کو چاہتا ہے اور خدا عرش و کرسی کو دکھاتا ہے۔

حضرت خواجہ علو مشاد وینوری نے چند روز اپنے پیر کی خدمت میں رہ کر مجاہدہ و ریاضت کی ایک دن آپ کے پیر نے فرمایا کہ اے علو تمہارا کام ختم ہو چکا اب تم جاؤ وضو کر کے آؤ۔ آپ نے حکم کی تعمیل کی۔ اس کے بعد حضرت خواجہ ہبیرہ نے آپ کا ہاتھ پکڑ کر التجا کی کہ الہی علو کو درویشی عطا فرما۔ یہ سنتے ہی آپ بیہوش ہو گئے، اور کچھ دیر کے بعد ہوش میں آئے، اور اسی طرح چالیس بار پے در پے بیہوش ہوتے رہے، پیر روشن ضمیر نے اپنا لعاب دہن آپ کے دہن میں ڈالا، جس کے اثر سے آپ فی الفور ہوش میں آئے۔ اس کے بعد حضرت خواجہ نے پوچھا کہ کیا تم نے اپنے مطلوب کا مشاہدہ کیا، زمین بوس ہو کر عرض کی کہ تیس سال سے مجاہدہ و ریاضت کر رہا تھا لیکن وہ خزانہ سعادت حاصل نہوا جو چشم زدن میں آپ کی عنایت سے ملا اس کے بعد اپنی گڈری جو بزرگ

حاصل کی تھی۔ علوم مشا و ونیوری کو پہنائی اور تعلیم دی کہ فرمان حق کے خلاف کوئی کام نہ کرنا۔

جب آپ کسی کو مرید کرنا چاہتے تھے تو پہلے مراقبہ کرتے اور اگر اجازت ہوتی تو مرید فرماتے، ورنہ انکار کر دیتے، اور جو شخص بھی آپ کے حلقہ ارادت میں داخل ہوتا، اس پر پہلے ہی دن عرش سے فرشتہ تک کے تمام عجائبات منکشف ہو جاتے تھے آپ صرف قیلولہ کے وقت کچھ آرام فرماتے تھے، وہ بھی پلنگ پر نہیں، ہمیشہ ذکر مولیٰ اور قرآن پاک کی تلاوت میں مشغول رہتے تھے،

ایک دن بت پرستوں کی ایک جماعت پوجا پاٹ کے لئے جا رہی تھی اتفاقاً آپ کی نظر کیمیا اثران پر پڑی، آپ نے ان کی طرف خطاب کر کے فرمایا کہ اے لوگو! کیا تمہیں شرم نہیں آتی کہ خدا کے سوا دوسرے کی پرستش کرتے ہو۔ ان کلمات کا ان کے دلوں پر بہت اثر ہوا۔ اور وہ سب کے سب جو تعداد میں دو سو پچاس تھے حاضر خدمت ہو کر مسلمان ہو گئے، اور آپ نے سب کو ارکان اسلام کی تعلیم فرما کر پروردگار سے التجا کی کہ بچھڑے ہوئے بندے تیری درگاہ میں حاضر ہیں۔ ان پر تو اپنی عنایت سے رحم فرما! خدا آئی کہ اے علو! ان کے حق میں جو دعا ہوگی ضرور قبول کی جائے گی۔ چنانچہ اپنے دعا فرمائی جس کی تاثیر سے ان کی نظروں سے پردہ ہٹ گیا۔ اور تھوڑے عرصہ میں سب صاحب کرامات ہو گئے۔

ایک مرتبہ ایک شخص آپ کے پاس دعا کے لئے آیا۔ آپ نے ارشاد فرمایا کہ خدا کے کوچہ میں قدم رکھو! تاکہ میری دعا سے بے نیاز ہو جاؤ اس نے پوچھا کہ خدا کا کوچہ کہاں ہے؟ فرمایا جہاں تم نہو، یہ سن کر وہ شخص گوشہ نشین ہو گیا، اسی زمانہ میں ایک بار کثرت سے بارش ہوئی، اور کچھ لوگ حضرت

خواجہ کے پاس دعا کے لئے گئے تھوڑی دیر کے بعد دیکھا کہ وہی شخص پانی کی
سطح پر اپنا سجادہ بچھائے ہوئے بیٹھ کر آ رہا ہے حضرت علونے پوچھا کہ
تھیں یہ بزرگی کیسے نصیب ہوئی۔ عرض کی کہ یہ سب آپ ہی کی توجہ کی
برکت ہے آپ سب کچھ جانتے ہوئے مجھے کیا پوچھتے ہیں؟ خدا نے اپنے
فضل سے مجھے مستغنی فرما دیا۔

کہا جاتا ہے کہ آپ صاحب سماع تھے اکثر مشائخ طریقت کا عرس
کرتے مجلس عرس میں مخلوق کا اجتماع ہوتا اور سب کی خاطر تواضع یکساں طور پر
ہوتی، ایک شخص نے آپ سے پوچھا کہ اے خواجہ! آپ گانا سنتے ہیں، اس میں
کیا اسرار ہیں؟ فرمایا کہ اسرار حقیقت بیان نہیں ہو سکتے، البتہ چونکہ تمام صوفیاء
گانا سنتے آئے ہیں، اس لئے میں بھی ان کی اتباع کرتا ہوں، سماع اور وجد سیرت
اسرار ہیں جس شخص پر ان کا انکشاف ہوا وہ ایک لمحہ بھی بغیر سماع کے نہیں رہ سکتا
ناواقف یہی تصور کرتے ہیں کہ قوالوں کے قول کی سماعت کر رہے ہیں، مگر صاحب
جمال اور صاحب وجد، مقدس آواز کی سماعت سے مخطوط و مسرور ہوتے ہیں۔
منقول ہے کہ جناب دائم الصوم تھے، تمام عمر کبھی کوئی چیز دن میں نوش
نہیں فرمائی، حتیٰ کہ شیر خوارگی کے زمانہ میں بھی دن میں دودھ نہ پیتے تھے کسی بزرگ نے
آپ کے مناسب حال کہا ہے۔

آپ عمر بھر ہمد سے حد تک لذتہ دار رہے۔	هو الذی قد صام فی ایامہ من ہمد و حتی زمان رقادہ
--	--

آنجناب کے چند ارشادات حسب ذیل ہیں۔

(۱) عارف کا دل، جمال الہی کا آئینہ ہے۔

(۲) جو شخص خدا کے دوستوں سے علیحدگی اختیار کرتا ہے اس کا انجام

یہ ہوتا ہے کہ وہ منزل مقصود تک نہیں پہنچتا۔

(۳) فراغت سے مراد دل کا ان چیزوں کی محبت سے خالی ہونا ہے

جنہیں اہل دنیا دوست رکھتے ہیں۔

(۴) توکل سے مراد ان چیزوں سے بے تعلقی ہے، جن کی طرف اہل دنیا

مائل ہوتے ہیں۔

(۵) جمع سے مراد یہ ہے کہ مخلوق کو توحید میں مجتمع کیا جائے۔ اور تفریق

سے مراد شریفوں کی تفریق ہے

(۶) حکماء کو حکمت صرف خاموشی اور تفکر سے حاصل ہوتی ہے۔

(۷) تصوف سے مراد ان چیزوں سے دل کو پاک و صاف کرنا ہے

جن سے خدا خوش ہو۔ استغناء مخلوق سے کنارہ کشی اور دنیا سے دست برداری

تصوف کی شان ہے۔

(۸) مرید کے آداب یہ ہیں کہ وہ مشائخ کی پیروی اور فقراء کی خدمت

کے اسباب پر بھروسہ نہ کرے اور آداب شریعت کا لحاظ رکھے۔

ایک مرتبہ آپ نے ارشاد فرمایا کہ چالیس سال سے بہشت معہ اپنے

لوازمات کے میرے سامنے پیش کی جا رہی ہے مگر میں اس کی طرف گوشہ چشم سے

بھی نہیں دیکھتا۔

آپ کے ایک مرید خاص ابو عامر ارشاد فرماتے ہیں کہ ایک دن میں

حضرت کے سامنے بیٹھا تھا کہ ایک آدمی نے آکر آپ کو دعوت دی آپ نے

ارشاد فرمایا کہ ”تو فقراء کو گھر میں اور بازار میں پریشان کرتا ہے۔“ اس نے ہتیرا

اصرار کیا، لیکن آپ نے قبول نہ فرمایا جب وہ باہر چلا گیا، تو لوگوں نے وجہ پوچھی

آپ نے فرمایا یہ شخص ان لوگوں میں سے ہے کہ جن کے ہاتھ میں دنیا آکر چلی گئی۔

اب یہ شخص آکر کچھ خرچ کرتا ہے تاکہ اس کی پھر وہی حالت ہو جائے، لیکن دنیا کی محبت اس کے دل سے نہیں جاتی۔

کہتے ہیں کہ ایک دن جب آپ گھر سے باہر نکلے تو ایک کتا بھونکنے لگا آپ کی زبان مبارک سے نکلا کہ لا الہ الا اللہ کتا اسی جگہ مر گیا۔

شیخ عبداللہ الطافی قدس اللہ سرہ الغریز فرماتے ہیں کہ میں نے محمد ابن ضیف سے سنا کہ انہوں نے خواب میں ممشاؤ دینوری کو دیکھا کہ وہ آسمان کی طرف دونوں ہاتھ اٹھائے ہوئے دعا فرما رہے ہیں، اور آسمان ان کے سر کے قریب ہوتا جا رہا ہے۔ یہاں تک کہ ان کے سر سے متصل ہو کر پھٹ گیا۔ اور وہ اس میں داخل ہو گئے۔

مشہور ہے کہ وصال کے وقت کسی شخص نے عرض کی لا الہ الا اللہ فرمائے آپ نے دوسری طرف منہ پھیر کر ارشاد فرمایا، اے خدا میں نے تیرے لئے اپنی ہستی فنا کر دی کیا تیری محبت کا صلہ یہی ہے؟ کسی نے پوچھا کیا صلہ خدا نے دیا؟ فرمایا چالیس سال سے محبت کے صلہ میں مجھے ہشت دی جا رہی ہے، لیکن میں نے اس کی طرف نظر تک بھی نہیں کی۔ ایک تیسرے آدمی نے دریافت کیا۔ آنجناب کے دل کا کیا حال ہے؟ فرمایا تیس سال سے میرا دل گم ہے ہر چند تلاش کرتا ہوں لیکن نہیں ملتا، اور یہ کچھ مجھ ہی پر موقوف نہیں، ہر صدیق کی یہی حالت ہوتی ہے۔

آپ کے تین خلفاء تھے، حضرت خواجہ ابو اسحاق شامی، ابو عامر، شیخ احمد اسود دینوری، جو خاندان سہروردیہ کے صاحب سلسلہ بزرگ ہیں۔

۲۴ محرم الحرام ۱۲۹۹ھ کو آپ کا وصال ہوا

(۱۰)

ملک المشائخ، صاحب سراز و صاف حقایق، کثافت
و قایق، دریای شاد و کامی، حضرت خواجہ ابواسحاق شانی

قدس اللہ سرہ العزیز

آپ اپنے وقت کے صاحب کشف و کرامات، سدا اولیا اور حجت
المشائخ تھے۔ آپ کی صحبت میں فرشتے بھی حاضر ہوتے تھے۔ خلافت سے بے
نیاز، درویشیوں کے و مساز، اولیا میں ممتاز اور فقر سے سرفراز تھے۔ آپ نے
خرقہ و ارادت خواجہ علوم مشاد دینوریؒ سے حاصل فرمایا۔

آپ عموماً پانچ چھ روز اور کبھی کبھی سات روز کے بعد افطار فرماتے
تھے۔ تاہم افطار کی مقدار تین لقموں سے زیادہ نہ ہوتی تھی۔ مرید ہونے کیلئے
پہم چالیس روز تک استخارہ فرماتے رہے۔ غیب سے نذا آئی کہ اے ابواسحاق!
علوم مشاد کے مرید ہو جاؤ، اس لئے کہ وہ ہمارا دوست ہے پس آپ حسب اہم
غیب موصوف کی خدمت میں جا کر زمین بوس ہوئے، انہوں نے آپ کو
گلے لگایا۔ اور فرمایا کہ میری خود خدا سے ہی التجا تھی کہ تو اور تیرے مرید
اور تیرے بچے کمال کو پہنچیں۔ اس کے بعد مرید کیا، اور ہدایت فرمائی،
کہ نفس کشی، فقر و فاقہ، اور خدا کی یاد میں مشغول رہو! آپ نے سات سال
تک پیر کی خدمت میں رہ کر مجاہدے کے منازل طے کئے، پہلے سات روز
کے بعد افطار فرماتے تھے، بعدہ ایک دن کا روزہ رکھنے لگے۔ ایک دن
نذا آئی کہ اے علو! اب ابواسحاق مرتبہ اعلیٰ کو پہنچ گئے تم اپنا خرقہ انہیں

پہنا دو، اور اپنا جان نشین بنا کر ہمارے پاس چلے آؤ۔ چنانچہ آپ نے خرقہ پہنا کر خلافت عطا فرمائی۔ آپ کے خرقہ خلافت حاصل کرنے کے بعد غیب سے آواز آئی کہ ابواسحاق تو ہماری بارگاہ میں مقبول ہو گیا۔ آپ کی مقبولیت کا اس سے بڑھ کر کیا ثبوت ہو سکتا ہے کہ آپ سرگروہ پیرانِ حشت کہلائے، اور صد ہا بندگانِ خدا آپ کی بدولت منزل مقصود تک پہنچے۔“

سلسلہ چشتیہ کی

ابتدا
اور وجہ تسمیہ

کہتے ہیں کہ جب حضرت خواجہ ابو اسحاقؒ اپنے پیر کی پابوسی سے سرفراز ہوئے تو انہوں نے دریافت فرمایا کہ تمہارا نام کیا ہے؟ آپ نے فرمایا کہ ناچیز کو ابو اسحاق چشتی کہتے ہیں جو اب ملا کہ تم خواجہ چشت اور چشت کے لئے باعث برکت ہو اس ارشاد کا یہ اثر ہوا کہ جب آپ خلافت حاصل کرنے کے بعد چشت تشریف لے گئے تو خواجہ چشت کے لقب سے مشہور ہوئے۔

آپ کے بعد چار حضرات اور سلسلہ چشتیہ میں بڑے بلکمال اور صاحب عظمت پیدا ہوئے جو حسب ذیل ہیں۔

(۱) حضرت خواجہ ابو احمدؒ جو آپ کے مرید اور خلیفہ تھے۔

(۲) حضرت خواجہ ابو محمد بن خواجہ ابو احمدؒ۔

(۳) ناصر الدین خواجہ ابو یوسفؒ۔

(۴) حضرت خواجہ مودود چشتیؒ۔

یہ تمام حضرات یکے بعد دیگرے ایک دوسرے کے قائم مقام ہوتے رہے اور ان میں سے ہر ایک کے بکثرت خلفاء و مریدین تھے، جن کو خواجگانِ چشت کہا جاتا ہے یہ سلسلہ تا حال جاری ہے اور قیامت تک جاری رہے گا۔ آپ نغمہ سرود کے عادی تھے، لیکن باوجود اس کے اربابِ شریعت ان پر معترض نہ ہوتے تھے، آپ کی محفلِ سماع میں جو شخص بھی ایک مرتبہ حاضر ہوا مصیبت سے اسے نفرت ہو گئی، و بعد میں اس قدر زبردست تاثیر تھی کہ تمام اربابِ مجلس بلکہ درویدوار تک جنبش میں آجاتے تھے۔ اگر کوئی مرصع آپ کی مجلس میں شریک ہوتا تو فوراً شفا یاب ہو جاتا تھا۔

آپ اربابِ دنیا اور صاحبانِ دولت کو کبھی اپنی محفل میں آنے دیتے تھے۔ اگر احياناً کوئی دنیا دار آجاتا تو آپ کی برکت سے تارک دنیا ہو جاتا تھا ایک مرتبہ لوگوں نے عرض کی آپ اہل دنیا کو اپنی مجلس کی برکت سے کیوں محروم رکھتے ہیں۔ ارشاد ہوا کہ اہل دنیا کثافت سے ملوث ہوتے ہیں اور درویشانِ باخدا از سر تا پا لطافت ہیں، لطافت اور کثافت کا اجتماع ممکن نہیں، مثل مشہور ہے کہ ابضدان لا یجتمعان (یعنی اصناد و جمع نہیں ہو سکتا) سماع کے لئے یہ شرط تہایت ضروری ہے، کہ تمام اربابِ مجلس حق کی طرف متوجہ اور طالبِ دیدار و دوست ہوں۔ الفقراء کما النفس الواحدہ کا یہی مطلب ہے۔ سماع کے وقت اسرار ربانی کا انکشاف ہوتا ہے اور فقر کے مصفا و مجلی قلوبِ آئینہ کی طرح عکس پذیر ہوتے ہیں۔

مشہور ہے کہ حضرت جب سماع کا ارادہ فرماتے تو دو تین دن پہلے سے روزہ رکھنا شروع کرتے تھے، اور قوالوں کے لئے بھی حکم تھا کہ تائب ہو کر تزکیہ و طہارت کے ساتھ محفل میں حاضر ہوں۔

کہتے ہیں کہ ایک مرتبہ قحط اور امساک باران کی وجہ سے لوگ سخت پریشان ہوئے چنانچہ بادشاہ وقت اور تمام ائمہ کبار نے آپ کی خدمت بابرکت میں حاضر ہو کر دعا کے لئے التجا کی۔ آپ نے اسی وقت قوالوں کو طلب کیا اور مجلس سماع آراستہ فرمائی خلیفہ نے بھی شرکت کی اجازت چاہی مگر آپ نے فرمایا کہ تمہاری موجودگی سے سماع کی تاثیر زائل ہو جائیگی اور تمہاری خواہش پوری نہ ہو سکے گی یہ سن کر خلیفہ محل میں چلا گیا اور حضرت پر جذب و کیفیت طاری ہو گئی اور وجد کے ساتھ ہی موسلا دھار بارش ہونے لگی جس سے مخلوق کو اطمینان نصیب ہوا۔ دوسرے دن پھر سلطان آپ کی خدمت میں آیا اسے دیکھ کر آپ رونے لگے اور اتنا روئے کہ حاضرین بھی رونے لگے آپ کے گریہ کا سبب پوچھا تو فرمایا کہ خدا جانے مجھ سے ایسا کیا گناہ سرزد ہوا ہے کہ متواتر سلطان مجلس میں آ رہا ہے جس کی وجہ سے میں فقیروں کی صحبت سے محروم ہوں مجھے خوف ہے کہ اسی طرح کہیں قیامت کے دن ارباب دولت کا ساتھ نہ ہو یہ کہہ کر ایک چنچ ماری اور بیہوش ہو گئے جب ہوش میں آئے تو یہ حدیث آپ کی زبان پر تھی۔

اللہم ارحمنا وامننا
مسکینا و احشرفنا فی ذمۃ
المساکین۔

اے خدا مجھے بحالت غریبی زندہ رکھ
اور بحالت غریبی موت دے اور زمرہ
مساکین میں مجھے مشہور فرما۔

جب آپ کی نظر کسی صاحب دولت پر پڑتی تو فرماتے کہ التوب
من کل المعاصی اللہم احفظنی

اگر آپ کہیں سفر کرنا چاہتے تو ایک پل میں پہنچ جاتے اور جس قدر
دور دراز مقام ہوتا اتنا ہی جلد پہنچتے کیا عظمت و شان تھی! جو اعاطہ تقریر

و تحریر میں نہیں آسکتی۔

آپ نے ۱۴ ربیع الثانی کو اس دار فنا سے دار البقا کی جانب رحلت فرمائی رضی اللہ تعالیٰ عنہ۔

(۱۱)

ہادی گمراہان و پناہ بے پناہاں، عمدۃ الابرار و
قدوۃ الاخیار حضرت خواجہ ابو احمد حشمتی قدس اللہ سرہ العزیز

آنجناب نے خدا کی محبت میں تحت سلطنت کو ٹھکرا دیا۔ مجاہدات و مشاہدات میں آپ بے نظیر تھے اور آپ کی کرامتیں زبان زد خاص و عام تھیں اکثر مشائخ کبار اور اولیائے نامدار آپ کے مرید تھے۔ حضرت خواجہ ابوالسجاد شامی سے آپ نے خرقة فقر و ارادت حاصل فرمایا اور پنچانوے سال کی آپ کے عمر پائی آپ کا لقب قدوۃ الدین تھا۔ آپ سلطان فرستانہ کے صاحبزادے تھے جو حشمت کے امیر تھے۔ آپ صحیح النسب سادات حسینی میں سے تھے سلسلہ نسب درج ذیل ہے۔

حضرت خواجہ ابو احمد حشمتیؒ ابن سلطان فرستانہ ابن سید ابراہیمؒ
ابن سید کھچیؒ ابن سید حسنؒ ابن سید مجد المعالیؒ ابن ناصر الدینؒ ابن سید عبداللہؒ
ابن سید حسنؒ مثنیٰ ابن امیر المؤمنینؒ امام حسن رضی اللہ عنہ ابن امیر المؤمنین امام
المتقین اسد اللہ الغالب حضرت علی ابن ابی طالب کرم اللہ وجہہ۔

سلطان فرستانہ کی ایک بہن نہایت صاحب ولایت و کرامت تھیں
حضرت اسحاق شامی اکثر ان کے گھر تشریف لے جایا کرتے تھے اور کبھی کبھی کھانا

ان کے یہاں تناول فرماتے تھے۔ ایک دن آپ نے فرمایا کہ تمہارے بھائی کے یہاں ایک لڑکا نہایت صاحب عظمت پیدا ہو گا تمہیں چاہیے کہ اپنے بھائی کی حرم محترم کی کما حقہ حفاظت کرو اور مشکوک چیزیں انہیں نہ کھانے دو۔ چنانچہ بموجب ارشاد انہوں نے احتیاط میں کوئی دقیقہ اٹھا نہ رکھا۔ حتیٰ کہ اپنے ہاتھ سے چرخہ کاٹا کرتیں اور اس کو بیچ کر اپنی بھاوج کی ضروریات پوری کرتیں ۶۷ رمضان المبارک ۱۰۳۷ھ بزمانہ معتصم باللہ آپ تولد ہوئے اور سلطان کی بہن نے وجہ حلال سے آپ کی پرورش کی۔ کبھی کبھی حضرت ابوالسحاق شامی بھی تشریف فرما ہوتے اور خواجہ احمد حشمتی کو دیکھ کر بمطابق الہام ربانی فرماتے کہ یہ بچہ نہایت صاحب عظمت و کرامت ہو گا۔ غرض کہ سات سال کی عمر میں آپ حضرت ابوالسحاق کی مجلس میں شریک ہونے لگے ایک دن مجلس سماع میں آپ پر جذبہ طاری ہوا اور ساتھ ہی علم لدنی حاصل ہو گیا۔ چنانچہ سات سال کی عمر ہی میں ایسے ایسے اسرار علیہ بیان فرماتے کہ اکابرین علماء حیران رہ جاتے اور استفادہ کرتے تیرہ سال کی عمر میں آپ مرید ہو کر ریاضت شاقہ مجاہدہ گوشہ نشینی اور ذکر الہی میں مشغول ہو گئے۔ ریاضت اتنی بڑھی ہوئی تھی کہ سات دن کے بعد تجدید وضو اور افطار فرماتے، لیکن بزرگانِ چشت کی پیروی میں تین لقمے اور تین گھونٹ پانی سے زیادہ تناول فرماتے۔ آپ کا چہرہ مبارک نہایت پر شوکت و جلال تھا جس کے دیکھنے سے دہشت طاری ہو جاتی تھی۔ نور ریاضت سے جبین مبارک اتنی منور ہو گئی تھی کہ تاریکی میں قرآن پڑھ سکتے تھے۔

ایک روز آپ اپنے والد بزرگوار سلطان فرستانہ کے ساتھ شکار کے لئے پہاڑ کی جانب گئے کچھ ایسا اتفاق ہوا کہ باپ اور شکر سے جدا ہو گئے

آپ نے اس کو ہستان میں دیکھا کہ چالیس آدمی ایک پتھر پر ایستادہ ہیں اور
 خواجہ ابواسحاق شامی ان کے درمیان میں ہیں چونکہ ان سے پہلے سے ملاقات
 تھی اس لئے آپ اپنے گھوڑے سے اتر کر قدم بوس ہوئے اور ساز و سامان
 کو وہیں چھوڑ کر مکمل اوڑھے ہوئے آنجناب کے ہمراہ ہو گئے ادھر آپ کے
 والد نے آپ کی بہت کچھ تلامش کی مگر آپ نہیں ملے۔ چند دنوں کے بعد ایک
 شخص نے اطلاع دی کہ اس کو ہستان کے فلاں موضع میں آپ کو خواجہ ابواسحاق
 شامی کے ساتھ میں نے دیکھا تھا۔ سلطان نے لوگوں کو بغرض تلامش بھجوایا۔ مگر کچھ
 پتہ نہ چلا۔ اس کے بعد آپ وہاں آٹھ سال ریاضت میں مصروف رہے
 اور اس کے بعد خلافت اور خرقہ حاصل کیا اور اپنے پیر روشن ضمیر کے جانشین
 ہو گئے، پیر نے فرمایا اے ابو محمد! تو میرا فرزند ہے جو نعمت مجھے بزرگوں سے
 حاصل ہوئی تھی میں نے تجھے بخش دی، آپ کا ہاتھ پکڑ کر قبلہ رو کھڑا کیا اور
 دعا فرمائی ندا آئی کہ ہم نے ابو احمد کو اپنا دوست اور مقبول بارگاہ بنایا نہ صرف
 انھیں بلکہ جو شخص ان کی صحبت اختیار کرے گا، اسے بھی ہم اپنا دوست بنا دیں گے
 مشہور ہے کہ آپ تیس سال تک نہیں سوئے اور نہ آپ کا وضو باسٹنائے
 حوائج ضروری کے ٹوٹا، آپ نے کبھی سیر ہو کر پانی نہیں پیا۔ تین تین چار چار دن کے
 ناقوں کا اظہار کسی پر فرماتے بلکہ شکر ادا کرتے تھے۔

کہتے ہیں کہ آنجناب ہر شب تہجد کی نماز کے بعد دعا فرماتے تھے کہ
 اے اللہ! امت محمد مصطفیٰ صلی اللہ علیہ وسلم بہت گنہگار ہے تو اسے بخش دے
 ندا آئی کہ اے ابو احمد ہم نے تمہاری دعا قبول کر لی اور دو ہزار گناہ گاروں کو
 ہم نے تمہارے طفیل میں بخش دیا۔ وہ تمہارے ساتھ بہشت میں داخل ہوں گے۔
 محفل سماع میں بحالت وجد جس شخص پر آپ کی نظر کیمیا اثر پڑتی وہ صاحب

کرامت ہو جاتا اس نے آپ کی ایک نگاہ سے مریض شفا پلپ اور کافر مسلمان ہو جاتے تھے۔

سمع کے وقت آپ کی پیشانی مبارک سے ایک روشنی پیدا ہو کر آسمان سے متصل ہو جاتی تھی، جسے مشاہدہ کر کے اہالیان شہر سمجھ جاتے کہ آج آپ محفل سماع میں رونق افروز ہیں چنانچہ چاروں طرف سے جوق جوق لوگ آتے اور شرکت مجلس سے سرفراز ہوتے۔

آپ کی اس قدر غیر معمولی قدر و منزلت دیکھ کر علماء و محدثین اور آپ کو برا بھلا کہنے لگے۔ یہاں تک کہ آپ کے ماموں امیر نصیر سے جو ایک عادل و منصف امیر تھے شکایت کی کہ ”آپ کے بھانجے نے چشت میں ایک عجیب فساد برپا کر رکھا ہے عوام الناس محفل سماع میں شریک ہوتے ہیں اور کسی کی کچھ نہیں سنتے۔ حضور والا مجلس ہمایوں میں انھیں طلب فرمایا سمع کے بارے میں ہم ان سے مباحثہ کریں گے اگر وہ ہمیں قائل کر سکے تو خیر ورنہ ہم انھیں اس سے باز رکھیں گے، امیر نصیر نے علماء کی عرضداشت کے مطابق انجناب کو طلب کرنے کے لئے ایک شخص کو خدمت اقدس میں بھیجا چنانچہ جب آپ کو اطلاع ملی تو محمد خدا بندہ نامی ایک خادم کو جو سورہ فاتحہ و سورہ اخلاص وغیرہ کے سوا کچھ نہیں جانتا تھا، ہمراہ لے کر امیر مذکور کے دربار میں تشریف لے گئے۔

کہتے ہیں کہ اس وقت امیر کے دربار میں ستر علماء، مشاہیر موعظی شہر کے حاضر تھے اور استاد عاکی تھی کہ خواجہ کی تشریف آوری کے موقعہ پر حضور توجہ شاہانہ ان کی طرف مبذول نہ فرمائیں! لیکن حضرت کے پہنچتے ہی یہ سب منصوبے بکام ثابت ہوئے اور امیر پر ایسی دہشت چھائی کہ کچھ بن نہ پڑا، اور تعظیم کرتے ہی

بنی چنانچہ وہ دروازہ تک استقبال کے لئے آئے اور دست بوسی کے بعد نہایت اعزاز و احترام کیساتھ شہ نشین میں بٹھایا کچھ دیر کے بعد مباحثہ کا آغاز ہوا علماء نے اپنی لسانی و چرب زبانی سے آپ کو قائل کرنا چاہا اور بڑھا چڑھا کر نہایت مشکل اعتراضات پیش کئے مگر انھیں سن کر حضرت نے فرمایا کہ میں تو یہ سمجھتا تھا کہ یہ لوگ کچھ مشکل سوالات کریں گے جن سے عہدہ برآ ہونا مشکل ہوگا لیکن ان کے شبہات تو ایسے ہیں کہ محمد خدا بندہ جو بالکل امی ہے بخوبی حل کر سکتا ہے یہ فرما کر آپ نے خادم مذکور کو جواب دہی کے لئے حکم دیا۔ چنانچہ اس نے اسی سوالوں کے جوابات کتب متداولہ کے موافق دئے اور بعد ازاں ایک مسئلہ ان علماء سے ایسا دریافت کیا کہ سب کے سب خاموش رہ گئے۔

امیر نے یہ حالت دیکھ کر بطور تمسخر علماء سے کہا کہ اگر کچھ اور شبہات باقی ہوں تو پیش کرو اور کوئی دقیقہ اٹھانہ رکھو۔ یہ سن کر علماء شرمندہ ہوئے اور اپنی تفصیر کا اعتراف کرتے ہوئے عرض کی حضرت خواجہ کو علم لدنی حاصل ہے جب ہم ان کے ایک خادم کا مقابلہ نہ کر سکے تو خود ان کے مقابلہ میں ہماری کیا حیثیت ہے۔ اس کے بعد سب اپنے اپنے عمامے اتار کر حضرت کے قدموں پر گر پڑے اور مرید ہو گئے۔ امیر نصیر نے بہت کچھ دولت آپ کی خدمت میں پیش کی لیکن آپ نے قبول نہ فرمائی۔ اس واقعہ سے آپ کی شہرت بہت بڑھ گئی اور دور دور سے لوگ آکر حلقہ ارادت میں داخل ہونے لگے۔

آپ حافظ قرآن تھے اور نئی پوشاک سے آپ کو نفرت تھی۔

حضرت خواجہ سری سقھی رحمۃ اللہ علیہ اکثر آپ کی مجلس سماع میں شرکت فرمایا کرتے تھے کہتے ہیں کہ آپ کی سرمستی اور وجد کا یہ عالم تھا کہ تمام ارباب مجلس کو

نہ ہوش نہیں رہتا تھا حتیٰ کہ قوالوں پر بھی کیفیت طاری ہو جاتی اور وہ بھی کف و روان نظر آتے، نغمہ و سرود کا ہوش کسے تھا و حقیقت غیب سے نعمات پیدا ہوتے تھے اور اسی پر سب سر و صفتے تھے اس زمانے کے مجتہد سماع قطعاً انکار نہ کرتے تھے، بلکہ آپ کی بیحد تعظیم و تکریم کرتے اور آپ کی نصیحتوں سے نہایت متاثر ہوتے تھے۔

ایک دن کا واقعہ ہے کہ آپ کے والد بزرگوار اپنے خمخانہ میں موجود نہ تھے آپ موقعہ پا کر وہاں گئے خمخانہ کا دروازہ بند کر لیا اور شراب کے مشکوں کو توڑنے لگے سلطان کو جب خبر ہوئی تو اس نے چھت پر سے ایک بڑا پتھر نہایت غصہ سے آنجناب پر ڈالا جو نہی پتھر ہاتھ سے چھوٹا خلا میں معلق ہو گیا، اس واقعہ سے سلطان متحیر رہ گیا اور بیٹے کے ہاتھ پر توبہ کی۔ یہ واقعہ شدت کا ہے فضل بن یحییٰ برکلی سماع کے بارے میں آپ پر معترض تھے جب آپ کو اس کا علم ہوا تو فرمایا کہ ناحی وہ مخالفت کرتا ہے، خیر وہ اپنی سزا آپ بھگتے گا۔ اس کے بعد ہی فضل مذکور بیمار ہوئے ہر چند اطباء نے علاج کیا۔ لیکن کچھ فائدہ نہ ہوا۔ آخر مجبور ہو کر عبادت اور تلاوت قرآن میں مشغول ہو گئے ایک دن خواب میں حضرت رسول خدا صلی اللہ علیہ وسلم کو دیکھا اور اپنی صحت کے لئے التجا کی رسول اللہ صلی اللہ علیہ وسلم نے فرمایا کہ اے فضل تو ابو احمد حشمتی کے سماع کا منکر ہے، ان کا منکر ان کے مشائخ کا منکر ہے اور ان کے مشائخ کا منکر ہمارا منکر ہے۔ جب تک کہ توبہ نہ کرے گا اور ان کی مجلس سماع میں حاضر نہ ہوگا صحت ممکن نہیں۔ بیدار ہوتے ہی فضل افتان و خیزاں آنجناب کے حضور میں پہنچے۔ اتفاق سے خواجہ صاحب اس وقت حالت سماع میں تھے فضل برکلی بھی دست بستہ مودب ایک طرف کھڑے

ہو گئے خواجہ صاحب نے اپنی نظر فیض اثران پر ڈالی اور مسکرائے اور فرمایا کہ تو نے دیکھا سرکشی کا نتیجہ؟ عرض کی کہ خواجہ! تصور دار ہوں اور اسکی سزا بھی میں نے بھگت لی حقیقت میں یہ سلع ستر لہی ہے۔ یہ سن کر حضرت نے اپنا دست مبارک برہم کی کے سر پر رکھا جس سے فوراً صحت کلی حاصل ہو گئی۔ اس مشاہدہ سے سات سو کفار حلقہ بگوش اسلام ہوئے اور ہر ایک منصب ولایت پر فائز ہوا۔

ایک روز خواجہ صاحب انا سی آدمیوں کے ہمراہ دریائے دجلہ عبور فرما رہے تھے لیکن وہاں کشتی نہ تھی، آپنے سب کو حکم دیا کہ حلقہ بنا کر دریا عبور کرو! چنانچہ حسب ارشاد سب دریا کے پار ہو گئے اور کسی کا سر دامن بھی تر نہ ہوا۔ اس موقع پر جو میں کفار منوجو تھے، یہ کرامت دیکھ کر سب اسلامت مشرف ہو گئے اور نہ صرف یہ کہ انہوں نے بھی اسی طرح دریا کو پار کیا بلکہ سب کے سب شیخ کامل بن گئے۔

ایک روز آنجناب کا گذر ایسی بستی میں ہوا جہاں کافر ہی کافر بستے تھے اگر کوئی مسلمان اتفاقاً وہاں جاتا تو اپنا اسلام ظاہر نہ کر سکتا تھا حتیٰ کہ لباس بھی انھیں جیسا پہنا پڑتا تھا کیونکہ وہ لوگ مسلمانوں سے نہایت بری طرح پیش آتے اور زندہ در آتش کر دیتے تھے۔ آپ کو دیکھتے ہی کافروں نے گھیر لیا اور پوچھا کہ کیا تم مسلمان ہو؟ آپ نے فرمایا کہ ہاں میں مسلمان ہوں! یہ سنتے ہی ان لوگوں نے کہا کہ ہم ہرگز کسی مسلمان کو آگ میں ڈالے بغیر نہیں چھوڑتے جس مسلمان کو آگ نہ جلائے، اُسے بیشک مسلمان سمجھتے ہیں آپ نے فرمایا کہ اگر کوئی مسلمان صدق دل سے کلمہ طیب (واللہ الا اللہ محمد رسول اللہ) پڑھے تو ہرگز اس پر آگ کا کوئی اثر نہ ہوگا یہ سنتے ہی انہوں نے آگ روشن کی

آپ فوراً آگ میں کود پڑے اور مصیبتی بچھا کر نماز میں مشغول ہو گئے فوراً آگ ٹھنڈی ہو گئی۔ اس مشاہدہ سے کفار سر بسجود ہو گئے اور سب کے سب نے دلی اخلاص و اعتقاد سے اسلام کو قبول کر لیا۔ وہ سب وٹن ہزار تھے انہیں سے ایک تنوانے آپ کی خدمت اختیار کی اور سب کے سب شیخ کامل بن گئے اور بقیہ آپ کے حکم سے وہیں سکونت پذیر ہو کر عمر بھر عبادت الہی میں مشغول رہے۔

۳۵۵ء میں آنجناب اس سرائے فانی سے ملک جاودانی کی طرف منتقل ہوئے۔

(۱۲)

سلطان الاخیار والاولیاء حجت المشائخ والفقراء
 قدوة الائمة والعلماء، فخر العباد، لمجا، الاوتاد
 وفاء دریائے حق، خواجہ ابو محمد ابن خواجہ ابو احمد
 قدس اللہ سرہ الغریب

آپ کا لقب ناصح الدین ہے آپ ماورزاد ولی فضائل و کرامات سے آراستہ اور نہایت بلند مرتبہ بزرگ تھے اور جس شخص کو اپنا منظور نظر بناتے اسے ولایت کاملہ تک پہنچا دیتے آپ نے ستر سال کی عمر پائی اور اپنے پدر بزرگوار یعنی قطب المتقین حضرت خواجہ ابو احمد حشتی سے خرقہ خلافت حاصل فرمایا۔

آپ کی والدہ ماجدہ فرماتی ہیں کہ جب آپ چار ماہ کے پیٹ میں تھے تو

کلمہ طیبہ لا الہ الا اللہ کی آواز میرے کانوں میں آیا کرتی۔ میں نے اس کا تذکرہ اپنے شوہر سے کیا تو انہوں نے بشارت دی کہ تمہارے بطن سے فرزند سعادت مند اور ولی کامل پیدا ہوگا۔

ایک مرتبہ حضرت خواجہ ابو احمد بجالت محل آپ کی والدہ کے پاس بیٹھے ہوئے تھے اور اسی اثناء میں انہوں نے فرمایا، کہ ”السلام علیکم“ اے خدا کے ولی اور میرے خلیفہ یہ کہنے کے ساتھ ہی ایک ایسی آواز آئی جس کا مفہوم کوئی نہ سمجھ سکا۔ آپ کی والدہ ماجدہ نے ان سے کہا کہ ہمیں معلوم لڑکی ہے کہ لڑکا اور آپ ابھی سے اسے اپنا خلیفہ کہہ کر خطاب فرماتے ہیں حضرت خواجہ نے ارشاد فرمایا کہ خداوند تعالیٰ نے مجھے بشارت دی ہے اور وعدہ فرمایا ہے اور خود میں نے بھی لوح محفوظ پر لکھا ہوا دیکھا ہے کہ میرا ایک فرزند ولی ماورزاو ہوگا۔^۷

جس رات آنجناب پیدا ہوئے شب عاشورہ تھی۔ اسی شب آپ کے پدر بزرگوار خواب میں جمال چہاں آرائے پیغمبر خدا صلی اللہ علیہ وسلم کے دیدار سے مشرف ہوئے آپ نے ارشاد فرمایا! کہ اے ابو احمد! مبارک ہو کہ تمہارے گھر میں فرزند پیدا ہوا۔ تم اس کو میرے نام سے موسوم کرو! اور میرا سلام اس کو پہنچا دو۔

اس کے بعد خواجہ صاحب خواب سے بیدار ہوئے دیکھا کہ خواجہ ابو احمد کو نہلایا جا رہا تھا آپ نے سنا کہ بچہ نے سات بار کلمہ طیبہ کی تکرار کی آپ نے وضو کیا اور کہا! ”سلام علیکم“ فرزند نے جواب دیا ”علیک السلام“ یا شیخنا قل ما دو یا ک ہذہ اللیلۃ یہ سن کر آپ نے کان میں حضرت محمد

یعنی اپنی رات کا خواب بیان فرمائے۔

صلی اللہ علیہ وسلم کا سلام پہنچایا۔ فرزند یہ سنتے ہی زمین بوس ہو گئے آپ نے دعا کی کہ ”الہی اس لڑکے کو واپسی کامل بنا دے“ آواز آئی کہ اے ابو احمد تمہاری دعا مستجاب ہوگی تمہارے اس لڑکے کو ہم نے اپنا مقبول خاص بنا لیا۔
 شب عاشورہ کو آپ متولد ہوئے تھے، دوسرے دن آپ کی والدہ نے خواجہ ابو احمد سے عرض کی کہ فرزند نے سارا دن گزر گیا کہ دودھ نہیں پیا۔ آنجناب نے فرمایا کہ تمہارا لڑکا، مادرِ زاہدہ ہے روزِ عاشورہ ہونے کی وجہ سے انبیا و اولیا کی پیروی کی ہے چنانچہ جب شام ہوئی تو اپنے دودھ پینا شروع کیا۔

ایک دن آپ کی والدہ ماجدہ آپ کو دودھ پلا رہی تھیں اسی حالت میں آپ ہنسنے لگے آپ کی اس حرکت پر والدہ بہت متحیر ہوئیں اور ابو احمد سے یہ ماجرا بیان کیا۔ آپ نے فرمایا کہ شیطان بچہ کو رلانے کے لئے آیا تھا، بحکم خداوند تعالیٰ فرشتوں نے اس کو تو بیخ کی اس زمین نے قابو نہ پایا اور پشیمان ہو کر چلا گیا۔ ہنسنے کی وجہ یہ تھی۔

آپ کی والدہ ماجدہ فرماتی ہیں کہ آپ ڈھائی سال کی عمر تک نماز پنج وقتہ کے وقت لا الہ الا اللہ کی تکرار کے ساتھ آسمان کی طرف دیکھتے اور چہرہ مبارک کے نور سے تمام گھر روشن ہو جاتا تھا۔ حتیٰ کہ جب کبھی چراغ گھر میں میسر نہ ہوتا تو اسی نور سے گھر منور رہتا آپ جب ڈھائی سال کے تھے تو آپ کی والدہ نے آپ کے والد سے فرزند کے کچھ نہ کھانے کی شکایت کی فرمایا کہ وہ درویش ہے اور کم کھانا کمال درویشی ہے غرضکہ بچپن ہی سے کم کھانے کی عادت فرمائی تھی۔ جب چار سال چار مہینے کے ہوئے تو مکتب بھیجا گیا۔
 اکثر اوقات یہ غیبی عبارت آپ کی تختی پر لکھی ہوتی تھی۔

بِسْمِ اللّٰهِ الرَّحْمٰنِ الرَّحِیْمِ عَلْمِ الْقُرْآنِ | اے خدا مجھے قرآن سکھا۔ اور اسے
 رَبِّیْ سِرًّا وَلَا تَعْسِرْ رَبِّیْ زِدْنِیْ عِلْمًا | آسان فرما مشکل نہ کر اور آسانی سے
 وَفَهِّمًا وَتَمِّمْ بِالْخَیْرِ۔ | اختتام کو پہنچا۔

تھوڑے دنوں میں آپ نے قرآن شریف اور علم دین حاصل کر لیا اور درجہ
 کمال کو پہنچ گئے چار سال کی عمر سے نماز باجماعت کے پابند ہو گئے اور ساتویں
 سال خلوت نشینی اختیار کی باوجود کم سنی کے جو بات آپ کی زبان مبارک سے
 نکلتی بعینہ پوری ہو جاتی۔ اسی وجہ سے خلیفہ وقت اور تمام لوگ آپ کے
 بہت ہی معتقد تھے۔ ہر وہ شخص جو کسی مقصد سے آپ کے پاس جاتا، اس کی
 مقصد برآری ہوتی تیس سال کی عمر تک سوائے حوائج ضروری کے آپ کا
 وضو نہیں ٹوٹا۔ جو کافر آپ کی خدمت میں حاضر ہوتا، فوراً مسلمان ہو جاتا۔
 جب آپ کی عمر چوبیس سال کی ہوئی تو آپ کے والد نے آپ کو
 خلافت و جانشینی عطا فرمانے کے بعد سرائے فانی کو خیر باد فرمایا۔ خلافت
 عطا فرمانے وقت پدر بزرگوار نے نصیحت فرمائی کہ ہمیشہ اہل دنیا سے محترز
 اور نفس کشی و مجاہدہ میں مصروف رہنا تاکہ درویشی حاصل ہو۔ چنانچہ ان کی
 اس نصیحت کو آپ نے گہرے میں باندھ لی اور تمام عمر کے لئے اسے لائحہ عمل بنا لیا
 بارہ سال تک ایک حجرہ میں خلوت نشین رہے اور عموماً ایک ہفتہ کے بعد
 افطار فرمایا کرتے تھے۔

اکثر سلاطین علماء و قضاة اور مشاہیر آپ کے ساتھ خلوص عقیدت

رکھتے تھے۔

بچپن میں ایک دن آپ مدرسہ جا رہے تھے راستہ میں حضرت خواجہ خضرؒ

ملے اور فرمایا اے ابو محمد! تمہارے لئے رب العزت کا فرمان ہوا ہے کہ

تھیں ظاہری اور باطنی علوم سکھائے جائیں آپ فوراً قدم بوس ہوئے اور کہا کہ فرمان ایزدی کی تمہیں فرمائے چنانچہ خضر علیہ السلام نے آپ کو اسمِ اعظم سکھایا۔ جس کے اثر سے فوراً اسرار الہی آپ پر منکشف ہو گئے۔ جب گھر آئے تو والدہ نے پوچھا کہ آج تم نے کیا پڑھا تختی لاؤ تاکہ میں دیکھوں۔ جواب دیا کہ آج کا سبق تختی پر پورا لکھا نہیں جاسکتا۔ قرآن پاک کھول کر والدہ کے سامنے رکھ دیا۔ اور فرمایا کہ کلام پاک پر آپ نظر رکھئے میں زبانی پڑھ کر سناؤ ہوں اور پھر جو پڑھنا شروع کیا تو پورا قرآن شریف ختم کر دیا۔ آپ کی والدہ ماجدہ اس بات سے بہت ہی مستعجب ہوئیں اور خدائے لایزال کا شکر ادا کیا۔

ایک دن حضرت خواجہ ابو احمدؒ مجلس سماع میں تشریف فرما تھے اسی حالت میں خواجہ ابو محمدؒ پر نظر فیض اثر پڑی نظر پڑتے ہی آپ نے فرمایا ”ہاں آجاؤ“ اس قول کے اثر سے فوراً آپ پر محویت طاری ہو گئی اور تھوڑی دیر میں بالکل بے ہوش ہو گئے۔ کہتے ہیں کہ اوقات نماز کے علاوہ حضرت خواجہ ابو احمدؒ سات دن متواتر گانا سنتے رہے اس عرصہ میں ابو محمدؒ بہوش رہے سات دن کے بعد قوالوں کو قوالی سے روکا گیا تاکہ ابو محمدؒ ہوش میں آئیں۔ چنانچہ حضرت خواجہ ابو محمدؒ نے آنکھیں کھولیں اور آسمان کی طرف دیکھ کر فرمایا ”قوا قولا“ فوراً عالم غیب سے نغمہ کی صدا پیدا ہوئی، ایسے اشعار تمام حاضرین نے سنے جو کسی نے نہ سنے تھے۔ تین دن تک وہ نغمہ غیبی رہا۔ اس کے بعد خواجہ محمدؒ پر بزرگوار کے قدم بوس ہوئے اور فرمایا کہ جو انگشتا فات سماع سے ہوتے ہیں دوسرے کسی شغل سے ممکن نہیں، اگر کوئی شخص سو سال تک مجاہدہ اور ریاضت شاقہ میں مصروف رہے تو اسے ایسے مشاہدات نہیں ہو سکتے جو مجھے الکریمؒ کے

۱۷ یعنی کہہ کہو۔

سمع سے ہوئے۔ آپ نے فرمایا کہ اے ابو محمد! سماع ایک راز ہے اور اس راز کو پوشیدہ ہی رہنا چاہئے کیونکہ عوام اس کو سمجھ نہیں سکتے، اگر میں اس کے اسرار بیان کروں تو ساری دنیا سماع کی گرویدہ ہو جائے اور خدا سے اس نعمت کے سوا دوسری چیز طلب نہ کرے۔

ایک روز آپ دریا کے کنارے بیٹھے ہوئے اپنی گڈری سی رہے تھے اسی اشار میں خلیفہ وقت کا فرزند پہنچا، گھوڑے سے اتر کر قدم بوس ہوا اور مودب بیٹھ گیا۔ آپ نے فرمایا کہ حضرت رسالت پناہ صلی اللہ علیہ وسلم نے فرمایا ہے کہ اگر بادشاہ کے ملک میں ایک بڑھیا بھی کسی رات فاقہ سے سو جائے تو قیامت کے دن اس والی ملک کی وامنگیر ہوگی۔ چونکہ تمہیں خدا نے ملک کی بادشاہت عطا کی ہے فقراء اور بے نواؤں حاجت روائی میں غفلت نہ برتو تا کہ قیامت کے دن شرمندہ ہونا نہ پڑے جب آپ نے اپنی نصیحتوں کو ختم کیا تو بادشاہ کے لڑکے نے کچھ روئے آپ کی نذر کرنے چاہے آپ مسکرائے اور فرمایا کہ شاہزادے! اس قسم کے تحفے میرے بزرگوں نے نہیں قبول فرمائے۔ میں کیسے قبول کروں ہم لوگوں کا استغناء ملک سلیمان سے بہتر ہے۔ مگر پھر بھی شاہزادہ کا اصرار جاری رہا۔ فرمایا کہ خدائے تعالیٰ نے اپنے بندوں پر خزانہ غیب کھول دیا ہے تمہارے اس نذرانہ کی ضرورت نہیں۔ جب شاہزادہ اس پر بھی خاموش ہوا تو مجبوراً اپنے آسمان کی طرف نظر کی اور فرمایا کہ اے پروردگار! توجو اپنے بندوں کو دکھاتا ہے فی الوقت اس شاہزادے کو بھی دکھا دے، آپ کا یہ فرمانا تھا کہ فوراً وجہ کی تمام مچھلیاں اپنے اپنے منہ میں سونے کے لئے ہوئے برآمد ہوئیں۔ شاہزادہ اس منظر کو دیکھ کر حیران رہ گیا اس کے بعد

قدم بوس ہو کر رخصت حاصل کی اور واپس ہو گیا۔
 کہتے ہیں کہ جب سلطان محمود سومنات کی چڑھائی پر جا رہا تھا
 اس وقت باوجودیکہ آپ ستر سال کے ہو چکے تھے، لیکن چند درویشوں کے ہمراہ
 وہاں پہنچے، اور بنفس نفیس مشرکوں کے ساتھ جہاد فرمایا۔ ایک روز کانفرنس نے
 ایسا غلبہ پایا کہ لشکر اسلام نے جنگل میں پناہ لی۔ چشت میں آپ کے ایک خلیفہ
 محمد کا کو نامی تھے جو چلی کا کام کرتے تھے۔ آپ نے ان کا نام لے کر پکارا۔ چنانچہ
 پکارنے کے ساتھ ہی وہ آ موجود ہوئے اور اس زور شور کے ساتھ حملہ کیا کہ
 مسلمانوں کو فتح حاصل ہوئی، لوگ کہتے ہیں کہ اس دن محمد کا کو چشت میں موجود
 تھے۔ لیکن ان کی عجب حالت تھی وہ چلی کا پتھر اٹھا اٹھا کر دیواروں پر پھینک
 رہے تھے۔

سلطان محمود نے جب آپ کی یہ ظاہری اور باطنی کرامتیں
 دیکھیں تو آپ کے قدموں پر گر پڑا اور صدق دل سے مرید ہو گیا۔
 آپ کی ایک ہمیشہ تھیں، عفت و پارسائی میں کوئی ان کا ثانی
 نہ تھا۔ چالیس سال کی عمر ہو چکی تھی، لیکن انہوں نے شادی نہیں کی، اور اپنی
 روزی چرخہ کات کر حاصل فرماتی تھیں۔ حضرت خواجہ اکثر ان سے فرمایا کرتے
 تھے کہ تم سے ایک قطب الاقطاب پیدا ہوگا، لیکن ناکتخدا کی حالت میں
 ممکن نہیں۔ یہ بشارت سننے کے بعد بھی آپ کی ہمیشہ شادی پر راضی نہ ہوئے
 اور عبادت الہی میں مشغول رہیں۔

ایک روز حضرت خواجہ نے اپنے پدر بزرگوار کو خواب میں دیکھا
 اور یہ کہتے ہوئے سنا کہ تم نے اپنی بہن کے متعلق جو پیشین گوئی کی ہے وہ بالکل
 درست ہے، فلاں ملک اور فلاں گاؤں میں ایک نہایت پرہیزگار صالح اور

صحیح النیب سید محمد سمعان نامی ہیں ان کو بلاؤ اور ان کے ساتھ اپنی بہن کا نکاح کر دو! اسی شب بالکل یہی خواب آپ کی بہن نے بھی دیکھا۔ چنانچہ باپ کے ارشاد کے مطابق عقد کرنے پر انھوں نے رضامندی ظاہر کی دوسرے دن حضرت خواجہ نے ایک شخص کو خط دے کر اس موضع میں بھیجا، جس کی نشان دہی خواب میں کی گئی تھی۔ خط میں محمد سمعان کو یہ لکھا گیا تھا کہ اطلاع پاتے ہی فوراً مجھ سے ملاقات کیجئے اور اگر ایک پاؤں میں جوتی پہن لی ہو تو دوسرے پاؤں کی جوتی کا انتظار کئے بغیر فوراً قاصد کے ہمراہ چلے آئے۔ کہتے ہیں کہ قاصد جب وہاں پہنچا تو محمد سمعان کو اپنے دروازہ پر اسی حالت میں مٹھیا ہوا پایا کہ ایک پاؤں میں جوتی تھی اور دوسرا پاؤں برہنہ قاصد نے خط دیا اور وہ اسے پڑھنے کے بعد اسی حالت میں فوراً چل کھڑے ہوئے۔ جب حضرت خواجہ کے پاس پہنچے تو وہ بہت خوش ہوئے اور اسی وقت اپنی بہن سے عقد کر دیا۔ چنانچہ کچھ دنوں بعد حسب بشارت فرزند پیدا ہوا۔ آپ نے ان کا نام ابو یوسف رکھا اور اپنے بیٹے کی طرح پرورش کر کے خلافت و قطبیت عطا فرمائی اور ناصر الدین کے لقب سے لقب فرمایا۔ حضرت استاد مردان رحمۃ اللہ علیہ ساکن قصبہ سہجان خواند جو حضرت خواجہ کے خلیفہ و مرید خاص تھے اور زمانہ دراز تک آپ کی خدمت گزار رہے تھے ایک دن خوش ہو کر آپ نے انھیں منصب خلافت سے سرفراز فرمایا اور مراجعت وطن کا حکم دیا جس سے موصوف رونے لگے اور عرض کی کہ میں حضرت کی جدائی برداشت نہیں کر سکتا۔ ارشاد ہوا کہ جاؤ! میں نے خدا سے دعا کی ہے کہ جب تمہیں میرے دیدار کی خواہش ہو تو حجابات جسمانی و مکانی مرتفع ہو جائیں۔ موصوف فرماتے ہیں کہ آپ کی دعا کی

برکت سے میں ہمیشہ چشت اور جناب کے جمال جہاں آرا کو بچشم ظاہر
دیکھتا رہا۔

آپ کے تین خلفائے تھے ناصر الدین خواجہ ابو یوسف چشتی محمد کاکو
و استاد مردان رحمۃ اللہ علیہم۔
آپ کی تاریخ وفات ۴۴۰ ہجری ماہ ربیع الثانی سن ۱۰۴۸ء ہے۔

(۱۳)

سید الاولیاء سند الاذکیاء، مقبول بہ امامت،
مخصوص بہ کرامت پیشوائے اہل تصوف،
قطب العارفین ناصر المللۃ والدین، حضرت،

خواجہ ابو یوسف چشتی الحسینی الحسینی

خواجہ ابو یوسف اسم گرامی اور ناصر الدین لقب مبارک چورائشی
۶۰ برس کی عمر پائی والد کا نام محمد سمعان تھا۔ خواجہ ابو محمد رحمۃ اللہ علیہ کے بھانجے
ہوتے تھے اور انھیں نے ظاہری و باطنی تربیت سے آراستہ فرما کر خرقہ فقرے
سرفراز فرمایا۔

سلسلہ نسب درج ذیل ہے۔

حضرت خواجہ ابو یوسف چشتی ابن خواجہ محمد سمعان ابن سید ابراہیم
ابن سید محمد ابن سید حسین ابن سید عبد اللہ الملقب بہ علی اکبر ابن امام حسن عسکری
ابن امام علی تقی ابن امام محمد تقی ابنجواد ابن امام علی الرضا ابن امام موسیٰ الکاظم
ابن امام جعفر الصادق ابن امام محمد باقر ابن امام زین العابدین ابن امیر المومنین

بیان کیا۔ جب ورویش نے دیکھا کہ اب پس و پیش کی کوئی گنجائش ہی نہ رہی اور سب شبہات دل سے دور ہو گئے تو انھوں نے لڑکی کو بشارت دی کہ جس چاند کا تم نے ذکر کیا وہ تمہارے گھر میں موجود ہے اس کے بعد ورویش اپنی بیٹی کے ہمراہ خواجہ صاحب کی خدمت میں آئے اور عقد کر دیا چند دنوں وہاں مقیم رہنے کے بعد اپنے وطن چشت کو واپس آئے۔ کچھ عرصہ بعد ایک فرزند تولد ہوا جس کا نام تلج الدین ابو الفتح رکھا گیا۔

ایک دن کا واقعہ ہے کہ سخت گرمی کا موسم تھا، آپ اپنے ساتھیوں کے ساتھ مسجد سے برآمد ہوئے، ساتھیوں کی خواہش تھی کہ آپ کی دعا سے ٹھنڈے پانی کا چشمہ غیب سے ظاہر ہو جائے۔ تاکہ بندگان خدا کو گرمی کی شدت سے نجات حاصل ہو۔

آپ نے اپنا عصا پتھر پر مارا اور فوراً وہاں سے ایک میٹھے پانی کا چشمہ ظاہر ہوا، چنانچہ لوگوں نے شادان و فرحان وضو کیا اور سیراب ہوئے کہتے ہیں کہ آج تک وہ چشمہ جاری ہے گرمی کے زمانہ میں پانی بہت ٹھنڈا اور خوش ذائقہ ہو جاتا ہے اور موسم سرما میں معتدل رہتا ہے اگر کوئی بیمار اس کا پانی پیے تو صحت حاصل ہوتی ہے اور اگر کوئی دعا اس کے قرب میں کی جائے تو قبول ہوتی ہے۔

آپ کے عبادت خانہ میں ایک بڑا اور چوڑا پتھر تھا، جس پر آپ اکثر عبادت کیا کرتے تھے ایک مرتبہ آپ اس پر بیٹھے تھے اتفاقاً کوئی ضرورت لاقی ہوئی اور آپ کسی گاؤں کی طرف روانہ ہوئے، کہتے ہیں کہ پتھر بھی آپ کے ساتھ ہو گیا۔ لوگوں کے شور سے آپ نے مڑ کر دیکھا اور پتھر کو حکم دیا کہ ٹھیر جا! چنانچہ وہ اسی جگہ ٹھیر گیا۔ اور آج تک لوگ اس کی زیارت کو جاتے اور طواف

کرتے ہیں اکثر لوگوں نے کئی مرتبہ جمعہ کی شب آنجناب اور حضرت خضر کو اس پتھر پر بیٹھے ہوئے دیکھا ہے۔ یہ بھی بیان کیا جاتا ہے کہ بعض اوقات وہ پتھر اتنا منور ہو جاتا ہے کہ سارے گاؤں میں روشنی پھیل جاتی ہے۔

آنجناب جب حضرت خواجہ ابو محمد حشتی رحمۃ اللہ علیہ کی خدمت میں مرید ہونے کے لئے حاضر ہوئے تو وہ نہایت مہربانی سے پیش آئے اور فرمایا کہ خدا کی معرفت ایک ایسا علم ہے جو بغیر تعلیم ربانی کے حاصل نہیں ہو سکتا یہ سن کر حضرت نے بطور آزمائش کوئی مسئلہ دریافت فرمایا جس کے ساتھ سو جوابات حضرت ابو محمد حشتی نے دئے۔ ان جوابات کو سننے کے بعد آپ کے دل میں کوئی شبہ باقی نہ رہا۔ اور فوراً حلقہ ارادت میں داخل ہوئے۔ مرید ہونیکے بعد پیر کی جانب سے ناصر الدین کا لقب عطا کیا گیا اور ارشاد ہوا کہ ساتھ ساتھ میرا نام لے کر آسمان کی طرف دیکھو! چنانچہ اپنے تمبیل کی اسی وقت عرش تک تمام حجابات اٹھ گئے، پھر دوبارہ آپ نے حکم دیا کہ ساتھ ساتھ میرا نام لے کر زمین کی طرف دیکھو حسب سابق آپ نے ارشاد کی تمبیل کی اور تحت الثریٰ تک تمام کائنات آپ پر منکشف ہو گئے۔ پھر آپ کو اسم اعظم سکھایا جس سے آپ کو علم لدنی حاصل ہوا، اور تمام اسرار ربانی منکشف ہو گئے یہ سب نعمتیں عطا فرمانے کے بعد خرقہ خلافت سے سرفراز فرما کر اپنا جانشین بنا دیا۔ اور فرمایا کہ اے ناصر الدین! اللہ تعالیٰ نے اپنے دوستوں کو جو کچھ عنایت فرمایا۔ اس سے کہیں زیادہ تمہیں دیا ہے بس اب تم کو یہ چاہئے کہ تم فقر و فاقہ کے ساتھ زندگی بسر کرو اور اولیاء اللہ کی صحبت سے فیض اٹھاؤ۔ حضرت پیغمبر صلی اللہ علیہ وسلم کی پیروی ہرگز نہ چھوڑو جو تمام اولیاء و فقراء کے سردار ہیں۔ اپنے وہ تمام نصیحتیں گزراہ میں باندھ لیں، چنانچہ چار سال تک عزلت نشین اور عبادت میں مشغول رہے تین یا

چار فاقوں کے بعد تین لقموں سے افطار فرماتے، اور پیوند کے کپڑے استعمال کرتے رہے آپ کو سماع کا بہت شوق تھا لیکن مجلس سماع میں سوائے فقراء و علما اور مشائخ کے دوسرے لوگ شریک نہیں ہو سکتے تھے اگر اتفاق سے کوئی اہل دنیا اس مجلس میں شریک ہو جاتا تو آپ کا وہ ذوق سماع باقی نہ رہتا اور فوراً مجلس برخواست کر دی جاتی۔ چند فقراء روک لئے جاتے اور دوبارہ مجلس آراستہ کی جاتی اگر اتفاقاً اس مرتبہ بھی کوئی دنیا دار رہ جاتا، تو اس پر جذب کی حالت طاری ہو جاتی اور وہ تارک الدنیا ہو جاتا۔

سماع کے وقت تمام مجلس متاثر ہو جاتی تھی۔ اور فاسق و فاجر لوگ بھی اس مجلس کی شرکت کے بعد منصب ولایت پر فائز ہوتے آپ کا ارشاد ہے کہ اگر کوئی گنہگار میری مجلس سماع میں حاضر ہو تو صاحب ولایت ہو جائے چہ جائے کہ اولیاء و اکابرین۔

کہتے ہیں کہ سماع کے وقت آپ کی پیشانی مبارک سے ایک روشنی پیدا ہو کر آسمان تک پہنچتی تھی۔ اس عہد کے کسی عالم نے آپ کی سماع کی محفلت اور برائی نہیں کی۔

حضرت خواجہ بشلی رحمۃ اللہ علیہ آپ کی ملاقات کے لئے اکثر تشریف لاتے تھے اور آپ کو دیکھتے ہی سماع کی خواہش کرتے اور بخود ہو جاتے تھے لوگوں نے دریافت کیا کہ خواجہ ابو یوسف حسی رحمۃ اللہ علیہ کی ملاقات کے بعد محفل سماع آراستہ کرنے کا سبب کیا ہے؟ جواب دیا کہ تمہیں کیا معلوم ہے کہ ان کو دیکھ کر میں کیا مشاہدہ کرتا ہوں؟ اگر تم آگاہ ہو جاؤ تو تم پر دیوانگی طاری ہو جائے۔ بشلی خواجہ ناصر الدین ابو یوسف کے چہرہ مبارک میں جمالِ حقیقی کا مطالعہ کرتا ہے ان کے مراتب بشمار ہیں۔

ایک مرتبہ کسی شخص نے آپ سے دریافت فرمایا کہ اگر سماع راز الہی ہے تو جنید بغدادی کیوں اس سے تائب ہو گئے تھے؟ ارشاد ہوا کہ شبلی جوان کے خلیفہ ہیں، میری مجلس میں ہمیشہ تشریف لاتے ہیں چونکہ حضرت جنید کو ارباب مجلس اچھے نہ لے تھے اس لئے انھوں نے توبہ کر لی اور اس میں کوئی شبہ نہیں کہ اگر صاحب باطن کو ارباب سماع دستیاب نہ ہو سکیں تو ترک سماع بہتر ہے خدا کی قسم اگر جنید میری مجلس میں تشریف لاتے تو ہرگز تائب نہ ہوتے، سماع سے جو بات حاصل ہوتی ہے وہ صد سالہ عبادت سے بھی حاصل نہیں ہوتی۔

آپ ایک دن ایک راستے سے گزر رہے تھے دیکھا کہ مسجد کی تعمیر ہو رہی ہے اور لوگ شہتیر چڑھا رہے ہیں آپ بھی کھڑے ہو کر تماشا دیکھنے لگے۔ شہتیر جب چڑھائی گئی تو معلوم ہوا کہ طول میں ایک گز کم ہے۔ آپ یہ دیکھتے ہی فوراً گھوڑے سے اتر کر مسجد کی دیوار پر چڑھ گئے، اور شہتیر کا ایک سر آپ نے پکڑا اور دوسرا لوگوں نے اور بسم اللہ الرحمن الرحیم کہہ کر شہتیر کو مسجد پر رکھ دیا۔ وہ مسجد چشت کے قریب نہر ہریو کے کنارے آج تک موجود اور مطاف خلایق ہے۔

ابتدائی عمر میں آپ کلام اللہ کے حافظ نہ تھے۔ اس لئے اکثر متفکر رہا کرتے تھے۔ ایک دن آپ نے بحالت بیداری مشاہدہ کیا کہ گویا آپ کے پیر تشریف فرما ہیں اور تفکر کی وجہ دریافت فرما رہے ہیں عرض کی کہ قرآن کے حفظ نہ ہونے سے سخت پریشان ہوں۔ ارشاد ہوا کہ سو بار سورہ فاتحہ کی تلاوت کرو اس کی برکت سے سارا قرآن پاک حفظ ہو جائے گا۔ چنانچہ آپ نے ایسا ہی کیا اور حسب ارشاد تمام قرآن یاد ہو گیا۔ حتیٰ کہ ایک شبانہ روز میں پانچ قرآن ختم فرمانے لگے۔

کہتے ہیں کہ ایک شب آپ نے ارادہ فرمایا کہ دو رکعت نماز میں سارا قرآن حتم کریں۔ لیکن تساہل کی وجہ سے آپ اس پر قادر نہ ہوئے کیونکہ آپ نے سیر ہو کر پانی پی لیا تھا اس واقعہ سے آپ اتنے متاثر ہوئے کہ بیس سال تک سیر ہو کر پانی نہیں پیا۔

پچاس سال کے سن میں آپ حضرت خواجہ حاجی کئی رحمت اللہ علیہ اور خواجہ ابواسحاق شامی نور اللہ مرقدہ کے مزار مبارک کی اکثر زیارت فرماتے اور ان کے قریب رہنا پسند فرماتے تھے کچھ دنوں بعد آپ کو خواہش ہوئی کہ میں اعتکاف کے لئے ایک تہ خانہ بنائیں لیکن زمین بہت سخت تھی اس لئے کھودنا محال تھا آنجناب نے بامداد غنیمی اپنے ہاتھ میں کدال لی چاشت سے ظہر کے وقت تک تہ خانہ بنا لیا، اور بارہ سال تک اس میں مقیم رہے، وہ تہ خانہ آج تک موجود اور زیارت گاہ خلّاق ہے وہاں اس قدر آپ پر جذبہ غالب آتا کہ بیان سے باہر ہے اکثر جب خادم وضو کے لئے آپ کے ہاتھوں پر پانی ڈالتا تو آپ از خود رفتہ ہو جاتے اور گھنٹوں کے بعد جب افاقہ ہوتا تو وضو فرماتے۔ ایک دن اسی حالت میں خواجہ عبداللہ انصاری آپ کی خدمت میں تشریف لائے اور آپ کے حالات لائحہ فرما کر مخطوط ہوئے اور فرمایا کہ تمام پیران حقیقت ایسے ہی گذرے ہیں۔

جس زمانے میں آپ اپنے عبادت خانہ میں معتکف تھے آپ پر سرستی کا غلبہ تھا اور آپ آبادی میں تشریف لے جانا ناپسند فرماتے تھے۔ اکثر فرشتے اور اجنہ آپ کی صحبت سے فیض پاتے تھے اور اس قدر لوگ آپ کی زیارت کے لئے حاضر ہوتے تھے کہ جن کا شمار ناممکن تھا۔

مشہور ہے کہ دو جن بصورت مارسیاہ عبادت خانہ کے دروازہ پر پاسبانی

کرتے تھے چنانچہ آپ کے وصال کے بعد ایک عرصہ تک وہ دونوں موجود رہے جو شخص صدق نیت کے ساتھ اس عبادت خانہ میں جانا چاہتا، اسے جانے دیتے اور اگر کسی کی نیت بری ہوتی تو اس پر حملہ کرتے، اور ہرگز داخل نہ ہونے دیتے۔ جب وہ زمین کفار کے قبضہ میں آگئی تو دونوں غائب ہو گئے اور پتہ نہ چلا کہ کہاں گئے۔

آپ نے ۳۰ رجب المرجب ۱۰۵۹ھ میں داعی اجل کو لبیک فرمایا۔
 "عارف کامل بودہ" سے آپ کی تاریخ وفات نکلتی ہے۔

(۱۴)

شرف الاسلام و المسلمین و مخصوص رب العالمین

سرور مشائخ کبار حجۃ اولیائے نامدار قطب العابدین

حضرت خواجہ محمود و ابن ناصر الدین خواجہ ابو یوسف چشتی

قدس سرہ الغریر

لقب گرامی قطب الدین ہے آپ مادر زاد ولی اور یکتائے زمانہ بزرگ تھے تمام اسرار و حقائق آپ پر منکشف تھے اس عہد کے بڑے بڑے مشائخ اور علماء زمانہ طفلی ہی سے آپ کے حلقہ بگوش اور ارادتمند تھے کوئی عالم یا صوفی ایسا نہ تھا جس نے آپ سے فیض نہ حاصل کیا ہو آپ کا طغرائے امتیاز یہ ہے کہ باوجود کمال باطن کے شریعت کے خلاف کوئی کام نہ کرتے تھے۔

آپ نے خرقہ فقر و ارادت اپنے پدر بزرگوار یعنی قطب العارفین ناصر الملک والدین حضرت خواجہ ابو یوسف چشتی رحمۃ اللہ علیہ سے حاصل فرمایا۔

آپ کے منجملہ کرامات کے ایک طے الارض بھی ہے جس کو دیکھ کر لوگ بہت جلد گرویدہ ہو جاتے تھے۔ آپ صحیح النسب سادات حسینی میں سے ہیں جس کو مؤرخین و اکابرین ایران، توران و ہندوستان سب جانتے ہیں۔ سلسلہ نسب آپ کے والد کے بیان میں آچکا ہے لہذا اعادہ کی ضرورت نہیں۔

آنجناب نے ستانوے سال کی عمر پائی اور سات سال کے سن میں کلام پاک حفظ فرمایا ہمیشہ فقیروں اور مسکینوں کی صحبت میں رہے اور کبھی نیا لباس زیب تن نہ فرمایا۔ کشف قلوب، کشف قبور و کشف ارواح میں کمال حاصل تھا جو شخص بھی آپ کی خدمت میں حاضر ہوتا اس کا حال دل لفظ بلفظ بیان فرماتے۔ اسی طرح قبور کی حالت بھی بیان فرماتے علوم ظاہری میں بھی آپ کو کامل مہارت تھی چنانچہ پندرہ سال کی عمر میں ایک کتاب ”منہاج العبادین“ آپ نے تصنیف فرمائی جس میں اولیائے کرام کے حالات اور شہادت کا خلاصہ درج فرمایا آپ کی عمر جب چوبیس سال کی تھی تو پیر بزرگوار نے داعی اجل کو لبیک کہا اور آنجناب آپ کے جانشین ہوئے اور یہ سلطان نجرین ملکشاہ کا آخری زمانہ تھا۔

آنجناب مریدی کے بعد بیس سال خلوت نشین رہے۔ ریاضت و مجاہد بہت بڑھ گیا تھا۔ چنانچہ تیس سال تک رات میں نہیں سوئے۔ اور چھ دن کے بعد انظار فرماتے رہے جب آپ کے والد بزرگوار نے خلافت اور خرقہ سے سرفراز فرمایا تو نصیحت فرمائی کہ اے مودود! دیکھو! یہ خرقہ حضرت محمد مصطفیٰ صلی اللہ علیہ وسلم و علی مرتضیٰ کرم اللہ وجہہ کا ہے۔ جس کسی نے اسے پہنا وہ صاحب ریاضت اور مخلوق کی مدح و ذم سے بے نیاز ہوا۔ اگرچہ یہ آثار تم میں پائے جاتے ہیں مگر پھر بھی اس کا خیال رکھنا۔ اس کے بعد

اسم اعظم جو حضرت خضر علیہ السلام سے سینہ بسینہ حاصل ہوا تھا سکھایا جس سے
 نام علوم ظاہری و باطنی منکشف ہو گئے۔ جو شخص بھی آنجناب کی صحبت اختیار
 کرتا وہ صاحب کرامت و ولایت اور حصول مقصود سے سرفراز ہوتا اور
 اسی طرح جو شخص آپ کا مرید ہوتا پہلے ہی دن عرش سے تحت الثریٰ تک کے
 انکشاف اس پر منکشف ہو جاتے اور یہ بھی کہا جاتا ہے کہ بیت المقدس
 سے پشت و بلخ کے اطراف و اکناف تک آنجناب کے دس ہزار خلفائے
 اور مریدین کا تو کوئی شمار نہیں جو شخص تیس دن بھی آپ کی خانقاہ میں رہا
 کامیاب ہوا۔ اگر آپ کی اولاد یا مرید کو کسی مشکل کا سامنا ہوتا اور وہ کسی
 دور دراز مقام پر ہوتا تو فوراً آپ تشریف لے جاتے اور اس کی مشکلات کو
 حل فرماتے۔

بچپن کے زمانے میں ایک دن آپ مدرسہ تشریف لے جا رہے تھے
 بہار کا موسم تھا لوگ سیر و ریا کے لئے جا رہے تھے بہار کی وجہ سے عجیب و غریب
 سماں پیش نظر تھا، پانی کا تیزی سے بہنا پتھروں سے ٹکرا کر آواز کا پیدا ہونا۔
 خاص و عام کے لئے ایک پر کیف منظر پیش کر رہا تھا لوگوں نے اثنائے گفتگو
 میں کہا کہ کسی شخص کا اس پانی پر سے گذرنا تو کجا پیر بھی رکھنا محال ہے۔ جیسے
 بچوں کی عادت ہوتی ہے آپ بھی تماشا دیکھنے کے لئے کھڑے ہو گئے اور
 فرمایا کہ میں عبور کر سکتا ہوں لوگ یہ سن کر کہنے لگے کہ اگر آپ اس سیلاب کو
 عبور کر لیں تو ہم سب آپ کے مرید اور آپ کی ولایت کے معترف ہو جائیں
 آپ نے پیر سے جوتا بھی نہ اتارا اور فوراً چشم زدن میں برق لامع کی طرف سیلاب
 کو عبور فرما کر واپس ہوئے اور کفش مبارک تک پانی سے تر نہ ہونی یہ دیکھ کر
 حاضرین میں سے تقریباً دو سو آدمی آپ کے مرید ہو گئے۔

اسی طرح دوسرا واقعہ ہے کہ جس زمانہ میں آپ تعلیم پڑھتے تھے اُس
 زمانے میں ایک بار سخت قحط پڑا جس سے مجبور ہو کر بہت سے لوگ مکتب میں
 آپ کے پاس جا کر ملتی ہوئے کہ خدا سے دعا کرو! کہ وہ ہمیں اس فاقہ کشی سے
 نجات دے اور اپنا فضل و کرم کرے۔ آپ نے یہ سن کر اپنا ہاتھ آستین کے
 اندر داخل فرمایا اور پھر نکال کر جھٹک دیا۔ اس عمل کے ساتھ ہی قند اور
 شکر کی اس قدر بارش ہوئی کہ لوگ چلتے چلتے عاجز آگئے۔ اس کے بعد اتنے
 آدمی ٹوٹ پڑے کہ فتنہ و فساد کا اندیشہ ہو گیا اس لئے آپ نے اپنا دست
 مبارک کھینچ لیا اور شکر و قند کا نکلنا بند ہو گیا۔ حاضرین وقت سب کے
 سب مرید اور معتقد ہو گئے جب آپ کے والد ماجد کو لوگوں نے خبر
 پہنچائی تو انہوں نے آپ کو بلا کر اس قسم کے اظہار کرامت سے منع کیا
 اور ارشاد فرمایا کہ خاصانِ خدا ہمیشہ کرامات کو چھپاتے رہے ہیں تم اس کا
 اظہار کیوں کرتے ہو؟ مجھے یہ خوف ہے کہ اگر کل تم لوگوں کی خواہش پر اس کا
 اظہار نہ کر سکتے تو اس وقت شرمندہ ہونا پڑے گا لیکن میں یہ جانتا ہوں کہ آئندہ
 بھی تم بڑی شان کے مالک ہو گے اور خدائے تعالیٰ تمہیں قطب الاقطاب
 کر دے گا۔

اسی کم سنی کے زلزلے میں ایک مرتبہ آپ کچھ آدمیوں کے ہمراہ شکار
 کے لئے تشریف لے گئے جنگل میں پہنچنے کے بعد تمام لوگ تو شکاریں مصروف
 ہوئے اور آپ چلے سے ایک مسافر خانہ میں ٹھہر گئے۔ اس مسافر خانہ کے
 بارہ ہزار جن جو آپ کے والد بزرگوار کے مرید تھے وہ سب کے سب قدم بوسی
 کے لئے حاضر ہوئے ادھر آپ کے ساتھی جب شکار سے فارغ ہوئے تو
 اپنے حلقہ میں آجمناب کو نہ پا کر پریشان ہوئے لیکن تلاش کرتے کرتے جب

مسافر خانہ میں پہنچے تو کیا دیکھتے ہیں کہ فرشتے اور اجنہ اندر سے باہر تک بھرے ہوئے ہیں۔ ان میں سے بعض سر بسجود ہیں کچھ اندر آ رہے ہیں اور کچھ باہر جا رہے ہیں۔ اسی اثناء میں شکاریوں کی جماعت نے اندر داخل ہو کر شکار پیش کیا۔ حضرت نے زندہ جانوروں کو دوہنے کا حکم دیا چنانچہ لوگوں نے اس کی تعمیل کی۔ کہتے ہیں کہ تمام جانوروں نے بکثرت دودھ دیا حالانکہ وہ دودھ والے جانور نہ تھے چنانچہ تمام شکاریوں نے سیر ہو کر دودھ کھایا اور سب کے سب آپ کے مرید ہو گئے۔ اس واقعہ سے دنیا میں آپ کی بہت شہرت ہو گئی اور کثرت سے اطراف و اکناف کے لوگ مریدی کے لئے حاضر ہونے لگے مخلوق کی تواضع کو آپ اپنا فرض اولین خیال فرماتے تھے جو شخص کسی حاجت سے حاضر ہوتا، اس کی حاجت برآری میں سعی فرماتے ہر چھوٹے بڑے کو سلام کرنے میں سبقت فرماتے اور بڑوں کی تعظیم کے لئے کھڑے ہو جاتے۔ حتیٰ کہ نوٹڈی غلاموں کے ساتھ بھی یہی برتاؤ فرماتے۔ لوگوں نے ایک دن آنجناب سے سوال کیا کہ آپ ہر کس و ناکس کو سلام کرنے میں سبقت فرماتے اور حد سے زیادہ تعظیم کرتے ہیں اس کا کیا سبب ہے؟ ارشاد فرمایا کہ ہمارے پیغمبر صلی اللہ علیہ وسلم کو جب معراج ہوئی اور آپ حجاب قدس کے قریب پہنچے تو خداوند تبارک و تعالیٰ نے سلام میں سبقت کی اور فرمایا ”السلام علیکم یا ایہا النبی ورحمۃ اللہ وبرکاتہ“ اور ہمارے پیغمبر صلعم کی بھی یہی عادت تھی کہ جب کبھی آپ کسی کو دیکھتے تو سلام میں سبقت فرماتے اور یہ آنحضرت کا خاص معجزہ تھا کہ سلام میں کوئی آپ پر سبقت نہ لے جاسکا اب بتاؤ کہ میں ناچیز کس طرح ان کی پیروی سے بازر ہوں جس عمل کو خدا اور رسول پسند فرمائیں وہ مجھ پر فرض ہے۔

کہتے ہیں کہ جب کبھی آپ زیارت خانہ کعبہ کا ارادہ فرماتے تو چشم زون

میں وہاں پہنچ جاتے اور فراغت حاصل فرما کر واپس آتے اگر اچھا ناکسل کے سبب آپ نہ تشریف لے جاسکتے تو خداوند عزوجل کے فرمان کے مطابق فرشتے خود خانہ کعبہ کو آپ کے پیش نظر کر دیتے اور اس طرح آپ طواف و زیارت فرمائیے اور بعد فراغت کعبہ اپنی جگہ پر پہنچ جاتا۔

آنجناب کو سماع کا بہت شوق تھا۔ اکثر اوقات بڑی بڑی مجالس ترتیب دی جاتی تھیں۔ جس میں علماء مشائخ اور چھوٹے بڑے سبھی جمع ہوتے تھے۔ چنانچہ ان سب کی عمدہ و نفیس کھانوں سے بلا امتیاز تواضع کی جاتی تھی۔ مجلس کا آغاز و اختتام قرآن خوانی پر ہوتا تھا۔ مجلس سماع میں کبھی تو آنجناب اس قدر گریہ و زاری فرماتے کہ اہل مجلس پر بھی رقت طاری ہو جاتی اور کبھی اس کے خلاف اس قدر تبسم فرماتے کہ چہرہ مبارک سرخ ہو جاتا۔ عموماً بے خودی طاری رہتی تھی اور اکثر دیکھا گیا ہے کہ مجلس میں کبھی لوگوں کی نظروں سے غائب ہو گئے اور کبھی موجود جو شخص آپ کی مجلس میں حاضر توجہ سے گانا سنتا وہ نعمت سے سرفراز ہوتا تھا۔

ایک شخص نے آپ سے دریافت کیا کہ حضرت! سماع میں آپ لوگوں کی نظروں سے غائب کیوں ہو جاتے ہیں؟ ارشاد ہوا کہ اے عزیز! صاحب سماع پر جب نور محبوب کا پر تو پڑتا ہے تو وہ اس سے بیگانہ اور مخلوق سے بیگانہ ہو جاتا ہے اور معشوق اس کو اپنی محبت میں یہاں تک جذب کرتا اور اپنے رنگ میں اس قدر رنگتا ہے کہ دہنی اور من و تو کا پردہ باقی نہیں رہتا۔ عوام اس راز کو کیا جانیں؟ اور ان کی نظریں اس مقام تک کیسے پہنچ سکتی ہیں؟ اس راز سے تو صرف وہی لوگ واقف ہو سکتے ہیں جن کی آنکھیں نور معرفت سے منور ہو چکی ہوں اس سے

زیادہ میں سماع کا راز فاش نہیں کر سکتا اور اگر ایسا کروں تو لوگ مجھے وار کپڑے چڑھا دیں گے یا عین القضاة کی طرح جلا دیں گے، اسی لئے ہمارے بزرگوں نے سماع کے راز کو پوشیدہ رکھا میں اتنا کم حوصلہ نہیں کہ اس کو فاش کروں۔

جب آپ کے والد بزرگوار کا انتقال ہوا تو آپ کی عمر ۲۴ سال کی تھی اور اسی زمانہ میں آپ سجادہ نشین بھی ہوئے۔ جب یہ خبر شیخ الاسلام حضرت شیخ احمد جامؒ زندہ فیل کو پہنچی تو فرمایا کہ خواجہ مودود بڑے خاندان سے ہیں لیکن ابھی کم سن ہیں مجھ پر واجب ہے کہ وہاں جا کر ان کی تربیت کروں ورنہ اندیشہ ہے کہ کوئی ایسی بات پیدا ہو جائے جو اس خاندان کی اہانت کا باعث ہو۔ اسی بنا پر شیخ الاسلام جام سے بقصد چشت روانہ ہوئے ابھی ہرات تک ہی پہنچے تھے کہ چند منافقین آپس میں مشورہ کر کے حضرت خواجہ کی خدمت میں حاضر ہوئے اور کہنے لگے کہ شیخ احمد جامؒ زندہ فیل آپ کے پدر بزرگوار کی رحلت کا حال سن کر آپ کی کم سنی کے باعث یہاں آرہے ہیں اور آپ کی ولایت میں دخل دینا چاہتے ہیں آپ نے یہ سن کر مراقبہ کیا اور فرمایا کہ جو کچھ تم نے کہا وہ بالکل غلط ہے وہ صرف از روئے محبت و اخلاص مجھے تقویت دینے کی غرض سے آئے ہیں اسی اثنا میں شیخ احمد جامؒ کے قریب تر پہنچنے کی خبر ملی، آپ نے منافقین سے کہا کہ مجھے استقبال کے لئے جانا ضروری ہے انہوں نے کہا کہ حضرت جانا ہی چاہتے ہیں تو مسلح آدمیوں اور ساز و سامان کے ساتھ تشریف لے جائیں لیکن آپ نے ان منافقوں کی بات کا کوئی اثر نہ لیا، اور صرف چار ہزار تھے مریدین کے ساتھ جو آپ کی خانقاہ میں اس وقت موجود تھے

نکل کھڑے ہوئے شیخ احمد جام کے ساتھیوں نے جب اس جم غفیر کو دیکھا تو شیخ کو
 اطلاع دی آپ نے فرمایا کوئی حرج نہیں خواجہ مودود ہمارے استقبال کو آپ سے
 ہیں اور وہ مجمع جوان کے ساتھ ہے انھیں کے مریدین اور فقرا ہیں کہتے ہیں کہ
 پشت سے ہرات تک پہنچتے پہنچتے تقریباً بارہ ہزار مریدین اور خلفاء
 آنجناب کے ہمراہ ہو گئے تھے اس سبب سے لوگوں کا ہجوم زیادہ ہو گیا تھا
 ماران و شاقلان کے درمیان دریا کے توٹے کے ایک طرف
 شیخ احمد جام زندہ فیل شیر کی پیٹھ پر سوار موجود تھے اور دوسری طرف خواجہ
 مودود حشتی دیوار پر سوار تشریف فرما تھے جس پر وہ چشت سے سوار ہو کر
 آئے تھے۔ حضرت زندہ فیل نے آواز دی کہ ہم آئیں یا آپ تشریف لاتے
 ہیں؟ خواجہ مودود حشتی نے فرمایا کہ ہم کو خیر مقدم کرنا چاہئے چنانچہ بسم اللہ
 کر کے آپ دیوار پر سے کود پڑے اور برق لامع کی طرح دریا کو عبور فرمایا
 یہ دیکھ کر شیخ نے اپنے ساتھیوں سے فرمایا کہ میرا خیال غلط نکلا خواجہ مودود
 یکتائے زمانہ ہیں الحمد للہ کہ ان کے دیدار سے میں مشرف ہوا۔ قصہ مختصر
 دونوں صاحبان آپس میں ملے اور بہت دیر تک باتیں کرتے رہے اس کے
 بعد حضرت خواجہ نے فرمایا کہ آپ اور آپ کے ہمراہی میرے مہمان ہیں،
 مناسب یہ ہے کہ غریب خانہ تک قدم رنجہ فرما کر میرے سلسلہ کے بزرگوں کی
 زیارت فرمائے شیخ نے جواب دیا کہ میرا مقصد صرف آپ کی ملاقات تھی
 جو بوجہ احسن حاصل ہو گئی آپ کے بزرگوں کی زیارت یہاں سے بھی ہو سکتی ہے
 اس لئے کہ ان کا روحانی تصرف ہر جگہ یکساں طور پر ہے یہاں سے بھی میں
 ان کی توجہ حاصل کر سکتا ہوں۔ اس کے بعد آپ نے چشت کی طرف منہ کر کے
 سر بسجود ہو کر فاتحہ پڑھی اور واپس ہو گئے راستہ میں خواجہ علی حکیم کے یہاں جو

شیخ کے معتقد تھے قیام فرمایا۔ حضرت خواجہ بھی آپ کے ہمراہ تشریف لے گئے چنانچہ دونوں صاحبان تین دن تک وہاں مقیم رہے اور مجلس سماع بھی ترتیب دی گئی جس سے دونوں بزرگ لطف اندوز ہوئے ادھر جب منافقوں نے دیکھا کہ ان کی بات بالکل جھوٹی ثابت ہوئی تو وہ نہایت شرمندہ ہوئے اور آپس میں یہ طے کر لیا کہ موقع پا کر شیخ زندہ فیصل کا کام تمام کر دیں مگر جیسے ہی موصوف کی نظر ان پر پڑی فوراً سب کے سب لرزہ بر اندام ہو گئے اور بیہوش ہو کر گر پڑے تا ختم سماع ان کی یہی حالت رہی سماع سے فارغ ہو سکے بعد شیخ احمد جام کی نظر جب ان پر پڑی تو آپ نے حضرت خواجہ سے ان کا حال دریافت فرمایا حضرت خواجہ واقف تو تھے ہی اول سے آخر تک سارا ماجرا کہہ سنایا موصوف نے فرمایا کہ یہ لوگ اپنے گناہ کی سزا پا چکے لہذا ان کا قصور معاف فرمائیے خواجہ صاحب نے جواب دیا کہ یہ سب آپ کے مجرم ہیں اس لئے آپ ہی معاف بھی فرما سکتے۔ یہ سن کر انہوں نے فرمایا۔ کہ میں نے معاف کیا اب آپ بھی معاف فرمائیے یہ کہتے ہی وہ سب کے سب اپنی اصلی حالت پر لوٹ آئے اور تائب ہو کر قدموں پر گر پڑے تین دن کے بعد شیخ جام نے جام کی طرف مراجعت فرمائی اور حضرت قطب العارفین سے رخصت ہوتے وقت تحصیل علم کے لئے بہت تاکید فرمائی اور فرمایا کہ درویشی بلا علم کے ٹھیک نہیں ہے اگرچہ آپ علم معرفت میں کامل ہیں لیکن علوم ظاہری میں بھی کمال حاصل ہونا چاہئے تاکہ ظاہر و باطن ہر دو یکساں رہیں چنانچہ آپ نے ان کی نصیحت کو گروہ میں باندھ لی اور چشت پہنچنے کے بعد اسی سال بغرض تحصیل علم شہر بلخ کا ارادہ فرمایا۔

جب آپ بلخ کے قریب پہنچے تو وہاں کے اکثر مشائخ و اکابر نے آپ کا

استقبال کیا اور آپ کی تشریف آوری کو غنیمت جان کر نہایت اعزاز کیسے
 شہر میں لائے مگر علماء شہر نے حسد کی وجہ سے آپ کی مخالفت کی اور کہنے
 لگے کہ چشت سے ایک بدعتی شخص آیا ہے جس کے ساتھ ہزاروں مرید ہیں،
 اور سب سماع کو جائز سمجھتے ہیں وہ یہ چاہتا ہے کہ اس شہر کے لوگوں کو فریب
 میں لائے، بہتر ہے کہ فریب وہی سے پہلے ہی اس کی آزمائش کی جائے کہ
 آیا اسے علم لدنی بھی حاصل ہے یا نہیں؟ اگر صاحب کرامت ہے تو کوئی
 دلیل ہمارے سامنے پیش کرے ورنہ الزام دے کر اس شہر سے نکال دیا جائے
 اس مشورہ کے بعد چار سو علماء معتبرہ مفتی شہر کے جمعہ کے دن بلخ کی جامع مسجد
 میں جمع کئے گئے بعد نماز جمعہ کے سب علماء آپ کے گرد بیٹھ گئے اور مشکل ترین
 سوالات پیش کئے حضرت خواجہ برابر ہر سوال کا جواب دیتے اور اٹنا نہیں کہ
 مورد الزام ثابت کرتے رہے جس سے تمام علماء نہایت شرمندہ ہوئے۔
 اور جب دیکھا کہ کوئی بات پیش نہیں جاتی ہے تو ناچار سماع کے بارے میں
 اعتراض کرنے لگے کہ سماع شرع میں حرام ہے باوجود اتنی علم و فراست کے
 آپ نے حرام کو حلال قرار دیا ہے۔ اس کی کیا وجہ ہے؟ ارشاد ہوا کہ ہمارے
 بزرگ جو علوم ظاہری و باطنی سے واقف تھے اور جن سے کوئی بات شرع کے
 خلاف سرزد نہیں ہوتی اگر وہ لوگ سماع کو بدعت سمجھتے تو کبھی اس کو اختیار
 نہ فرماتے۔

خود اعلیٰ حضرت سلطان ابراہیم ادم جن کی ذات گرامی پر باشندگان
 بلخ کو فخر ہے سماع کے جواز کے قائل تھے انھیں کیوں نہیں روکا گیا؟ میں تو
 ان کے مریدوں میں سے ہوں۔ ان کی پیروی مجھ پر فرض ہے جواب دیا گیا
 کہ شیخ سلطان ابراہیم مجتہد وقت اور کامل زمانہ تھے ایک گانے سے کیا

ہوتا ہے جب کہ وہ صد ہا کرامات کے حامل تھے چنانچہ لوگوں نے ایک مرتبہ نہیں
 صد ہا مرتبہ انہیں ہوا میں اڑتے ہوئے دیکھا ہے اگر تم ان کی پیروی کا دم
 بھرتے ہو تو ان کی طرح تم بھی ہوا میں اڑ کر دکھاؤ! تو ہم یقین کریں کہ تم بھی
 صاحب ولایت و عظمت ہو ابھی یہ بات ختم بھی نہ ہونے پائی تھی کہ اب جناب
 نے کرامت طیران کا مظاہرہ فرمایا اور فضا میں ہر طرف اس طرح تیزی سے
 گشت لگانے لگے کہ بجلی کی کوند کو مات کر دیا اور جب آپ لوگوں کی نظر
 غائب ہونے لگے تو مجلس میں شور مچ گیا آخر کار آہستہ سے نیچے اترے
 اس موقع پر دس ہزار آدمی آپ کے مرید ہوئے لیکن ہسٹ دھرم جو
 آپ سے مباحثہ کر رہے تھے کہنے لگے کہ ہم اس قسم کی باتوں کا اعتبار نہیں
 کر سکتے اس لئے کہ ایسے مظاہرے تو جوگی بھی کر سکتے ہیں پھر کیسے معلوم
 ہو کہ یہ خرق عادت رحمانی ہے یا شیطانی؟

کہتے ہیں کہ اس مسجد کے قریب ایک بڑا پتھر تھا جس کو پانچ سو
 آدمی بھی نہیں ہلا سکتے تھے چنانچہ ان لوگوں نے اس کی طرف اشارہ کیا
 کہ اس کو بلاؤ اگر وہ آکر گواہی دے کہ تم صاحب ولایت ہو تو اس وقت
 ہمیں تمہارے ولایت میں کوئی کلام یا غدر باقی نہیں رہے گا۔ اب جناب نے
 فوراً اس پتھر کی طرف اشارہ فرمایا اور اشارہ کے ساتھ ہی زمین میں گڑا ہوا
 پتھر لڑھکتا ہوا آپ کے سامنے آیا اور گویا ہوا کہ ”اے مسلمانو! حضرت
 خواجہ مودود بہت بڑے بزرگ اور صاحب ولایت ہیں ان کے تمام اقوال
 و افعال موافق شرع ہیں“ تین مرتبہ وہ یہی الفاظ کہہ کر خاموش ہو گیا۔
 جسے سن کر کسی قسم کا شک باقی نہیں رہا چنانچہ سب آپ کے قدموں پر گر پڑے
 اور شرمندہ ہو کر توبہ کی۔

بلخ کے بعد آپ نے بخارا کا قصد فرمایا۔ راستہ میں دریا حائل تھا اور جب آپ وہاں پہنچے تو تمام مسافریں کشتی میں سوار ہو کر کچھ دور جا چکے تھے آپ بہت دیر تک کشتی کے منتظر رہے مگر کشتی کیسے ملتی وہ تو جا چکی تھی مجبوراً آپ نے اپنے مریدین کو پیچھے آنے کا اشارہ فرمایا کہتے ہیں کہ آپ مریدین کے ساتھ دریا کو اس طرح عبور فرما رہے تھے جیسے کوئی زمین پر چلتا ہو اور اس خوبی و سرعت کے ساتھ اس پار پہنچ گئے کہ کشتی پیچھے رہ گئی اور کسی کا کت پا بھی تر نہ ہوا۔ اہل کشتی منہ دیکھتے رہ گئے اور آپ کی بزرگی کے قائل ہو کر قدموں پر گر پڑے بخارا پہنچ کر آپ نے وہیں قیام فرمایا اور تحصیل علم میں مشغول ہو گئے۔

علامہ نجم الدین عمر استاد کے پاس آپ نے فقہ پڑھی اور دوسرے علوم و فنون میں بھی آپ نے کمال حاصل فرمایا۔ شفیق استاد کو آپ سے بید محبت تھی کہتے ہیں کہ آپ کے ایام طالب علمی میں شاہ جنات بھی اسی استاد کے حلقہ تدریس سے استفادہ کر رہا تھا۔ چنانچہ دونوں آپس میں ہم سبق ہو گئے اور یہی ہم سبق دوستی اور محبت میں تبدیل ہو گئی اور رابطہ محبت کی استواری کے متعلق آپس میں عہد و پیمان ہو گیا۔ چنانچہ اس معاہدہ کا اثر اب تک باقی ہے اور اجنہ آپ کی اولاد کا ویسے ہی احترام کرتے چلے آتے ہیں۔

اشنائے تعلیم میں بخارا کے عالموں نے متعدد بار آپ سے بحث مباحثہ کیا لیکن آپ کے براہین قاطعہ نے ان سب کو مطیع اور فرماں بردار بنا لیا اور ان میں سے اکثر آپ کے معتقد و مرید ہو گئے۔

ایک مرتبہ خواجہ عبدالخالق عجزوانی قدس اللہ سرہ عاشور کے دن

بہت بڑے ہجوم کے ساتھ آپ کی خدمت میں حاضر ہوئے آنجناب ان لوگوں کو خطاب کرنے ہوئے کچھ معرفت کا بیان فرمانے لگے کہ اچانک ایک جوان آدمی جس کی صورت زاہدوں کی سی تھی خرقہ پہنے اور سجاوہ کاندھے پر ڈالے ہوئے آیا اور ایک کونے میں بیٹھ گیا۔ آپ کی نظر اسپر پڑی فرمایا کیا پوچھنا چاہتے ہو پوچھو وہ آدمی اٹھا، اور آپ کے سامنے آکر کہنے لگا۔ حدیث۔ ”اتقوا فراسة المؤمن فانہ ينظر بنور اللہ“ کا مطلب دریافت کرنا چاہتا ہوں ارشاد ہوا کہ اس حدیث کا مفہوم یہ ہے کہ تو اپنی زناز توڑوے اور وحدانیت قبول کر یہ سنتے ہی وہ گھبرا کر کہنے لگا کہ نعوذ باللہ میں زناز پوش نہیں ہوں خواجہ صاحب نے اپنے ایک خادم کو ارشاد فرمایا اس نے آکر جو خرقہ اتارا تو اس کے اندر سے زناز برآمد ہوئی اس راز کے افشاء، پر وہ شخص بہت محبوب ہوا، بہت رویا گڑ گڑایا اور زناز توڑ کر آپ کے قدموں پر گر پڑا اور صدق دل سے مسلمان ہو گیا۔

کہا جاتا ہے کہ بیت المقدس سے چشت تک آپ کے دس ہزار خلفائے مگر چند خلفائے کالمین کے اسماء جو مشہور اور کتب میں مذکور ہیں ذیل میں درج کئے جاتے ہیں۔

(۱) خواجہ احمد بن خواجہ مودود چشتی آپ نے اپنے والد سے ولایت حاصل کی اور بہت ہی با عظمت بزرگ تھے۔

(۲) قطب الزاہدین حضرت خواجہ شریف زندقی سلسلہ چشتیہ کے نہایت جلیل القدر بزرگ ہیں۔

(۳) شاہ سبحان ایک مرتبہ حضرت خواجہ نے اپنی زبان مبارک سے از روے مہربانی شاہ سبحان کہہ کر خطاب فرمایا، اسی وقت سے آپ

اسی خطاب سے مشہور ہو گئے اور اس خطاب پر بہت نمازاں تھیں

(۴) شیخ ابو نصر شکیبیاں۔

(۵) شیخ حسن؟

(۶) خواجہ سبزویشؒ۔ آذربائجان۔

(۷) شیخ عثمانؒ رومی ان کو خرقہ با نیریدی بھی حاصل تھا اور دو سلسلوں کے

مالک تھے۔

(۸) شیخ احمدؒ۔ روم

(۹) خواجہ محمدؒ۔ شام

(۱۰) خواجہ ابوالحسنؒ بانی جہنوں نے تاریخ بانی تصنیف فرمائی ہے۔

وصال سے پہلے کئی دنوں آپ پر ضعف کا غلبہ رہا اور جس روز آپ

واعی اجل کو لبیک فرمانے والے تھے اس روز آپ کی نظر دروازہ پر جمی ہوئی

تھی گویا آپ کسی کے منتظر ہیں ناگہاں ایک شخص نورانی صورت پاکیزہ اور

ستھرا لباس زیب تن کئے آیا با آداب سلام کیا اور سامنے کھڑے ہو کر حریر کا

ایک رقعہ پیش کیا جس میں کچھ تحریر تھا آنجناب نے اسے پڑھ کر اپنی آنکھوں پر

رکھ لیا۔ اور جان عزیز سپرد حق فرمائی لوگوں کو جب آپ کی رحلت کی اطلاع

ہوئی تو بہت کچھ آہ و نزاری کی شہر اور اطراف و اکناف کے اس قدر لوگ

جمع ہوئے کہ شمار کرنا ناممکن تھا اس کے بعد کچھ تھیں و تکھین عمل میں آئی کہتے ہیں کہ

عین نماز جنازہ کے وقت ایک ایسی ہیب آواز غیب سے آئی کہ لوگ

منتشر ہو گئے اور فرشتوں نے نماز جنازہ ادا کی اس کے بعد بے شمار اجنہ

جو آپ کے آبا و اجداد کے مرید تھے حاضر ہوئے اور نماز جنازہ ادا کی پھر

تمام مریدیں علماء اکابر اور عوام الناس نے سو خلیفہ وقت کے نماز جنازہ پڑھی۔

اس کے بعد جب جنازہ اٹھانا چاہا تو پھر وہی مہیب آواز آئی اور لوگ الگ
 ہٹ گئے کہتے ہیں کہ جنازہ خود بخود قضا کر طے کرتا ہوا اس مقام تک پہنچا جسے
 آپ نے اپنی مرقد کے لئے انتخاب فرمایا تھا۔ تمام لوگ بھی پیچھے پیچھے وہاں تک
 پہنچے اور تدفین عمل میں آئی کہتے ہیں کہ کئی ہزار کافر اس عجیب و غریب شاہد
 سے مسلمان ہو گئے آج تک مزار مبارک مطاف عالم ہے
 آپ کی تاریخ وفات غرہ رجب المرجب ۱۰۳۰ء ہے۔

(۱۵)

عمدة العلماء زبدة الصلحاء، بحر فائده صفا،
 ملاؤ الغرباء والمساكين، ركن الملة والدين،

حضرت خواجہ حاجی شریف زبیدی

قدس سرہ

لقب مبارک نیرالدین ہے مکاشفات و مشاہدات میں آپ کا کوئی
 ثبیل و نظیر نہ تھا اپنے زمانہ میں تمام مشائخ ابدال و اوتاد کے مقتدا تسلیم کئے
 جاتے تھے آپ کی با عظمت و پر شکوہ ہستی صدہا کراستوں اور عظمتوں کی حامل تھی
 جسے آج تک سلسلہ چشتیہ میں آیت ربانی و برہان یزدانی سمجھا جاتا ہے۔ اور جن کے
 سامنے علماء دہر و فضلا عصر سمر نیاز خم کرنے پر مجبور تھے خرقہ فقر و ارادت حضرت
 خواجہ موود چشتی سے حاصل فرمایا ایک سو بیس سال کی عمر پائی اور چودہ سال کے
 سن سے تا آخر حیات باسنتک حوائج ضروری ہر وقت با وضو رہے۔ ہمیشہ پیو ملا
 کپڑے پہنتے اور فقر و فاقہ کو نہایت عزیز رکھتے تھے جس دن فاقہ ہوتا سو رکعت نماز

شکرانہ کی ادا فرماتے اور کہتے کہ فقر و فاقہ انبیاء و اولیاء کا طریق ہے ناچیز حاجی کو ایسی دولت عظمیٰ عنایت ہو اور وہ شکر یہ نہ ادا کرے؟ ایسا نہ ہو کہ بزرگوں کے سامنے حشر میں شہر مندہ و محبوب ہونا پڑے۔

ایک مرتبہ آنجناب کے پاس کوئی فقیر آیا آپ نے اس کی اتنی تعظیم و تکریم فرمائی کہ حاضرین سخت متعجب ہوئے آپ نے فقیر کی خاک پا کولے کر اپنی آنکھوں سے ملا اور فرمایا الہی فقراء غریبا، و مساکین کے طفیل میں حاجی شریف کو فقر پر استقامت بخش آپ عمداً اہل دنیا سے بات نہیں کرتے تھے اور نہ کسی دولت مند کے گھر جاتے فقروں کی جانب ہمیشہ توجہ مبذول فرماتے اور کہتے کہ میں فقروں کا غلام ہوں اگر مجھے فقرا، بیچ بھی ڈالیں تو میں راضی ہوں۔

آنجناب چالیس سال تک جنگلوں میں گوشہ نشین رہے جب بھوک لگتی تو جنگلی میوے کھا لیتے اور مجاہدہ و ریاضت میں مشغول رہتے، عموماً تین دن کے بعد بے نمک کی سبزی سے افطار فرماتے۔ جو شخص آپکا پس خور وہ کھانا کھاتا، وہ مجذوب ہو جاتا اور جس کو آپ نظر بھر کر دیکھ لیتے وہ کامل درویش ہو جاتا، اس زمانہ کے درویش اور کاملین اکثر آنجناب کی خدمت میں رہنا پسند کرتے تھے۔

آپ مجلس سماع میں شریک ہوتے تھے اور حالت سماع میں اس قدر آہ و زاری فرماتے کہ ساری مجلس متاثر ہو جاتی جب روتے روتے یہ ہوشی طاری ہوتی تو چہرہ مبارک پر پانی کے چھینٹے دئے جاتے اور اس طرح آپ ہوش میں آتے محویت و سکر کا اس قدر غلبہ تھا کہ اکثر نمازوں میں بہوش ہو جاتے تھے لوگوں نے آپ سے دریافت کیا کہ اے خواجہ مجلس سماع اور نماز کے موقع پر

بیہوشی اور اضطراب کا کیا باعث ہے؟ ارشاد ہوا کہ اگر عشاق ذکر محبوب سے بیقرار اور از خود رفتہ ہوں تو عشق خام ہے۔

جب آپ حضرت خواجہ مودود حشتی رحمۃ اللہ علیہ کی خدمت میں حاضر ہوئے تو انہوں نے فرمایا کہ اے حاجی! میری یہ خواہش ہے کہ تو میرا جانشین اور مخلوق خدا کا ہادی بنے اور تیرے مریدین نعمت سے سرفراز ہوں میں خدا سے ملتجی ہوں کہ وہ تجھے ان کا اہل بنا دے۔ اس کے بعد حکم دیا کہ گوشہ نشینی اختیار کرو چنانچہ آنجناب نے حکم کی تعمیل کی اور گوشہ نشین ہو گئے۔ کچھ دنوں کے بعد پیر سے عرض کی کہ گوشہ نشینی اس کے لئے مناسب ہے جو مجموعہ کمال ہو۔ یہ سن کر انہوں نے بہت خاص توجہ فرمائی اور اسم اعظم جو حضرت خضر علیہ السلام سے سینہ بسینہ حاصل ہوا تھا عنایت کیا جس سے اسی وقت علم لدنی سے سرفراز ہوئے اور علوم دینیہ کا انکشاف ہو گیا پیر نے پھر فرمایا کہ اے حاجی شریف! جو شخص ہمارے پیغمبر صلی اللہ علیہ وسلم اور بزرگوں کا جانشین ہوتا ہے وہ غیبی ہدایات اور علم لدنی سے سرفراز کیا جاتا ہے۔ یہ فرما کر خرقہ گلیمی عطا کیا اور اپنا جانشین بنایا۔ اور دعا فرمائی کہ الہی حاجی شریف درویش کو اپنے حفظ و اماں میں پناہ دے اسی وقت غیب سے آواز آئی کہ حاجی ہمارا دوست ہے ہم اس سے راضی ہیں۔ اس کے بعد جناب سے خطاب ہوا اے حاجی! یہ خرقہ تجھے مبارک ہو۔ اس کی برکت سے ہم نے تجھے بخش دیا اور اپنے دربار میں قبولیت عطا فرمائی۔ جو آپ کی مجلس سماع میں حاضر ہوتا تارک دنیا ہو جاتا آنجناب مجلس سماع کو بہت پسند کرتے تھے اور عموماً دن میں کئی مرتبہ گانا ہوتا تھا لیکن کسی عالم یا فقید نے سماع پر اعتراض نہیں کیا۔

مشہور ہے کہ کسی فقیر کی سات لڑکیاں تھیں اور فقر و فاقہ کی وجہ سے بہت مشکل سے گذر اوقات ہوتی تھی، ایک دن وہ عسرت سے تنگ آکر آنجناب کے پیروں پر گر پڑا اور اپنی عسرت و تنگی کا ماجرا کہہ سنایا۔ ارشاد ہوا کہ آج جتنی تکلیف اٹھاؤ گے کل وہ راحت سے بدل جائے گی۔ پھر درویش نے التجا کی کہ یا خواجہ ایسی توجہ فرمائے کہ میں اپنی ساتوں لڑکیوں کے بار سے سبکدوش ہو جاؤں چونکہ اس وقت آپ کے گھر میں کچھ نہ تھا اس لئے ارشاد ہوا کہ اس وقت تم جاؤ کل آنا۔ چنانچہ بموجب فرمان فقیر چلا گیا۔ اثناء راہ میں ایک پارسی سے ملاقات ہوئی اس نے پوچھا کہ کہاں جا رہے ہو؟ کہا کیا بیان کروں؟ میری سات لڑکیاں ہیں۔ ان کی کتھدانی کی کوئی سبیل نہیں ہوئی حاجی شریف کے پاس اس خیال سے گیا تھا کہ وہ کچھ اعانت فرمائیں مگر انہوں نے کل بلایا ہے دیکھوں! کھلی کیا ہوتا ہے؟ پارسی نے یہ سن کر کہا کہ اے فقیر! حاجی شریف تو تم سے بھی زیادہ غریب ہیں، ان کے پاس دینے کے لئے کچھ نہ ہوگا۔ اسی لئے حیلہ کر دیا۔ اب تم لوٹ کر ان کے پاس جاؤ اور ان سے یہ کہو کہ اگر وہ سات سات سال تک میری خدمت کریں تو اس کے معاوضہ میں سات ہزار دینار دوں گا چنانچہ فقیر نے آنجناب کی خدمت میں پہنچ کر حقیقت بیان کی آپ نے سن کر ارشاد فرمایا کہ میری سات سال کی خدمت سے اگر ایک مینو کی حاجت برآری ہو تو اس سے کیا بہتر؟ آپ فقیر کے ساتھ ہو لئے اور پارسی کے پاس پہنچے۔ پارسی نے جو کچھ بھی کہا اپنے اس کو قبول فرمایا۔ اس کے بعد پارسی نے قاضی وقت سے اجازت نامہ بندگی حاصل کر کے سات ہزار دینار آپ کو دیدئے۔ آپ نے اسی وقت اپنے ہمان فقیر کو دے کر رخصت کر دیا اور خود پارسی کے پاس ٹھہر گئے پارسی نے

آپ سے کہا کہ اسے شیخ! سات سال تک تمہارے ذمہ میری خدمت یہی ہے کہ راتوں کو میری پاسبانی کیا کرو! آپ نے اس خدمت کو قبول فرمایا اور اس کے حسب منشاء کار مفوضہ کو انجام دیتے رہے۔ جب خلیفہ وقت کو اس بات کی خبر پہنچی تو اس نے سات ہزار دینار اور سات ہزار درہم آپ کے پاس بھجوائے اور کہلا بھیجا کہ پارسی کی رقم ادا کر کے رہائی حاصل کر لیں اور بقیہ رقم اپنے صرف میں لائیں آپ کے پاس جب وہ دینار و درہم لائے گئے آپ نے قبول فرما کر سب غراب و مساکین کو تقسیم فرمایا اور کہا کہ پارسی سے سات سال کا معاہدہ ہو چکا ہے اس کے خلاف میں نہیں کر سکتا پارسی جب اس سے مطلع ہوا تو آپ کی خدمت میں حاضر ہوا اور عرض کی کہ جو رقم خلیفہ نے بھیجی تھی اسے مجھے دے کر آپ نے رہائی کیوں نہ حاصل کی اور اس جانفشانی کو کیوں ترجیح دی؟ فرمایا کہ اس پرچ و مصیبت کی قدر تو کیا جانے "جتنی محنت اتنی نعمت" ہمارا خدا فقیر کو دوست رکھتا ہے اور ہم خدا کو جس محنت سے وہ راضی ہو ہمارے لئے وہ عین راحت ہے۔ مجوسی آپ کی استقامت کو دیکھ کر نرم پڑا اور عرض کی کہ میں آپ کو خود آزاد کرتا ہوں شوق سے تشریف لے جا کر خدا کی عبادت فرمائے یہ سن کر فی الفور آپ کی زبان مبارک سے نکلا تو نے مجھ کو رہا کیا خدا مجھے آتش دوزخ سے رہائی عطا کرے۔ بجز اس دعا کے مجوسی کی کا یا پلٹ گئی اور اس نے صدق دل سے مسلمان ہو کر حضرت کی خدمت اختیار کیا اور تھوڑی ہی مدت میں منصب ولایت پر فائز ہوا۔

ایک مرتبہ ایک شخص نے آپ کی خدمت میں کچھ رقم بطور نذر کے پیش کی ارشاد فرمایا کہ تمہیں ہم فقیروں کے ساتھ کیا دشمنی ہے؟ کہ دشمن خدا کو لائے ہو! ہم دولت و دنیا کو کب کے چھوڑ بیٹھے۔ اس شخص نے بہت اصرار کیا

کچھ تو قبول فرمائے۔ مگر حضرت نے توجہ نہ کی جب اس کی عاجزی حد سے متجاوز ہو گئی تو فرمایا کہ صحرا کی طرف دیکھو! جیسے ہی اس نے نگاہ اٹھائی دیکھا کہ ایک دریائے سیم و زر لہریں لے رہا ہے۔ اس کرامت کو دیکھتے ہی وہ حضرت کے پاؤں پر گر پڑا اور کہنے لگا کہ جس کے تصرف میں یہ غیبی خزانے ہوں اُسے کسی چیز کی کیا حاجت؟

کہتے ہیں کہ سلطان سنجر کی وفات کے بعد ایک شخص نے انھیں خواب میں دیکھا اور پوچھا کہ مرنے کے بعد کیا معاملہ پیش آیا جواب دیا کہ جب میرے اعمال خدا کے حضور میں پیش ہوئے تو ان میں سے کوئی بھی اس قابل نہ نکلا جو میرے کام آسکے حکم ہوا کہ اسے دوزخ میں لے جاؤ تمہیں حکم سے پشیمیر ہی دوبارہ فرمان ہوا کہ چونکہ اس نے فلان دن دمشق میں خواجہ حاجی شریف زندی کی قدم بوسی حاصل کی تھی لہذا اس سعادت کی برکت سے اُسے میں بخش دیا۔

۱۰۔ اہر حیب المرحب کو حضرت نے دنیا کے فانی کو خیر باد کہا۔

(۱۶)

سید الاولیاء، حجت الاتقیاء، برگزیدہ پروردگار،
شمع شبستان ولایت، صاحب کشف و کرامت،
قطب الصالحین، حضرت خواجہ عثمان ہارونی
قدس سرہ

قصبہ ہارون کے رہنے والے تھے جو مصنفات نیشاپور سے ہے آپ اپنے زمانے میں مقتدا اور لیا و ابدال اور پیشوا کے اوتاد و اقطاب تسلیم کئے جاتے تھے

شرعیّت و طریقت کے جامع تھے۔ جس کی طرف توجہ فرماتے اُسے چشم زدن میں صاحب کشف و کرامات بنا دیتے۔ خرّوہ فقہ و ارادت حضرت خواجہ حاجی شریف زدنئی سے حاصل فرمایا اور ستر سال شدید ترین ریاضت فرماتے رہے، اس عرصہ میں کبھی آپ نے آسودہ ہو کر کھانا کھایا نہ پانی پیا اور نہ سوئے چار پانچ فٹو کے بعد دو تین لقمے تناول فرماتے تھے مال و متاع سے آپ کو سخت نفرت تھی فرمایا کرتے کہ اس فقیر کی حالت قابل افسوس ہے جو آسودہ ہو کر کھانا کھائے اور رات میں آرام کرے آپ کی زبان مبارک سے جو بات نکلتی فوراً قبولیت الہی سے مشرف ہوتی آپ حافظ قرآن بھی تھے ایک شبانہ روز میں دو قرآن ختم کرتے تھے۔ سماع کا بہت شوق تھا مجلس سماع میں اس قدر روتے کہ دیکھنے والوں کو حیرت ہوتی۔

کہتے ہیں کہ آپ کے نماز پڑھتے وقت غیب سے آواز آیا کرتی تھی کہ اے عثمان! میں نے تمہاری نماز قبول کی جو کچھ چاہتے ہو طلب کرو! حضرت خواجہ فرماتے کہ الہی تجھ سے تجھی کو مانگتا ہوں۔ ندا آئی کہ اے عثمان! مجھے منظور ہے خاطر جمع رکھو اور جو کچھ مانگنا چاہتے ہو مانگو فرماتے کہ محمد مصطفیٰ صلی اللہ علیہ وسلم کے گنہگار امتیوں کو بخش دے۔ آواز آئی کہ تیس ہزار گناہ گاروں کو تمہاری وجہ سے بخشا ہوں قابل غور یہ امر ہے کہ تمام عمر میں کتنی نمازیں آپ نے پڑھی ہوں گی اور اس حساب سے کتنے گنہگاروں کی بخشش ہوئی ہوگی۔

مشہور ہے کہ جب آپ بطابق الہام ربانی حضرت خواجہ حاجی شریف زدنئی کی خدمت بابرکت میں حاضر ہوئے تو قدم بوسی کے بعد عرض کی کہ یہ ناچیز جناب کے سلسلہ مریدین میں منسلک ہونا چاہتا ہے خواجہ موصوف نہایت ہربانی سے پیش آئے اور چو گو شہ ٹوپی عطا فرمائی اور مرید کر کے گروہ فقہاء

میں داخل فرمایا۔ اس کے بعد فرمایا کہ اے عثمان! تمہارے ٹوپی کے چار گوشے میں پہلے گوشہ سے ترک دنیا مراد ہے دوسرے سے ترک حرص و ہوا۔ تیسرے سے نفس کشی چوتھے سے شب بیداری۔ ہمارے بزرگوں کا قول ہے جو شخص اس ٹوپی کو پہنے اس پر واجب ہے کہ خدا کی محبت میں ہیں ماسوا کو فراموش کر دے۔ اگر تم بزرگوں کی پیروی نہ کرو گے تو حشر میں ان سے شرمندہ ہو گے۔ اے عثمان! سر اپا انکسار ہو جاؤ اپنے آپ کو سب سے بدتر سمجھو تاکہ سب سے بہتر ہو جاؤ! جو شخص خرقہ پہن کر بزرگوں کے راستے سے انحراف کرے وہ ڈاکو ہے اور بزرگوں کے نزدیک قابل ملامت۔

آپ نے پیر کی نصیحتوں کو گوش دل سے سنا اور سختی سے اس پر عمل پیرا ہوئے۔ ریاضت و مجاہدے میں کوئی دقیقہ فرو گذاشت نہ کیا تین سال کے بعد پیر روشن ضمیر نے آپ کو اسم اعظم سکھایا جس سے تمام علوم ظاہری و باطنی آپ پر منکشف ہو گئے اور فائز المرام ہوئے۔

خرقہ سے سرفراز اور فقر کے مرتبہ اعلیٰ پر فائز ہونے کے بعد آپ نے بہت سے ممالک کی سیاحت فرمائی۔ اثنائے سیاحت میں ایک مرتبہ ایسے موضع میں پہنچے جہاں صرف مجوسی اور یہودی رہتے تھے آپ نے وہاں پہنچ کر ایک درخت کے نیچے مقام کیا اور جانناز بچھا کر نماز میں مشغول ہو گئے اس وقت فخر الدین نامی آپ کا ایک خادم ساتھ تھا وہ آگ لانے کے لئے اس موضع میں گیا مگر اسے کسی نے آگ نہ دی جب حضرت خواجہ اس سے واقف ہوئے تو آپ نے تجدید وضو کیا اور اس موضع میں گئے دیکھا کہ ایک پارسی ایک ہفت سالہ بچے کے ساتھ آتش پرستی کر رہا تھا۔ آپ ٹھہر گئے اور فرمانے لگے اے پیر فرقت! بیکار

آتش پرستی کیوں کر رہا ہے خدا کی پرستش کیوں نہیں کرتا؟ اس لئے کہ آگ اس کی کترین مخلوقات میں سے ہے۔ مجوسی نے کہا کہ یہ ہمارا دینی فریضہ ہے آگ کی تعظیم ہمارے لئے لازمی ہے فرمایا کہ تم نے اپنی ساری عمر آتش پرستی میں صرف کر دی۔ امتحاناً اپنا کوئی عضو آگ پر رکھ کر دیکھو کہ وہ اسے جلاتی ہے یا نہیں؟ مجوسی نے جواب دیا کہ اس کی خاصیت تو جلانے کی ہے یہ کہاں ممکن ہے کہ کوئی اس میں ہاتھ ڈالے اور جلنے سے محفوظ رہے یہ سن کر آپ نے فوراً اس کے بچہ کو آگ میں ڈال دیا اور اس کے بعد خود بھی اس میں کود پڑے۔ آگ فی الفور گلزار بن گئی، کئی گھنٹے آگ میں رہے مگر ان کے ایک رنگے کو بھی آگ نہ جلا سکی۔ اور ہر دو صحیح سلامت آگ سے نکل آئے اس موقع پر بہت سے مجوسی جمع ہو گئے تھے وہ سب کے سب متحیرہ گئے اور آپ کے دست حق پرست پر مسلمان ہوئے۔ قوم کے سردار کا نام عبد اللہ اور وہ بچہ جس کو آپ نے آگ میں پھینکا تھا اس کا نام ابراہیم رکھا ڈھائی سال تک آپ وہاں مقیم رہے تاکہ ان لوگوں میں طریقہ اسلام مستحکم ہو جائے۔

ایک مرتبہ خلیفہ وقت نے جو سلسلہ سہروردیہ سے تعلق رکھتا تھا کہا کہ اگر سماع کوئی اچھی چیز ہوتی تو شیخ جنید بغدادی ترک سماع نہ فرماتے اس بحث میں بعض فقہا آپ کے طرف دار تھے اور بعض خلیفہ کے کہتے ہیں کہ خلیفہ نے یہ حکم دے دیا تھا کہ جو شخص گانا سنے اس کو دار پر چڑھا دیا جائے اور قوالوں کو مار ڈالا جائے جب آپ کو اس حکم کی خبر ملی تو فرمایا کہ سماع ایک راز خداوندی اور عباد و معبود کے درمیانی حجاب استر کو ہٹانے کا بہترین ذریعہ ہے۔ ہم اسے ترک نہیں کر سکتے اور کس کی مجال ہے

سمع سے باز رکھے؛ خداوند تعالیٰ سے مجھے امید ہے کہ ناقصت ہماری اولاد اور مریدین سماع سے لطف اندوز ہوتے رہیں گے اس بارے میں کوئی شخص ہم پر فتح و ظفر نہیں پاسکتا۔ ہرودیوں کے نزدیک سماع حرام ہے تو ہوا کرے۔ ہمارے بزرگوں نے گانا سنا ہے اس لئے ہم بھی سنتے ہیں جب خلیفہ کو آپ کی ان باتوں کی اطلاع ہوئی تو اس نے حاجب کو حکم دیا کہ خواجہ عثمان سے کہدو کہ اس معاملہ میں وہ علماء سے بحث کریں۔ اگر وہ سماع کی حلت ثابت کر سکیں تو مزاحمت نہ کی جائے گی چنانچہ حاجب نے حضرت کی خدمت میں حاضر ہو کر خلیفہ کا پیغام پہنچایا آپ اسی وقت استخارہ فرما کر، علماء کی مجلس میں بحث کے لئے تشریف لے گئے وہاں بڑے بڑے علماء کرام معہ خلیفہ کے موجود تھے۔ جب آپ مجلس میں پہنچے خلیفہ تاب نہ لاسکا اور پس پردہ ہو بیٹھا اور علماء پر اس قدر رعب طاری ہوا کہ جو بڑھا لکھا تھا سب بھول گئے خلیفہ نے بہت کچھ تقویت دی اور کھریا دلانی مگر کچھ نہ ہوا زبان جوں کی توں بند رہی اور چوں بھی نہ کر سکے۔ مجبوراً انھیں خلیفہ سے کہنا پڑا کہ جو کچھ بھی ہم جانتے تھے وہ خواجہ عثمان کو دیکھتے ہی بھول گئے ہماری طاقت نہیں کہ ہم کچھ بحث کر سکیں آخر کار تمام علماء، فقہاء اور اکابرین نے نہایت عاجزی سے روتے ہوئے اپنے قصور کا اعتراف کیا اور آپ کے پیروں پر گر کر کہنے لگے کہ یا خواجہ! خلیفہ ہرودی کا مرید ہے اس لئے سماع سے باز رکھنا چاہتا ہے ورنہ ہماری کیا مجال ہے کہ ہم سماع کو حرام کہیں آپ کے عتاب سے ہمارا سارا علم فراموش ہو گیا اور ہمیں یقین ہے کہ جب تک آپ خاص توجہ فرمائیں گے ہمارا علم عود نہیں کرے گا۔ ارشاد ہوا کہ اے ناوانو! تم سماع کی کیا قدر جانو؟ سماع کے لئے اخوان کی شرط ہے۔ شیخ جنید نے اخوان کے

نہ ملنے سے اس کو ترک کر دیا تھا، ان کی حالت کو اپنی حالت پر قیاس نہ کرنا چاہئے ان کے زمانے میں لوگ ہمارے بزرگوں کی مجلس میں برابر حاضر ہوتے رہے ہماری بحث خواجہ جنید کے متعلق نہیں ہے ہم صرف یہ کہتے ہیں کہ ہمارے بزرگوں نے گانا سنا ہے اور کسی کی تاب و طاقت نہیں کہ ان کے سماع کو ناجائز قرار دے سکے میرے لئے ان کی پیروی لازم ہے میں اس سنت سننیہ کو ترک نہیں کر سکتا۔

خواجہ شبلی رحمۃ اللہ علیہ خواجہ جنید رحمۃ اللہ علیہ کے مرید و خلیفہ تھے لیکن اس کے باوجود وہ ناصر الدین ابو احمد حشتی کی مجلس سماع میں شریک ہوئے تھے چنانچہ وہیں سے بہت سی نعمتیں انھیں حاصل ہوئیں۔ فضل برکلی نے حضرت خواجہ ابو احمد حشتی کے سماع کے بارے میں اعتراض کیا تھا، لیکن اپنی سزا بھگت لی اور فوراً پشیمان ہو کر توبہ کی اس صورت میں کیا تم لوگ اہل سماع سے مناقشہ کرنا چاہتے ہو؟ اگر ایسا ہے تو
 ”برین عقل و دانش بیا یاد گریست“

یہ چشتیوں کی حقانیت کی دلیل ہے کہ جو شخص بھی سماع کا مانع ہوا اخیر میں اسے تائب ہو کر عجز و اکاح سے پیش آنا پڑا علما نے عرض کی کہ یا حضرت! اس سے زیادہ ہم کیا سزا دہ کریں گے ہم تو خود اپنے کئے کی سزا بھگت رہے ہیں اب برائے خدا ہم پر مہربانی فرمائیے یہ سن کر حضرت خواجہ کو ان کے حال پر رحم آگیا اور آپ نے خاص توجہ ان کی طرف مبذول کی چنانچہ اسی وقت فراموش شدہ علوم عود کر آئے اور اس کے علاوہ عرش سے تحت الثریٰ تک کا انکشاف ان پر ہو گیا جس کی وجہ سے دنیا کی محبت ان کے دلوں میں باقی نہ رہی اور وہ سماع کے گرویدہ ہو گئے۔ جب خلیفہ نے

آپ کی اس عظمت اور تصرف کو دیکھا تو کہنے لگا کہ میں ہرگز خواجہ عثمانؒ کو سماع سے نہیں روک سکتا۔ اس کے بعد حضرت خواجہ نے اپنے گھر آکر توالو کو بلایا اور ستوا ترسات دن تک گانا ہوتا رہا اور پھر کسی نے سماع کے بارے میں دخل نہیں دیا۔

خواجہ حسین الدین چشتی رحمۃ اللہ علیہ فرماتے ہیں کہ ایک مرتبہ میں اپنے پیر حضرت خواجہ عثمان ہارونی رحمۃ اللہ علیہ کے ساتھ سفر میں تھا۔ ایک دن ہم لوگ دریائے وجلد کے کنارے پہنچے اتفاقاً اس وقت کوئی کشتی موجود نہ تھی حضرت خواجہ نے مجھ سے فرمایا کہ ”آکھ بند کرو“ چنانچہ میں نے تمبیل کی تھوڑی دیر کے بعد ارشاد فرمایا کہ آنکھ کھول دو میں نے جب آنکھ کھولی تو خود کو موعہ حضرت خواجہ کے دریا کے اس پار پایا۔

خواجہ مذکورہ صدر سے یہ بھی مشقول ہے کہ ایک مرتبہ ایک شخص نہایت پریشان حال حضرت کی خدمت میں حاضر ہوا، حال دریافت کرنے پر اس نے عرض کی کہ چالیس سال سے میرا لڑکا غائب ہے معلوم نہیں وہ زندہ ہے یا مر گیا۔ اگر حضرت دعا فرمائیں تو ممکن ہے کہ دعا کی برکت سے وہ آجائے یہ سن کر حضرت خواجہ نے مراقبہ کر کے فرمایا کہ آپ لوگ فاتحہ پڑھئے بائیں نیت کہ اس کا لڑکا واپس آجائے حاضرین نے تمبیل کی۔ آپ نے پھر مراقبہ کیا اور ایک گھڑی کے بعد اس شخص سے فرمایا کہ اپنے گھر جاؤ تمہارا لڑکا آگیا۔ کہتے ہیں کہ شخص مذکور ابھی راستہ میں تھا کہ ایک شخص نے لڑکے کے صحیح و سالم گھر پہنچنے کی بشارت دی۔ گھر پہنچنے کے بعد وہ شخص اپنے لڑکے سے مل کر بہت خوش ہوا اور فوراً باپ بیٹے دونوں حضرت کی قدم بوسی کے لئے حاضر ہوئے قدم بوسی کے بعد حضرت نے لڑکے سے دریافت فرمایا کہ تم

کہاں تھے اور کیسے اپنے مکان آگئے؟ لڑکے نے جواب دیا کہ میں ایک نامعلوم جزیرہ میں تھا جہاں اجنڈہ نے مجھے قید کر رکھا تھا اتفاقاً آج ایک بزرگ جن کی صورت بالکل آپ ہی کی طرح تھی میرے پاس تشریف لے گئے اور مجھے کھڑے ہونے کا حکم دیا اور بیک اشارہ انگشت بیڑیاں کھول دیں اس کے بعد مجھ سے فرمایا کہ میرے پاؤں پر پاؤں رکھو اور آنکھیں بند کر لو چنانچہ میں نے تعمیل ارشاد کی تھوڑی دیر کے بعد فرمایا کہ آنکھیں کھولو میں نے آنکھیں کھولیں تو خود کو اپنے دروازہ پر کھڑا ہوا پایا اور وہ بزرگ غائب تھے۔ اس کے بعد میں آنجناب کی خدمت بابرکت میں حاضر ہو کر مشرف ہوا۔

کہتے ہیں کہ ایک مرتبہ ایک سٹوٹر کفار جمع ہوئے اور آپس میں یہ طے کیا کہ آج خواجہ عثمان ہارونی کی آزمائش کرنی چاہئے اگر وہ امتحان میں پورے اتریں تو سمجھنا چاہئے کہ ان سے بڑا کوئی ولی نہیں ہے۔ اس قرار داد کے بعد ان میں سے ہر ایک نے اپنے اپنے دل میں ایک ایک کھانے کی خواہش پیدا کی اور اس کے بعد سب کے سب اٹھ کر حضرت قطب السالکین کی خدمت میں حاضر ہوئے ان کو دیکھتے ہی آپ نے ارشاد فرمایا کہ اے خدا کے بندو! اؤ خداوند تعالیٰ عالم اسرار ہے اور وہ جس کو چاہے اسرار سے آگاہ کر سکتا ہے یہ کہہ کر آپ نے خادم کو حکم دیا کہ ہر ایک کے ہاتھ دھلائے جائیں: شہور ہے کہ آپ بسم اللہ الرحمن الرحیم پڑھ کر آسمانی طرف ہاتھ پھیلاتے تھے اور غیب سے ایک خوان کھانا آپ کے دست مبارک میں آجاتا تھا اور آپ ہر شخص کے سامنے وہی چیز رکھتے جاتے تھے جس کی اُس نے خواہش کی تھی۔ ان لوگوں نے آسودہ ہو کر اپنی اپنی خواہش کے

مطابق کھانا کھایا اور کچھ دیر کے بعد حضرت خواجہ سے عرض کی کہ یا خواجہ
ہمیں معلوم ہو گیا کہ اس زمانے میں آپ سے بڑھ کر کوئی بزرگ صاحب
کرامات روئے زمین پر موجود نہیں اب آپ یہ فرمائے کہ اگر ہم لوگ بھی
مسلمان ہو جائیں تو کیا خدا ہمیں بھی آپ ہی کی طرح صاحب مرتبہ بنا سکتا
ہے یا نہیں؟ ارشاد ہوا کہ میں بیچارہ کس شمار و قطار میں ہوں؟ اگر خدا
چاہے تو مجھ سے بڑھ چڑھ کر اعلیٰ مراتب ہزاروں آدمیوں کو عطا کر سکتا ہے
یہ سن کر وہ سب کے سب مسلمان اور آپ کے مرید ہو گئے اور تھوڑی ہی
مدت میں مرتبہ ولایت پر فائز ہوئے۔

حضرت خواجہ معین الدین چشتی رحمۃ اللہ علیہ فرماتے ہیں کہ میرا ایک
پڑوسی خواجہ ہارون عثمانی کا مرید تھا جب اس نے وفات پائی تو میں اس کے
جنازہ کے ساتھ تدفین میں شرکت کے لئے گیا۔ اس کو دفن کرنے کے بعد تمام
لوگ لوٹ آئے لیکن میں تھوڑی دیر کے لئے اس کی قبر کے پاس بیٹھ کر مراقبہ میں
مشغول ہوا کیا دیکھتا ہوں کہ عذاب کے فرشتے آئے اور ہنوز کچھ سوال کرنے
نے پائے تھے کہ حضرت خواجہ تشریف لائے اور فرمایا کہ یہ شخص میرا مرید ہے اس کے
عذاب نہ کرو، فرشتے آپ کے ارشاد کے مطابق واپس ہو گئے لیکن تھوڑی
دیر کے بعد پھر آئے اور عرض کی کہ خداوند تعالیٰ ارشاد فرماتا ہے کہ مرید
آپ کا مطیع نہ تھا فرمایا کہ بیشک وہ میرا مطیع نہ تھا لیکن میرے دامن سے
وابستہ تھا اتنے میں فرمان خداوندی ہوا کہ اسے فرستو! خواجہ عثمان ہارونی
کے مرید پر عذاب نہ کرو میں نے ان کے طفیل میں اسے بخش دیا۔

آپ کے چار خلفاء تھے (۱) خواجہ معین الدین حسن بخسری رح
(۲) شیخ نجم الدین صفری؟ (۳) شیخ سعدی لنگوچی؟

(۴) شیخ محمد ترک رحمۃ اللہ علیہم اجمعین -
آپ نے پانچ سوال کو اس دار فانی سے رحلت فرمائی -

(۱۷)

صاحب امرار، ہبسط انوار، قدوہ ارباب دین،
پیشوائے اہل یقین، امام الشریعت مخزن معرفت
وارث الانبیاء، والمرسلین، قطب المقربین،
حضرت خواجہ معین الدین ابن غیاث الدین حسن الحسینی
السنجری قدس اللہ سرہ العزیز

آپ نہایت صحیح النسب سید اور بلحاظ کرامات و اوصاف حمیدہ
نہایت مشہور تھے خرقہ فقر و ارادت حضرت خواجہ عثمان ہارونیؒ سے حاصل کیا
اور آپ کے قدم مہینت لزوم کا شرف ہندوستان کو بھی حاصل ہوا یہاں
آکر آپ نے اشاعت اسلام میں بہت کچھ جدوجہد فرمائی اور کفر و شرک کی
سیاہی کو اپنی کرامت سے بالکل دھو ڈالا یہی وجہ ہے کہ آپ کو ہندالوی کا
خطاب ملا جس سے آپ آج تک مشہور ہیں۔ آپ ہمیشہ با وضو رہتے تھے
جس پر نظر کیمیا اثر پڑتی وہ خدار سیدہ ہو جاتا، اور جو فاسق آپ کی حضوری
میں حاضر ہوتا تائب ہو جاتا اور پھر معصیت کے قریب نہ پھٹکتا آپ اکثر
آنکھ بند کئے ہوئے یا دالہی میں مستغرق رہا کرتے تھے صرف نماز کے وقت
آنکھ کھولتے تھے اس اثنا میں جس پر نظر پڑتی وہ ولی کامل ہو جاتا اور اسی طرح

جو شخص آپ کی خدمت میں صرف تین یوم رہتا وہ بھی صاحب کشف و کرامات ہو جاتا، آپ حافظ کلام اللہ تھے چنانچہ رات دن میں دو حتم قرآن فرماتے تھے، اور ہر حتم قرآن پر غیب سے آواز آتی تھی۔ اے معین الدین ہم نے تیرا حتم قبول کر لیا!

آپ صائم الدہر اور شب زندہ دار عابد تھے عموماً فجر کے وضو سے نماز عشاء ادا فرماتے تھے اور روزانہ ایک تولہ خشک روٹی کو پانی سے تر کر کے افطار فرماتے تھے اپنے کپڑے خود ہی دھوتے اور پھٹ جانے پر بنفس نفیس پیوند لگاتے آپ کے مفصل حالات و واقعات کتب سیر و ملفوظات اولیائے کرام میں تحریر اور مشہور عام ہیں اس مختصر مجموعہ میں تفصیل کا متوجع نہیں آپ سنجرستان کے باشندے تھے۔ آپ کے والد بزرگوار خواجہ غیاث الدین حسن احمینی نہایت صالح و پرہیزگار بزرگ تھے۔ آپ کا مسقطر اس اصفہان ہے نشتونا خراسان میں پائی پندرہ سال کے تھے کہ والد نے رحلت فرمائی اور آپ کی سب اوقات کے لئے ایک باغ ترکہ میں چھوڑا اسی باغ میں آپ عبادت میں مشغول رہا کرتے تھے ایک دن ایک مجذوب ابراہیم قندوزی نامی اس باغ کے قریب تشریف لائے چنانچہ آپ استقبال کے لئے تشریف لے گئے اور دست بوسی کے بعد اپنے باغ میں آئے اور انگور سے بھری ہوئی رکابی پیش فرمائی۔ مجذوب نے بغل کی پونلی سے ایک ٹکڑا نکالا اور آپ کی دہن مبارک میں ڈال دیا۔ اس کے کھاتے ہی آپ کی حالت دگرگوں ہو گئی آپ کے دل میں عشق الہی کا دریا بہنے لگا اور دنیا سے برداشتہ خاطر ہو کر اپنی ساری ملکیت فقرا پر تقسیم فرمادی اور خود خراسان کی طرف متوجہ ہوئے وہاں تھمیل علم و حفظ کلام پاک سے

فارغ ہو کر سمرقند تشریف لائے، لیکن جب وہاں بھی تسلی نہ ہوئی تو عراق کا
 رخ فرمایا وہاں سے عرب، عرب سے قصبہ ہارون اور قصبہ ہارون سے بغداد
 پہنچ کر خواجہ عثمان ہارونی کی قدم بوسی سے مشرف ہوئے اس روز مجلس
 گرامی میں مشائخ و علماء بھی حاضر تھے خواجہ عثمان ہارون رحمۃ اللہ علیہ نے
 حکم دیا کہ اے معین الدین! وضو کر کے دو رکعت نماز ادا کرو۔ آپ نے
 فوراً حکم کی تعمیل کی اس کے بعد ارشاد ہوا کہ قبلہ رو بیٹھو اور سورہ بقرہ
 اکیس بار درود شریف کے بعد پڑھو! پڑھنے کے بعد آپ کا ہاتھ اپنے
 ہاتھ میں لیا اور آسمان کی طرف سر اٹھا کر فرمایا کہ معین الدین میں نے تجھ کو
 خدا تک پہنچا دیا۔ اس کے بعد فقیر بنا کر چو گوشتہ ٹوپی اور اپنی گدڑی بیت فرمائی
 پھر فرمایا کہ ایک شبانہ روز مجاہدہ میں مشغول رہو اور ایک ہزار بار سورہ
 اخلاص پڑھو! چنانچہ آپ نے احکام کی تعمیل فرمائی اس کے بعد حضرت
 خواجہ عثمان ہارونی تشریف لائے اور فرمایا کہ سر اوپر کرو آپ نے سر اوپر
 کیا فرمایا کیا دیکھتے ہو؟ عرض کیا کہ عرش سے تحت الثریٰ تک سب کچھ
 نظر آ رہا ہے حکم ہوا کہ دوبارہ ایک ہزار بار سورہ اخلاص پڑھو! آپ نے
 پڑھا۔ پھر اوپر دیکھنے کے لئے اشارہ فرمایا پوچھا کہ کیا دیکھ رہے ہو؟ الہام
 کی کہ حجاب عظمت فرمایا آنکھیں بند کرو! آپ نے بند کر لیں، پھر فرمایا کہ
 آنکھیں کھول کر اب دیکھو! اور بتاؤ کہ کیا نظر آتا ہے؟ عرض کی کہ اٹھارہ
 ہزار عالم منکشف ہیں۔ ارشاد ہوا کہ اے معین الدین! اب تمہارا کام ختم
 ہو گیا۔ اسی اثناء میں ایک اینٹ سامنے پڑی تھی فرمایا کہ اس کو توڑو،
 حسب ارشاد اسے توڑا تو سونے کی تھی حکم ہوا کہ درویشوں کو تقسیم کر دو
 منصب ولایت پر فائز ہونے کے بعد اپنے پیر کے ساتھ سفر

حضریں میں بیس سال تک رہے اور بہت خدمت کی حتیٰ کہ فائز المرام ہوئے۔
 ایک مرتبہ آپ اپنے پیر کے ساتھ مکہ معظمہ کو تشریف لے گئے
 اور وہاں میراب کے نیچے کھڑے ہو کر دعا اور عاجزی و زاری فرمائی
 نذا آئی کہ معین الدین ہمارا دوست ہے اس کو ہم نے قبول کر لیا اس کے
 بعد وہاں سے روضہ منورہ حضرت سرور کائنات صلی اللہ علیہ وسلم پر
 حاضر ہوئے پیر نے حکم دیا کہ معین الدین تحفہ سلام پیش کرو! چنانچہ آپ نے
 سلام کیا آواز آئی "وعلیکم السلام یا قطب المشائخ" مدینہ سے بغداد
 آئے وہاں آپ کے پیر نے اعتکاف کیا اور آپ کو باطنی نعمتوں سے سرفراز
 فرما کر سیاحت کی اجازت دی اکثر فرمایا کرتے تھے کہ معین الدین محبوب الہی ہے
 مجھ کو اس پر اور اس کے مریدین پر فخر ہے۔

آپ کو سماع کا بہت شوق تھا اکثر گانا سنتے اور بیہوش ہو جاتے تھے
 نہ صرف یہ بلکہ جو شخص آپ کی خدمت میں رہتا وہ بھی صاحب سماع ہو جاتا تھا۔
 علماء و مشائخ کثرت سے آپ کی مجلس سماع میں حاضر ہوا کرتے تھے۔ قطب
 المشاہدین حضرت خواجہ قطب الدین فرماتے ہیں کہ آپ کی مجلس سماع میں
 خواجہ شیخ شہاب الدین سہروردی، شیخ محمد کرمانی، شیخ محمد اصفہانی، مخدوم زاوہ
 شیخ برہان الدین حشتی، مولانا بہاء الدین بخاری، مولانا محمد بغدادی، خواجہ اجل شہر
 شیخ سیف الدین باخوری، شیخ احمد بن محمد اصفہانی، شیخ جلال الدین تبریزی،
 شیخ اودھ الدین کرمانی، شیخ احمد واجد، شیخ برہان الدین غزنوی، خواجہ سلیمان
 عبدالرحمان جہم شہ کے علاوہ بغداد کے اطراف و اکناف کے بڑے بڑے مشائخ
 حاضر ہوتے اور قدم بوسی فرماتے تھے غرض کہ سب آپ کے معتقد و حلقہ
 بگوش تھے۔

ایک مرتبہ کا ذکر ہے کہ آنجناب طواف کعبہ میں مشغول تھے غیب سے آواز آئی کہ ”اے معین الدین! ہم تم سے خوش ہیں اور تمہیں بخش دیا جو کچھ چاہتے ہو مانگو ہم عطا کریں گے“ عرض کی کہ الہی معین الدین کے مرید اور مریدوں کے مرید جس کو شجرہ حاصل ہو سب کو بخش دے۔ فرمان ہوا کہ ”اے معین الدین تم ہمارے ہو اس لئے تمہارے مریدوں کے مرید قیامت تک تمہارے شجرہ کے وسیلے سے بخش دئے جائیں گے اس کے بعد اکثر آپ فرمایا کرتے تھے کہ میرے مریدوں کے مرید قیامت تک جن کو میرا شجرہ ملے گا جب تک سب جنت میں داخل نہ جائیں گے میں جنت میں قدم نہ رکھوں گا۔

روزانہ آپ کے مطبخ میں اتنا زیادہ مقدار میں کھانا پکایا جاتا تھا کہ تمام شہر کے فقراء و غریب سیر ہو کر کھاتے تھے۔ آپ کا ایک خادم جس کے پرہیزگاری و خدمت تھی جب رات کے لئے آنجناب کی خدمت میں حاضر ہوتا تو دست بستہ کھڑا ہو جاتا آپ ایک گوشہ میں مصیبت پر بیٹھے رہتے ایک بڑا خزانہ سامنے ظاہر ہوتا اور آپ فرماتے کہ بقدر ضرورت اس میں سے لے لو۔ چنانچہ وہ حسب ارشاد رقم لے کر کھانا تیار کرانا اور فقراء و مستحقین کو تقسیم کرتا۔

کہا جاتا ہے کہ بغداد میں سات مجوسی نہایت عابد اور مرتاض رہتے تھے اور ان کا دستور تھا کہ ہر چھ ماہ کے بعد ایک لقمہ کھایا کرتے تھے، بنا برین مخلوق ان کی بہت معتقد تھی۔ ایک مرتبہ وہ ساتوں آدمی حضرت خواجہ کی ملاقات کے لئے آئے جب ان لوگوں کی نظر آپ پر پڑی تو ہیبت سے ان کا رنگ زرد پڑ گیا اور لرزہ بر اندام ہو گئے طاقت نے جواب دیدیا۔ اور سب کے سب فوراً آپ کے قدموں پر گر پڑے۔ ارشاد ہوا کہ اے دنیا والو! خدا سے تمہیں شرم نہیں آتی کہ اس کے سوا تم دوسرے کی پرستش کرتے ہو!

عرض کی کہ اے خواجہ! ہم آگ کی پرستش اس لئے کرتے ہیں کہ وہ آخرت میں ہمیں تکلیف نہ پہنچائے۔ حضرت قطب المقرین نے ارشاد فرمایا کہ اے احمقو! جب تک تم خدا کی پرستش نہ کرو گے آگ کی ایذا رسانی سے بچ نہیں سکتے ان لوگوں نے عرض کی اے خواجہ! آپ تو خدا کی پرستش کرتے ہیں اگر آپ کو آگ نہ جلائے تو ہم آپ کے خدا پر ایمان لانے کے لئے تیار ہیں فرمایا اللہ اکبر تم یہ کیا کہتے ہو آگ میری جوتیوں کو بھی نہیں جلا سکتی۔ یہ کہہ کر آپ نے اپنی مبارک جوتیوں کو آگ میں ڈال دیا۔ اور فرمایا کہ اے آگ معین الدین کی جوتیوں کو محفوظ رکھ رکھتے ہیں کہ آگ اسی وقت سرد پڑ گئی اور غیب سے آواز آئی کہ ”آگ کی کیا مجال کہ میرے دوست کی جوتیوں کو جلا سکے“ مجوسی یہ کرامت دیکھ کر صدق دلی سے مسلمان ہو گئے۔ اور آنجناب کی خدمت کی برکت سے تھوڑی مدت میں منصب ولایت پر فائز ہوئے۔

یہ بات پائے ثبوت کو پہنچ چکی ہے کہ جو کافر آپ کے روئے مبارک کی زیارت کرتا مسلمان ہو جاتا حتیٰ کہ بغداد میں آپ کی برکت سے تمام کفار مسلمان ہو گئے۔

فقرو تصوف کے متعلق آپ کے گراں قدر اقوال آپ زر سے لکھنے کے قابل ہیں چنانچہ بعض اقوال ذیل میں نقل کئے جاتے ہیں

(۱) خدا شناسی کی علامت مخلوق سے بھاگنا، اور خاموشی ہے۔

(۲) حجابِ دوئی اٹھ جانے کے بعد عاشقیّت، معشوقیت اور عشق سب ایک ہو جاتے ہیں۔

(۳) مریدِ ثابت قدم وہ ہے کہ کم از کم بیس سال تک فرشتے اس کے نام پر کوئی گناہ نہ لکھیں۔

حضرت شیخ عبدالحق محدث دہلوی قدس اللہ سرہ فرماتے ہیں کہ یہ قول اکثر اکابر متقدمین سے منقول ہے اور اس کے حقیقی معنی حسب خیال صوفیائے متاخرین یہ ہیں کہ مرید ہمیشہ توبہ کرتا رہے کیونکہ توبہ و استغفار کے باوجود گناہ تحریر میں نہیں لایا جاتا اور اسی وجہ سے بزرگوں نے نصیحت فرمائی ہے کہ سونے سے پہلے استغفار کر لینا چاہئے تاکہ حسب دستور اس دن کے گناہ فرشتوں کے دفتر میں ثبت نہ ہو جائیں۔ اگر مذکورہ بالا معنی مراد نہ لئے جائیں تو یہ غیر ممکن ہے کہ کوئی انسان بغیر کسی گناہ کے بیس سال تک رہ سکے۔

(۴) حجاج خانہ کعبہ کا طواف کرتے ہیں اور عارفین باطنی توجہ سے عرش اور حجاب قدس کا طواف کر کے دیدار دوست سے مخطوط ہوتے ہیں۔
(۵) ایک مدت تک میں خانہ کعبہ کا طواف کرتا رہا اور اب مدتوں سے خانہ کعبہ میرا طواف کر رہا ہے۔

(۶) قیامت کے دن خداوند تعالیٰ کے حکم سے فرشتے ایک اڑھنے کے سنبھ سے دوزخ کو باہر نکالیں گے اور اسے گرم کریں گے تھوڑی دیر میں تمام میدان قیامت دھوئیں سے پر ہو جائے گا جس شخص کی خواہش ہو کہ اس دن عذاب اور حول قیامت سے مامون رہے اُسے چاہئے کہ وہ خداوند تعالیٰ کی ایسی عبادت کرے جس سے بڑھ کر کوئی عبادت نہ ہو عرض کیا گیا کہ وہ کونسی عبادت ہے فرمایا مظلوموں کی فریاد رسی عاجزوں کی حاجت روائی اور بھوکوں کو کھانا کھلانا۔

(۷) جس شخص میں تین خصلتیں ہوں وہ خدا کا دوست ہے۔

(۱) دریا کی سی سخاوت۔

(۲) آفتاب کی سی شفقت

(۳) زمین کی سی تواضع

(۸) علامت محبت یہ ہے کہ اطاعت کے ساتھ ہی محبوب کی ناراضی سے ڈرتے رہو!

(۹) عرفان کی ایک ایسی منزل بھی ہے جہاں پہنچ کر عارف تمام دنیا و مافیہا کو اپنی دو انگلیوں کے درمیان دیکھتا ہے۔

(۱۰) عارف کا کمترین درجہ یہ ہے کہ وہ صفات خداوندی کا مظہر ہو۔
حضرت خواجہ معین الدین چشتیؒ نے حضرت غوث محی الدین سید شاہ
عبد القادر جیلانی قدس اللہ سرہ الغریب سے دو مرتبہ ملاقات فرمائی۔ ایک
مرتبہ تو ابتدائی حالت میں جب آپ مرتبہ اعلیٰ پر فائز ہوئے تھے۔ پیر و شکر نے
جناب کی بابت ارشاد فرمایا کہ یہ شخص اپنے زمانہ میں مقتدا اے مشائخ ہو گا
اور اس کی وجہ سے بہت سے لوگ منزل مقصود کو پہنچیں گے۔ دوسری مرتبہ
جب آپ ملاقات کے لئے تشریف لے گئے تو حضرت غوث الثقلین گمباں
میں سکونت پذیر تھے جو کہ جوہی کے دامن میں واقع ہے۔ اس جگہ کو اپنے
اپنے مال خاص سے خرید کر اپنی اولاد کے رہنے کے لئے آباد فرمایا تھا۔ چنانچہ
خواجہ معین الدین چشتیؒ وہیں اترے ملاقات کی اور بہت دیر تک بیٹھے بائیں
کرتے رہے اس کے بعد آپ نے فرمایا کہ کچھ خدا کی باتیں فرمائیے ارشاد ہوا کہ
خدا کی باتوں کے لئے خلوت کی ضرورت ہے عرض کی کہ تنہائی سے دو امور
مانع ہیں اول تو یہ کہ کہیں یہ بات میرے پیر کے کانوں تک نہ پہنچے
اور خاطر شریف آزر وہ نہ ہو مجھے اپنے پیر کامل سے بہت زیادہ اعتقاد ہے
اور اس ذات بابرکات کو میں ذات حق سے کم تصور نہیں کرتا ہوں پس ایسی

منہ چونکہ آپ اس وقت درجہ تنہائی پہنچائے تھے اس لئے ایسا فرمایا

صورت میں یہ کیسے ہو سکتا ہے کہ میں کوئی ایسا فعل کروں جو میرے لئے مضر ثابت ہو۔ دوسرے یہ کہ تخلیق کی کوئی ایسی ضرورت بھی نہیں ہے کیونکہ اس وقت جتنے لوگ یہاں موجود ہیں ان میں سے بعض تو محرم راز الہی ہیں اور بعض نامحرم، جو محرم ہیں ان سے پردہ نہیں، جو نامحرم ہیں وہ سمجھ ہی نہیں سکتے کہ آپ کیا فرما رہے ہیں؟ حضرت غوث اعظمؒ یہ سن کر خاموش ہو گئے پھر اس کا کوئی جواب نہ دیا۔ اس کے بعد آپ رخصت لے کر چند ماہ شہر جیلان میں اقامت پذیر رہے اور وہیں ایک اچھی جگہ حجرہ بنا کر اعمکاف و چلہ کشی فرمائی چنانچہ اس حجرہ کی نسبت کہا جاتا ہے کہ وہ ابھی تک موجود اور زیارت گاہ مخلوق ہے لوگ اس کی مرمت وغیرہ کا بہت زیادہ خیال رکھتے ہیں۔ حضرت غوث اعظمؒ رشتہ میں آپ کے ماموں ہوتے ہیں۔ لیکن حضرت غریب نواز سادات حسینی میں سے ہیں اور حضرت غوث اعظم سادات حسنی میں سے چنانچہ ان کا سلسلہ نسب حسب ذیل ہے۔

غوث الصمدانی محبوب سبحانی میر سید محی الدین شاہ عبدالقادر جیلانیؒ
 ابن سید موسیٰ صالحؒ ابن سید عبداللہؒ ابن سید محی الزاہدؒ ابن سید محمد رومیؒ
 ابن سید داؤد الامیرؒ ابن سید موسیٰ ثانیؒ ابن سید عبداللہ المعروف نسج صالحؒ
 ابن سید ابو الحسن موسیٰ ابجونؒ ابن سید عبداللہ المحضؒ ابن سید حسن مشنیؒ
 ابن امیر المؤمنین امام حسنؒ ابن امیر المؤمنین امام المتقین حضرت علی بن ابی طالب رضی اللہ تعالیٰ عنہ۔

حضرت غوث الاعظمؒ مکہ میں پیدا ہوئے اور نوو سال کی عمر پا کر گیارہویں ربیع الثانی ۱۱۵۶ھ میں وفات پائی آپ کا مدفن مبارک بغداد میں ہے کہا جاتا ہے کہ ایک بے گناہ شخص کو کسی حاکم نے قتل کر کے سولی پر چڑھا دیا

تھا تاکہ لوگ اس سے عبرت کریں، مقتول کی ماں حضرت خواجہ غریب نواز کی خدمت میں روتی ہوئی اور فریاد کرتی ہوئی حاضر ہوئی حضرت اس وقت وضو فرما رہے تھے عورت نے عرض کی یا حضرت میری دستگیری فرمائیے! میرے بیٹے کو حاکم شہر نے ناحق قتل کرا دیا ہے آپ نے دوبارہ پوچھ کر معاملہ کی تحقیق کی اور اسی وقت اپنا عصا ہاتھ میں لے کر روانہ ہوئے، ہزار ہا فقرا، خدام اور معززین شہر آپ کے ہمراہ ہو گئے اور ہر شخص تعجب کرتا تھا کہ ایسا کونسا واقعہ ہے کہ جس نے حضرت کو اتنا بیقرار کر دیا دیکھیں اس کا نتیجہ کیا ہوتا ہے؟ جب آپ مقتول کے پاس پہنچے تو تھوڑی دیر اسے خاموشی کے ساتھ گھورتے رہے اس کے بعد اس کے سر کو اتار کر گردن سے جوڑ دیا اور عصا مبارک سے اشارہ کر کے فرمایا کہ اے مقتول اگر تو واقعی گناہ مارا گیا ہے تو خدا کے حکم سے زندہ ہو جا کہتے ہیں کہ ان کلمات کے فرماتے ہی وہ زندہ ہو کر اٹھ کھڑا ہوا اور نہایت ادب کے ساتھ جناب کے قدموں پر گر پڑا اور تھوڑی دیر کے بعد رخصت حاصل کر کے اپنی ماں کے ساتھ چلا گیا حضرت خواجہ بھی خانقاہ مبارک میں تشریف لائے اور فرمایا کہ اگر فقیر کو اتنی بھی مقدرت حاصل نہ ہو کہ جو چاہے خدا کی درگاہ میں عرض کر سکے تو اس کی فقیری ناقص ہے۔

اب یہاں سے آپ کے وہ واقعات قلم بند کئے جاتے ہیں جو ہندوستان کے متعلق ہیں تاکہ ناظرین کو آپ کا مرتبہ معلوم ہو سکے۔
جب آپ اپنے پسر سے فقیر کی تمام نعمتیں حاصل فرما چکے اور منصب اعلیٰ پر فائز ہوئے تو آپ کی عمر باؤن سال کی تھی، اس کے بعد سیاحت شروع فرمائی عموماً قبرستانوں میں سکونت پذیر ہوتے تھے اور جب ارباب شہر آپ سے

واقف ہونے لگتے تھے تو آپ اس مقام سے ترک سکونت فرما کر دوسری جگہ چلے جاتے تھے دوران سیاحت میں کئی بار حج کیا اور مدینہ منورہ کی زیارت مشرف ہوئے اور اکثر اوقات مدینہ منورہ میں قیام کرنے کا اتفاق ہوا۔ ایک دن کا ذکر ہے کہ روزہ مسطہرہ سے آواز آئی کہ معین الدین کو بلاؤ، جب خادم روضہ نے اعلان کیا تو معلوم ہوا کہ صدہا معین الدین وہاں موجود ہیں آخر کار اس نے روضہ پر جا کر استفسار کیا؛ کہ حضور کس معین الدین کو طلب فرماتے ہیں؟ ارشاد ہوا کہ معین الدین حشمتی کو بلاؤ! کہتے ہیں کہ یہ خبر سن کر آپ پر ایسی کیفیت طاری ہوئی کہ تقریر و تحریر سے باہر ہے آپ گریہ و زاری کرتے اور رو د پڑھتے ہوئے روضہ منورہ کے دروازہ پر پہنچ کر کھڑے ہو گئے حکم ہوا کہ اے قطب المشائخ! اندر آؤ یہ سن کر آپ پر بخود ہی طاری ہوئی اور آپ نہایت والہانہ انداز سے اندر تشریف لے گئے اور حال جہاں آئے سرکار دو عالم سے مشرف ہوئے۔ بارگاہ نبوت سے ارشاد ہوا کہ اے معین الدین تم سرایا دین ہو تمہیں ہندوستان جانا چاہئے وہاں ایک مقام اجمیر نامی ہے جس کو فتح کرنے کے لئے ہمارا ایک فرزند سید حسین نامی گیا تھا لیکن شہید ہوا۔ اور وہ مقام پھر کفار کے زیر حکومت آ گیا ہے تم جاؤ اور اسے اسلام سے منور کرو! یہ فرما کر آنحضرت نے جناب کو ایک انار دیا، اور فرمایا کہ اس سے تمہیں معلوم ہو جائے گا کہ کہاں جانا چاہئے حضرت خواجہ نے حسب ارشاد انار میں مشرق سے مغرب تک تمام مالک کو منقوش دیکھا اور شہر اجمیر کو سوا اس کے تمام پہاڑوں کے مشاہدہ فرما کر دعا اور امداد کی خواہش کی اور ہندوستان کی طرف متوجہ ہوئے چالیس آدمی اس وقت آپ کے ہم دکاب تھے چند دنوں کے بعد آپ ہندوستان پہنچے اجمیر کے راجہ نے

منجموں سے حالات معلوم کر کے پہلے ہی ہر طرف لوگوں کو متعین کر رکھا تھا کہ جس جگہ بھی اس صورت و شکل کا فقیر نظر آئے ہلاک کر دوں لیکن اس کے باوجود حضرت خواجہ چالیس آدمیوں کی ہمراہی میں علائقہ اجمیر پہنچ گئے اور شہر کے باہر ایک درخت کے نیچے قیام فرمایا۔

اس جگہ ایک چراگاہ تھی جہاں مہاراجہ اجمیر کے اونٹ چرائے جاتے تھے اتفاقاً ایک ساربان ادھر آ نکلا اور فقرا کی اس جماعت کو دیکھ کر معترض ہوا کہ یہاں مہاراجہ کے اونٹ بیٹھتے ہیں تم لوگ یہاں سے اٹھ جاؤ! حضرت خواجہ کو ساربان کی باتیں نہایت ناگوار گذریں اور آپ یہ فرماتے ہوئے اٹھ گئے کہ دو تمہارے اونٹ ہی بیٹھے رہیں ہم جاتے ہیں۔ اس درخت سے تھوڑے فاصلہ پر ایک تالاب آنا سا گر نامی نہایت ستھرا اور دلکش تھا۔ حضرت کو وہ مقام بہت پسند آیا اور آپ وہیں عبادت میں مشغول رہے۔ کہتے ہیں کہ چراگاہ کے اونٹ جو بیٹھے ہوئے تھے پھر دوبارہ نہیں اٹھ سکے ساربانوں بہت کوشش کی مگر معلوم ہوتا تھا کہ وہ زمین سے چپک گئے ہیں اس طرح آپ کا فرمانا کہ ”تمہارے اونٹ بیٹھے ہی رہیں“ حرف بحرف صحیح ثابت ہوا۔ انا سا گر کے کنارے آپ مقیم ہی تھے کہ کسی نے عرض کی کہ یہ وہی مقام ہے کہ جہاں میر سید حسینؒ جس زمانہ میں وہ اجمیر کو مسخر کرنا چاہتے تھے قیام فرمایا تھا اور یہ حوض بھی انھیں کا بنا کر وہ ہے یہ سن کر حضرت نے فرمایا خدا کا شکر ہے کہ میں اپنے بھائی کی ملکیت پر قابض اور مستصرف ہوں تالاب مذکور کے کنارے اس وقت بہت سے بتکدے اور صنم خانے بنے ہوئے تھے حضرت قطب المتقینؒ نے انھیں دیکھ کر فرمایا کہ اگر رسالت مآب صلی اللہ علیہ وسلم کی روحانی توجہ اس طرف رہی تو بہت جلد ان تمام صنم خانوں کو نیست و نابود کر کے سطح زمین کے برابر

کردوں گا۔

ان بتکدوں کے درمیان راجہ اجمیر کا ایک خاص مندر تھا جس کا تمام کفار نہایت احترام کرتے تھے اور اس کی چراغ بتی اور پوجا پاٹ کے مصافحہ کے لئے کئی پرگنے اور مواضع وقف تھے جب حضرت خواجہ نے اس جگہ قیام فرمایا تو ہر روز آپ کے مرید ایک گائے خرید کر ذبح کرتے اور اس کا گوشت کھاتے تھے کافروں کو جب اس واقعہ کی اطلاع ملی تو ان کی آتش غضب بھڑک اٹھی۔ اور انہوں نے آپس میں مشورہ کیا کہ اس معاملہ میں ڈھیل دینی مناسب نہیں، بہتر ہے کہ جلد اس کا انداؤ کیا جائے چنانچہ سب اس زمانے کے ہتھیاروں سے مسلح ہو کر حضرت خواجہ کے گرد جمع ہو گئے اور چاہا کہ کچھ تکلیف پہنچائیں حضرت خواجہ اس وقت نماز میں مشغول تھے خدام نے واقعہ کی اطلاع دی اور آپ نے نماز سے فارغ ہونے کے بعد ایک ٹھھی مٹی زمین سے اٹھائی اور اس پر آیتہ الکرسی پڑھ کر ان لوگوں کی طرف پھینکی۔ مذکور ہے کہ جن جن لوگوں پر وہ مٹی پڑی وہ اسی وقت خشک ہو کر رہ گئے۔ اور حرکت نہ کر سکے بقیہ کفار نے بھی مقہور و مغلوب ہو کر راہ فرار اختیار کی۔ جب کفار مغلوب ہوئے اور انہوں نے دیکھا کہ ایسے بزرگ اور کامل حریف کا مقابلہ نہیں کیا جاسکتا تو انہوں نے مجبور ہو کر اس بتخانہ کو چھوڑ دیا کہتے ہیں کہ اس جگہ سے کچھ فاصلہ پر ایک دیو نہایت زبردست اور قوی رہتا تھا یہ لوگ اسی کے پاس فریاد لے کر گئے اور تمام ماجرا بیان کیا دیو نے تھوڑی دیر تو سکوت کیا اس کے بعد کہنے لگا کہ تمہارا حریف اپنے مذہب کا زبردست بزرگ اور صاحب کمال ہے ہم اس سے جنگ کرنے کی قوت نہیں رکھتے، ہاں یہ ہو سکتا ہے کہ سحر سے اس کا مقابلہ کریں۔ دیو کی

اس رائے کو سب نے پسند کیا اور اس نے تمام کفار کو سحر کی تعلیم دی اور کہا کہ تم جس قدر افسوں اور منتر پڑھ سکو پڑھو جب تک کہ وہ فقرا یہاں سے بھاگ نہ جائیں اس قرار داد کے بعد دیوان کا پیشرو بنا اور تمام کفار اس کے پیچھے پیچھے ٹوٹے اور منتر پڑھتے ہوئے چلے یہاں تک کہ حضرت خواجہ کے قریب پہنچ گئے اور نہایت تیزی سے افسوں خوانی شروع کی خدام نے حضرت کو اس واقعہ سے آگاہ کر دیا اور عرض کیا کہ یہ لوگ جنگ کو بے سود سمجھ کر سحر و افسوں پر اتر آئے ہیں تاکہ ہم پر قابو پا سکیں ارشاد ہوا کہ ان کا سحر باطل ہے ہم پر اس کا کچھ اثر نہ ہوگا اور ان کا دیو راہ راست پر آجائے گا۔ یہ فرما کر آپ نماز میں مشغول ہو گئے جب ان کفار کی نظر آٹ پڑی تو سب کے سب ساکت و صامت بے حس و حرکت گونگوں اور اور بہروں کی طرح کھڑے رہ گئے ہر چند چاہا کہ کچھ افسوں پڑھیں لیکن زبان ہل تک نہ سکی اور اس دیو کی نظر جیسے ہی چہرہ انور پر پڑی مہوت ہو کر رہ گیا اور بید کی طرح کانپنے لگا لاکھ چاہتا تھا کہ رام رام کہے لیکن منہ سے رحیم رحیم نکلتا تھا۔ کفار نے جب اپنے پیش رو کو اس حالت میں مبتلا دیکھا تو نصیحتیں کرنے اور شرم دلانے لگے دیوان کی نصیحتوں سے نہایت غضبناک ہوا اور لکڑی پتھر امینٹ غرض کہ جو چیز بھی اسے ملی اسی سے کفار کی سرکوبی کرنے لگا تا آنکہ ان میں سے اکثر جہنم رسید ہوئے اور بقیہ شکست کھا کر بھاگ گئے حضرت خواجہ نے جب یہ صورت حال دیکھی تو دیو پر آڑی کی اور اپنے دست مبارک سے ایک پیالہ میں پانی بھر کر کسی خادم کو دیا کہ دیو تک پہنچا دے دیو نے نہایت خوشی کے ساتھ اس پانی کو پیایا پانی کا پینا ہی تھا کہ حالت دگرگوں ہو گئی دل سے کفر کی سیاہی دھل گئی اور وہ آنجناب کے

پائے مبارک پر گر پڑا اور عرض کی کہ حضور کے جمال جہاں آرا کو دیکھ کر مجھے نہایت خوشی ہوئی ارشاد ہوا کہ اس مناسبت سے میں تجھے شادی دیو کا لقب دیتا ہوں اور وہ کفار جو دیو کے ہاتھوں منہزم ہوئے تھے ہمارا راجہ کے دربار میں پہنچے اور تمام واقعات اس کے سامنے کہہ سنائے ہمارا راجہ نے کہا کہ تم لوگ اس بزرگ سے بے ادبی نہ کرو کیونکہ ایسے زبردست فقراء کا ملین کا یہاں سے دور کرنا آسان نہیں راجہ اور کفار میں جب یہ مکالمہ ہو رہا تھا اس وقت ساربان بھی وہاں موجود تھا چنانچہ اس نے اونٹوں کا ماجرا سنایا راجہ نے دریافت کیا کہ کیا اونٹ ابھی تک نہیں اٹھے؟ معلوم ہوا کہ اٹھنا تو درکنار ہل بھی نہیں سکتے جواب دیا کہ اس کا علاج صرف یہ ہے کہ فوراً جا کر اس فقیر کے پاؤں پر گر پڑو اور نہایت عاجزی سے رحم کی درخواست کرو! چنانچہ حسب حکم ساربان حضرت خواجہ کی خدمت میں حاضر ہوا اور قدموں پر سر رکھ کر گڑ گڑانے لگا۔ جب اس کی عاجزی و زاری حد سے متجاوز ہو گئی تو جناب نے اپنی زبان فیض تر جان سے ارشاد فرمایا کہ جاؤ تمھارے اونٹ اٹھ کھڑے ہوئے ساربان نے ارشاد کی تمہیل کی جب چراگاہ میں پہنچا تو دیکھتا کیا ہے کہ تمام اونٹ بھلے چنگے کھڑے ہیں یہ دیکھ کر فوراً اُس نے ہمارا راجہ کو اس واقعہ سے آگاہ کیا جس سے راجہ کی حیرت بڑھ گئی اور اُسے سخت اندیشہ لاحق ہوا۔

معرکہ جیپال جوگی

کہتے ہیں نواح اجمیر میں ایک جوگی جیپال نامی رہتا تھا سحر طلسم میں لے بے پناہ مہارت حاصل تھی اور اس کے ویرہ ہزار شاگرد تھے جن میں سے

سات تئو فن سحر میں یکتکے زمانہ تھے اور باقی بھی اپنے اپنے کام میں کافی ماہر تھے ہمارا جہ اجمیر جیپال کا نہایت معتقد تھا۔ چنانچہ اُس نے تمام حالات سے اسے مطلع کیا اور حضرت خواجہ سے مقابلہ کرنے کی خواہش کی جیپال حسب طلب مع اپنے شاگردوں کے اجمیر آیا اور ہمارا جہ سے ملاقات کی ہمارا جہ نے نہایت عزت و احترام کے ساتھ اس کی مدارت کی اور نہایت عاجزی سے حضرت خواجہ کے مقابلہ پر اسے آمادہ کیا جیپال نے بہت کچھ دلاسا دیا اور اپنے سحر کی طاقتوں کو اتنا بڑھ چڑھ کر سراہا کہ راجہ کو اس کا یقین آگیا۔ دوسرے دن ہمارا جہ اور جیپال جوگی مع اپنے شاگردوں کے اہالیان شہر اور لشکر و سپاہ کے ساتھ حضرت قطب المقربین کی طرف روانہ ہوئے۔

جیپال اپنے کمالات کا اظہار کرنے کے لئے ایک ہرن کی کھال پر بیٹھ کر اڑتا ہوا جا رہا تھا۔ شور و غل کی وجہ سے کان پڑی آواز سنائی نہ دیتی تھی راستہ میں جب کبھی ہمارا جہ اجمیر حضرت خواجہ کے متعلق کوئی فاسد ارادہ کرتا تھا تو فوراً آنکھوں کی بینائی جاتی رہتی تھی لیکن جیپال اپنے سحر کے زور سے اصلاح کر دیتا تھا کہتے ہیں کہ مشام راستہ میں تقریباً سات مرتبہ یہی صورت پیش آئی۔

جب یہ گمراہ مجمع حضرت خواجہ کی قیام گاہ کے قریب پہنچا تو اپنے ایک بڑا دائرہ بطور حصار کے کھینچ دیا اور اپنے ہمراہوں کی بہت کچھ تسلی بخشی فرمائی تاکہ کوئی ہراساں نہ ہو۔ دائرہ کے قریب پہنچ کر تمام کٹھن پھیر گئے اور ہر چند کوشش کی کہ اندر قدم رکھ سکیں لیکن کچھ نہ ہو سکا۔ دور سے انھوں نے شادی دیو کو دیکھا کہ وہ حضرت کے حضور میں مثل خدام کے باادب حاضر ہے

اس کی یہ حالت دیکھ کر عام برہمی لوگوں میں پیدا ہو گئی اور سب چلا چلا کر کہنے لگے کہ اے دیو ہم لوگوں نے اتنے دنوں تیری خدمت کی اور ہزار ہا روپیہ خرچ کیا کہ تو مصیبت میں ہمارے کام آئے گا اور آج تو ہم کو چھوڑ کر ایک مسلمان کی خدمت گزاری میں مصروف ہے مگر شادی دیو نے ان تمام باتوں کا کوئی جواب نہیں دیا اور خاموشی اختیار کی کفار نے عالم غیض و غضب میں اور بھی برا بھلا کہنا اور شور مچانا شروع کیا جیپال اور اس کے تمام پیلے بھی افسوں خوانی میں مصروف ہو گئے۔ حضرت غریب نواز نے جب ان لوگوں کے حد سے سبجاوز شور و شر اور افسوں خوانی و سحر سازی کو ملاحظہ فرمایا تو ان کی طرف متوجہ ہو کر ارشاد فرمانے لگے کہ اے بد بختو! تمہارا کیا ارادہ ہے؟ اور کیوں ہمارے پیچھے پڑے ہو؟ کیا تمہارا منشا یہ ہے کہ صفحہ ہستی سے نیست و نابود ہو جاؤ جو اب ملا کہ ہم لوگ صرف شادی دیو کو نصیحت کر رہے ہیں اور لعنت ملامت سے اسے اپنے گروہ میں پھر واپس بلانا چاہتے ہیں لیکن تم نے اپنے سحر سے اسے اتنا متاثر کر دیا ہے کہ وہ گونگا اور بھیرا بنا کھڑا ہے۔ مطلق کچھ جواب نہیں دیا ہماری دیرینہ محنت اور پرستش کا کیا یہی معاوضہ ہے جو اس نے دیا۔

حضرت نے ارشاد فرمایا کہ تم لوگ اسے ملامت و نرمی کے ساتھ تسلی دیتے ہوئے سمجھاؤ اگر اس کے دل میں تمہاری ذرا بھی محبت ہوگی تو وہ بلاشبہ تمہارے پاس چلا جائے گا ملامت سے تو کوئی نتیجہ نہیں۔ یہ سن کر ان کفار نے پھر شادی دیو کو سمجھانا شروع کیا، اور نہایت منت و سماجت کے ساتھ اسے حضرت خواجہ کا ساتھ چھوڑ دینے پر آمادہ کرنے لگے بہت کچھ وعدے بھی کئے اور سبب باغ بھی دکھائے لیکن شادی دیو کے کانوں پر جوں

نہ رینگی اور اس نے سر اٹھا کر بھی نہیں دیکھا کہ یہ لوگ کیا بکواس کر رہے ہیں
 یہ دیکھ کر حضرت خواجہ نے شادی دیو کو ایک پیالہ دیکر حکم دیا کہ وہ آنا ساگر
 سے اسے بھر لائے اور یہ سمجھا دیا کہ پیالے میں پانی بھرتے وقت یابدوح کا
 ورد کرے چنانچہ اس نے آنا ساگر پر جا کر یابدوح کہہ کر پیالہ بھر لیا مشہور ہے
 کہ اس عمل کے ساتھ ہی تالاب کا تمام پانی کھینچ کر پیالے میں آگیا گیا کہ اس میں
 کبھی پانی تھا ہی نہیں۔ کافروں نے جب یہ زندہ کرامت دیکھی تو نہایت
 غصہ ہوئے اور نہایت زوروں کے ساتھ منتر پڑھنے لگے کیونکہ ان کا
 خیال تھا کہ اس جدوجہد سے حضرت خواجہ پر کوئی اثر ڈال سکیں گے انھیں
 یہ معلوم نہ تھا کہ خاصان خدا پر جادو ٹوٹنے نہیں چلا کرتے۔ ان لوگوں نے
 جادو کے زور سے بزعم خود سب سے زبردست حربہ جو استعمال کیا وہ یہ
 تھا کہ ہزار ہا طلسماتی زہریلے سانپوں کو حضرت کی جانب بھیجا سانپ زہر
 اگلنے لگے اور وہاں بھینکارتے ہوئے حدود حصار تک تو چلے جاتے تھے
 لیکن اس سے آگے نہ بڑھ سکتے تھے کچھ دیر بعد حضرت خواجہ نے اپنے خدام
 سے فرمایا کہ ان سانپوں کو بغیر کسی دہشت یا ترود کے پکڑ پکڑ کر پہاڑ کی طرف
 پھینکو۔ خدام نے ارشاد کی تعمیل کی مشہور ہے کہ وہ سانپ جب پہاڑ
 کی طرف پھینکے جاتے تھے تو حیرتوں کے درختوں کی صورت میں نمودار ہوتے
 اور آگ برساتے تھے لیکن آگ کی کوئی جنگاری حصار کے اندر نہ آتی تھی
 کفار ہلاک ہوتے اور پھر پھر کرنے نئے طلسمات کا اظہار کرتے تھے۔ لیکن
 انجام کار خود ہی بتلائے بلا ہوتے تھے درحقیقت یہ معرکہ حق و باطل یا باقائے
 صبح کرامت و سحر سازی کی زبردست آویزش اور دونوں کا زبردست
 مظاہرہ تھا۔

جیپال نے جب دیکھا کہ اس کے شاگردوں کی تمام سحر کاریاں اور
 شعبدے ہیچ اور جناب بر آب ثابت ہو رہے ہیں اور حضرت خواجہ ہیں کہ
 بقول شخصے ”قطب از جانبی جنبد“ اپنی جگہ سے
 ہلنے کا نام ہی نہیں لیتے تو وہ نہایت تمکنت اور غرور کے ساتھ خود ہی اٹھا
 اور آنجناب کی طرف متوجہ ہو کر یوں گویا ہوا کہ اے صاحب کمال اس میں
 کوئی شک نہیں کہ تم نے اکثر جادو گروں سے مقابلہ کیا ہوگا اور لڑتے لڑتے
 زبردست لوگوں پر فتح پائی ہوگی لیکن تمہیں مجھ جیسے شخص سے سابقہ نہ پڑا
 ہوگا بہتر یہ ہے کہ تم یہاں سے چلے جاؤ اور مجھ سے جھگڑا مول نہ لو دیکھو! میرا
 نام جیپال ہے سحر و ساحری میں میرا کوئی مثل و نظیر نہیں اپنے فن میں نہایت
 طاق و مشاق بلکہ بکیمائے زمانہ ہوں اگر مجھے غصہ آیا تو فضا کے آسمان کو
 طے کر کے بلاؤں کی اتنی بارش کروں گا کہ تمہارا پچنا مشکل ہو جائے گا اور بعد
 میں تم بہت پچتاؤ گے۔

حضرت خواجہ نے جب اس کے یہ متکبرانہ کلمات اور ناشائستہ
 جملے سنے تو خدام سے فرمایا کہ اس کی حالت تو کتوں کی سی ہے کہ جس قدر وہشت
 اور خائف ہوتے ہیں اسی قدر بھونکتے اور عفت عفت کرتے ہیں جب جیپال نے
 پھر انہیں کلمات ناشائستہ کا اعادہ کرنا اور ڈرانا شروع کیا تو آپ نے مسکرا کر
 ارشاد فرمایا کہ اے گمراہ تو فضا کے آسمان میں اڑنے اور بلائیں برسانے کی
 بے معنی دھمکی کس لئے دیتا ہے ۷

تو کار زمیں رانکو ساختی

کہ با آسماں نیز پر دانتی

یہ سن کر جیپال نہایت شرمندہ ہوا اور آتش غضب میں پیچ و تاب کھا کر

ایک ہرن کی کھال پر بیٹھ کر فضا میں پرواز کرنے لگا حتیٰ کہ لوگوں کی نظروں سے غائب ہو گیا حضرت نے جب یہ دیکھا تو اپنی مبارک جوتیوں سے ارشاد فرمایا کہ تم اس گمراہ کو طمانچے مارتے ہوئے زمین پر اتار لاؤ اور ساتھ ہی ایک خادم کو حکم دیا کہ ان جوتیوں کو فضا کی طرف اچھال دو۔ خادم نے فوراً تعمیل کی کہتے ہیں کہ جوتیاں فوراً پرواز میں آئیں اور آنا فنا بیچال جوگی کا منہ پھٹتے ہوئے کشاں کشاں خدمت بابرکت میں اتار لائیں۔ کفار متحیر تھے اور ایک دوسرے کا منہ تک رہے تھے۔ خدمت اقدس میں پہنچ کر بیچال آپ کے قدموں پر گر پڑا حضرت نے نہایت شفقت سے اس کے سر پر دست مبارک رکھا اور ایک پیالہ پانی عنایت کیا جس کے پیتے ہی حالت دگرگوں ہو گئی اور کفر و شرک کی نجاست دور ہوئی۔ جب بیچال نے بصدق دل مسلمان ہو کر حضرت کے دست حق پرست پر بیعت کی اور نصیحت دینی سے سرفراز ہوا تو آپ نے فرمایا کہ اے بیچال تم جو پہلے ہو طلب کرو عرض کی یا حضرت! میری یہ خواہش ہے کہ مجھے بھی وہی کمال حاصل ہو جو آپ کو حاصل ہے ارشاد ہوا کہ اس مقام پر پہنچنے کے لئے فقر اور کی صحبت ریاضت اور مجاہدہ درکار ہے عرض کی کہ جو کچھ ارشاد ہو گا اس کی تعمیل کی جائے گی لیکن میری آرزو ہے کہ کچھ عجائبات دیکھوں یہ سن کر آپ نے مراقبہ فرمایا اور تھوڑی دیر بعد آنکھ کھول کر توجہ مبذول فرمائی توجہ کے ساتھ ہی بیچال کی نظر سے عالم ظاہر غائب ہو گیا۔ اور اس نے خود کو عالم باطن میں حضرت کے ساتھ پایا۔ اور دیکھا کہ آپ پرواز فرماتے ہوئے آسمان کی طرف جا رہے ہیں اور اپنے پیچھے اس کو بھی لئے جاتے ہیں چنانچہ اسی طرح کئی آسمانوں کو طے فرمایا۔ بیچال ہر آسمان پر حضرت سے

فریاد کرتا تھا کہ یا حضرت مجھے محبتیں آپ کے ساتھ آنے نہیں دیتے حضرت
 خواجہؒ یہ سنکر توجہ فرماتے غیب سے آواز آتی تھی کہ اے فرشتو! معین الدین کی
 دوستی کی وجہ سے بیپال کو بھی چھوڑ دو۔ آخر کار اسی طرح آسمانوں کی سیر
 کرتے ہوئے ایک ایسے مقام پر پہنچے کہ بیپال کی حیرت کی کوئی حد
 نہ رہی وہ مقام عجیب و غریب لطافت و نورانیت سے لبریز تھا اور اسکی
 تعریف الفاظ میں نہیں سما سکتی کچھ دیر بعد ملائکہ کا گروہ آیا اور نہایت
 احترام کے ساتھ کہنے لگا کہ کتنا خوش قسمت ہے وہ شخص جو معین الدین جیسے
 ولی اللہ کا شرف صحبت حاصل کرے۔ اس کے بعد ارشاد ہوا کہ اب
 اس سے آگے نہایت نازک راستہ ہے میں تو جاسکتا ہوں لیکن تم نہیں جانتے
 کیونکہ ابھی وہ استعداد و قابلیت تم میں نہیں پیدا ہوئی۔ لہذا ہتر یہ ہے کہ
 یہاں سے لوٹ چلو عرض کی کہ یا حضرت جو کچھ ارشاد ہو بسر و چشم منظور ہے
 فرمایا آنکھیں بند کرو اس نے تعمیل کی پھر ارشاد ہوا کہ آنکھیں کھولو تعمیل کے
 ساتھ ہی خود کو حضرت کے سامنے اسی مقام پر پایا جہاں کہ تھا حضرت خواجہؒ
 نے ارشاد فرمایا کہ اب تو تمہاری خواہش پوری ہوئی؟ عرض کی کہ حضور کے
 طفیل میں اپنی خواہش سے زیادہ دیکھ لیا۔ فرمایا کہ اب کیا چاہتے ہو!
 خواہش کی کہ حیات جاوید اس پر حضرت نے قدرے تامل کیا اس کے بعد
 مراقبہ کیا تو فرمان ایزدی پہنچا کہ اے معین الدین! بیپال کے بارے میں
 جو دعا کرو گے مستجاب ہوگی یہ بشارت سن کر آپ نے آنکھ کھولی۔ اور بعد
 اوائے دوگانہ و دعا بیپال کے سر پر دست شفقت پھرتے ہوئے خوشخبری
 دی کہ جاؤ قیامت تک زندہ رہو گے لیکن تمہیں کوئی دیکھ نہ سکے گا۔ آپ کی
 دعا کی برکت سے بیپال اب تک زندہ ہے اور قیامت تک زندہ رہے گا

اجمیر کی پہاڑیوں پر اکثر لوگوں نے اسے دیکھا بھی ہے لیکن اس وقت
 پہچان نہیں سکے چنانچہ یہ قضہ بہت مشہور ہے کہ ایک لکڑہارے کو اس نے
 شیر برنج کھلایا تھا۔ الغرض حضرت قطب المقرئین کے فیض صحبت سے
 صیپال مرتبہ اعلیٰ پر فائز اور تمام دنیا سے بے نیاز ہو گیا کہا جاتا ہے کہ
 آج تک ہر شب جمہ کو مرقد اقدس پر حاضر ہوتا ہے اور ارباب عقیدت کے
 نزدیک یہ بات کوئی حیرت خیز نہیں

آدم بے مطلب

جب راجہ اجیر اور اس کے متبعین نے صیپال کی یہ حالت دیکھی
 تو شادی دیو کی طرح اس سے بھی مایوس ہو گئے اور نہایت غم و اندوہ
 کے ساتھ خستہ و خراب حیران و پریشان زرد و دھو کر واپس ہوئے
 اور جنگ و جدل سے ہاتھ اٹھایا کچھ دنوں بعد شادی دیو اور صیپال
 نے حضرت کی خدمت میں گزارش پیش کی کہ اب حضور شہر میں قیام
 فرمائیں تاکہ مخلوق قدم مہینت لزوم سے مستفیض ہو سکے حضرت نے ان کی گزارش
 قبول فرمائی اور محمد یادگار نامی خادم کو حکم دیا کہ وہ جا کر کوئی اچھی جگہ فتراہ کی
 بود باش کے قابل تلاش کرے محمد یادگار نے فرمان کی تعمیل کی اور شہر میں جا کر
 اسی جگہ کو انتخاب کیا جہاں آج مزار مبارک ہے اور جو درحقیقت شادی دیو
 کی ملکیت تھی حضرت قطب المقرئین بھی اسے دیکھنے کے لئے گئے ملاحظہ
 فرمانے کے بعد آپ نے بھی اسے پسند فرمایا اور وہیں مقیم ہو گئے۔ کچھ دنوں
 بعد راجہ اجمیر کے پاس پیغام بھیجا کہ تمہارے دونوں پیشوا شادی دیو اور صیپال
 جیسا کہ تم جانتے ہو خدا کے حکم سے مسلمان ہو چکے تم بھی خدا کی وحدانیت کا
 اقرار کرو اس سے بیگانگی خوب نہیں اگر اس میں پس و پیش کرو گے تو نتیجہ بجز

پیشانی کے کچھ ہو گا فاسدوں نے آپ کا پیغام پہنچا یا اور بہت کچھ
 نشیب و فراز سمجھانے کی کوشش کی لیکن اس کے کان پر جوں تک نہ رہی
 اور کفر کی گھٹا جوں کی توں چھائی رہی۔ سچ ہے سے
 گلیم بخت کسے را کہ بافتند سیاہ
 بآب کوثر و زمزم سفید نتواں کرد

فاسدوں نے جب یہ دیکھا کہ ان کا سمجھانا بے سود ہے تو انہوں نے واپس
 ہو کر سارا ماجرا حضرت کی خدمت اقدس میں کہہ سنایا حضرت نے حقیقت حال
 سے آگاہ ہونے کے بعد مراقبہ فرمایا جب آنکھ کھولی تو فرمایا کہ اگر یہ بد بخت
 ایمان نہیں لاتا تو میں اس کو زندہ شکر اسلام کے سپرد کرتا ہوں تاکہ اس کو
 کافی سزا ملے تھوڑے دنوں کے بعد حضرت کا یہ ارشاد رنگ لایا اور
 صورت اس کی یوں ہوئی کہ سلطان شہاب الدین نے خراسان میں یہ خواب
 دیکھا کہ گویا وہ ہندوستان میں حضرت خوجہ کے روبرو حاضر ہے اور حضرت
 اس سے ارشاد فرما رہے ہیں کہ اے شہاب الدین خداوند تعالیٰ نے
 ہندوستان کی بادشاہت تجھے عنایت فرمائی ہے لہذا تو فوراً ہندوستان
 کا سفر اختیار کر اور راجہ اجمیر کو اس کے کفر کی سزا دے۔

سلطان شہاب الدین نے بیدار ہونے کے بعد علماء و فضلاء سے
 اس خواب کی تعبیر پوچھی ان لوگوں نے مراسم آداب شاہانہ بجا لاکر فتح و نصرت
 کی بشارت دی اور ہر طرح اس کی تشفی کی یہ تعبیر سن کر سلطان کے دل میں بھی
 جوش پیدا ہوا اور اس نے حضرت خواجہؒ سے استمداد کر کے ہندوستان کا
 قصد کیا اجمیر پہنچ کر وہاں کے راجہ سے کئی لڑائیاں ہوئیں جن کا نتیجہ راجہ کی
 شکست اور سلطان کی فتح تھی، مغلوب و مقہور راجہ بوجہ ارشاد حضرت خواجہؒ

زندہ گرفتار ہو کر لشکر اسلام کے ہاتھ آیا اور اپنے کردار کی پاداش کو پہنچا
 غازیوں نے بہت کچھ غنیمت حاصل کی اور اکثر لڑنے والے کفار کو قید کیا
 سلطان شہاب الدین اجمیر کو فتح کر کے شاداں و فرجاں نصرت و فیروز
 مندی کے پرچم لہراتا ہوا عازم دہلی ہوا۔ اور نہایت شدید جنگ کے
 بعد رائے پتھورا کو بھی گرفتار کر لیا جس کے قید ہونے کے بعد تخت دہلی
 اس کے لئے خالی ہو گیا چنانچہ سلسلہ میں اس نے تخت دہلی پر جلوس فرمایا
 چار پانچ برس حکومت کرنے کے بعد غزیت فرما کر خراسان ہوا۔

اجمیر کی وجہ تسمیہ

کہتے ہیں کہ آجا ایک ہندو راجہ کا نام تھا جو حدود غزنی تک تمام
 علاقوں پر قابض تھا۔ آجا کے معنی زبان ہندی میں سورج کے ہیں اور تیسر
 ہاڑ کو کہتے ہیں چونکہ اس راجہ نے اپنا قصر پہاڑ پر تعمیر کرایا تھا اس لئے وہ
 جگہ اجمیر کے نام سے موسوم ہوئی یہ بھی مشہور ہے کہ ہندوستان میں سب سے
 پہلے اجمیر ہی میں پہاڑ پر عمارتیں بنائی گئیں اور سب سے پہلا حوض جو ہندوستان میں
 تعمیر ہوا اجمیر ہی میں تھا۔

حضرت قطب الدین بختیار اوشی رضی اللہ تعالیٰ عنہ سے منقول
 ہے کہ وہ مدتوں حضرت خواجہ کی خدمت بابرکت میں حاضر رہے لیکن کبھی
 آپ کو کسی پر غضبناک ہوتے اور بددعا کرتے نہیں دیکھا بجز ایک مرتبہ کے
 جس کا قصہ یوں ہے کہ آپ کے ایک مرید شیخ علی نام آپ کی خدمت میں رہا
 کرتے تھے ایک مرتبہ ایک شخص آیا اور مرید موصوف کو پکڑ کر سخت ست اور
 برا بھلا کہنے لگا کیونکہ انہوں نے اس سے چند دراہم قرض لئے تھے اور بروقت
 اس کی ادائیگی نہ کر سکے یہ دیکھ کر حضرت خواجہ نے بہت کچھ سفارش کی اور مہلت

دینے کی باتہ اصرار کیا لیکن اس شخص نے کچھ نہ سنا اور برابر سب دشتہم کرتا رہا آخر کار آپ نے بحالت غضب دوش مبارک پر سے چادر اتار کر زمین پر بچھا دی اور وہ خداوند تعالیٰ کی قدرت سے فوراً دراہم سے پڑ ہو گئی آپ نے ارشاد فرمایا کہ اپنے دراہم لے لے اس شخص کے دل میں لالچ پیدا ہوئی اور بد نیتی سے اس نے زیادہ دراہم لینے کا ارادہ کیا۔ اس ارادہ کے ساتھ ہی اس کا ہاتھ خشک ہو گیا۔ اس نے جب یہ زبردست کرامت دیکھی تو فوراً تائب ہو کر حضرت کے قدموں پر گر پڑا۔ حضرت نے اس کی عاجزی سے متاثر ہو کر دو گانہ ادا فرمایا، اور دعا فرمائی کہ اے خدا اس نے چونکہ صدق دل سے توبہ کی ہے۔ لہذا اسے اپنے رحم و کرم سے شفا بخش چنانچہ آپ کی دعا مقبول ہوئی اور اس کا ہاتھ بالکل اچھا ہو گیا۔ اس واقعہ سے وہ شخص اتنا متاثر ہوا کہ حضرت خواجہ کی خدمت اختیار کر لی اور بقیہ زندگی آپ کی جماعت میں رہ کر بسر کی۔

ایک دن کا ذکر ہے کہ غریب نواز بیٹھے ہوئے تھے کہ ایک شخص آیا اور قدم بوس ہو کر کہنے لگا کہ مجھ کو ایک زمانہ سے آپ سے ملاقات کی بڑی آرزو تھی الحمد للہ کہ وہ سعادت عظمیٰ نصیب ہوئی لیکن آپ خاموش رہے مگر کہنے پر متوجہ ہوئے اور مسکرا کر تھوڑی دیر کے بعد فرمایا کہ تم جس نیت سے آئے ہو اس پر عمل اور اپنے وعدہ کی تکمیل کرو! اس بات سے وہ لرزہ بر اندام ہو گیا چہرہ پر زردی چھا گئی اپنے سر کو زمین سے ٹکرا کر نہایت عجوز انکسار کے ساتھ عرض کرنے لگا حضرت! جس شخص نے مجھے آپ کی ہلاکت کے لئے بھیجا ہے اُسے آپ جانتے ہیں اس میں شک نہیں کہ لالچ کی وجہ سے میں اس فعل شنیع پر آمادہ ہو گیا تھا لیکن دل سے نہ چاہتا تھا۔ اس کے بعد اس نے ایک چھرا

نحال کر حاضرین کے سامنے ڈال دیا۔ ارشاد ہوا کہ اس راز کو بالکل پوشیدہ رکھو کہ
 کس نے تمہیں میرے قتل کے لئے بھیجا ہے کیونکہ راز فاش کرنا اچھا کام نہیں ہے۔
 وہ شخص سپروینر گر پڑا اور عرض کی کہ مجھے اس کی سزا دیکھنے سے بلکہ قتل کر دیا جائے
 فرمایا کہ ہمارا طرز عمل یہ ہے کہ اگر کوئی ہمارے ساتھ برائی کرے تو ہم معاوضہ میں
 حسن سلوک سے کام لیں اس کے علاوہ از خود تم نے ہمارے ساتھ کوئی برائی
 نہیں کی تو ہم تمہارے ساتھ کیسے برائی کر سکتے ہیں آپ نے اپنے ہاتھوں سے
 اس کا سر اٹھایا اور دعائے خیر کی کہ خدایا اس کو نیک توفیق عطا کر اس دعا کے
 بعد ہی فوراً اس کا دل نرم پڑ گیا۔ اور اس نے آپ کی خدمت اختیار کی
 حتیٰ کہ خادموں میں اس کا شمار ہونے لگا پینتالیس حج کئے اور کعبہ کے
 قریب مجاورین کعبہ کے قبرستان میں مدفون ہوا۔

ایک مرتبہ خواجہ عزیز نواز شیخ اوصد الدین کرمانی و شیخ شہاب الدین بہروردی
 ایک جگہ بیٹھے ہوئے خدائے عزوجل کا ذکر فرما رہے تھے اتفاقاً سلطان شمس الدین تیرو
 کمان لئے ہوئے ادھر سے گذرا عزیز نواز نے دیکھتے ہی فرمایا دوستو! دیکھو!
 یہ بچہ دہلی کا بادشاہ ہو گا میں نے لوح محفوظ میں لکھا ہوا دیکھا ہے کہ دہلی کا بادشاہ
 شمس الدین تیرو ہے چنانچہ تھوڑے عرصہ کے بعد آپ کی پیشین گوئی کا ظہور ہوا اور سلطان
 شمس الدین دہلی کا بادشاہ ہو گیا۔

سلطان شمس الدین کے عہد سلطنت میں دو مرتبہ خواجہ صاحب دہلی
 شریف لے گئے پہلی مرتبہ جب دہلی کے سفر سے اجمیر واپس ہوئے تو آپ کی
 شادی ہوئی قصہ یوں ہے کہ میر سید وجیہ الدین مشہدی نامی ایک بزرگ اجمیر کے
 حاکم تھے ان کی ایک صاحبزادی تھیں نہایت پاک و پارسا جن کا نام بی بی عصمت
 صاحبہ تھا جب وہ بالغ ہوئیں تو سید موصوف کو ان کی کتھالی کی فکر ہوئی لیکن ان کے

مناسب حال کوئی شخص نہیں ملتا تھا ہنوز اس فکر میں تھے کہ ایک رات حضرت امام جعفر صادقؑ کو خواب میں دیکھا کہ آپ ارشاد فرما رہے ہیں اے وجیہ الدین آنحضرت صلی اللہ علیہ وسلم کا فرمان یہ ہے کہ اپنی صاحبزادی کا عقد حضرت قطب المشائخ سے کرو۔ بیدار ہونے کے بعد سید وجیہ الدین صاحب حضرت خواجہ کی خدمت میں تشریف لے گئے اور سارا ماجرا کہہ سنایا۔ آپ نے فرمایا اگرچہ میں ضعیف ہو چکا ہوں لیکن سرور کائنات صلی اللہ علیہ وسلم کے حکم سے سرتابی نہیں کر سکتا۔ چنانچہ آپ نے عقد کر لیا۔ اور بی بی عصمت کو اپنے گھر لائے۔ شادی کے بعد صرف سات سال آپ بقید حیات رہے اور اس کے بعد ستیانوے سال کی عمر میں انتقال فرمایا۔

بعضوں کا خیال ہے کہ شادی کے بعد آپ سترہ سال زندہ ہیں اس حساب سے سن شریف ایک سو سات سال قرار پاتا ہے۔ آپ کی دوسری شادی کا واقعہ یہ ہے کہ ایک رات آنجناب نے بالمشافہ آنحضرت صلی اللہ علیہ وسلم کو دیکھا فرمایا کہ اے معین الدین! تو ہمارے دین کا معین ہے تیرے لئے یہ زیبا نہیں کہ ہمارے سنت کو ترک کرے۔ اتفاقاً وہاں کا حاکم کسی راجہ کی لڑکی کو قید کر کے لایا تھا اسے اس نے آپ کی خدمت میں پیش کیا، آپ نے قبول فرما کر بی بی امۃ اللہ ان کا نام رکھا انھیں کے بطن سے صاحبزادی بی بی حافظہ جمال متولد ہوئیں جن کی ریاضت و پار سائی مشہور ہے اور جو حضرت کے خلفائے کالمین سے تھیں ان کا مزار مبارک خواجہ صاحب کے روضہ کے متصل ہے بعض عوام کا خیال ہے کہ بی بی حافظہ جمال آپ کی حقیقی صاحبزادی نہ تھیں مگر یہ قول قابل قبول نہیں

صاحبزادی موصوف کے شوہر کا نام شیخ رضی الدین تھا جن سے دو صاحبزادگان پیدا ہوئے۔ لیکن سن طفولیت ہی میں انتقال فرما گئے۔

حضرت خواجہ کی اولاد

مشہور ہے کہ حضرت غریب نوازؒ کی کوئی اولاد نہ تھی لیکن محققین کے نزدیک یہ بات پائے ثبوت کو پہنچ چکی ہے کہ آپ کے تین صاحبزادے تھے حضرت خواجہ ابوسعیدؒ حضرت خواجہ فخر الدینؒ حضرت خواجہ حسام الدینؒ البتہ اختلاف اس امر میں ہے کہ یہ ہر فرزند حضرت بی بی عصمت رحمۃ اللہ علیہا کے بطن مبارک سے تھے یا حضرت بی بی امۃ اللہؒ سے حضرت سید محمد گیسو دراز اور درویشوں کی ایک جماعت اس بات پر متفق ہیں کہ یہ تینوں صاحبزادگان بی بی عصمت کے ہیں اور بعض فقراء کا خیال ہے کہ خواجہ ابوسعیدؒ بی بی عصمتؒ سے ہیں اور بقیہ دونوں بی بی امۃ اللہؒ سے ہیں اس کے علاوہ اور کوئی اختلاف نہیں حضرت شیخ فرید نمبرہ حضرت شیخ حمید الدینؒ ناگوری نے اپنے جذبہ گوارا نقل کیا ہے کہ ایک روز حضرت خواجہ نے ان سے فرمایا کہ اے حمید الدین! اس سے پہلے جب کہ میں جوان تھا جو کچھ خدا سے طلب کرتا تھا فوراً پاتا تھا۔ اب جب کہ بڑھا ہو گیا اور لڑکے پیدا ہو گئے تو دعا کرتا ہوں لیکن قبولیت میں دیر ہوتی ہے موصوف نے عرض کیا کہ حضور کو معلوم ہے کہ جب تک حضرت عیسیٰ متولد نہ ہوئے تھے حضرت بی بی مریمؑ سربل کے میوے موسم گرما میں بے محنت و منت محراب میں پاتی تھیں۔ حضرت عیسیٰ کی پیدائش کے بعد وہ پھر اسی نعمت کا انتظار کرنے لگیں تو فرمان ایزدی ہوا کہ خرابا کے درختوں کو ہلاؤ اور اس طرح روزی حاصل کرو چنانچہ ان کو اس پر عمل پیرا ہونا پڑا اور ترود کاوش کے بعد رزق ملنے لگا ماضی اور حال میں اتنا فرق ہے۔

لیکن اولیاء اللہ کے مراتب میں نقص واقع نہیں ہوتا اور نہ ان کے تصرف میں فرق آتا ہے حضرت خواجہ اس جو اب سے مسرور ہوئے اور فرمایا کہ تم نے صحیح کہا بے شک یہی بات ہے۔ اس روایت سے یہی معلوم ہوتا ہے کہ حضرت غریب نواز صاحب اولاد تھے۔

کہتے ہیں کہ حضرت خواجہ فخر الدینؒ نہایت بزرگ اور صاحب عظمت تھے اور حضرت خواجہ غریب نوازؒ کے بعد بیس سال زندہ رہے اور قصبہ سرور میں جو اجمیر سے سولہ کوس کے فاصلہ پر ہے انتقال فرمایا اور وہیں حوض کے قریب مدفون ہوئے چھوٹے صاحبزادے حضرت خواجہ حسام الدین رحمۃ اللہ علیہ غائب ہو گئے اور ابدالوں کی صحبت حاصل فرمائی۔ خواجہ فخر الدینؒ کے ایک صاحبزادے تھے جن کا نام حسام الدین سوختہ تھا یہ اپنے زمانہ کے زبردست بزرگ تھے مرید ہونے سے پہلے ہی آپ کا مجاہدہ بہت بڑا ہوا تھا۔ اور حضرت سلطان المشائخ شیخ نظام الدین اولیاء سے اکثر صحبت رکھتے تھے، آپ کا مزار مبارک قصبہ سانبری میں ہے۔ آپ کے بنیر گلن میں سے ایک حضرت شیخ بازید بھی ہیں جو سلطان محمود غلجی کے زمانہ میں تھے خرد سالی میں آپ غائب ہو گئے اور ایک مدت کے بعد ظاہر ہوئے سلطان نے انھیں اجمیر کا صاحب سجادہ قرار دیا لیکن تھوڑے دنوں بعد حاسدوں نے ان کے غریب نواز کے فرزند ہونے میں شک کیا اور بادشاہ وقت کو بھی اس سے مطلع کیا اس نے تفتیش کے لئے ملک کے اطراف و اکناف کے بڑے بڑے مشائخ و علماء کو جمع کر کے استفسار کیا۔ آخر کار شیخ حسین ناگوری رحمۃ اللہ علیہ اور حضرت مولانا رستم نے جو اس زمانہ میں اکابرین علماء میں سے سمجھے جاتے تھے شہادت دی کہ یہی شیخ بازید ابن شیخ قیام الدین

ابن خواجہ حسام الدین سوختہ ابن خواجہ فخر الدین ابن خواجہ غریب نواز معین الدین
رحمۃ اللہ علیہم ہیں اس سے معلوم ہوا کہ جو لوگ ان کے نسب کے بارے میں
شبہہ کرتے تھے وہ غلطی پر تھے شیخ بایزید کے علاوہ اور کسی فرزند کے بارے میں
کوئی شبہہ نہیں کیا گیا۔ لیکن تمام سلاطین دہلی اور اکابرین ملت نے
عوام کی غلطی کو تسلیم کر لیا اور اگر تسلیم نہ بھی کرتے تب بھی عوام کی بات کا کیا
اعتبار؟ خداوند تعالیٰ آپ کی اولاد امجاد کو ابد الابد تک قائم و دائم
رکھے آمین۔

مشہور ہے کہ ایک شخص حضرت شیخ فرید الدین شکر گنج کی خدمت
میں حاضر ہوا اور عرض کی کہ ایک مرتبہ خواب میں حضرت خواجہ معین الدین حشری
نے مجھے چھ روٹیاں عنایت فرمائیں اس وقت سے آج تک کہ ساٹھ سال
ہو گئے وہ روٹیاں برابر مجھے اسی طرح ملتی ہیں اور اہل و عیال کے لئے کافی
ہوتی ہیں۔ فرمایا کہ وہ خواب نہ تھا بلکہ خدا کا کرم تھا کہ حضرت قطب الاقطاب
تمہارے طرف متوجہ ہوئے تاکہ ان فلاں سے تمہیں نجات ملے۔

غریب نواز کے اقوال

اگر کوئی فرزند کامل کسی طالب صادق سے کچھ کہے تو اسے اس کی
بات نہایت غور کے ساتھ گوش دل سے سنی چاہئے جہاں تک
ہو سکے اس کے ارشاد کی تعمیل میں جدوجہد کرے سرموفق نہ ہونے پائے
ریاضت و مجاہدہ کی پابندی اور پیر کی پیروی کا بہت لحاظ رکھے کہا جاتا ہے
کہ اولیاء کے لئے چودہ مقامات مقرر ہیں۔ وہی ان کے دستور العمل۔ مراتب اعلیٰ
کی مفتاح، مہذب ولایت کے مدار علیہ اور تقرب و کمال کے باعث

- ۱۔ مقام تائبان یعنی مقام آدم علیہ السلام
- ۲۔ عابدان " " اوریں " "
- ۳۔ زاہدان " " عیسیٰ " "
- ۴۔ راضیان " " ایوب " "
- ۵۔ قانعان " " یعقوب " "
- ۶۔ جاہدان " " یونس " "
- ۷۔ صدیقان " " یوسف " "
- ۸۔ متفکران " " شعیب " "
- ۹۔ مترشدان " " شیث " "
- ۱۰۔ صالحان " " داؤد " "
- ۱۱۔ مخلصان " " نوح " "
- ۱۲۔ عارفان " " حضرت " "
- ۱۳۔ شاکران " " ابراہیم " "
- ۱۴۔ محبان " " افضل الانبیاء والمرسلین صلی اللہ علیہ وسلم

یہ بھی آپ کا ارشاد ہے کہ اہل طریقت کے لئے دنل شرطیں ہیں

- (۱) طلب حق۔ (۲) طلب مرشد کامل۔ (۳) ادب۔
- (۴) رضا۔ (۵) محنت و ترک فضول۔ (۶) تقویٰ۔
- (۷) استقامت برشرعیات (۸) کم کھانا اور کم سونا (۹) مخلوق سے علیحدگی اور عزت نشینی (۱۰) صوم و صلوة۔

علی ہا القیس اہل حقیقت کے لئے بھی دنل شرطیں ہیں۔

(۱) عرفان کامل و مدار سیدگی (۲) بے آزار اور مرہبان مرنج ہونا اور حق

محترز رہنا (۳) راہ مستقیم کی ہدایت کرنا اور مخلوق کو ایسی نصیحت کرنا جس میں دین و دنیا کا فائدہ مضمر ہو (۴) تواضع (۵) گوشہ نشینی (۶) انکسار (۷) رضا و تسلیم (۸) صبر (۹) سوز و گداز و عجز و نیاز (۱۰) قناعت و توکل۔

آپ کا ارشاد ہے کہ عاشق ہر وقت ہر حالت میں اٹھتے بیٹھتے محو دوست رہتا ہے اکثر فرمایا کرتے تھے کہ میں ساہا سال اس ورگاہ کا طالب رہا۔ مگر بجز حیرت و ہیبت کے کچھ نہ پایا۔ جب منزل قرب تک رسائی ہوئی تو معلوم ہوا دنیا والے دنیا میں مشغول ہیں آخرت والے محبوب دینی اپنے دعووں میں ہیں اور ارباب تقویٰ تصوف میں ان میں سے کوئی بھی درخور اعتنا نہیں لہذا میں نے سب کو ٹھکرا دیا۔

اہل عشق کی علامت یہ ہے کہ فجر کی نماز ادا کرنے کے بعد دوسری فجر تک محو خیال دوست رہے۔ عاشق کا دل آتشکدہ ہے جو چیز اس میں ڈالی جائے جل جاتی ہے محبت کے مقابلہ میں گرمی آتش ہیج ہے آپ کے مندرجہ ذیل اقوال آب زر سے لکھے جانے کے قابل ہیں۔

(۱) درویش وہ ہے کہ حاجت مند کو محروم نہ کرے۔
 (۲) عارف کونین سے برداشتہ خاطر رہتا اور صد ہزار تجلیات کا مشاہدہ کرتا ہے وہ وقت و احوال میں مختلف کیفیات کا حامل رہتا ہے۔
 چشم زون میں بیک قدم عرش معلیٰ تک جاتا اور واپس آتا ہے اُسے وہ بصیرت حاصل ہوتی ہے کہ نوشتہ تقدیر کو پڑھتا اور محرمان اسرار اظہار کرتا ہے

(۳) عارف کا کترین درجہ یہ ہے کہ وہ نخوت کے قریب نہ جائے کیونکہ گناہ کی

توبہ ایک اور سخت کی ہزار۔
 (۴) عارف وہی ہے کہ عالم سلوک میں سوائے حق تعالیٰ کے کسی دوسرے کی مدد نہ چاہے۔

(۵) معرفت کے تین ارکان ہیں ہیبت، تعظیم، حیا
 (۱) ہیبت کے معنی یہ ہیں کہ اپنے قصور پر منفصل ہو۔

(۲) تعظیم یہ ہے کہ ہمیشہ اطاعت و عبادت میں کوشاں رہے

(۳) حیا یہ ہے کہ بجز خدا کے کسی کی طرف آنکھ نہ اٹھائے۔

(۶) اہل سلوک اور ارباب عشق جو افعال و اعمال اور جو گفتگو کرتے ہیں وہ بیرون پردہ کی باتیں ہیں، درون پردہ باریاب ہونے اور حجاب معاشرت کے اٹھ جانے کے بعد گوہر آبدار کی طرح خاموش رہنا چاہئے۔

(۷) عافیت اچھوں کی صحبت میں ہے اگر کوئی برا شخص اچھوں کی صحبت اختیار کرے تو اس کے فیض صحبت سے اس کی برائیاں جاتی رہیں گی اور اگر کوئی اچھا شخص بری صحبت میں بیٹھے گا تو ضرور اس سے متاثر ہو کر ایک دن خود بھی برا ہو جائے گا۔

صحبت صالح ترا صالح کند

صحبت طالح ترا طالح کند

صحبت عاقل ترا عاقل کند

صحبت جاہل ترا جاہل کند

(۸) سچا وہ شخص ہے جس کی ملکیت میں کوئی چیز نہ ہو اور وہ معاملات دنیا میں کوئی دخل نہ دے۔

(۹) متوکل وہ شخص ہے جس کو نہ کسی سے محبت ہو نہ عداوت اور نہ کسی کی اعانت کی ضرورت۔

(۱۰) صاحبِ محبت وہ ہے جو آغازِ عشق ہی میں اپنے کو ناپہیز تصور کرے
اور اپنی ہستی کو ہیج بلکہ نیست سمجھے۔

(۱۱) تجدید کے معنی یہ ہیں کہ فقیر خدا سے اتصال اور ماسوائی سے انقطاع
اختیار کرے۔

(۱۲) جو شخص خدا کی عبادت میں مر گیا اس نے سعادت کا میدان حیرت
لیا وہ خود فانی ہے لیکن مشاہدہٴ جمال دوست سے باقی ہے حق تعالیٰ
اس کو منتخب و مختار کرتا ہے۔

حضرت خواجہ کے گیارہ خلفائے تھے خواجہ قطب الدین بختیار اوشی
خواجہ فخر الدین ابن خواجہ معین الدین قاضی حمید الدین ناگوری شیخ وجیہ الدین
شیخ حمید الدین صولی شیخ برہان الدین عرف بدو شیخ احمد شیخ محسن شیخ سلیمان
آرمی جیپال جوگی المعروف بہ عبد اللہ بی بی حافظہ جمال؟

عام طور پر مشہور اور ملفوظات میں مذکور ہے کہ سید سالار مسعود غازی
بھی آپ کے خلفائے تھے، لیکن یہ ہرگز قرین قیاس نہیں کیونکہ وہ ایک
ترک سپاہی تھے نقر سے انھیں کوئی تعلق نہ تھا محمود غزنوی کے بھانجے تھے
بحالت خور و سالی ہندوستان تشریف لائے اور شہید ہوئے اس کے
علاوہ حضرت خواجہ اور ان کے زمانہ میں بہت تفاوت تھا، حضرت خواجہ
رائے پتھور کے زمانے میں تشریف لائے اور سالار مسعود محمود غزنوی کے
زمانہ میں ان کا سنہ شہادت ۷۸۸ھ اور حضرت خواجہ کا سنہ وصال
۷۴۳ھ واللہ اعلم بالصواب۔

کہا جاتا ہے کہ جس رات آپ نے دنیا سے فانی کو خیر باد فرمایا عشر
کی نماز کے بعد حجرہٴ خاص میں تشریف لے گئے اور دروازہ بند کر لیا، خدا مان

خاص رات بھر باہر سے یہ محسوس کرتے رہے کہ گویا حضرت خواجہؒ پر وجد طاری ہے۔ لیکن رات کے آخری حصہ میں سکون ہو گیا حتیٰ کہ صبح نمودار ہوئی لوگوں نے ہر چند آوازیں دیں مگر صدائے برنخواستہ مجبوراً دروازہ کھولا گیا اور معلوم ہوا کہ آپ کا وصال ہو گیا۔

کہتے ہیں کہ جس رات آپ کا وصال ہوا لوگوں نے آنحضرت صلی اللہ علیہ وسلم کو خواب میں دیکھا اور یہ فرماتے ہوئے سنا کہ ”خدا کے دوست آنے والے ہیں میں ان کے استقبال کے لئے آیا ہوں۔“

یہ بھی مشہور ہے کہ انتقال کے بعد پیشانی مبارک پر یہ غیبی تحریر نمودار ہو گئی تھی حبیب اللہ مات فی حب اللہ۔

تاریخ وصال ۶ رجب المرجب ۱۱۱۳ھ ہے مادہ تاریخ ”آفتاب ملک ہند“ ہے رضی اللہ تعالیٰ عنہ

پہلے آپ کی قبر کی تعمیر اینٹوں سے ہوئی تھی اس کے بعد پتھر سے بنائی گئی۔ سب سے پہلے جس شخص نے روضہ تعمیر کرایا وہ خواجہ حسن ناگوری ہیں اس کے بعد اکثر سلاطین نے حصہ لیا۔ اور شاہجہاں بادشاہ نے مزار مبارک کے قریب ایک سنگ مرمر کی مسجد بھی بنوادی۔

(۱۸)

پیشوائے اہل تکمین مقتدائے راہ دین، عمدۃ الاولیاء
قدوۃ الاتقیاء مقرب بارگاہ ربوبیت، سزاوار مقام
محبوبیت، حضرت خواجہ قطب الدین گنجتیار اوشی
قدس سرہ العزیز

پہلے آپ کا نام بختیار تھا اس کے بعد خدا کی جانب سے قطب الدین کا لقب عطا ہوا اور اسی نام سے مشہور ہوئے باون سال کی عمر پائی اور بعضوں کے نزدیک عمر کی صرف پینتیس بہا رہیں دیکھنے کے بعد وصال ہو گیا۔ اوش کے رہنے والے تھے جو ماوراء النہر کا ایک قصبہ ہے صحیح النسب سید تھے سلسلہ نسب حسب ذیل ہے۔

قطب الدین بختیار اوشی ابن سید موسیٰ ابن سید احمد اوشی ابن سید احمد چشتی ابن سید رضی الدین ابن سید حسام الدین ابن سید رشید الدین ابن سید جعفر ابن امام محمد تھی ابن امام علی الرضا ابن امام موسیٰ کاظم ابن امام جعفر صادق ابن امام محمد باقر ابن امام زین العابدین ابن امیر المومنین امام حسین شہید ابن امیر المومنین اسد اللہ الغالب۔

خرقہ فقر و ارادت آپ نے حضرت خواجہ معین الدین چشتی سے حاصل فرمایا اپنے زمانہ میں اکابرین اولیاء میں سے تھے اس عہد کے بڑے بڑے مشائخ آپ کے حلقہ بگوش تھے آپ اس پائے کے مستجاب الدعوات اور عظیم المرتبت بزرگ تھے کہ جو کچھ زبان سے نکلتا فوراً پورا ہوتا تھا جو آپ کی فیض سے فیضیاب ہوا منصب ولایت پر پہنچا جس پر آپ کی نظر کیمیاب اثر پڑی عرش سے فرش تک تمام کائنات اس پر روشن ہو گئی۔

آپ ماوراء اولی تھے بوقت نصف شب قدم مہینت لزوم سے دنیا کو منور کیا پیدائش کے وقت غیبی روشنی سے سارا مکان چمک اٹھا حتیٰ کہ آپ کی والدہ ماجدہ کو گمان ہوا کہ شاید آفتاب نکل آیا غور سے دیکھا تو آپ کو بحالت سجود اللہ کا ذکر کرتے ہوئے پایا۔ دہشت طاری ہو گئی حیران رہ گئیں اور ڈریں لسنے میں حضرت خواجہ نے سر اٹھایا اور وہ روشنی بدرتج

گھٹتے گھٹتے بالکل کم ہو گئی غیب سے آواز آئی کہ یہ روشنی جو تم نے دیکھی
ایک سرغیبی ہے جس سے ہم نے تمہارے فرزند کے دل کو منور کر دیا۔
آپ کی والدہ ماجدہ کا بیان ہے کہ دوران حمل میں جب میں
نماز تہجد کے لئے اٹھتی تو برابر جنس (خواجہ قطب الدین) کے ذکر کی آواز
کانوں میں آتی تھی۔

ہنوز آپ ڈیڑھ ہی سال کے تھے کہ والد بزرگوار سید موسیٰ نے
وفات پائی آپ کی والدہ نے آپ کی بہت اچھی طرح پرورش کی
ساڑھے چار سال کی عمر میں آپ بسم اللہ کے لئے حضرت خواجہ معین الدین
سنجری کے پاس بھیجے گئے آپ تختی ہاتھ میں لے کر کچھ لکھنا چاہتے تھے کہ
غیب سے آواز آئی کہ اے معین الدین ٹھیرو! حمید الدین ناگوری آ رہا
ہے وہی اس بچہ کو علم سکھائے گا اور تم سے تو یہ کسب کمال کرے گا
اور مدارج تصوف طے کرے گا۔ آواز سن کر خواجہ حسن سنجری نے تختی
رکھ دی اسی اثناء میں قاضی حمید الدین ناگوری کو بشارت ہوئی کہ جلد
جاؤ قطب الدین کو علم سکھاؤ! وہ حیران ہو گئے اور کہا الہی قطب الدین
کہاں ہے؟ آواز آئی کہ اوشس میں ہے۔ آپ نے آنکھیں بند کر لیں اور
فوراً اسی مجلس میں پہنچ گئے ہاتھ میں تختی لے کر دریافت کیا کہ اے قطب الدین
کیا لکھوں؟ فرمایا لکھو! سبحان الذی اسری بعیدہ لیلًا من المسجد
الحرام الی المسجد الاقصیٰ الی آخرہ قاضی موصوف نے فرمایا کہ
یہ تو سولہویں پارہ میں ہے خواجہ نے فرمایا کہ نہیں میری والدہ کو صرف پندرہ
پائے یاد ہیں۔ میں جب پیٹ میں تھا تو میری والدہ رات میں قرآن
پڑھا کرتی تھیں اور میں سیکھتا جاتا تھا۔ قاضی موصوف نے کہا پڑھو!

آپ نے اسی وقت زبانی سنا دیا۔ قاضی حمید الدین نے سبحان الذی الخ
 تک لکھا۔ اور آپ کو پڑھایا اور اسی طرح صرف چار روز میں پورا قرآن
 ختم ہو گیا۔ اس کے بعد قاضی موصوف نے فرمایا کہ خدائے تعالیٰ تمہارا دوست
 ہے اسی نے تمہیں تعلیم دی ہے اور وہی آئندہ بھی تعلیم دے گا۔ لہذا اب
 میں جانا ہوں۔ قاضی حمید الدین کے جانے کے بعد حضرت خواجہ معین الدین
 نے فرمان الہی کے مطابق آپ کی ظاہری و باطنی تربیت فرمائی۔ آپ نے
 علوم دینی کی تحصیل میں کوشش بلیغ فرمائی۔ اور تھوڑے عرصہ میں تحصیل علم سے
 فارغ ہوئے اور اسی زمانہ سے ولولہ محبت و جذبہ عشق پیدا ہو چلا تھا فراغت
 کے بعد آپ بغداد تشریف لے گئے اور امام ابو اللیث سمرقندی کی مسجد میں
 حضرت قطب المقرین خواجہ معین الدین حسن بخریؒ سے ملاقات کی آپ کی
 صحبت میں اس وقت شیخ شہاب الدین سہروردیؒ شیخ اوحید الدین کرمانی
 شیخ برہان الدین چشتیؒ شیخ محمد اصفہانی وغیرہ جیسے اولیاء کرام موجود تھے چنانچہ
 ان سب صاحبوں سے آپ نے فیض حاصل فرمایا اور تھوڑے دنوں کے بعد
 فائز المرام ہوئے۔ جب آپ منصب ولایت پر فائز اور خرقہ سے مشرف
 ہوئے تو سن تشریف صرف شرہ سال کا تھا۔ قصہ یوں ہے کہ حضرت خواجہ
 معین الدین حسن بخری رحمۃ اللہ علیہ چالیس دن تک متواتر عالم معاملہ میں آنحضرت
 صلی اللہ علیہ وسلم کو یہ فرماتے ہوئے سنتے رہے کہ اے معین الدین!
 قطب الدین خدا کا دوست ہے لہذا اسے اپنا خرقہ دیدو! چنانچہ آپ
 حسب فرمان مصطفوی خرقہ سے مشرف ہوئے اور حسب ایماے خداوندی
 ولایت دہلی پر مامور کئے گئے اسی لئے حضرت خواجہ معین الدین حسن بخریؒ
 کے بعد ہی وارد ہندوستان ہوئے اور دہلی کو قدم مہینت لزوم سے

مشرف فرمایا۔

اس جگہ چونکہ حضرت قاضی حمید الدین ناگوری کا ذکر آگیا اس لئے نامناسب نہ ہوگا اگر کچھ حالات ان کے بھی درج کر دئے جائیں۔ بالخصوص وہ وہ واقعات و مناقشات جو سماع کے بارے میں رونما ہوئے۔

کہتے ہیں کہ جب سلطان التارکین حضرت قاضی حمید الدین ناگوریؒ حضرت خواجہ قطب الدینؒ کی تعلیم کے بعد عازم دہلی ہوئے تو اثنائے راہ میں آپ نے ایک چڑیا کو مصروف نغمہ دیکھا جسے عرف عام میں نقسن کہتے ہیں اور مشہور ہے کہ اس کی چونچ میں ہزاروں سوراخ ہوتے ہیں اور وہ جب مست ہوتی ہے تو اس سے صد باہر کیفیت آوازیں پیدا ہوتی ہیں۔

حضرت قاضی موصوف اگرچہ شیخ شہاب الدین سہروردی رحمۃ اللہ علیہ کے خلیفہ اور خرقہ یافتہ تھے لیکن اولیائے چشت سے بھی اپنے فیض حاصل فرمایا تھا اور حضرت خواجہ حسن بن سبیری کی آپ پر خاص نظر عنایت تھی اس لئے فوراً اس مرغ نواجح کے ترانے سے متاثر ہو گئے اور وجدانی کیفیت طاری ہو گئی۔ تھوڑی دیر تک یہی حالت رہی جب افاقہ ہوا تو حضرت خواجہ خضر علیہ السلام تشریف لائے اور فرمایا کہ اے حمید الدین اگلے بزرگوں نے بھی گانا سنہے اور سماع سے متاثر ہوئے ہیں لیکن حضرت خواجہ جنید بغدادیؒ نے بسبب اخوان کے مہتیا ہونے کے اسے ترک کر دیا تھا عرض کیا کہ اے خواجہ میں تو سماع پر شیفتہ ہو چکا ہوں اگر کہیں سے قوال میسر آسکیں تو مجلس سماع آراستہ کروں۔ ارشاد ہوا کہ جب سے جنید بغدادیؒ نے اُسے ترک فرمایا تب سے گانا سننے والے دار و سولی کے مستحق قرار پائے۔

خلیفہ وقت کے حکم سے قوالوں کا روزینہ بیت المال سے مقرر

ہو گیا ہے تاکہ وہ کسی کو گانا نہ سنائیں لیکن ان تمام سختیوں کے باوجود خواجہ ناصر الدین ابو یوسف حسینی خواجہ حاجی شریف زندنی وغیرہ اولیائے عظام اپنے اپنے زمانے میں برابر مجلس سماع قائم کرتے رہے اور اس عہد میں خواجہ عثمان ہارونی رحمۃ اللہ علیہ بھی شریک سماع ہوتے ہیں۔ خلیفہ وقت نے انھیں منع کیا اور علماء سے سخت بحثیں ہوئیں مگر آپ نے ان کی ایک سنی بلکہ اثنا اٹھیں کو ملزم قرار دیا۔ ان کے سوا کسی کو مجال نہیں کہ سماع کو مباح قرار دے سکے۔

حضرت حضرت علیہ السلام کی گفتگو سن کر قاضی حمید الدین ناگوریؒ خاموش ہو کر شہر تشریف لے گئے اور بازار سے سات غلاموں کو خرید کر ہر ایک کو ترغیم و غزنی کی تعلیم دلوائی۔ جب وہ سب اس فن میں ماہر ہو گئے تو آپ بلا کسی اندیشہ کے مصروف سماع ہوئے اور آہستہ آہستہ یہ خیر نام شہر میں پھیل گئی چنانچہ اس وقت کے بڑے بڑے علماء و فقہا مثلاً قاضی سعد الدین قاضی منہاج سراج قاضی عماد سید مبارک غزنویؒ اور مولانا امجد الدین وغیرہ نے آپ کے اس فعل کی سخت مخالفت کی اور کہنے لگے کہ دیکھو قاضی حمید الدین اپنے بزرگوں اور پیروں کے خلاف گانا سنتے ہیں۔

حضرت قاضی نے جب یہ باتیں سنیں تو ارشاد فرمایا کہ میں پیرانہ چٹ کے سایہ عاطفت میں آچکا ہوں اور ان کے طفیل میں اتنی دینی برکتیں اور نعمتیں حاصل ہوئی ہیں کہ احاطہ تقریر و تحریر میں نہیں آسکتی لہذا ان کا ہر فعل میرے لئے حجت ہے اور شیخ جنید بغدادی کا ترک سماع مجھے اس سے باز نہیں رکھ سکتا۔

کچھ دنوں بعد اتفاقاً آپ بغداد پھر تشریف لے گئے اور اپنے ایک

مرید کے یہاں اقامت گزریں ہوئے جو خود بھی ایک صاحب مرتبہ بزرگ تھے اور دنیاوی حیثیت سے بہت کچھ فارغ البال تھے۔ چالیس کمرے قابل اقامت ان کی ملکیت میں تھے چنانچہ انھوں نے ایک کے سوا تمام کمروں کی کنجیاں حضرت کی خدمت میں پیش کر دیں اور عرض کیا کہ حضرت جس گھر میں چاہیں اقامت پذیر ہوں۔ ارشاد ہوا کہ تمام کمروں کی کنجیاں تو تم نے پیش کر دیں ایک کو کیوں محفوظ رکھا۔ عرض کیا کہ یا حضرت اس میں ایک نے نواز بند ہے خلیفہ وقت کی سخت گیر یوں کی وجہ سے میں نے اسے یہاں محفوظ رکھا ہے آج کل تو یہ حالت ہے کہ جہاں کہیں محفل سماع منعقد ہوتی ہے شاہی سپاہی فوراً پہنچ کر لوگوں کو قید کر لیتے ہیں اور سب کو سولی دیدی جاتی ہے حضرت نے فرمایا کہ برا اور میں تو سماع کا دلدادہ ہوں تم بلا کسی اندیشہ کے اس نے نواز کو بلاؤ تا کہ مجھے تسکین ہو۔ مرید نے یہ سن کر ارشاد کی تعمیل کی اور فوراً کمرہ کھول کر اس نے نواز کو بلا لائے چنانچہ حضرت نے اسے نوازی کا حکم دیا اور خود اس کے نعموں سے متاثر ہو کر بحالت وجد مضطرب و بیقرار ہوتے رہے۔ چنانچہ یہ خبر شدہ شدہ قاضی شہر کے کانوں تک پہنچی اور تمام مفتیان عصر اس سے آگاہ ہوئے۔ قاضی شہر نے فوراً ایک آدمی کو حضرت کی خدمت با برکت میں بھیج کر کہلوا یا کہ آپ بے قیل و قال عدالت اسلام میں حاضر ہو کر جواب دہی کیجئے اگر آپ سماع کی اباحت ثابت کر سکتے تو فہما ورنہ آپ کو دوسرے لوگوں کی طرح سولی دیدی جائے گی۔

جب وہ آدمی آپ کی محفل شریف میں پہنچا تو آپ وجد و کیف کی حالت میں تھے چنانچہ وہ آپ کا وجد دیکھ کر ششدر رہ گیا اور رعب

کی وجہ سے ایک حرف بھی زبان سے نہ نکال سکا جب آپ کو فراغت ہوئی
تو اس نے قاضی وقت کا پیغام پہنچایا جسے سن کر آپ نے فرمایا کہ سماع ہر
شخص پر حرام نہیں ہے جو لوگ اس کی اہلیت رکھتے ہیں ان کے لئے حلال ہے
شعر

حرام ٹھہرے باوہ خواری حلال لیکن میرے لیے یہ اپنا اپنا ہے ظرف اہد حرام بھی حلال بھی ہے
یہ فرما کر آپ چند قدم آگے بڑھے اور پھر رک کر فرمایا کہ جاؤ! اور قاضی
صاحب سے کہہ دو کہ وہ تمام علماء و مفتیان شیعہ کو بلائیں میں بھی حاضر ہو گا
اگر میں سماع کو مباح کر سکا تو خیر ورنہ جہاں انہوں نے اتنے بزرگوں کو سولی
دلوادی ہے وہاں مجھے بھی مروا ڈالیں۔ دوسرے دن حضرت نے اپنے
مرید سے فرمایا کہ تم تمام علماء و اکابرین کو جمع کرو! اور قوال تو دستیاب ہوتے
ہیں البتہ مزا میر جس قدر جمع ہو سکیں اکٹھا کرو! چونکہ وہ مرید دو لہتمند تھے
اس لئے انہوں نے تمام اکابرین و علماء کو دعوت دی اور تقریباً بہتر مزا میر
بھی مہیا کر لئے صحن خانہ میں نشست کا انتظام ہوا۔ اور تمام مزا میر کو کپڑوں سے
چھپا دیا گیا جب تمام علماء کرام مد قاضی شہر کے آئے تو کہنے لگے کہ قاضی
حمید الدین کہاں ہیں جنہوں نے سماع کو جائز کر کے فتنہ برپا کر رکھا ہے۔
حضرت قاضی موجود تھے فرمایا کہ میں حمید الدین ہوں اور سماع کو اپنے لئے
جائز اور مباح تصور کرتا ہوں۔

حضرت امام ابو حنیفہؒ سے منقول ہے کہ اگر کسی پیاسے کو پانی نہ ملے
اور جان کے تلف ہونے کا اندیشہ ہو تو شراب پینی اس کے لئے جائز و درست
ہے نیز امام شافعیؒ سے منقول ہے کہ اگر کوئی مغموم ازالہ غم کے لئے گانا سنے تو
اس کے لئے مباح ہے میں مرین عشق ہوں غم محبت میرے دل میں جاگزیں ہے

دور تشنگی شراب وصال مجھے ہلاک کر رہی ہے ایسی صورت میں کون ایسا شخص ہے جو میرے لئے سماع کو جائز نہ قرار دے گا۔ اس کے بعد جناب نے عقلاً و نقلاً ایسے ایسے براہین ساطعہ و دلائل قاطعہ پیش فرمائے کہ سب نے تسلیم کر کے عرض کیا کہ حضرت جو کچھ ارشاد فرماتے ہیں بجا و درست ہے اور کتب شرع میں اسی طرح مذکور ہے لیکن چونکہ آپ مرتبہ ولایت پر فائز اور صاحب کشف و کرامات مشہور ہیں اس لئے ہماری خواہش ہے کہ آپ کسی ایسی کرامت کا اظہار فرمائے کہ ہمیں تسکین ہو جائے اور ہم سماع کے قائل ہو جائیں یہ سن کر آپ نے مرامیر کی طرف اشارہ فرمایا۔ کہتے ہیں کہ مرامیر سے خود بخود نغمے پیدا ہونے لگے اور حضرت پر کیفیت طاری ہو گئی اور حالت وجد میں آپ نے فرمایا کہ اے نادانو اب کیا دیکھتے ہو شرکاء سماع ہو جاؤ۔ آپ کا یہ فرمانا تھا کہ تمام حاضرین پر کیفیت طاری ہو گئی اور سب کے سب مست ہو کر جھومنے لگے کچھ دیر تک تو یہی حالت رہی اس کے بعد افاقہ ہوا اور سب اپنے اپنے ہوش میں آئے اور قاضی صاحب نے علماء کو مخاطب کر کے فرمایا کہ اب تو تم لوگوں کو تسلی ہوئی۔ اور چشتیوں کی کرامت دیکھ چکے یا نہیں یہ سن کر سب کے سب مجھوپ و شرمندہ ہو کر آپ کے پیروں پر گر پڑے اور اپنی خطا کی معافی چاہی اس کے بعد کچھ دنوں ٹھیر کر آپ واپس دہلی تشریف لائے۔

آدم برسر مطلب

حضرت خواجہ قطب الدین بختیار اوشی کے متعلق مشہور ہے کہ انہوں نے انتہائے مشغولیت کی وجہ سے ترک خواب کر دیا تھا آپ کبھی اپنا بستر درست نہیں کرتے تھے ابتداء میں جب نمیند سے مجبور ہو جاتے تھے تو کچھ سو لیتے تھے

لیکن اخیر میں بیداری زیادہ بڑھ گئی تھی۔ مشغولیت کا یہ عالم تھا کہ ہر وقت استغراق میں رہتے تھے حتیٰ کہ اگر کوئی پابوسی کے لئے خدمت اقدس میں حاضر ہوتا تو تھوڑی دیر کے بعد قدم بوسی نصیب ہو سکتی۔

آپ کا ایک لڑکا عالم خور و سالی میں انتقال کر گیا۔ جہیز و تکفین کے بعد جب آپ واپس ہوئے تو اس بچہ کی ماں کی گریہ و زاری سن کر افسوس کرنے لگے شیخ بدرالدین غزنوی نے جو خاص خلفا میں سے تھے دریافت کیا کہ تاثر کا کیا سبب ہے فرمایا کہ اس لڑکے کی موت کے متعلق مجھے کوئی خبر نہ تھی اگر میں جانتا تو خداوند تعالیٰ سے دعا کر کے اس کی موت کو روکا دیتا۔ اس واقعہ سے معلوم ہوتا ہے کہ آپ پر استغراق کا اس قدر غلبہ تھا کہ آپ کسی کی حیات و ممات سے بھی آگاہ نہوتے تھے۔

جب حضرت خواجہ معین الدین حسن سجری خراسان سے ہندوستان تشریف لائے تو آپ بھی ان کے بعد ہی ہندوستان چلے آئے اور آپ کے ساتھ ہی شیخ جلال الدین تبریزی بھی تشریف لائے جو آپ کے گہرے دوست تھے آپ دونوں صاحبان جب ملتان پہنچے اور اس کی خبر شیخ الاسلام حضرت بہاء الدین زکریا نے پائی تو وہ استقبال کے لئے نکلے اور نہایت تعظیم و تکریم کے ساتھ اپنے مکان لے گئے اور کئی روز تک ٹھہرایا ایک دن کا ذکر ہے کہ یہ قینوں بزرگوار بیٹھے ہوئے تھے کہ قباچہ ایبک نامی ایک سردار آیا اور جو شکر دعا ہوا کہ مغلوں کا لشکر جو ہمیشہ پریشان کرتا رہتا ہے بھاگ جائے چنانچہ سب نے دعا کی اور حضرت قطب الدین بختیار اوشی نے ایک تیر و بیکر ارشاد فرمایا کہ اس تیر کو مغلوں کے لشکر میں پھینکو اور اطمینان سے بیٹھ رہو اس نے ارشاد کی تعمیل کی کہتے ہیں کہ اس عمل سے مغلوں کے لشکر میں خود بخود بھاگ پڑ گئی

اور ہیبت طاری ہو گئی اور سب فرار ہو گئے اس کے بعد حضرت دہلی تشریف لائے اور اپنے پیر کو اس مضمون کا خط لکھا کہ ”یہ بندہ درگاہ اشتیاق قدم بوسی کی وجہ سے مسافت بعید طے کر کے دہلی پہنچ چکا ہے اگر حضور کا حکم ہو تو آستانہ بوسی سے مشرف ہو۔“

حضرت خواجہ نے جواباً تحریر فرمایا کہ ”تم دہلی ہی میں مقیم رہو کیونکہ وہاں کی ولایت بحکم ایزدی تم کو تفویض کی جا چکی ہے اور روحانی طور پر میرا تقرب تمہیں ہر وقت حاصل ہے چند روز کے بعد میں خود دہلی آؤں گا اس وقت ملاقات ظاہری بھی ہو جائے گی۔“

آنجناب اپنے پیر کے حکم کے مطابق دہلی میں اقامت پذیر ہو گئے اور وہاں کے تمام لوگ آپ کے حلقہ بگوش ہو گئے۔ روز بروز لوگوں کا ہجوم بڑھتا جاتا تھا اور قدم بوسی کے لئے اتنے لوگ حاضر ہوتے تھے کہ بسا اوقات آپ تنگ آ کر عزلت نشینی کا تہیہ فرمالتے تھے لیکن پیر کے حکم سے وہاں قیام کرنے پر مجبور تھے۔

کہتے ہیں کہ حضرت خواجہ بختیار اوشیؒ کے دہلی پہنچنے سے پیشتر قاضی حمید الدین ناگوریؒ نے عالم معاملہ میں دیکھا کہ گویا آفتاب عالم تاب دہلی اور اس کے قرب و جوار کو منور کر رہا ہے۔ اور آپ کے مکان میں اتر کر کہتا ہے کہ ”تمہارے گھر میں رہوں گا“ آپ اس کی تعبیر کے بارے میں متحیر ہوئے کہ دیکھیں اس عجیب و غریب خواب کا کیا نتیجہ ظاہر ہوتا ہے؟ لیکن اتنا تو سمجھتے تھے کہ آفتاب سے مراد ولی کامل ہے اس خواب کو دیکھتے ہوئے دو روز بھی نہ گزرے تھے کہ حضرت قطب الدین بختیار اوشیؒ دہلی تشریف لائے اور ایک ماں بائی کے گھر میں جو آپ کا مستعد تھا اترے

قاضی صاحب موصوف نے بنظر ظاہری ملاحظہ فرمایا کہ ان کے دوست قطب الدین دہلی آئے ہوئے ہیں اور فلاں نان بانی کے ہاں ٹھہیرے ہیں چنانچہ اسی مشاہدہ کے بعد آپ فوراً پیادہ پا قطب الشاہدین کے پاس تشریف لے گئے اور نہایت عزت و احترام کے ساتھ اپنے مکان لائے اس وقت آپ کی عمر صرف سترہ سال کی تھی تاہم آپ کی ذات والا صفات ان کرامات و برکات کی حال تھی جن کو تحریر سے نہیں ادا کیا جاسکتا۔ باوجود قاضی صاف موصوف آپ کے اُستاد تھے لیکن اس قدر آپ کا احترام کرتے تھے کہ لوگوں کو تعجب ہوتا تھا آپ کا قول ہے کہ قطب الدین قطب المشائخ اور حمید الدین سے ہزار درجہ بہتر ہے میں اس کے خاک پا کے برابر بھی نہیں۔ آخر الامر قاضی صاحب کو آپ سے خلافت بھی حاصل ہوئی حالانکہ وہ آپ کے پیرے بھی خلافت حاصل کر چکے تھے۔

مشہور ہے کہ جب حضرت کے قدوم مبارک سے دہلی مشرف ہوئی اور آفتاب ولایت کی شعائیں اطراف و اکناف کو منور کرنے لگیں تو آستان مبارک پر معتقدوں اور حلقہ بگوشوں کا ہجوم رہنے لگا اور یہ ہجوم یوں فیوما بڑھتا ہی جاتا تھا۔ اکثر امر نذرانہ پیش کرتے تھے لیکن آپ قبول نہ کرتے تھے آپ کے پڑوس میں ایک بقل تھا آپ اس سے تین تین ہزار درہم تک قرض لے لیا کرتے تھے اور جب کہیں سے کوئی غیر مشکوک اور طلال نذرانہ مل جاتا تو ادا کر دیا کرتے۔ ایک مرتبہ آپ کو خیال پیدا ہوا کہ نہ تو کسی سے قرض لینا چاہئے نہ نذر چنانچہ آپ نے ایسا ہی کیا اس دن سے ہر روز آپ کے مصلے کے نیچے سے ایک گرم روٹی نکلتی جو گھر کے تمام آدمیوں کے لئے کافی ہوتی کچھ دنوں کے بعد بقال کو خیال پیدا ہوا کہ شیا

حضرت خواجہ ناراض ہیں کہ قرض نہیں لیتے چنانچہ اس نے اپنی بیوی کو دریا
 کرنے کے لئے بھیجا بعد دریافت اصلی وجہ معلوم ہوئی اور عوام الناس نے
 اسی وجہ سے آپ کو "بختیار کاکی" کہنا شروع ہو گیا (کاک کے معنی روغنی
 روٹی کے ہیں)

جب حضرت قطب المشاہدین حضرت قاضی حمید الدین کے مکان
 میں اقامت پذیر ہوئے تو انہوں نے محفل سماع آراستہ کی جس میں اس
 کثرت سے لوگ شریک ہوئے کہ تل رکھنے کو جگہ نہ رہی جب ہر دو
 بزرگوار کیفیت و وجد سے فارغ ہوئے اور مجلس برخاست ہوئی تو کچھ
 لوگوں نے حضرت قاضی کی خدمت میں عرض کیا کہ اس مجلس میں ہر طبقہ کے
 لوگ کثرت سے شریک ہوئے ہیں اور سب موجود ہیں ان کی دعوت
 لازمی ہے یہ سن کر موصوف حضرت قطب المشاہدین کی خدمت میں تشریف
 لے گئے اور صورت حال کا اظہار فرمایا ارشاد ہوا کہ لوگوں کو صف بصف
 بٹھایا جائے چنانچہ جب سب بیٹھ گئے تو حضرت نے اپنی دونوں آستینوں کو
 جھاڑا اور اس عمل کے ساتھ ہی ہر شخص کے ساتھ دو دو روغنی روٹیاں
 مع حلوائے گرم جا موجود ہوئیں اور سب نے آسودہ ہو کر کھایا فارغ ہونیکے
 بعد حضرت مولانا مجد الدین نے حضرت قاضی سے عرض کیا کہ کھانے کے
 بعد پینے کے لئے کچھ شربت بھی چاہئے اتفاقاً کسی نے حضرت قاضی کی خدمت
 میں ایک سیر شکر بطور نذر پیش کی تھی چنانچہ آپ نے اس شکر کو لوٹے میں
 ڈال کر سات پیالے پانی میں گھولا اور حکم دیا کہ سب کو پلایا جائے۔
 کہتے ہیں کہ تمام حاضرین نے سیر ہو کر پیا اور لوٹے میں اتنا ہی شربت
 بچ رہا جتنا تھا اس تبرک دعوت سے فراغت پا کر تمام لوگ رخصت

ہوئے اس کے بعد ہر دو بزرگوار اکثر محفل سماع آراستہ کرتے تھے اور بکثرت
لوگ اطراف و اکناف سے آکر اس میں شریک ہوتے تھے۔
ایک مرتبہ ایسی زبردست قحط سالی رونما ہوئی کہ لوگ بھوکوں
مرنے لگے اور اشیاء خوردنی کی گرانی کا یہ عالم ہو گیا کہ چالیس جیتل کو ایک
سموسہ ملتا تھا۔ انھیں ایام میں ایک دن شہزادہ سعد الدین کی سرکار سے
کئی من مائدہ نانباتی کے یہاں روغنی ٹکیاں تیار کرنے کے لئے بھیجا گیا
اتفاقاً نان باتی تنور میں ٹکیوں کو چھوڑ کر سو گیا جب بیدار ہوا تو دیکھا کہ
تمام ٹکیاں تنور میں جل کر کوئلہ ہو چکی ہیں یہ دیکھ کر ہاتھوں کے طے اڑ گئے
مگر کیا ہو سکتا تھا۔ تھوڑی دیر بعد شاہی سپاہی آئے اور براہم ہو کر اس کو
قید کر لیا سپاہی اسے لے ہی جا رہے تھے کہ اتفاقاً حضرت قطب الدین
کا گذر اس طرف سے ہوا آپ نے استفسار فرمایا تو واقعہ معلوم ہوا۔ آپ کو
اس وقت اس نانباتی کی حالت پر رحم آ گیا۔ چنانچہ سپاہیوں سے ارشاد
ہوا کہ اس نانباتی پر سختی نہ کرو! لیکن ان لوگوں نے انکار کیا تو آپ نے
مکر فرمایا کہ اگر تمہاری ٹکیاں درست ہو جائیں تو کیا تم اسے چھوڑ دو گے
وہ لوگ آپس میں کہنے لگے کہ ایک دیوانہ سے سابقہ پڑا ہی تھا یہ دوسرا
دیوانہ بھی آ گیا کہ مردے کو زندہ کرنا چاہتا ہے فرمایا کہ اے نادانو!
خداوند تعالیٰ مردے کو زندہ کرنے پر قادر ہے اور علیٰ ہذا القیاس اگر وہ
چاہے تو تمہاری ٹکیوں کو بھی درست کر سکتا ہے یہ سن کر سپاہیوں پر
دہشت طاری ہوئی اور وہ سختی سے باز رہے اور عرض کی کہ یا حضرت!
ہم نے آپ کے کہنے پر عمل کیا اب اگر ممکن ہو تو ان جلی ٹکیوں کو بھی درست
کر دیجئے آپ نے تمام ٹکیوں کو سامنے رکھ کر دست مبارک سے مس

فرمایا۔ اور پھر سب کو تنور میں ڈال دیا تھوڑی دیر کے بعد جب وہ نکالی گئیں تو نہایت بہتر سفید اور خوش رنگ تھیں یہ دیکھ کر تمام سپاہی حیران رہ گئے اور ان پر بے خودی طاری ہو گئی جب قدرے حواس درست ہوئے تو آپ کے پاؤں پر گرو معافی کے خواستکار ہوئے اور کہا اے حضرت! ہمارے حال پر رحم فرمائے اور ہمارے خطاؤں کو معاف کیجئے اس کے بعد وہ سب روغنی ٹکیاں شہزادے کے پاس لا کر تمام ماجرا بیان کیا۔ شہزادے نے جب واقعہ سنا تو آپ کا معتقد اور عاشق ہو گیا اور اسی وقت پا برہنہ آپ کی خدمت میں حاضر ہو کر قدم بوسی حاصل کی ارشاد ہوا کہ اے شہزادے کس غرض سے تم فقیر کے پاس آئے ہو عرض کی کہ محض خلوص کی بنا پر فرمایا کہ اگر تمہیں مجھ سے خلوص ہے تو میں بھی خدا سے دعا کر چکا ہوں کہ تمہارا دل دنیا کی محبت سے سرد ہو جائے اور تم فقہ و فاقہ اختیار کرو اس کلام کا شہزادے پر بہت اثر ہوا اور وہ وہاں سے رست ہو کر گھر گیا۔ اور جو کچھ اس کے تصرف و ملکیت میں تھا سب کا سب فقرا پر تقسیم کر دیا اور آپ کی خدمت میں حاضر ہو کر سارا ماجرا کہہ سنایا آنجناب نے شفقت فرمائی اور اپنی گدڑی سے سرفراز فرمایا جس کی برکت سے اسی وقت عرش سے تحت الثریٰ تک کے اسرار منکشف ہو گئے اور تھوڑے ہی دنوں بعد وہ کامل ولی ہو گیا۔

کہا جاتا ہے کہ حضرت قطب المشاہدین قاضی حمید الدین کے پاس تشریف لائے اور وہاں متواتر مجلس سماع منعقد کرتے رہے جب سلطان شہاب الدین کو اس کی خبر پہنچی تو وہ درپے انسداد ہوا جب آپ کو معلوم ہوا تو کھلا بھیجا کہ اے سنگ دل سیاہ قلب تو سماع کی قدر کیا جانے؟

سلسلہ ہمارے لئے مباح ہے اور تیرے لئے حرام ہر شخص اس نعمت عظمیٰ کے لائق نہیں یہ خاص پروردگار کی عنایت ہے اور خاص لوگوں کا حصہ ہے جسے عنایت ہو وہی جانے بادشاہ یہ سن کر غصہ میں آیا اور اس نے قسم کھائی کہ اگر اب کوئی گانا سنے گا تو دار پر چڑھوایا جائے گا۔ یا عین القضاہ کی طرح جلوایا جائے گا۔ بادشاہ کے یہ احکام حضرت خواجہ تک پہنچائے گئے آپ نے اس کا جواب دیا کہ تو اپنی خیر منا اگر سلامت رہا تو ضرور دار پر چڑھوایا جلاوینا۔

کچھ ایسا اتفاق ہوا کہ اسی ماہ میں بادشاہ وہاں سے خراسان چلا گیا اس کے بعد سلطان شمس الدین اولیا بادشاہ ہوئے اور خلوص و اعتقاد کے ساتھ حضرت کی پابوسی حاصل کی ارشاد ہوا کہ خداوند تعالیٰ نے تمہیں وہلی کی بادشاہت عنایت کی ہے تمہیں چاہئے کہ اس سلطنت کے کام کو نہایت خوش اسلوبی سے انجام دو فقراء اور مساکین کے ساتھ اچھا سلوک کرو تاکہ خدا تمہیں اس کا اچھا معاوضہ عنایت فرمائے بادشاہ نے نہایت ادب کے ساتھ آپ کی باتوں پر آمنا کہا اور رخصت حاصل کر کے چلے گئے اس کے بعد قاضی صادق اور قاضی عماد جو وہلی کے اکابرین علماء میں سے تھے حضرت خواجہ کے مخالف ہو گئے اور بادشاہ سے کہا کہ خواجہ قطب الدین کے ابھی واڑھی بھی نہیں بکلی یہ کیسے روا ہو سکتا ہے کہ وہ گانائیں جس طرح ممکن ہو انہیں اس بات سے منع کیا جائے۔ بادشاہ نے کہا کہ میں انہیں منع نہیں کر سکتا تم جو چاہو کر سکتے ہو چنانچہ قاضی صادق اور قاضی عماد دونوں آپ کے پاس آئے وہاں اتفاق سے مجلس سلسلہ منعقد تھی اور قاضی حمید الدین عینہ حالت وجد میں تھے اور حضرت خواجہ دست بستہ

کھڑے تھے قاضی عیاد نے حضرت خواجہ کی طرف اشارہ کیا کہ امر کو مجلس
 سماع میں شریک نہونا چاہئے حضرت قطب الشاہدین نے فوراً اپنے دونوں
 ہاتھ روئے مبارک پر پھیر کر "بسم اللہ الرحمن الرحیم" پڑھی اور فرمایا کہ
 وارٹھی نکل آئے چنانچہ آپ کی دعا کے ساتھ ہی فوراً وارٹھی نکل آئی۔ اور
 ارشاد ہوا کہ ہاں ہاں بیشک امر کو مجلس سماع میں نہ حاضر ہونا چاہئے ہم اہل
 سماع میں اور سماع ہمارے لئے مباح ہے حاضرین جلسہ نے جب یہ کرامت
 دیکھی تو نہایت متحیر اور زیادہ متعجب ہو گئے قاضی عیاد وغیرہ پر بھی دہشت چھا
 اور سامنے نہ آسکے بلکہ فوراً واپس ہو کر آپس میں مشورہ کیا کہ ان دونوں شیوخ
 نے سماع کی بنا ڈالی ہے اگر فوراً انداد نہ کیا گیا تو شاید تاقیامت جاری
 رہے گا پھر وہ دونوں بادشاہ کے پاس حاضر ہوئے اور ریش کی کرامت
 کا واقعہ بیان کیا۔ بادشاہ کا اعتقاد اس واقعہ کو سن کر اور زیادہ ہو گیا
 اور کہا کہ یہ دونوں صاحب حال و صاحب سماع ہیں ان کے معاملہ میں کوئی
 دخل اندازی نہ کرنی چاہئے کیونکہ اس کا نتیجہ اچھا ہوگا۔ انھوں نے کہا کہ
 ہم صاحب شرع ہیں اس لئے سماع کو جائز نہیں سمجھتے اور جب تک ہم ان کو
 سماع سے باز نہ رکھیں گے چین سے نہ بیٹھیں گے بادشاہ نے کہا کہ مجھ سے کیا
 کہتے ہو! اگر تم ان لوگوں کو سماع سے باز رکھ سکتے ہو تو کوشش کرو پھر ان لوگوں نے
 کہا کہ اگر ہم انھیں روکنے کے لئے جائیں تو وہ کہہ سکتے ہیں کہ کیا تم شہر کے
 قاضی یا مفتی ہو جو اس میں دخل انداز ہو رہے ہو۔

بادشاہ نے کہا کہ آخر تم لوگوں کی اس تمہید کا مطلب کیا ہے اور چاہتے
 کیا ہو عرض کیا کہ ہمارا مطلب یہ ہے کہ ہم کو قضا اور صدارت کا منصب عطا
 کیا جائے (اس زمانہ میں قاضی عیاد سلاح دار تھے) چنانچہ بادشاہ نے ان کی

حسب خواہش قاضی صادق کو منصب قضا اور قاضی عیاد کو منصب صد
 جہانی عطا فرمایا۔ ان مناصب جلیلہ سے سرفراز ہونے کے بعد یہ دونوں نایق
 شناس گھر آئے اور قاضی حمید الدین کے پاس کھلا بھیجا کہ اب ہم لوگ قضا
 و صدارت پر فائز ہو چکے ہیں تم لوگوں کو چاہئے کہ دارالعدالت میں حاضر
 ہو کر اپنے اپنے دلائل سماع کے متعلق پیش کرو یا تائب ہو جاؤ یہ خبر سنتے ہی
 حضرت خواجہ کی زبان معجز نشان سے یہ کلمات نکلے کہ اے بیوقوفو دنیا میں
 رہنا چاہتے ہو کہ زیر زمین دفن ہونے کی خواہش ہے اس بددعا کو سنتے ہی
 قاضی حمید الدین نے فوراً حضرت کا دہن مبارک پکڑ لیا۔ ارشاد ہوا کہ
 اب کیا ہوتا ہے تیر نشانہ پر پہنچ چکا اس کے بعد جواب کھلا بھیجا کہ کل ہمارے
 پیر کا عرس ہے ہم کو بہلت دو تاکہ ہم محفل سماع میں شریک ہو سکیں پرسوں
 تمام علماء کو جمع کرو اگر ہم سماع کی اہمیت ثابت کر سکے تو سنیں گے ورنہ تائب
 ہو جائیں گے قاضیوں اور مفتیوں نے اس عذر کو قبول کر لیا اور ایک دن کی
 بہلت دیدی لیکن اس شرط کے ساتھ کہ بجز خواجہ قطب الدین اور قاضی
 حمید الدین کے کوئی محفل سماع میں شرکت نہ کرے۔

اس زمانے میں قلعہ دہلی کے دو دروازے تھے ایک جانب مشرق
 دوسرا جانب جنوب اور دونوں بزرگوں کی خانقاہ قلعہ کے اندر تھی۔ قاضی
 صادق اور قاضی عیاد نے دونوں دروازوں پر سینکڑوں سپاہی بٹھوادئے۔
 تاکہ کسی شخص کو داخل ہونے میں حضرت کے ایک خادم نے جس کا نام مبارک تھا
 خدمت اقدس میں عرض کیا کہ قاضی اور مفتی نے لوگوں کو شرکت محفل سے
 روکنے کے لئے شہر کے ہر دروازہ پر سپاہی بٹھادئے ہیں ایسی صورت میں
 لوگوں کی شرکت کی کم توقع ہے لہذا کتنے آدمیوں کا کھانا تیار کیا جائے کہ

خراب نہ ہو قاضی حمید الدین اس وقت موجود تھے فرمایا کہ پہلے سے دو چند
کھانا تیار کرو کس کی جرأت و مجال ہے کہ مخلوق کو ہماری مجلس کی شرکت سے
باز رکھ سکے اس پر حضرت خواجہ نے ارشاد فرمایا معلوم ہوتا ہے کہ قاضی عماد
وقاضی صادق اپنی زندگی سے سیر ہو چکے ہیں اور چلہتے ہیں کہ جلد اس
دنیا سے سفر کریں۔

یہ سن کر مبارک خادم کھانے کی تیاری میں مصروف ہو گیا ادھر حضرت
خواجہ حمید الدین نے دو گانہ ادا فرمایا اور کہنے لگے براورم شیخ بہاء الدین زکریا
صلاح ملتان سے تشریف لارہے ہیں آپ کا ارشاد ختم ہی ہوا تھا کہ
موصوف تشریف دروازہ سے داخل ہوئے اور تمام دربان اندھے ہو گئے اس کے
بعد فرمایا کہ براورم جلال الدین تبریزی تشریف لارہے ہیں ارشاد کے ساتھ
ہی موصوف جنوبی دروازہ سے داخل ہوئے اور کوئی دربان دیکھ نہ سکا۔
اسی طرح لوگ جوق جوق دونوں دروازوں سے آنے لگے اور کسی کو خبر نہ پائی
جب سب جمع ہو گئے تو محفل سماع آراستہ ہو گئی اور اس بلند آہنگی اور
جوش خروش کے ساتھ قوالیاں ہوئیں کہ قاضی صادق اور قاضی عماد کے
کانوں تک آواز پہنچی چنانچہ دونوں حیران رہ گئے اور کہنے لگے کہ خواجہ
قطب الدین کی خانقاہ میں اکثر قوالیاں ہوتی ہیں مگر اس بلند آہنگی کے ساتھ
تو کبھی نہیں ہوئیں اس کے بعد ان لوگوں نے ایک شخص کو خبر لانے کے لئے
بھیجا اس نے واپس آ کر بتایا اتنے آدمی جمع ہیں کہ سانس لینا مشکل ہے اور
تل دھرنے کی جگہ نہیں اتنا زبردست اجتماع کبھی دیکھنے میں نہیں آیا یہی
عماد وغیرہ نے سوچا کہ ان بزرگوں کی گرفت کا موقع اس سے بہتر کوئی نہیں مل سکتا
کہ ان کو عین محفل سماع میں سماع سے باز رکھا جائے۔ چنانچہ وہ دونوں بہت

آدمیوں کو ساتھ لے کر محفل مبارک میں آئے یہاں یہ کیفیت تھی کہ حضرت خواجہ پر وجد طاری تھا اور تمام مخلوق رو رہی تھی حضرت قاضی کی نظر جب ان لوگوں پر پڑی تو فرمایا کہ اے سنگ و لو وہیں ٹھہرو اس ارشاد کے ساتھ ہی ان لوگوں کے پاؤں وہیں جم گئے اور ہر چند انھوں نے قدم اٹھانے کی کوشش کی مگر حرکت بھی نہ کر سکے حضرت خواجہ کو جب کیفیت سے افاقہ ہوا اور ان لوگوں پر نظر پڑی تو فرمایا کہ اے دوستو آؤ اور رخصتی کے وقت ہمارے سماع کی لذت سے واقف ہو جاؤ تاکہ تمہارے دلوں میں حسرت و افسوس باقی نہ رہے اس بات کا دونوں پر بہت اثر ہوا اور وجدانی کیفیت طاری ہوئی جب ہوش آیا تو حضرت خواجہ کے پاؤں پر گر پڑے اور بطور معذرت کہنے لگے کہ بخدا ہم اس سماع کی کیفیت سے واقف نہ تھے کون ایسا نا اہل ہے کہ جو اسے حرام کہے گا ارشاد ہوا کہ اب اس اقرار سے کیا فائدہ ہے کمان سے نکلا ہوا تیرے واپس نہیں ہو سکتا اور اب بھی سماع کے اسرار تم کیا جانو اگر میں بیان کروں تو شاید ساری دنیا سماع کی شیفۃ ہو جائے۔ ان مرض وہ دونوں کھت افسوس ملتے ہوئے فائب و خاسر واپس ہوئے اور بادشاہ کی خدمت میں حاضر ہو کر تمام قصہ کہہ سنایا بادشاہ نے دونوں کو بہت ملامت کی اور سخت سست کہہ کر نکال دیا اور حکم دیا کہ آئندہ کبھی حضور میں نہ آنے پائیں چنانچہ وہ دونوں نہایت شرمندہ ہوئے۔

ازین سوراندہ، وازان سو در ماندہ

اپنے اپنے گھر جا کر اسی دن مر گئے بادشاہ نے جب موت کی خبر سنی تو کہا کہ حضرت خواجہ نے سچ فرمایا تھا کہ یہ لوگ اپنی زندگی سے سیر ہو چکے ہیں

آخر کار ان کی پیشین گوئی ظاہر ہو کر رہی۔

کہتے ہیں ایک شخص نے جس کا نام رئیس تھا ایک رات خواب میں دیکھا کہ ایک قبہ ہے اور اس کے گرد بے شمار لوگ مجتمع ہیں اور ایک پست قد آدمی بار بار قبہ کے اندر جاتا ہے اور باہر نکل کر لوگوں کو پیغام پہنچاتا ہے۔ رئیس نے لوگوں سے دریافت کیا کہ یہ قبہ کس کا ہے؟ اور وہ آدمی بار بار جو اندر جاتا ہے کون ہے معلوم ہوا کہ قبہ میں حضرت صلی اللہ علیہ وسلم سرور عالم پیغمبر خدا ہیں۔ اور یہ صاحب جو بار بار اندر جاتے ہیں عبداللہ ابن مسعود خادم رسول اللہ ہیں رئیس نے جلدی سے عرض کی کہ آنحضرت صلی اللہ علیہ وسلم کی خدمت میں جا کر اطلاع کرو کہ یہ غلام حضور کے جمال جہاں آرا کا بہت مشتاق ہے اس کے متعلق کیا ارشاد ہے یہ سن کر عبداللہ ابن مسعود اندر تشریف لے گئے اور باہر آ کر فرمایا کہ آنحضرت صلی اللہ علیہ وسلم فرماتے ہیں کہ ابھی تجھ میں اس کی اہلیت نہیں کہ مجھ کو دیکھ سکے بہتر ہے کہ خواجہ قطب الدین بختیار کاکلی کی خدمت میں جا اور ان سے یہ کہہ کہ ہر شب تمہارا تحفہ درود مجھ تک پہنچتا تھا لیکن تین روز سے وہ سلسلہ منقطع ہو گیا تھوڑی دیر کے بعد رئیس بیدار ہو گیا اور فوراً خواجہ قطب الدین کی خدمت میں جا کر تمام ماجرا کہہ سنایا اس واقعہ کو سنتے ہی حضرت خواجہ نے کھڑے ہو کر درود پڑھنا شروع کیا اور پھر بیٹھ کر تھوڑی دیر کچھ سوچتے رہے۔ وجہ یہ تھی کہ حضرت نے ان ایام میں شادی کی تھی اور لوازم عروسی کی وجہ سے تحفہ مقررہ کے ایصال میں غفلت و تاخیر ہو گئی چنانچہ آپ نے اسی وقت مہر ادا کر کے اس بیوی کو طلاق دیدی۔

بیان کیا جاتا ہے کہ حضرت سلطان المشائخ شیخ نظام الدین اولیاء قدس اللہ سرہ العزیز اکثر اوقات غیاث پور سے حضرت خواجہ کے روضہ متبرک کی

زیارت کے لئے تشریف لے جایا کرتے تھے ایک روز آپ کے دل میں خیال پیدا ہوا کہ نہیں معلوم میری حاضری کی خبر حضرت کو ہوتی ہے کہ نہیں اس روز جب روضہ مبارک پر تشریف لے گئے تو عیاناً دیکھا کہ حضرت قبر تشریف پر موجود ہیں اور یہ شعر پڑھ رہے ہیں ۵

مرا زندہ پسندار چون خوشین
من آیم بجان گر تو آئی بتن

جب حضرت خواجہ معین الدین اجمیری قدس اللہ سرہ العزیز اجمیر سے دہلی تشریف لے گئے تو حضرت خواجہ قطب الدین استقبال کے لئے نکلے اور حصول پابوسی کے بعد اپنے گھر تشریف لائے ایک عرصہ تک آپ کی خدمت میں حاضر اور اپنے مریدین کو باریاب فرماتے رہے چنانچہ حضرت خواجہ کے دربار سے جو شخص جس نعمت کے قابل تھا اس سے سرفراز ہوا۔ اس کے بعد حضرت خواجہ معین الدین نے واپسی کا ارادہ فرمایا چنانچہ دہلی کے تمام مشائخ و اکابرین آپ کی ملاقات کے لئے حاضر ہوئے۔ بجز شیخ نجم سفری کے کہ وہ خدمت بابرکت میں نہیں آئے چنانچہ حضرت خواجہ خود ان کے مکان تشریف لے گئے اور فرمایا کہ آپ کس سبب سے میری ملاقات کے لئے نہ آئے اھولنے کہا کہ جب سے تم نے اپنا خلیفہ بھیج دیا ہے اس وقت سے دہلی کے لوگ مجھے پوچھتے ہی نہیں حضرت خواجہ اس گفتگو سے ناخوش ہو کر واپس ہوئے۔ جب مکان پر پہنچے تو خواجہ قطب الدین دروازہ پر اسادہ تھے ان سے فرمایا کہ بابا! قطب الدین تم ہمارے ساتھ چلو کیونکہ یہاں کے بعض اشخاص تم سے ناراض ہیں یہ حکم پا کر وہ آپ کے ہمراہ ہو گئے اور دہلی کو ترک کرنے کا ارادہ کیا۔ کہتے ہیں کہ دہلی کے تمام چھوٹے بڑے آپ کے پیچھے پیچھے روانہ ہوئے

اور جہاں آپ کا قدم پڑتا تھا وہاں کی مٹی اٹھا لیتے اور بے اختیار گریہ وزاری کرتے یہ حال دیکھ کر ارشاد ہوا کہ قطب الدین تم دہلی ہی میں رہو کیونکہ یہاں کے لوگ تمہیں نہیں چھوڑیں گے یہ سن کر آپ دوبارہ دہلی آئے اور اقامت پزیر ہو گئے۔

ایک مدت دراز کے بعد حضرت قطب العابدین کو پیر کی قدم بوی کا شوق غالب ہوا چنانچہ آپ نے اسی مضمون کا ایک عریضہ حضرت خواجہ کی خدمت میں ارسال کیا وہاں سے جواب آیا کہ میں خود تمہیں طلب کر نیوالا تھا کہ تمہارا مراسلہ آیا تم بہت جلد اجمیر آ کر مجھ سے ملاقات کرو کیونکہ یہی ملاقات دنیا کی آخری ملاقات ہوگی۔ اس جواب کے ملتے ہی حضرت قطب الدین عازم اجمیر ہوئے وہاں پہنچ کر قدم بوسی سے سرفراز ہوئے ایک روز حضرت نے ارشاد فرمایا کہ اہلبیاء کے لئے تین صفتیں لازم ہیں خوفِ رضا، محبتِ (۱) خوف سے مراد ترک گناہ ہے تاکہ آتشِ دوزخ سے نجات ملے۔ (۲) رضا محبت ہی کے ضمن میں ہے۔

(۳) محبت و رضا کے معنی یہ ہیں کہ بجز خداوند تعالیٰ کے اور کسی چیز کا خیال دل میں نہ پیدا ہو کیونکہ دنیا کی کوئی شے باقی رہنے والی نہیں اور نقاش صورت نے صحیفہ موجودات پر فرمانِ کل شیئی ہالک الا وجہ ثبت فرمادیا ہے اسی لئے ہر شخص کو دیروز و سفرِ آخرت لازم ہے چنانچہ اس دوران میں عنقریب میں بھی رختِ سفر باندھنے والا ہوں اور بہت جلد دوستوں کی مفارقت برداشت کرنی ہوگی اور یہی اجمیر میرا مدفن ہوگا۔ ایک مرتبہ آپ نے شیخ علی سجری سے فرمایا کہ میں نے خلافتِ حضرت قطب الدین کو بخشی ان سے کہو کہ میرے سامنے آئیں موصوف کو جب اطلاع ملی تو حاضر ہو کر قدم بوس

ہوئے اور حسب الحکم مؤدب بیٹھ گئے چنانچہ حضرت نے اپنے دست مبارک سے کلاہ و دستار آپ کے سر پر رکھی اور حضرت خواجہ عثمان ہارونی کا عصا نیز مصحف و مصلیٰ اور خرقہ بھی عنایت کیا اور فرمایا کہ یہ رسول اللہ کی امانت تھی جو ہمارے پیروں کے توسط سے ہم تک پہنچی ہم نے ان کے حقوق کی بجا آوری میں کوتاہی نہیں کی تمہیں بھی واجب ہے کہ ان حقوق کو پورا کرو تاکہ شیوخ و خواجگان کے روبرو شرمندگی نہ ہو۔ اس کے بعد ارشاد ہوا کہ اے فرزند! عارفین آفتاب کی طرح ہیں جن کے نور معرفت سے تمام دنیا منور ہے اور اہل محبت کو وہ درجہ حاصل ہے جو فرشتوں کو بھی حاصل نہیں چار چیزیں آدمی کو نفس کی قید سے رہائی بخشتی ہیں۔

۱۔ باوجود فقر کے اظہار تو انگری کرنا۔

۲۔ بھوک میں بھی آسودگی کا اظہار۔

۳۔ غم و اندوہ کی حالت میں خرم و شادیاں رہنا۔

۴۔ بدی کا بدلہ نیکی سے دینا۔

یہ سب نصیحتیں سن چکنے کے بعد حضرت قطب الدین آپ کے پاؤں پر گر پڑے آپ نے محبت سے سر پر ہاتھ پھیرا اور فرمایا کہ بابا میں نے تمہیں خدا کے سپرد کیا۔ جہاں جاؤ خوش رہو اور تجرّد اختیار کرو اور ہر حالت میں سلوک سے غافل نہ رہو اس کے بعد آپ نے سر اٹھایا دعا کی اور فاتحہ پڑھی اور باپٹم پر آپ رخصت کیا چنانچہ حضرت قطب الدین پھر وہی تشریف لے گئے۔ چند دنوں کے بعد اجمیر سے ایک شخص آیا اور اطلاع دی کہ آپ کے رخصت ہونے کے بیس دن بعد خواجہ خواجگان نے رحلت فرمائی اس اطلاع سے

حضرت بہت غمگین ہوئے اور و فوراً شک سے رخسار مبارک تر ہو گئے اس کے بعد آپ نے فاتحہ پڑھی اور فرمایا کہ مقربین خدا کو موت نہیں آتی البتہ وہ ہماری نظروں سے غائب ہو جاتے ہیں اور ان کا تصرف قیامت تک باقی رہتا ہے۔

حضرت قطب الدین کے بائیس خلفاء تھے جو ذیل میں مذکور ہیں۔

- | | |
|--------------------------------|------------------------------|
| (۱) شیخ فرید الدین شکر گنج | (۲) شیخ بدر الدین غزنوی |
| (۳) شیخ برہان الدین بلخی | (۴) شیخ ضیاء رومی |
| (۵) سلطان شمس الدین اولیا | (۶) بابا بھری بھوریا |
| (۷) مولانا فخر الدین حلوانی | (۸) خواجہ میسر |
| (۹) شیخ سعد الدین | (۱۰) شیخ محمود بہاری |
| (۱۱) مولانا محمد حاجری | (۱۲) سلطان نصیر الدین |
| (۱۳) قاضی حمید الدین ناگوری | (۱۴) شیخ محمد |
| (۱۵) مولانا برہان الدین حلوانی | (۱۶) شیخ محمد تیماجی |
| (۱۷) شیخ احمد دینی | (۱۸) شیخ حسین |
| (۱۹) شیخ فیروز | (۲۰) شیخ بدر الدین موسیٰ تاب |
| (۲۱) شاہ جعفری قلندر | (۲۲) شیخ نجم الدین قلندری |

ایک مرتبہ عید کے دن عید گاہ کی واپسی کے وقت آپ اس مقام سے گزرے جہاں روضہ مقدسہ ہے سواری مبارک روک لی اور تامل فرمایا لوگوں نے دریافت کیا کہ حضرت کس فکر میں ہیں ارشاد ہوا کہ مجھ کو اس زمین سے دوں کی بو آتی ہے اس زمین کے مالک کو بلاؤ آپ کے ارشاد کے مطابق مالک زمین حاضر کیا گیا چنانچہ آپ نے اس زمین کی قیمت مشخص فرما کر خلیفہ

ادا فرمائی اور اس مقام کو اپنے مدفن تشریف کے لئے متعین فرمایا۔
ایک مرتبہ آپ محفل سماع میں تشریف رکھتے تھے قوالوں نے یہ شعر
گایا۔ عاشق رویت کجا بند کس بستہ زلفت کجا یاد خلاص
حضرت خواجہ نے اس شعر کو سن کر قوالوں کو اپنے سامنے بلایا اور
خود گریہ و زاری فرمانے لگے اتنے میں صلاح الدین غزنویان اور اس کے
دونوں بیٹے کریم الدین اور نصیر الدین نے یہ شعر شروع کیا ہے
کشتگان خجرت سلیم را ہر دم از غیب جان دیگر است
اس کے سنتے ہی آپ پر وجد طاری ہو گیا اور اس حالت میں آپ
اتنا زور شور سے تڑپتے تھے کہ دس دس ہاتھ اوپر جاتے اور پھر نیچے
گرتے تین دن تک یہی کیفیت طاری رہا نماز کے وقت نماز ادا کر لیتے اور
پھر وہی حالت عود کر آتی تین دن کے بعد جسم کے بال بال سے اللہ کا لفظ
سنائی دیتا اور ہر بن موسیٰ سے خون کے قطرے ٹپکتے اور جو قطرہ زمین پر گرتا اللہ کا
نقش پیدا کرتا اور ہر نقش سے اللہ اللہ کی صدا بلند ہوتی اس کے بعد یہ کیفیت
ہو گئی کہ ہر بن موسیٰ سبحان اللہ کی آواز آتی اور خون کے جو قطرے ٹپکتے
تھے وہ سبحان اللہ کا لفظ بناتے اور ان نقوش سے کلمہ سبحان اللہ سنائی دیتا
لیکن اس جذبہ کے باوجود کوئی نماز فوت نہ ہوئی پہلے مصرع پر آپ جی سے
گذر جاتے تھے اور دوسرے مصرع پر آپ زندہ ہو جاتے تھے آخر کار چودہ
ربیع الاول ۶۳۵ھ بوقت چاشت آپ نے قوالوں کو دوسرے مصرع کے
پڑھنے سے روک دیا اور خود شربت و صباں دوست نوش فرمایا انتقال کے بعد
تجہیز و تکفین کی تیاری ہوئی حضرت شمس الدین اولیا جو حضرت خواجہ کے مرید
خاص اور خلیفہ تھے اور دوسرے فقراء و خلفاء مشائخ و خوانین اور عوام الناس

دہلی سے آئے، اتنے میں مولانا سعید نے فرمایا کہ حضرت خواجہ نے نصیحت فرمائی ہے کہ میرے جنازہ کی نماز وہ شخص پڑھائے، جو عمر بھر نماز سے محفوظ رہا ہو۔ نیز اس نے کبھی عصر کی سنتیں اور پہلی بکتیر نہ فوت کی ہو سلطان شمس الدین تھوڑی دیر خاموش دائیں بائیں دیکھتے رہے کہ شاید کوئی شخص ان صفات سے متصف ظاہر ہو، لیکن کوئی نہ نکلا، مجبوراً وہ خود امامت کے لئے بڑھے اور فرمایا کہ میں نہیں چاہتا تھا کہ کوئی میرے حال سے مطلع ہو، لیکن حضرت کی نصیحت سے مجبور ہوں، چنانچہ آپ نے نماز جنازہ ادا فرمائی۔

اور جنازہ کا ایک سرا خود اپنے دوش مبارک پر اٹھایا، اور کھڑے تینوں گوشوں کو تین اکابرین اولیاء نے اٹھایا۔ حتیٰ کہ اس مقام پر پہنچے جس کو حضرت نے حیات مبارک ہی میں مرقد مقدس کے لئے تجویز فرمایا تھا، چنانچہ وہیں تدفین عمل میں آئی۔

شیخ بدر الدین غزنوی فرماتے ہیں کہ حضرت خواجہ کی رحلت سے کچھ دیر پہلے مجھ پر قدرے غنودگی طاری ہوئی، خواب میں دیکھا کہ حضرت خواجہ اپنی جگہ سے اٹھ کر بسم کرتے ہوئے آسمان کی طرف جا رہے ہیں اور مجھے فرماتے ہیں، کہ بدر الدین اولیاء اللہ مرتے نہیں، وہ جہاں چاہتے ہیں رہتے ہیں۔ اور جہاں چاہتے ہیں جاتے ہیں، جب مجھے ہوش آیا تو دیکھا کہ حضرت خواجہ رحلت فرما چکے ہیں۔

(۱۹)

سرورِ ارباب توحید، سرورِ فقرا صحابِ تجدید، چراغ
 دین و ملت صاحب کشف و کرامت، بلجاسی فقراء
 و مساکین، حضرت قطب الموحدین، فرید الملت
 والدین، شکر گنج مسعود، جو و صنی قدس اللہ سرہ العزیز

آپ اپنے عہد میں تمام اولیاء و ارباب معرفت کے پیشوا تھے ساری
 عمر عشقِ خداوندی میں تارک الدنیارہے، اور صد ہا بندگانِ خدا آپ کے
 طفیل میں مطلوبِ حقیقی تک پہنچے، خرقہ فقر و ارادت حضرت خواجہ
 قطب الدین بختیار اوشی سے ملا، صائم الدہر و قائم اللیل تھے، آپ کے مطبخ
 مبارک میں جو کچھ موجود ہوتا، فقراء و مساکین پر تقسیم فرما دیتے، اور خود وقت
 افطار ایک لقمہ تناول فرماتے۔ علوم باطنی کی طرح، علوم ظاہری کے بھی
 زبردست فاضل تھے کسی نے ایک قصیدہ بزبان عربی آپ کی مدح میں
 بہت خوب کہا ہے۔

البدیر یطلع من فرید جلیبہ (۱) والشمس تغرب فی شقایق جذبہ
 تلک الجمال باسیرہ فکائنات (۲) حسن البریۃ کلہا من عندہ

۱۔ (۱) چاند اپنے محبوب فرید سے طلوع ہوتا ہے، اور سورج اس کے غدکے لالہ نار و نیں غروب ہوتا ہے

(۲) مکمل جمال ان میں پایا جاتا ہے گویا کہ تمام مخلوق کا حسن انہیں سے ہے۔

آپ نے پچانوے سال کی عمر پائی پہلے مسعود نام تھا، پھر فرید الدین لقب ہوا اس کے بعد شکر گنج کہلائے، اور ان ناموں کے علاوہ آپ کے اور بہت سے نام ہیں، مشہور ہے کہ ان تمام ناموں کا ورد حاجت برآری کے لئے مجرب ہے۔

آپ فرخ شاہ کابلی کے خاندان سے تھے اور شاہ موصوف کا سلسلہ نسب امیر المومنین حضرت عمر فاروقؓ سے ملتا ہے۔

شجرہ نسب

حضرت شیخ فرید الدین شکر گنج ابو حنی، ابن شیخ سلیمان ابن شیخ شعیب ابن شیخ احمد ابن شیخ یوسف ابن شیخ محمد ابن شیخ شہاب الدین ابن احمد المعروف بہ فرخ شاہ کابلی ابن نصیر الدین ابن محمود المعروف بہ شہا شاہ ابن سلیمان ابن مسعود ابن واغظ الاصغر ابن واغظ الاکبر ابن ابو الفتح ابن اسحاق ابن حضرت سلطان ابراہیم ابن ادھم ابن سلیمان ابن منصور ابن ناصر ابن عبد اللہ ابن امیر المومنین حضرت عمر فاروق عظیم فرخ شاہ کابلی کے عہد میں سلطنت سلاطین غزنویہ کے ہاتھوں میں چلی گئی لیکن فرخ شاہ کی اولاد کابل ہی میں آباد رہی، جب چنگیز خاں کا زمانہ آیا تو اس نے ایران و توران کو فتح کر لیا۔ اور ایک لشکر غزنی بھیجا جس نے ملک کابل پر بھی قبضہ کر لیا۔ آپ کے پڑاوا تاتاریوں کے ہاتھ سے شہید ہوئے اور آپ کے دادا قاضی شعیب معہ اپنے تینوں بیٹوں اور خدم و حشم کے عازم لاہور ہوئے اور بحکم بادشاہ ہندوستان مقام کھٹی ال

سکونت پذیر ہوئے جو مصنفات ملتان کا ایک قصبہ تھا۔ ۱۹۵۵ء میں اسی خاندان میں حضرت قطب الموحدینؒ پیدا ہوئے، اور ساری دنیا کو اپنی نور معرفت سے روشن کر دیا۔

آپ کے پدر بزرگوار سلطان غزنوی کے بھانجے تھے، اور آپ کی والدہ محترمہ نہایت عابدہ و زاہدہ تھیں حضرت سلطان المشائخ شیخ نظام الدین اولیا فرماتے ہیں کہ ایک مرتبہ آپ کی والدہ ماجدہ کے مکان میں چور گھسا تو گھر میں قدم رکھتے ہی اندھا ہو گیا، یہ کرامت دیکھتے ہی اس نے خدا سے عہد کیا کہ اگر میں بنیا ہو جاؤں گا تو پھر چوری نہ کروں گا اور مسلمان ہو جاؤں گا ان صاحب کرامات بی بی کو کشف باطنی سے جب اس کا ارادہ معلوم ہوا تو دعا فرمائی چنانچہ اسی وقت اس کی بیٹائی واپس ہو گئی صبح کو وہ چور سے اپنے زن و فرزند کے خدمت اقدس میں حاضر ہو کر مسلمان اور تائب ہو گیا، حضرت بی بی نے اس کا نام عبد اللہ رکھا اور اس کے حق میں دعائے خیر فرمائی اور آپ کی برکت دعائے وہ ولی ہو گیا۔

جب حضرت مکتب کی تعلیم سے فارغ ہوئے اور اکثر علوم دینیات کی تعلیم حاصل کر چکے تو خاص خاص علوم کی تحصیل کے لئے عازم ملتان ہوئے آپ تحصیل علوم میں مصروف تھے کہ اس زمانہ میں حضرت خواجہ قطب الدینؒ اوشی جو ولایت سے ہندوستان تشریف لے جا رہے تھے، ملتان تشریف لائے اور اتفاقاً ان کا گذر اسی مدرسہ کی طرف ہوا جہاں حضرت تشریف رکھتے تھے حضرت قطب الدینؒ کی نظر فیض اثر آپ پر پڑی دریافت فرمایا کہ کونسی کتاب پڑھتے ہو عرض کیا کہ علم فقہ کی کتاب نافع، فرمایا کہ تمہیں نافع سے نفع پہنچے یہ کلام فصاحت التیام سنتے ہی آپ کا دل بیقرار ہوا۔ اور بحسن

اعتقاد ان کی خدمت اختیار کی حضرت خواجہ نے ارشاد فرمایا کہ بابا فرید
 ابھی چند دنوں ملتان میں تحصیل علم کرو! اس کے بعد میرے پاس دہلی چلے
 آؤ۔ حضرت نے اس فرمان کی تعمیل کی اور رخصت حاصل فرما کر پانچ سال
 تک تحصیل علوم فرماتے رہے جب ہر علم میں ماہر و کامل ہو گئے تو دہلی
 تشریف لائے اور حضرت قطب الدین گانگی کی پابوسی سے مشرف ہوئے
 انہوں نے اپنے آستانہ کے قریب ان کے لئے جگہ مقرر کر دی اور ریاضت
 و مجاہدہ کا حکم دیا۔ ہر ہفتہ وہ خود تشریف لاتے اور حالات پوچھتے تھے
 چند سال کے بعد حکم ہوا کہ روزے رکھو! آپ نے تعمیل فرمائی افطار کے
 وقت ایک آدمی چند روٹیاں لایا چنانچہ آپ نے اس سے افطار فرمایا
 افطار سے فارغ ہونے کے بعد ایک کوئے کو دیکھا جو سامنے کے درخت پر
 کسی مردار کی آنتیں لئے بیٹھا تھا۔ جیسے ہی آپ کی نظر اس پر پڑی تے ہوئی
 آپ نے پیر کی خدمت میں حاضر ہو کر تمام واقعات عرض کئے۔ ارشاد ہوا
 کہ اے مسعود تم نے تین روز کے بعد مے فروش کے کھانے سے افطار کیا تھا
 چونکہ خداوند تعالیٰ کا فضل تمہارے شامل حال تھا۔ اس لئے وہ مکر وہ کھانا
 تمہارے معدے میں نہ ٹھہر سکا جاؤ پھر سے مسلسل تین روزے رکھو! اور
 جو کچھ غیب سے ملے اس سے افطار کرو! آپ نے ارشاد کی تعمیل کی لیکن
 چھ روز تک مسلسل افطار کے لئے کچھ نہ ملا۔ آخر کار شدت ضعف کی وجہ سے
 چند ننگ ریزے اٹھا کر منہ میں ڈال لئے دست مبارک کی برکت سے
 وہ ننگ ریزے فوراً شکر ہو گئے آپ نے فوراً تھوک دئے، اسی رات
 کے وقت پھر ننگ ریزے منہ میں ڈالے اور وہ پھر شکر ہو گئے آپ نے
 اگلے دن تیسری مرتبہ آخر شب میں آپ نے پھر چند ننگ ریزے

منہ میں ڈال لئے اور حسب سابق پھر شکر ہو گئے کئی بار اس کرامت کے ظہور سے آپ کو یقین کامل ہو گیا کہ نعمت الہی ہے اس لئے افطار فرمایا اور صبح کو پیر کی خدمت میں حاضر ہو کر تمام واقعہ بیان کیا۔ ارشاد ہوا کہ اے مسعود وہ شکر غیب سے ملی! اچھا ہوا کہ تم نے افطار کر لیا کیونکہ غیب کی چیز پاک و بے عیب ہوتی ہے جاؤ! خدا تمہیں شکر کی سی شیرینی عطا فرمائے۔ اس واقعہ کی بناء پر جناب کو شکر گنج و شکر بار کہا جاتا ہے۔

جب حضرت خواجہ غریب نواز اجمیر سے وہلی تشریف لے گئے تو حضرت قطب الدین بختیار اوشی نے اپنے تمام خلفاء کو خدمت اقدس میں پیش کیا اور حضرت نے جس کو جس نعمت کے قابل سمجھا سرفراز فرمایا اس موقع پر حضرت مسعود شکر گنج پیش ہوئے حضرت غریب نواز نے دریافت فرمایا کہ تمہارے مریدوں میں سے اور کونسی باقی ہے یا نہیں؟ عرض کیا کہ ایک درویش مسعود نامی چلہ میں بیٹھے ہیں اس لئے حاضر ہو سکے۔ حضرت خواجہ نے ارشاد فرمایا کہ آؤ ہم خود چل کر انھیں دیکھیں، چنانچہ ہر دو بزرگوار اس جگہ میں تشریف لے گئے۔ حضرت گنج شکر مجاہدے کے سبب اتنے ناتواں ہو رہے تھے کہ تعظیم کے لئے کھڑے نہ ہو سکے مجبوراً آبدیدہ ہو کر زمین پر سر رکھ دیا۔ حضرت خواجہ نے جب یہ حالت دیکھی تو آپ کو رحم آیا فرمانے لگے کہ قطب الدین اس بیچارہ کو کب تک آتش مجاہدہ میں جلاؤ گے! آؤ ہم اور تم دونوں بخشش کریں۔ چنانچہ داہنا بازو حضرت خواجہ غریب نواز نے اور بائیں بازو حضرت قطب الدین نے پکڑ کر انھیں اٹھایا اس کے بعد حضرت خواجہ نے آسمان کی طرف دیکھ کر عرض کیا کہ خداوند! تو فرید کو قبول کر! اور مرتبہ فقر پر فائز فرما! آواز آئی کہ ہم نے فرید کو قبول کیا۔ فرید و صہرا اور وحید و صہرا

اس غیبی آواز کے سنتے ہی حضرت کی کیفیت و گرگوں ہو گئی یہ دیکھ کر حضرت خواجہ نے اسی وقت اسمِ اعظم کی تعلیم فرمائی جس سے آپ کو طرفۃ العین میں علم لدنی حاصل ہو گیا مطلوبِ حقیقی اور ان کے درمیان سے پر وہ مغائرت اٹھ گیا۔

اس مرتبہ پر پہنچنے کے بعد خلعتِ خاص عنایت کی اور حضرت قطب الدینؒ بختیار اوشی کی دستارِ مثال اور تمام وہ چیزیں جو لوازماتِ خلافت تھیں عنایت فرمائیں اس مجلس میں قاضی حمید الدینؒ ناگوری مولانا علی کرمانی سید نور الدینؒ غزنوی مولانا مبارک انشیخ نظام الدین ابوالموید مولانا شمس الدینؒ ترک اور خواجہ محمود مؤمنہ دوز جیسی ہستیاں جن پر عرش سے فرش تک تمام کائنات روشن تھی موجود تھیں۔ آپ کے اس اعزاز کو دیکھ کر ایک شاعر نے اسی وقت حسبِ موقعہ کہا تھا

بخشش کونین از شیخین شد بادشاہی یافت از بادشاہان جہاں
اس کے بعد حضرت خواجہ نے حضرت قطب الدینؒ سے فرمایا کہ
بابا قطب الدین تمہارے حلقہٴ ارادت میں ایک ایسا شہباز داخل ہوا ہے
جس کا آشیانہ صدرۃ المنتہی سے ادھر نہیں معلوم ہوتا۔

ایک مرتبہ حضرت کو کچھ چوٹ آگئی جس سے چلنے پھرنے میں کچھ تکلیف محسوس ہوتی تھی ایک دن عصائے مبارک ہاتھ میں لے کر ارادہ فرمایا کہ چند قدم چلیں تھوڑی دیر چلے تھے کہ اچانک عصا کو پھینک دیا اور پشمانی کے آثار چہرہ مبارک پر نمایاں ہوئے حضرت سلطان المشائخ شیخ نظام الدین اولیا اس موقعہ پر موجود تھے عرض کیا کہ حضرت مخدوم کی حیرت کا سبب کیا ہے؟ ارشاد ہوا کہ میں نے عصا پر تکیہ کیا تھا اس لئے عتاب ہوا کہ غیر پر بھروسہ کیوں

کیا گیا؟ لہذا میں نے معصا کو پھینک دیا۔

ایک مرتبہ حضرت خواجہ نے اپنے پیر یعنی حضرت قطب الدین
بختیار اوشی کی خدمت میں حاضر ہو کر سفر کی اجازت چاہی۔ انہوں نے
آبدیدہ ہو کر ارشاد فرمایا کہ مجھے معلوم ہے کہ تم آخر وقت میں مجھے نہ دیکھ
سکو گے۔ بلکہ دو تین روز بعد پہنچو گے۔ اس کے بعد فاتحہ پڑھ کر رخصت
کیا۔ اور فرمایا کہ تمہاری امانت قاضی حمید الدین کے پاس موجود رہیگی
آنے کے بعد ان سے لے لینا۔ رخصت حاصل فرمانے کے بعد شہر ہانسی
تشریف لے گئے اور ایک مدت تک وہاں اقامت پذیر رہے جس ات
حضرت قطب الشاہدین نے رحلت فرمائی، اسی رات حضرت نے معاملہ
میں انہیں دیکھا کہ جلد از جلد وہلی پہنچنے کا حکم دے رہے ہیں۔ چنانچہ آپ
حسب الحکم روانہ ہوئے اور یوم کے دن وہلی پہنچے زیارت روضہ مبارک
سے فارغ ہو کر قاضی حمید الدین ناگوری سے خرقہ وغیرہ حاصل فرمایا جو بطور
امانت ان کو تفویض کیا گیا تھا۔ اوائے امانت کے بعد قاضی موصوف نے
ارشاد فرمایا کہ حضرت خواجہ نے یہ جگہ آپ کو عنایت فرمائی ہے تین روز
وہلی میں اقامت پذیر رہ کر چوتھے روز آپ عازم ہانسی ہوئے۔ ہر چند
لوگوں نے روکنے کی کوشش کی لیکن آپ یہی فرماتے رہے کہ جو کچھ حضرت
خواجہ نے مجھے عنایت فرمایا۔ وہ میرے ساتھ ہے جہاں کہیں بھی میں رہوں
مستفید ہوتا رہوں گا۔ چنانچہ آپ ہانسی چلے گئے جب لوگ کثرت سے
حلقہ ارادت میں داخل ہو گئے تو پریشان ہو کر اس مقام کو بھی خیر باد
کہنا چاہا لیکن حضرت کی جانب سے بشارت ہوئی کہ یہیں مقیم رہو اس لئے
وہیں بس گئے ایک مرتبہ سلطان غیاث الدین پابوسی کے لئے خدمت اقدس

میں حاضر ہوا اور کثرت سے لوگوں کا ہجوم ہوا۔ یہ بات آپ کو پسند نہ آئی اور رنجیدہ ہوئے۔ آواز آئی کہ اسی شیخ فرید! تنگ دل مت ہو! اور دامن تحمل کو ہاتھ سے نہ چھوڑو! اس کے بعد پھر آپ نے کسی کو زیارت سے منع نہیں فرمایا۔

جب حضرت اجود صہن تشریف لائے تو چند فقراء ہمراہ تھے وہاں ایک جنگل نہایت ہی وحشت خیز تھا اسے پسند کر کے آپ عبادت و ریاضت میں مصروف ہوئے۔ ایک دن آپ بیٹھے ہوئے تھے کہ اچانک ایک عورت دودھ کا کوزہ سر پر رکھے ہوئے ادھر سے گذری، جب آپ کی نظر اس پر پڑی تو فرمایا کہ تم کہاں سے آئی ہو؟ کہاں کا قصہ اور تمہارے سر پر کیا ہے؟ یہ کلمات سن کر وہ اور نزدیک آئی اور قریب آ کر رونے لگی اس کے بعد یہ کہنا شروع کیا کہ ایک جوگی اس قصبہ میں رہتا ہے، اس نے ہم غریبوں پر ایسے ستم توڑے ہیں جو بیان سے باہر ہیں حضرت نے دریافت فرمایا کہ وہ کیا مصیبتیں ہیں کچھ تو بیان کرو! عرض کی کہ یا حضرت کس کس مصیبت کو روؤں وہ کونسی بلا ہے جو اس کی بدولت ہم پر نہیں نازل ہوئی۔ ادنیٰ سی بات یہ ہے کہ جب وہ کسی کو کسی چیز کے لئے شہر بھیجتا ہے اور وہ چیز حسب طلب نہیں ملتی تو کوئی نہ کوئی بلا نازل ہوتی ہے۔ چنانچہ یہ دودھ میں اس کے لئے لے جا رہی ہوں اگر اس میں تاخیر کروں تو میرے گھر کا تمام دودھ خون ہو جائے علیٰ ہذا القیاس جن چیزوں کی اسے ضرورت ہوتی ہے ڈر کے مارے اس کی خدمت میں قبل از قبل پہنچا دیتے ہیں ورنہ خدا جانے وہ کس مصیبت میں ہیں مبتلا کر دے اور مجھے تو یہ ڈر ہے کہ یہ تھوڑی سی تاخیر جو آپ سے گفتگو کرنے کی وجہ سے ہو گئی ہے بہت نکلے گی کہ

کسی آفت کا سبب ہو جائے۔

اس عورت کی دروناک حالت پر آپ کو رحم آگیا تسلی و تسفی کے بعد آپ نے فرمایا۔ یہ دودھ ان سب فقراء کو دیدو اس نے ارشاد کی تمبیل کی ایک گھڑی بعد اس جوگی کا چیلہ آیا اور اس عورت کو فقرا کے پاس بھیجی ہوئی دیکھ کر غضبناک ہوا اور تہہ بید آمیز گفتگو شروع کی حضرت نے ارشاد فرمایا کہ اے احمق خاموش بیٹھ یہ فرمانا تھا کہ اس کی زبان بند ہو گئی اور اسی جگہ پر خاموش کھڑا ہو گیا تھوڑی دیر بعد دوسرا چیلہ پہنچا اس کی بھی یہی حالت ہو گئی قصہ مختصر اس جوگی کے تمام چیلے یکے بعد دیگرے آتے رہے، آخر کار خود جوگی آیا اور اپنے شاگردوں کی زباں بستہ دیکھ کر متحیر اور غضبناک ہو گیا، لیکن ہر چند اس نے سحر افسوں سے کام لینا چاہا مگر کچھ فائدہ نہوا بلکہ جو کچھ یاد تھا بھول گیا آخر اس نے سمجھ لیا کہ حضرت خواجہ کے سامنے وال نہیں گل سکتی اور میرے تمام افسوں ان کے نزدیک پرکاش سے زیادہ وقعت ہیں رکھتے چنانچہ اس نے نہایت عاجزی و زاری کے ساتھ اپنی اور اپنے شاگردوں کی رہائی کی خواہش کی ارشاد ہوا کہ اس شرط پر تجھے چھوڑا جا سکتا ہے کہ تو یہاں یا اطراف میں قیام نہ کرے اس نے اس شرط کو ضرورتاً منظور کیا اور عرض کی کہ میرا مال و اسباب گھر میں ہے اگر حکم ہو تو وہاں جا کر لے لوں فرمایا کہ تیرا گھر جانا بھی مناسب نہیں اپنے شاگردوں سے منگوا لے اس نے حسب حکم دو شاگردوں بھیج کر سامان منگوا لیا اور وہاں سے دفع ہوا۔ کچھ دنوں بعد حضرت قطب الموحّدین نے اس جوگی کی جگہ قیام پر اقامت اختیار فرمائی۔

ایک مرتبہ حضرت زکوة کے متعلق کچھ بیان کر رہے تھے فرمایا کہ زکوة کی تین قسمیں ہیں (۱) زکوة شریعت (۲) زکوة طریقت (۳) زکوة حقیقت۔

زکوٰۃ شریعت یہ ہے کہ دو سو روپیوں میں سے پانچ روپیہ خدا کی راہ میں
دے جائیں۔

زکوٰۃ طریقت یہ ہے کہ دو سو روپیوں میں سے پانچ روپیہ رکھ لئے جائیں
اور بقیہ خدا کی راہ میں خرچ کر دے جائیں۔

زکوٰۃ حقیقت یہ ہے کہ کل دو سو روپیہ خدا کی راہ میں خرچ کر دے جائیں تاکہ
سوائے خدا اور رسول کے کچھ نہ رہے کیونکہ درویشی خود فروشی کا نام ہے۔
میں نے خود شیخ شہاب الدین سہروردی کو دیکھا ہے کہ انھیں روزاً
تقریباً دس ہزار درہم بطور نذر پیش کئے جاتے تھے لیکن آپ سب خدا کی
راہ میں صرف کر دیتے اور شام تک آپ کے پاس ایک پیسہ بھی نہ رہتا تھا۔
ارشاد فرماتے تھے کہ میں نے کتب میں لکھا ہوا دیکھا ہے کہ ایک مرتبہ
مالک دنیا رحمۃ اللہ علیہ ایک درویش کے پاس گئے کھانے کے وقت درویش
نے دو جو کی روٹیاں بلا نمک کی ان کے سامنے رکھیں آپ نے فرمایا کہ اگر
نمک ہوتا تو کیا اچھا ہوتا! درویش کی صاحبزادی سنتے ہی گھر کا ایک پیالہ
بقال کے پاس لے گئیں اور اسے رہن رکھ کر نمک خریدا اور آپ کے سامنے
لا کر رکھا آپ نے فرمایا کہ اسے قناعت کہتے ہیں صاحبزادی نے فوراً جو
دیا کہ یا شیخ اگر قناعت ہوتی تو ہمارا پیالہ رہن نہ ہوتا۔ آپ قناعت فرماتے ہیں
ہیں تو بلا نمک کے آج کئی سال گزر گئے ذائقہ تو درکنار رنگ بھی یاد نہ تھا۔
اس وقت شیخ بدر الدین اسحاق جو آپ کے داماد اور خلیفہ خاص
موجود تھے انھوں نے دریافت کیا کہ اسراف کسے کہتے ہیں؟ فرمایا کہ جو کچھ بھی
کوئی بلا نیت خیر کے دے اور خدا کے لئے مدے وہ اسراف ہے اس طرح
اگر تمام دنیا دیدی جلے اور خدا کا خیال نہ آئے تو اسراف ہی ہوگا۔

ایک مرتبہ حضرت قطب الموحدینؒ کے پاس درویشی کا مسئلہ پیش ہوا
آپ نے فرمایا کہ درویش کو پروہ پوش رہنا چاہئے نیز درویش کے لئے چار چیزیں
لازمی ہیں اول یہ کہ اندھا بن جائے تاکہ لوگوں کے عیوب نظر نہ آئیں۔ دوسرے
کانوں سے ہر اہنجائے تاکہ کوئی برائی نہ سننے پائے تیسرے زبان کو بند
کرے تاکہ کوئی نہ کہنے والی بات نہ کہے چوتھے ننگرا بن جائے تاکہ خواہش پر نہیں
نہجائے جس میں یہ چار خصلتیں نہ پائی جائیں وہ درویشی کے قابل نہیں۔ اس کے
بعد فرمایا کہ اصل الاصول درویشی حضور صلی اللہ علیہ وسلم اور حضور صلی اللہ علیہ وسلم
وقت حال ہوتی ہے جبکہ اکل حرام اور ارباب دنیا سے مکمل پرہیز کیا جائے۔
ایک مرتبہ شیخ الاسلام شیخ بہار الدینؒ نے شیخ جمال ہانسویؒ کو
حضرت قطب الموحدینؒ سے طلب کیا اور فرمایا کہ تھوڑے دن انھیں میرے
پاس رہنے کی اجازت دیجئے۔ ارشاد ہوا کہ بھائی! اپنا جمال بھی کسی کو
کوئی دے سکتا ہے؟ شیخ بہار الدینؒ نے سن کر خاموش ہو گئے۔ کچھ عرصہ کے
بعد پھر انہوں نے وہی خواہش ظاہر کی لیکن نفی میں جواب ملا۔ اس کے بعد
شیخ الاسلام نے شیخ جمالؒ کا قلب باطنی طور سے اپنی طرف مائل کر لیا تاکہ وہ
از خود حضرت قطب الموحدینؒ سے اس بارے میں التماس کریں چنانچہ ایسا
ہی ہوا اور انہوں نے اپنے پیر سے عرض کیا کہ اگر مجھے تھوڑے دنوں کیلئے
شیخ بہار الدینؒ کی خدمت میں رہنے کی اجازت عطا فرمائی جائے تو نوازش
ہوگی آپ شکر خاموش ہو گئے۔ مگر اجازت چاہی پھر کوئی جواب نہ ملا۔ بارہ
اجازت چاہی تو آپ کو بہت ناگوار گذرا اور نہایت غیص و غضب سے
فرمایا جاؤ! اپنا منہ کالا کرو! یہ کہنا ہی تھا کہ تمام نعمتیں سلب ہو گئیں جس سے
وہ نہایت پریشان و متوحش ہو کر جنگل کی طرف چلے گئے اور صحرا نوری میں مشغول

ہوئے مگر کہیں قرار نہ نصیب ہوا۔ حالت یہ تھی کہ بوسیدہ کپڑے پہنے ہوئے
 ننگے پاؤں ننگے سر، سر و پا کا ہوش نہیں ہر وقت وحشت چھائی رہتی تھی
 اور پہچانے بھی مشکل سے جاتے تھے۔ اور لوگوں کو پیر کا یہ حکم تھا کہ شیخ
 جمال الدین کا کوئی تذکرہ نہ آنے پائے اس لئے کسی کی مجال و طاقت نہ تھی
 کہ آپ کی سفارش کرتا عرصہ و راز تک ان کی حالت بدستور کس مہر سی کی
 رہی۔ اتفاقاً ایک تاجر عالم نامی کا گذر اس جنگل سے ہوا۔ جو قطب الموحدینؒ
 کا مرید تھا اس نے جمال الدین کو وہاں دیکھا بہت مشکل سے پہچانا اور حالت
 دریافت کی آپ رونے لگے اور سارا ماجرا کہہ سنایا عالم کو ان کی حالت پر
 بہت رحم آگیا۔ اس نے وعدہ کیا کہ جب میں پیر و مرشد کی خدمت میں
 حاضر ہوں گا تو تمہاری حالت ضرور بیان کروں گا قصہ مختصر جب عالم پیر و مرشد
 کی خدمت میں پہنچے تو اس وقت آپ وضو کر رہے تھے عالم کو دیکھتے ہی
 اپنے بہت شفقت و مہربانی سے مزاج پر سی کی اور فرمایا کہاں تھے؟ مزاج
 کیسا ہے؟ عالم نے اپنی تمام سرگزشت سنائی اور اس کے بعد اثناء گفتگو
 میں شیخ جمال الدین ہانسوی کی پریشانیوں کا بھی ذکر کیا آپ تمام واقعات سنکر
 مہربان ہو گئے اور فرمایا کہ شیخ جمال نے بہت تکلیفیں اٹھائیں اور اپنے کئے
 کی سزا بھگت چکے خیر فوراً قلم دوات اور کاغذ طلب کیا گیا اور حکم ہوا کہ دو
 کلمے انھیں لکھ دو! جو نہیں کاغذ و قلم حاضر کئے گئے آپ نے ایک رباعی
 پڑھی اور فرمایا کہ یہ رباعی لکھ کر بھیجو

رباعی

گر اچھو منی یابی مارا یلہ کن
 گر کار تو بر نیاید آنکہ گلہ کن

روگرد جہاں بگرد و پا آبلہ کن
 یک صبح با خلاص بیا بردور ما

رقعہ ایک درویش کے ذریعہ بھجوا دیا گیا شیخ سرفراز نامہ کو دیکھتے ہی فوراً پیر کی خدمت میں پہنچے اور زمین بوس ہو کر بہت دیر تک روتے رہے حضرت قطب الموحدینؒ نے توجہ خاص فرمائی اور ان کی قدر و منزلت میں اضافہ کر کے فرمایا کہ ہمارا جمال قطب عالم ہے ان روح افزا کلمات کو سنتے ہی ان کا چہرہ جو شدت تکالیف کی وجہ سے سیاہ ہو گیا تھا فی الفور نکھر کر اپنی ہیئت اصلی حالت پر آ گیا اس کے بعد پیر نے انہیں اپنی آغوش میں لے لیا جس سے تمام سلب شدہ نعمتیں عود کر آئیں اور وہ اپنے اقران و امثال میں ممتاز و سر بلند ہو گئے۔

ایک مرتبہ محمد شاہ نے آپ کی خدمت میں آ کر قدم بوسی کی سعادت حاصل کی حضرت نے بیٹھنے کا حکم دیا اس وقت وہ بہت پریشان تھے کیونکہ اپنے بھائی کو حالت نزع میں چھوڑ آئے تھے حضرت نے پریشانی خاطر کا سبب دریافت کیا انہوں نے تمام ماجرا کہہ سنایا ارشاد ہوا کہ جاؤ تمہارے بھائی تندرست ہیں۔ چنانچہ محمد شاہ جب گھر آئے تو اپنے بھائی کو تندرستی کی حالت میں دسترخوان پر مصروف طعام پایا۔ گویا کہ کوئی بیماری ہی نہ تھی۔ ایک مرتبہ فقراء کی ایک جماعت آپ کی خدمت میں آئی اور عرض کیا کہ ہم لوگ مسافر ہیں اور ہمارے پاس سفر خرچ بالکل نہیں اپنے دست مبارک سے چند ٹوٹے ہوئے خرمے عنایت فرمائے۔ رخصت ہو نیچے بعد راستہ میں ان لوگوں نے ان خرموں کو بیکار سمجھ کر پھینک دینے کا ارادہ کیا لیکن جب دیکھا تو وہ سب سونے کے تھے۔

مشہور ہے کہ ایک قطعہ اراضی کے متعلق جو آپ کی ملکیت خاص تھی مکی و غابا شخص نے عالم شہر کے یہاں اپنی ملکیت ہونے کی بابت نالیش کی

حاکم نے آپ کی خدمت میں پیغام بھیجا۔ آپ نے جواب دیا کہ شہر کے آدمیوں میں سے جس سے چاہو تحقیق کرو! کہ اراضی مذکور میری ہے۔ حاکم نے اس جواب کی کوئی پروا نہ کی اور کہلا بھیجا کہ آپ کا توکل عدالتی معاملہ میں کام نہیں آئیگا لہذا خود یا وکیل کے ذریعہ موگو اہان کے استحقاق ثابت کیجئے۔ ارشاد ہوا کہ اس گردن شکستہ سے جا کر کہو کہ تجھ کو اتنی نہیں ہوتی تو جا کر خود اس زمین سے دریافت کر لے حاکم یہ سن کر بہت متحیر ہوا۔ اور تصدیق کے لئے مدعی اور کاب جم غفیر کو ساتھ لے کر اراضی مذکور پر پہنچا۔ مدعی نے کئی بار دریافت کیا کہ لے زمین تو کس کی ملک میں ہے؟ مگر کوئی آواز نہ آئی اتنے میں حضرت کا ایک مڑ جو وہیں موجود تھا بیکرا ہو کر بول اٹھا کہ ”لے زمین! ہمارے حضرت کا حکم ہے کہ تو شہادت دے“ زمین سے فوراً آواز آئی کہ ”درحقیقت مجھ کو حضرت قطب الموحدین کی ملکیت کا شرف حاصل ہے بلکہ اگر سچ پوچھو تو مجھ پر کیا موقوف ساری دنیا حضرت کی ملکیت ہے یہ سن کر لوگوں کو حیرت ہوئی اور حاکم بھی تعجب کرتا ہوا واپس ہوا لیکن گھر پہنچ کر جب اس نے گھوڑے سے اترنے کا ارادہ کیا تو رکاب میں الجھ کر گر پڑا، اور حسب ارشاد عالی اس کی گردن ٹوٹ گئی۔

ایک مرتبہ حضرت سیوستان میں سفر کر رہے تھے اثناء سفر میں حضرت شیخ اوحدا الدین سے ملاقات ہوئی انہوں نے نہایت تعظیم و تکریم کی اور آغوش میں لے کر فرمایا کہ آج کا دن بہت مبارک ہے کہ آپ تشریف لائے، اسی اثناء میں دن صاحب کرامات فقرا اور آگئے اور کرامتوں کا تذکرہ چھڑا سب نے یہ طے کیا کہ ہم میں سے ہر ایک صاحب کرامات ہے لہذا ہر ایک کو کوئی کرامت ظاہر کرنی چاہئے یہ کہہ کر سب شیخ اوحدا الدین کی طرف متوجہ ہو گئے اور کہا کہ پہلے

آپ ہی اظہار کرامت فرمائے انہوں نے فرمایا کہ اس شہر کا حاکم مجھ سے بعقیدہ ہے اور ہمیشہ مجھ کو تکلیف پہنچاتا رہتا ہے۔ آج اگر وہ میدان سے سلامت نکل جائے تو حیرت کی بات ہے؛ ایک گھڑی نہ گزری تھی کہ ایک شخص پیغام لایا کہ اس شہر کا حاکم چوگاں بازی کے میدان میں گھوڑے سے گر کر مر گیا اس کے بعد سب حضرت قطب الموحدین کی طرف متوجہ ہوئے کہ آپ کوئی کرامت دکھائے حضرت نے مراقبہ کیا۔ تھوڑی دیر بعد آنکھیں کھول کر حاضرین سے فرمایا کہ آپ سب حضرات آنکھیں بند کر لیجئے سب نے تعمیل کی، کیا دیکھتے ہیں کہ سب خانہ کعبہ میں کھڑے ہیں تھوڑی دیر کے بعد وہاں سے واپس ہوئے۔ سب نے یہ اتفاق کہا کہ اس کا نام فقیر ہے اس کے بعد حضرت اور شیخ اوحید الدین دونوں صاحبوں نے ان فقراء سے کہا کہ آپ لوگ بھی کچھ دکھائے۔ یہ سن کر ان سب نے اپنے اپنے خر قوں میں سروں کو چھپایا اور غائب ہو گئے دیکھا تو خر قے پڑے تھے مگر صاحبان خر قہ کا پتہ نہ تھا۔

ایک مرتبہ ایک فقیر چند دوسرے صوفیوں پر مشفقانہ کے ساتھ بیت المقدس سے آیا اور حضرت سے ملاقات کی حضرت نے اس کو دیکھ کر فرمایا بیٹھے بیٹھے! فقیر بیٹھ گیا لیکن بار بار حضرت کی طرف گھور کر دیکھتا تھا۔ آپ سر نیچا کر لیتے تھے آخر کار اس سے نہ رہا گیا۔ اٹھ کر پاؤں پر گر پڑا اور کہنے لگا کہ یا حضرت! میں نے آپ کو بیت المقدس میں دیکھا تھا اور وہیں آپ سے پوچھا تھا کہ آپ کون ہیں؟ تو آپ نے فرمایا تھا کہ میرا نام شیخ فرید ابو دھنی ہے حضرت نے ارشاد فرمایا کہ ہاں صحیح کہتے ہو مگر تم نے یہ مہد کیا تھا کہ کسی سے اس کا اظہار نہ کرو گے فقیر کو اپنا معاہدہ یاد آ گیا اور وہ شرمندہ ہو کر کہنے لگا اس وقت میں دہشت کی وجہ سے بھول گیا تھا فرمایا کہ اے عزیزو! مردان خدا جہاں ہوں وہیں

بیت المقدس و کعبہ اور وہیں عرش و کرسی ہیں۔ تمام موجودات عالم
 ن کی پیش نظر رہتی ہیں۔ فقیر خاموش رہا حضرت نے فرمایا اگر چاہو تو
 آنکھ بند کرو! اس نے تعمیل کی ارشاد ہوا کہ آنکھیں کھولو! آنکھیں کھلیں
 تو بیت المقدس خانہ کعبہ عرش کرسی غرض کہ تمام ان چیزوں کو مشاہدہ کیا
 جو حضرت کی زبان مبارک سے نکلی تھیں۔ فقیر نے ایک چیخ ماری اور بیہوش
 ہو گیا۔ جب ہوش آیا تو حضرت کے پاؤں پر گر پڑا۔ اور مرید ہو کر خدمت
 بابرکت میں رہنے لگا اور تھوڑی ہی مدت میں خلافت حاصل کر کے سیستان
 جا کر قیام پذیر ہوا۔

ایک مرتبہ شیخ یوسف ہانسوی جو حضرت کے دوستوں میں سے تھے
 مکہ معظمہ کو گئے جب وہاں سے واپس آئے تو قطب الموحدین نے پوچھا کہ
 بھائی تم نے ملک خدا کی سیاحت میں کسی صاحب دل کو بھی پایا؟ عرض کیا کہ
 اوجھ میں اکثر عباد و زہاد کو دیکھنے کا اتفاق ہوا یہ سن کر آپ کو بھی رغبت
 ہوئی کہ خود بھی وہاں کے لوگوں کو دیکھیں چنانچہ آپ وضو کے بہانے سے
 باہر تشریف لے گئے لوگوں نے ادھر ادھر آپ کو دیکھا مگر نہ پا سکے تھوڑی
 دیر کے بعد آپ برآمد ہوئے اس وقت مجلس میں شیخ نظام الدین اویا بھی
 تشریف فرما تھے پوچھا کہ آپ کہاں تشریف لے گئے تھے؟ شیخ یوسف ہانسوی
 کی طرف اشارہ کر کے فرمایا کہ انہوں نے اوجھ کے لوگوں کی بہت تعریف
 کی تھی اس شوق میں وہاں گیا تھا، وہاں جا کر ایک ایک پر نظر ڈالی مگر
 معلوم ہوا کہ سب تباہ ہیں اور وکانیں سجائے ہوئے کسب زر کرتے ہیں۔
 ایک مرتبہ کا ذکر ہے کہ حضرت قطب الموحدین مالوہ کے جنگلوں میں
 سفر کر رہے تھے۔ ایک دن ایک بڑے درخت کے نیچے بیٹھ گئے جو قصبہ

بڑوہ پر گنہ منجسور میں ایک تالاب کے کنارہ واقع تھا۔ اچانک بڑے زوروں کی آندھی آئی اور بہت سے درختوں کو جڑ سے اکھاڑ پھینکا جس درخت کے نیچے آپ قیام فرماتے تھے اس کی بھی ایک شاخ ٹوٹ گئی جو بال سراقہ کے مقابل تھی۔ شاخ کے ٹوٹنے کی آواز سن کر آپ نے اس طرف نظر اٹھائی نظر کا اٹھنا تھا کہ شاخ جوں کی توں معلق رہ گئی اگرچہ وہ درخت سے الگ ہو چکی تھی۔

مشہور ہے کہ ایک مرتبہ ایک شخص بہ نیت مریدی دہلی سے روانہ ہوا۔ اتفاقاً راستہ میں ایک مطرب سے ملاقات ہوئی جو حسن صورت میں ملائک فریب لیکن فاحشہ اور بے حیا تھی۔ شخص مذکور اگرچہ صادق النیت تھا مگر اس کی دلربائیوں کے سامنے بے قابو ہو گیا۔ دست درازی کرنی ہی چاہتا تھا کہ غیب سے ایک شخص نے ظاہر ہو کر منہ پر طمانچہ رسید کیا اور کہنے لگا کہ تو ایک بزرگ کی ملاقات کے لئے جا رہا ہے اور ایسی بدترین حرکت کا ارتکاب کرنا چاہتا ہے یہ سن کر وہ شخص فوراً متنبہ ہوا اور مطرب سے پیچھا چھڑا کر خدمت بابرکت میں حاضر ہوا دیکھتے ہی ارشاد فرمایا تم نے دیکھا کہ فلاں روز خداوند تعالیٰ نے تمہیں کیونکر محفوظ رکھا یہ سن کر فوراً وہ پائے مقدس پر گر پڑا اور خلوص کے ساتھ مرید ہو کر تھوڑی ہی مدت میں خاصانِ خدا میں سے ہو گیا۔

ایک مرتبہ ایک شخص حضرت کی خدمت میں آیا، آپ نے اُسے کھانا عنایت فرمایا۔ لیکن اس نے کھانے کی طرف توجہ نہیں کی اور کہنے لگا کہ میں ایک گاؤں میں رہتا تھا شاہی فوج نے اسے آکر لوٹ لیا اور میری بیوی کو قید کر لے گئی وہ یہ کہہ ہی رہا تھا کہ چند سپاہی ایک عامل کو قید کر کے لے جاتے

ہوئے ادھر سے گذرے عال نے حضرت کو دیکھ کر دعا کی التجا کی آپ نے دعا کے بعد ارشاد فرمایا کہ بادشاہ کی حضوری میں پہنچنے کے بعد بجائے قید کے تمہارے اغزاز میں اضافہ کیا جائے گا۔ اور خاطر خواہ خدمت پر فائز ہو گئے اور منجملہ انعام و اکرام کے تم کو ایک نوٹھی بھی عطا، جائے گی وہ نوٹھی اس شخص کو دے دینا کیونکہ یہی اس کا مستحق ہے۔

کہتے ہیں کہ وہ شخص جب شاہی دربار میں پہنچا تو حسب ارشاد عالی بادشاہ نے اس کی نہایت عزت کی اور انعام و اکرام کے ساتھ ایک برقعہ پوش کینیز بھی مرحمت فرمائی اس نے حسب الحکم اسے لے کر شخص مذکور کو دے دیا جب اس نے برقعہ اٹھایا تو اپنی بیوی کو پہچان کر بہت خوش ہوا۔ ایک دن حضرت شیخ بہاء الدین زکریا کو عالم غیب سے بشارت ہوئی کہ آج جو شخص تمہارا چہرہ دیکھے گا اسپر آتش دوزخ حرام ہوگی۔ شیخ موصوف نے سوچا کہ تمام شہر کے آدمی میرے چھوٹے سے گھر میں نہیں آسکتے اس لئے پالکی میں سوار ہو کر بازار میں نکلے تاکہ تمام شہر کے لوگوں کی نظر آپ پر پڑ جائے اتفاقاً شکر گنج ضکا ایک خادم سہی میاں بھورا راستہ میں کھڑا تھا شور سن کر اس نے کسی سے وجہ دریافت کی۔ معلوم ہوا کہ حضرت شیخ بہاء الدین زکریا کو بشارت ہوئی ہے کہ آج جو شخص انہیں دیکھے گا دوزخ میں نہ جائے گا۔ اس لئے وہ پالکی میں سوار ہو کر نکلے ہیں تاکہ مخلوق ان کے دیدار سے مستفید ہو۔ میاں بھورانے یہ سن کر منہ پھیر لیا اور یہ کہا کہ اگر شکر گنج کی جوتیاں اٹھانے سے آتش دوزخ مجھ پر حرام نہ ہوئی تو شیخ بہاء الدین کا چہرہ دیکھ کر دوزخ کو حرام نہیں کرنا چاہتا ہوں۔ جب میاں بھورا حضرت کی خدمت میں واپس ہوئے تو ارشاد ہوا کہ کہاں تھے؟ اور کیا دیکھا؟ اس نے تمام

واقعہ عرض کیا ارشاد ہوا کہ پھر تم نے کیا کہا؟ عرض کیا کہ حضور پر روشن ہے فرمایا نہیں جو کچھ کہا تھا پھر کہو! چنانچہ اس نے اعادہ کیا ان کلمات کو سن کر آپ بیہوش ہو گئے جب ہوش آیا تو فرمایا کہ خداوند تعالیٰ نے مجھے وعدہ فرمایا ہے کہ میرے مرید اور میرے مرید کے مرید و علیٰ ہذا العیاس (ایک سانس میں نہیں الفاظ کو پے در پے دہراتے رہے حتیٰ کہ آپ کا سانس پھولنے لگا) قیامت تک جتنے مریدین اور مریدین کے مریدین ہوں گے ان سب پر آتش و وزخ حرام ہوگی۔

مشہور ہے کہ حضرت اور حضرت شیخ بہاء الدینؒ زکریا میں بہت محبت تھی بلکہ مشہور ہے کہ آپ دونوں حضرات ایک دوسرے کے خالہ بھائی تھے جب شیخ موصوف نے وفات پائی تو حضرت مراقبہ میں تھے، اسی وقت ذکر کرنا شروع کر دیا۔ اور اتنی دیر تک ذکر کرتے رہے کہ بیہوش ہو گئے لوگوں نے حضرت خواجہ قطب الدین بختیاراوشیؒ کا خرقہ لا کر پہنایا، تھوڑی دیر کے بعد آپ ہوش میں آئے اس وقت شیخ عبد الشرحیؒ موجود تھے ان کی طرف دیکھ کر فرمایا کہ برا درم شیخ بہاء الدینؒ نے انتقال فرمایا میں نے ابھی دیکھا ہے کہ ہزار فرشتے آئے جن کے آگے آگے شیخ شہاب الدینؒ سہروردی تھے یہ سب لوگ آپ کو ہمراہ لے کر آسمان کی طرف روانہ ہوئے اٹھو تاکہ نماز جنازہ ادا کریں! چنانچہ بہوں نے اٹھ کر نماز جنازہ ادا کی اس کے بعد متواتر شیخ موصوف کے انتقال کی خبریں آئیں۔

حضرت کے بے شمار خلفاء تھے جن کا شمار کرنا طوالت سے خالی نہیں

یہاں پر خاص خاص خلفاء کے نام درج کئے جاتے ہیں۔

(۱) شیخ علاء الدین علی احمد صابر
(۲) شیخ نظام الدین اولیاء

- (۳) شیخ شمس الدین ترک پانی پتی
 (۴) شیخ جمال ہانسوی
 (۵) شیخ بدر الدین سلیمان ابن شکر گنج
 (۶) شیخ شہاب الدین ابن شکر گنج
 (۷) شیخ نصیر الدین ابن شکر گنج
 (۸) شیخ یعقوب ابن شکر گنج
 (۹) شیخ نظام الدین ابن شکر گنج
 (۱۰) شیخ بدر الدین اسحاق
 (۱۱) شیخ وھارو
 (۱۲) شیخ زین الدین دمشقی
 (۱۳) شیخ علی شکر ریز
 (۱۴) شیخ محمد سراج
 (۱۵) شیخ جمال عاشقان کامل
 (۱۶) شیخ حجتہ الدین متوکل (جو حضرت کے برادر حقیقی تھے)
 (۱۷) شیخ صابر
 (۱۸) شیخ عارف سیستانی
 (۱۹) شیخ صابر
 (۲۰) مولانا داؤد رحمۃ اللہ علیہم اجمعین۔

کہا جاتا ہے کہ آخر عمر میں حضرت زیادہ تر عالم استغراق میں رہتے تھے اور یہ کیفیت روز بروز بڑھتی جاتی تھی، نوبت بائینجا رسید کہ آپ باوجود نماز ادا کر چکنے کے لوگوں سے دریافت فرمایا کرتے تھے کہ میں نے نماز پڑھی یا نہیں؟ جب عرض کیا جاتا کہ آپ نماز ادا کر چکے ہیں تو پھر آپ نماز میں مصروف ہو جاتے اور فرماتے کہ خدا جانے پھر نماز نصیب ہو یا نہیں آخر کار بتایا کہ ۵۰ محرم روز دو شنبہ ۱۰۹۰ میں آپ نے رحلت فرمائی لفظ مخدوم سے آپ کی تاریخ نکلتی ہے

(۲۰)

از ہذا دو واعبد عباد عارف کامل و قطب کمل
 مقدا، اہل طریقت و رہنما، اہل حقیقت محرم امرار خفی و علی
 و جانشین نبی و علی، حضرت شیخ الاسلام خواجہ علاء الدین
 علی احمد صابر قدس اللہ سرہ الغریز

آپ حضرت خواجہ فرید الدین کے خواہر زاوہ اور داماد ہیں اپنے
 زمانہ میں عدیم النظیر صاحب کشف و کرامات برگزیدہ بارگاہ صمدیت علوم ظاہری
 و باطنی دونوں سے آراستہ و پیراستہ مستجاب الدعوات تارک دنیا عزلت گزین
 اور صاحب سماع بزرگ تھے ذوق سماع اس قدر تھا کہ وصال بھی بحالت سماع ہوا۔
 آپ کو خرقہ فقر و ارادت حضرت فرید الدین مسعود بن سلیمان اچھنی
 سے حاصل ہوا۔ اور آپ ان کے خلفاء خاص میں سے تھے۔ شیخ موصوف آپ کے
 بارے میں ارشاد فرمایا کرتے تھے کہ میرے تمام علوم ظاہری و باطنی، شیخ
 نظام الدین کو ملے اور میرے پیر کے تمام علوم شیخ علاء الدین علی احمد صابر کو ملے
 کبھی اس طرح فرماتے کہ میرے سینہ کے علوم شیخ نظام الدین کو اور دل کے علوم
 شیخ علاء الدین کو ملے۔

آپ ہمیشہ ذکر و فکر میں مصروف رہا کرتے تھے جو زبان مبارک سے
 نکلتا فوراً ظہور پذیر ہوتا، اکثر جذب کی کیفیت طاری رہتی اور اسوی اللہ کی
 طرف ذرا بھی متوجہ نہ ہوتے تھے۔

کہتے ہیں کہ ابتدائی زمانہ میں جب آپ پیر کی خدمت میں رہتے تھے اس وقت لنگر کا انتظام اور تقسیم طعام کی خدمت آپ کے سپرد تھی چنانچہ اپنے بارہ سال اس خدمت کو انجام دیا لیکن اس طویل مدت میں آپ نے کبھی لنگر سے ایک دانہ نہیں لیا، ایک دن خود پیر دستگیر نے بنفس نفیس دریافت فرمایا کہ بابا علاء الدین اس قدر کھانا تم فقرا کو تقسیم کرتے ہو کبھی اس میں سے خود بھی لیتے ہو یا نہیں عرض کیا کہ بغیر حضور کے حکم کے میری کیا مجال کہ ایک دانہ بھی لے سکوں ارشاد ہوا کہ علاء الدین صابر ہے اسی روز سے صابر کے لقب سے مشہور ہوئے آپ ہر وقت ریاضت میں مصروف اور مشاہدہ جمال الہی میں مصروف رہتے اور دنیا کی طرف کبھی متوجہ نہ ہوتے تھے یہاں تک کہ فقرا کے انتہائی مداح پر فائز ہو گئے

آپ کے پیر نے آپ کو مثال خلافت و خرقہ خاص سے سرفراز فرما کر اسم اعظم سکھایا اور دہلی میں قیام کرنے کا حکم دے کر ارشاد فرمایا کہ پہلے ہانسی جاؤ (حضرت شیخ فرید الدین گامدستور تھا کہ جب کسی کو مثال خلافت عطا فرماتے تو شیخ جمال ہانسوی کی دستخط لے لینے کا حکم فرماتے تھے) وہاں شیخ جمال ہانسوی مثال پر دستخط کرا لو! اس کے بعد دہلی کا قصد کرو چنانچہ حسب حکم آپ مثال لے کر ہانسی تشریف لے گئے اور بسواری چوڑول لوگوں کے ہجوم کیساتھ شیخ موصوف کی خانقاہ کا ارادہ فرمایا شیخ دروازہ تک استقبال کے لئے آئے مگر چونکہ آپ چوڑول سے نہ اترے اس لئے پلٹ گئے جب حضرت خانقاہ میں پہنچ کر برسفرش سواری سے اترے تو انہوں نے نہایت تعظیم و تکریم کے ساتھ صدر میں بٹھایا لیکن انہیں حضرت کی یہ ادا پسند نہ آئی الغرض تشریف رکھنے کے بعد اپنے پیر کی خیریت دریافت کی اور باتوں میں مصروف ہوئے اتنے میں شام

ہو گئی اور نماز کا وقت آگیا ادائے نماز کے بعد دونوں بزرگوار ہم کلام ہوئے
 حضرت نے مثال خلافت شیخ موصوف کو دکھائی اور وہلی تشریف لے جانے کا
 قصد ظاہر فرمایا شیخ نے چراغ منگوا کر مثال کو ملاحظہ فرمانا شروع کیا، اچانک
 ہوا کے جھونکے سے چراغ گل ہو گیا، حضرت صابر نے ایک پھونک مار کر چراغ
 کو روشن کر دیا یہ دیکھ کر شیخ نے مثال فوراً چاک کر دی اور فرمایا کہ جب تمہارے
 دم میں یہ تاثیر اور سوزش ہے کہ چراغ کو روشن کر دیتے ہو تو وہلی کا خدا ہی
 حافظ ہے تم تو ایک پھونک سے وہلی کو خاکستر کر ڈالو گے حضرت نے غصہ ہو کر
 جواب دیا کہ آپ نے میری مثال خلافت چاک کر ڈالی میں آپ کے سلسلہ ہی
 منقطع کرتا ہوں شیخ نے دریافت کیا کہ شروع سے یا آخر سے فرمایا شروع سے
 یہ کہہ کر آپ وہاں سے چلے آئے اور اپنے پیر کی خدمت میں حاضر ہو کر سارا ماجرا
 کہہ سنایا ارشاد ہوا کہ ”پارہ کردہ جمال را فرید نتواند دوخت“ لیکن خاطر جمع رکھو!
 مشیت ایزوی نے تمہارے واسطے کلیر کو منتخب کیا ہے، اس کے بعد خاص
 دست مبارک سے مثال تحریر فرما کر عنایت فرمائی اور آپ کلیر شریف روانہ ہو
 روانگی کے وقت اپنے عرض کیا کہ شیخ جمال سے چونکہ رنجش پیدا ہو چکی ہے
 اس لئے ان سے دوبارہ نہیں ملنا چاہتا، ارشاد ہوا کہ تمہیں اختیار ہے پیر کلیر
 نے یہ بھی دریافت فرمایا کہ جب شیخ جمال نے تمہاری مثال چاک کر ڈالی تھی تو
 تم نے کیا کہا تھا فرمایا اس وقت انتہائے غصہ میں میری زبان سے یہ نکلا کہ جس
 اپنے میری مثال پھاڑ ڈالی اسی طرح میں بھی آپ کے سلسلہ کو توڑتا ہوں انہوں نے
 پوچھا کہ شروع سے یا اخیر سے؟ میں نے جواب دیا کہ شروع سے ارشاد ہوا کہ مردان
 خدا کی زبان سے جو نکلتا ہے وہ ہو کر رہتا ہے، خوب ہوا کہ تم نے ان کا سلسلہ
 شروع سے توڑا آخری حصہ باقی رکھا، اب تمہارے ایک مرید کا مرید جو

مستجاب الدعوات ہوگا دعا کرے گا اور اس کی دعا کی برکت سے ان کا سلسلہ پھر جاری ہوگا۔

مرید کے مرید سے اشارہ حضرت مخدوم العالمین شیخ جلال پانی پتی کی طرف تھا جو حضرت شیخ مخدوم پانی پتی کے مرید اور خلیفہ خاص تھے اور وہ حضرت مخدوم شیخ علاء الدین علی احمد صابر کے مرید تھے چنانچہ اس قصہ کو مکمل طور پر ہم شیخ جلال پانی پتی کے تذکرہ میں لکھیں گے۔

حضرت شیخ فرید الدین شکر گنج کے تذکرہ میں حضرت علاء الدین صابر کا ذکر بہت کم آیا ہے اس کی وجہ یہ مشہور ہے، کہ ملفوظات مذکور حضرت شیخ جمال کے زیر اہتمام مرتب ہوئے اور ظاہر ہے کہ ان دونوں بزرگوں میں نا ائتافی پیدا ہو چکی تھی۔

کہتے ہیں جس زمانہ میں کلیر تشریف لے جا کر سکونت پذیر ہوئے اس وقت وہاں علماء و مشائخ بخترت تھے یہاں تک کہ نماز جمعہ کے لئے جامع مسجد میں تقریباً چار سو چوڑول آتے تھے اور حضرت کو نماز کے لئے مسجد میں جگہ تک نہ ملتی تھی اس لئے مسجد کے باہر آخری صفوں میں نماز ادا فرمایا کرتے تھے۔ ان حالات سے متاثر ہو کر آپ نے پیر کی خدمت میں ایک عریضہ ارسال فرمایا جس میں یہ تحریر تھا کہ حضور والا نے مجھے ایک ایسے شہر میں متعین فرمایا ہے کہ مسجد میں نماز پڑھنے کے لئے جگہ تک میسر نہیں آتی اور کوئی یہ بھی نہیں جانتا کہ میں کون ہوں اور کہاں ہوں؟ میں بغیر جناب کے حکم کے کچھ کر سکتا نہیں جیسا ارشاد فرمائیں ویسا کروں، جواب آیا کہ وہ شہر تمہارے سپرد ہے تمہیں اختیار ہے جو مناسب سمجھو کرو میرا خیال ہے کہ وہاں کی صدارت کے قابل آن فرزند غریب سے بڑھ کر کوئی دوسرا نہ ہوگا،

اس اجازت کے حصول کے بعد جب جمعہ کے دن آپ نماز کے لئے تشریف لے گئے تو پہلے سے بھی زیادہ دور آخر میں مسجد کے باہر بیٹھے خدام نے عرض کیا کہ آج اتنی دور بیٹھنے کی کیا وجہ ہے؟ فرمایا کہ آج دور ہی بیٹھنا قرین مصلحت ہے تھوڑی دیر بعد آپ نے مسجد کی طرف دیکھ کر ارشاد فرمایا کہ اے مسجد! تو نے تائین دم ان لوگوں کو باقی رکھا اس ارشاد کے ساتھ ہی مسجد پر سب سے اکھڑ کر پڑی اور وہ تمام لوگ جو اس کے اندر یا قریب تھے ہلاک ہو گئے، یہ کرامت دیکھ کر اکثر لوگ آپ کے حلقہ بگوش ہو گئے جنہوں نے اس کے بعد بھی سرکشی کو نہ چھوڑا۔ وہ وہاں مبتلا ہو کر نیست و نابود ہو گئے اور تقریباً سارا شہر ویران ہو گیا اس کے بعد حضرت فراغت کے ساتھ ریاضت میں مصروف ہوئے جملہ دوش و بطور اور چرند و پرند آپ کی خدمت میں حاضر رہتے تھے اور جنگلی شیر اپنی دم سے در اقدس پر جا رو ب کشتی کرتا تھا مشہور ہے کہ آج تک ہر شب جمعہ کو حضرت کے مزار مقدس پر شیر جا رو ب کشتی کرتا ہے، چنانچہ اکثر زائرین نے مشاہدہ کیا ہے۔

جب کلیر کی بربادی اور حضرت کے اظہار کرامت کی خبر حضرت شکر گنج رحمۃ اللہ علیہ کے گوش مبارک تک پہنچی تو آپ نے فرمایا میں کیا کروں کہ میرے بھانجے کو آبادی پسند نہیں ہے بہر حال وہ وہاں کا مختار ہے جو چاہے کرے۔ حضرت کی رحلت کے بعد بھی کلیر ویران رہا حتیٰ کہ مجاورین مزار مقدس بھی اس مقام پر اقامت کی تاب نہ لاسکے اور کچھ دور پر سکونت پذیر ہوئے۔ اس ویرانی سے کفار نے فائدہ اٹھایا اور اپنا ایک مندر اس مقام پر تعمیر کر دیا مگر وہ مندر وہاں قائم نہ رہ سکا اور بہت جلد نیست و نابود ہو گیا۔ اور کفار کی آمد و رفت کا سلسلہ موقوف ہو گیا۔ ایک مرتبہ اتفاقاً ایک سنیا سی اس مقدس مقام

کی طرف سے گذرا کیا دیکھتا ہے کہ ایک نورانی مزار کے گرد وحوش و طیور کا مجمع ہے اور شیر جاوہ کٹی کر رہے ہیں۔ یہ دیکھ کر سخت متحیر و متعجب ہوا اور کہنے لگا کہ پیشتر اس مقام پر ہم لوگوں کا مندر تھا یہ مزار کہاں سے آگیا؟ تحقیق کرنی چاہئے یہ سوچ کر اس نے ایک پھاؤڑا ہاتھ میں لے کر مزار مبارک کا قصد کیا وحوش و طیور الگ ہٹ گئے اور اس نے اپنے ناپاک ہاتھوں سے مزار کو منہدم کرنا شروع کیا، اچانک مزار پر ایک روزن نمودار ہوا۔ شامت زدہ سنیا سی کی ہلاکت سر پر پہنچ چکی تھی اس لئے اس نے روزن کے اندر سر ڈال کر اندر دیکھنے کا ارادہ کیا سر کے ڈالتے ہی روزن مل کر برابر ہو گیا اور سنیا سی اسی میں مر کر رہ گیا شب میں مجاوروں نے خواب میں دیکھا کہ گویا حضرت تشریف لاکر ارشاد فرماتے ہیں کہ تم لوگ جلد پہنچ کر اس ناپاک کتے کو دفع کرو جو میرے مزار پر پڑا ہوا ہے، چنانچہ علی الصبح مجاورین وہاں پہنچے تو دیکھا کہ ایک آدمی مزار پر پڑا ہوا ہے اور اس کا سر مرقد مقدس میں دھنسا ہوا ہے، نکال کر دیکھا تو صورت کتے کی ہو گئی تھی، الغرض اس نجس العین کو وہاں سے دور کیا اور پھر حسب فرمان حضرت روضہ مقدسہ کے قریب آ کر سکونت پذیر ہوئے اور از سر نو مزار مبارک کو آراستہ کیا۔

آپ نے ۱۳ ربیع الاول ۱۶۶۴ء میں بحالت سلع رحلت فرمائی

ادۃ تاریخ وفات

جان شکر گنج بودہ ہے

(۲۱)

صاحب ولایت و خورشید سپہر ہدایت خزانہ علم
 و گنجینہ علم خداوند عز و تمکین و زبدہ آل طہ و سین
 مخدوم اعلیٰ بنده نواز حضرت خواجہ شمس الدین ترک
 پانی پنی قدس سرہ العزیز

آپ تمام اوصاف فقر و درویشی سے متصف اور صاحب ریاضت
 و مجاہدہ بزرگ تھے آپ کے تمام محامد و محاسن کا احاطہ اس مختصر سی کتاب میں
 ممکن نہیں۔ البتہ تبرکاً و تیمناً، مشتے نمونہ از خروارے چند محامد و کمالات کا
 تذکرہ کیا جاتا ہے۔

برتر از مدح و ثنائی من و تو بہت بلی آن نہ بجرے است کہ پایاں کناری دارد
 آپ نے حضرت مخدوم خواجہ علاء الدین علی احمد صابر و حضرت قطب الملک
 خواجہ فرید الدین شکر گنج ہر دو حضرات سے خلافت حاصل فرمائی اور خرقہ فقر
 حضرت خواجہ علاء الدین سے پہنا، ترکستان کے صحیح النسب سادات میں
 تھے، شجرہ نسب حسب ذیل ہے۔

الملک
 شمس الدین پانی پتی بن سید احمد ترک، بن سید عبدالمومن، بن سید عبد
 بن سید سیف الدین بن خواجہ قرعناد، اس کے بعد سلسلہ نسب ولایت ترکستان
 بزرگوں میں مشہور و معروف ہے۔

محبت الہی کے جوش میں گھر سے نخل کھڑے ہوئے اور رہبر کامل کی تلاش میں

پھرتے پھرتے حوالی ملتان تک پہنچے جہاں حضرت فرید الدین شکر گنج کی ملاقات سے مشرف ہوئے اور چند دنوں ان کی صحبت کیمیا اثر میں رہ کر خلافت سے سرفراز ہوئے مگر چونکہ قسام ازل نے ان کی عقدہ کشائی دوسرے پیر کے ذریعہ سے لکھی تھی اس لئے بالہام ربانی و برخصت و اجازت حضرت خواجہ شکر گنج کلیر شریفین میں حاضر ہو کر حضرت خواجہ علی احمد صابری کی قدم بوسی حاصل کی حضرت مخدوم نے آپ کے حال پر بڑی عنایت فرمائی اور مخصوص توجہ آپ کی طرف مبذول فرماتے ہوئے شفقت بے اندازہ کے ساتھ ارشاد فرمایا کہ "شمس الدین! تم میرے فرزند ہو" میں نے خدا سے دعا کی ہے کہ تمھارے ذریعہ سے میرا سلسلہ قیامت تک جاری رہے اس کے بعد کلاہ چہار ترکی پہنا کر مرید کیا اور حسب دستور قنچی سے بال تراش کر فقراء میں شریک فرمایا گیارہ سال تک آپ سخت ترین مجاہدات میں مشغول اور فقر و فاقہ کے ساتھ بسر فرماتے رہے حتیٰ کہ منصب خلافت و تعلیم اسم اعظم سے سرفراز ہوئے۔

منصب خلافت پر فائز ہونے کے بعد پیر نے پانی پت بھیجنے کا ارادہ فرمایا مگر آپ نے عرض کی ہنوز اپنے کو اس منصب اہم کے قابل نہیں پایا اگر حکم ہو تو چند دنوں مزدوری کروں چنانچہ یہ آپ کی استدعا منظور ہوئی اور آپ نے سلطان محمود غیاث الدین بلبن کی نوکری کر لی اس ملازمت سے آپ کو بہت کچھ دولت ملی لیکن آپ نے بذات خود اس دولت سے کوئی سروکار نہیں رکھا بلکہ ہمیشہ عبادت و ریاضت اور مشاہدہ جمال الہی میں مصروف رہتے تھے۔

کہتے ہیں کہ ایک مرتبہ سلطان غیاث الدین بلبن نے کسی قلعہ کا محاصرہ کیا تھا عرصہ دراز تک محاصرہ جاری رہا مگر قلعہ کے فتح ہونے کی کوئی صورت

پیدا نہ ہوئی، اتفاقاً ایک رات زوروں کی آندھی آئی، حتیٰ کہ فوج کے خیمہ بھی
 اکٹھا اکٹھا کر گر پڑے۔ اس کے بعد شدت کی بارش ہوئی اور سخت سردی پڑی
 تمام لشکر میں کہیں آگ کا نام نشان باقی نہ رہا بادشاہ کے خواب گاہ کی سمیں گل
 ہو چکیں تھیں اور ہر طرف تاریکی چھائی ہوئی تھی۔ آبدار خانہ شاہی کا بہشتی
 حیران و پریشان پھر ہاتھا کہ کہیں سے آگ ملے تو سلطان کے وضو کے لئے پانی
 گرم کیا جائے۔ مگر آگ کہیں دستیاب نہ ہوئی، ناگاہ اس نے دور سے چراغ کی
 روشنی دیکھی جو کسی خیمہ میں روشن تھا۔ قریب گیا تو دیکھا کہ ایک باخدا درویش
 تلاوت کلام مجید میں محو ہیں۔ ہیبت کے مارے اسے جرات نہ ہوئی کہ آگ
 طلب کر سکے اس لئے خوف زدہ ہو کر کھڑا ہو گیا تھوڑی دیر بعد اس درویش
 باخدا نے جو درحقیقت حضرت خواجہ شمس الدین ترک تھے سر اٹھا کر بہشتی
 کی طرف دیکھا اور ارشاد فرمایا کہ عجمانی! قریب آ کر آگ لے لو بہشتی نے
 حسب الحکم ایک لکڑی کے ٹکڑے کو جلا کر آگ حاصل کی اور اسے آبدار خانہ
 شاہی میں پہنچایا۔ لیکن اس واقعہ عجیب کی وجہ سے اس کے دل کو سکون
 نہ ہوا۔ اور صبح ہوتے ہی وہ اپنی مشک لے کر اسی خیمہ کی طرف روانہ ہوا،
 مگر وہاں حضرت کو نہ پایا، مایوس ہو کر قریب کے تالاب پر گیا وہاں دیکھا کہ
 وہی بزرگ مسخ وضو فرما رہے ہیں، اس نے مکر غور سے دیکھا، مگر سر مو فرق
 نہ پایا، اچھی طرح پہچان لینے کے بعد ایک کنارہ پر چھپ کر کھڑا ہو گیا حضور نے
 وضو کر کے نماز صبح ادا فرمائی اور پھر اپنے خیمہ کی طرف واپس ہو گئے۔ آپ کی
 واپسی کے بعد بہشتی نے اسی جگہ سے اپنی مشک بھری جہاں حضرت نے
 وضو فرمایا تھا سردی کی وجہ سے تمام تالاب کا پانی برف ہو گیا تھا۔ مگر اس جگہ کا
 پانی اتنا گرم تھا کہ گویا آگ سے گرم کیا گیا ہے بہشتی اگرچہ سمجھ گیا کہ یہ سب

حضرت کی برکت کا نتیجہ ہے مگر خاموش رہا اور کبھی پر راز کا اظہار نہ کیا دوسری شب کچھ رات رہے اسی تالاب کی طرف روانہ ہوا۔ اور حضرت کے وضو کرنے کی جگہ پہنچ کر خوب دیکھ لیا کہ تمام پانی منجمد ہے اس کے بعد وہ قریب کے درخت کے نیچے جا کر چھپ گیا تھوڑی دیر کے بعد حضرت قطب المعظین تشریف لائے بہشتی نے دیکھا آپ کی تشریف آوری کے ساتھ ہی پانی بکایا کہ ابلنے لگا چنانچہ حضرت نے وضو کیا اور نماز صبح سے فارغ ہو کر اپنے خیمہ کی طرف واپس ہوئے بہشتی نے وہاں پہنچ کر دیکھا تو پانی کو گرم پایا حسب سابق پھر اس نے اپنی مشک کو پُر کیا اور چلا آیا اس بار اس نے ارادہ کر لیا کہ بادشاہ کے کانوں تک اس واقعہ کو پہنچائے چنانچہ اس دن جب سلطان دربار عام میں جلوہ افروز ہوئے تو وہ بھی پہنچا اور فریاد کرنے لگا سلطان نے استفسار کیا تو عرض کی کہ اگر حضور خلوت میں میرے حالات نہیں تو عرض کر سکتا ہوں۔ سلطان نے اسی وقت تخلیہ کا حکم دیا جب تخلیہ ہو گیا اور تمام درباری الگ ہو گئے تو اس نے تمام واقعات من و عن بیان کئے سلطان تمام ماجرا سن کر سخت متحیر ہوا اور اس نے بہشتی کو وہیں ٹھہرنے کا حکم دیا، جب رات ہوئی تو خود محل میں چلا گیا اور اجازت دی کہ پچھلے پہر اُسے بیدار کروادے چنانچہ حسب الحکم بہشتی منتظر رہا جب تھوڑی رات باقی رہی تو اس نے سلطان کو بیدار کروایا سلطان اسی وقت مسلح ہو کر باہر نکلا اور دونوں تالاب کی طرف روانہ ہوئے وہاں پہنچنے کے بعد بادشاہ نے تمام واقعات کی تصدیق کی اور وہ سب واقعات بخشم خود دیکھے جو بہشتی نے بیان کئے تھے جب حضرت نماز سے فارغ ہو کر اپنے خیمہ کی طرف تشریف لے گئے تو سلطان بھی موہ بہشتی کے پیچھے پیچھے روانہ ہوا خیمہ میں پہنچ کر دیکھا کہ آپ تلاوت قرآن میں مصروف ہیں

سلطان دیر تک مؤدب دست بستہ کھڑا رہا جب آپ تلاوت سے فارغ ہوئے تو سلطان کو دیکھا اور دیکھتے ہی کھڑے ہو کر تعظیم کے ساتھ سلام کیا سلطان نے بنایت اوب سے عرض کیا کہ زہے میرے نصیب کہ آپ جیسا ولی کامل میرے لشکر میں موجود ہے لیکن افسوس ہے ابھی تک قلعہ فتح نہیں ہوا حضرت نے ہرچہ اسے سمجھایا اور راز کو چھپانے کی کوشش فرمائی لیکن واقعات ظاہر ہو چکے تھے اس لئے سلطان برابر دعا کے لئے اصرار کرتا رہا آخر کار مجبور ہو کر حضرت نے دعا کے لئے ہاتھ اٹھایا اور فرمایا کہ اسی وقت حملہ کا حکم دیجئے انشاء اللہ قلعہ فتح ہو جائے گا۔ یہ بشارت حاصل کر کے سلطان واپس ہوا اور اسی وقت حملہ کا حکم دیا اور حسب ارشاد فتح مند ہوا۔ فتح کے بعد سلطان کو بہت مسرت ہوئی اور اس نے ارادہ کیا کہ برہنہ پاؤں برہنہ سر حضرت کی خدمت بابرکت میں حاضر ہو لیکن اس کے اس ارادہ کی خبر کشف کے ذریعہ حضرت کو ہو گئی آپ نے فوراً اپنے گھوڑے کو طلب کیا اور فرمایا کہ یہاں سے قریب ایک بیوہ عورت رہتی ہے جس کی ایک لڑکی جوان اور ناکتھا ہے وہ عورت افلاس کے باعث اس کی شادی نہیں کر سکتی تو جا اور اپنی قیمت اس عورت کو پیش کر چنانچہ گھوڑا حسب ارشاد روانہ ہو گیا ادھر اس عورت نے ایک فیسی آواز سنی کہ لے بڑھیا تو اس گھوڑے کو بیچ کر اپنے صرف میں لا۔ اس کے بعد حضرت نے اپنا مال اسباب فقرا کو تقسیم فرمایا اور خود مکمل اوڑھ کر لشکر سے چل کھڑے ہوئے اور اپنے پیر کی قدم بوسی حاصل کی وہاں چند دنوں قیام کر کے حسب حکم پانی پت تشریف لائے اور اسے اپنے نور ولایت سے معمور فرمایا۔

پانی پت کے جنوب میں شہدا کے چند مزار ہیں جو شہدائے بلندی کے نام سے موسوم ہیں۔ پانی پت میں چند دنوں قیام کرنے کے بعد حضرت کو کشف

باطن سے معلوم ہوا کہ حضرت شیخ شرف الدین ابو علی قلندرؒ اس مقام پر تشریف فرما ہیں آپ نے ایک پیالہ دودھ کا لبالب پھر کر ایک خادم کو دیا اور فرمایا کہ میرا سلام بھائی شرف الدین کو پہنچا کر ان کی خدمت میں یہ پیالہ پیش کرو خادم نے ارشاد کی تعمیل کی چنانچہ جب پیالہ قلندرؒ موصوف کے سامنے رکھا تو وہ مسکرا اور ایک گلاب کا پھول اس میں رکھ دیا اور فرمایا کہ میرا سلام برا درم شمس الدین ترک کی خدمت میں پہنچاؤ! اور یہ پیالہ انہیں دیدو! چنانچہ جب وہ پیالہ آپ کی خدمت بابرکت میں پیش ہوا تو آپ تبسم ہوئے حاضرین نے تبسم کی وجہ دریافت کی تو فرمایا کہ میں نے دودھ سے لبریز پیالہ ان کی خدمت میں بھیجا تھا اس کا مطلب یہ تھا کہ ولایت پانی پت میں متعین کیا گیا ہوں اور یہ شہر میری ولایت سے لبریز ہے دوسرے کی گنجائش نہیں۔ اس کے جواب میں موصوف نے گلاب کا پھول دودھ میں ڈال دیا اس کا مطلب یہ ہے کہ صطرح گلاب کا پھول باوجود پیالے کے لبریز ہونے کے اس میں آگیا اسی طرح میں بھی تمھاری ولایت میں رہوں گا مگر مجھے اس سے کوئی واسطہ نہوگا۔

ادھر جب حضرت شاہ ابو علی قلندرؒ سے دریافت کیا گیا تو انہوں نے بھی یہی جواب دیا جو حضرت نے فرمایا تھا، اس کے بعد قلندر موصوف نے آکر حضرت سے ملاقات کی اور دونوں میں رابطہ محبت و الفت قائم ہو گیا۔

حضرت شاہ ابو علی قلندر رحمۃ اللہ علیہ کے آبا و اجداد پانی پت کے باشندے تھے چنانچہ آپ کے والد بزرگوار سالار فخر الدینؒ اور والدہ ماجدہ بی بی مافظہ جمالؒ حوالی پانی پت میں جانب شمال مدفون ہیں۔ حضرت موصوف کئی سال تک دہلی میں قطب مینار کے قریب درس دیتے رہے، لیکن جب عشق خداوندی و محبت الہی سے سرشار ہوئے تو درس و تدریس کو خیر باد کہہ کر

پانی پت چلے آئے اور درس وحدانیت دینے لگے چنانچہ بیشمار لوگوں کو منزل مقصود تک پہنچایا۔

نسبی حیثیت سے آپ حضرت امام ابو حنیفہ رضی اللہ تعالیٰ کے خاندان سے ہیں آپکا شجرہ نسب حسب ذیل ہے۔

حضرت شاہ بوعلی قلندر بن سالار فخر الدین زبیر بن سالار حسن بن سالار عزیز بن ابوبکر غازی بن فارس بن عبدالرحمن بن عبدالرحیم بن وانک ابن حضرت امام اعظم نعمان ابو حنیفہ کوفی بن ثابت بن نعمان۔

آپ کا سلسلہ بیعت حضرت قطب الدین بختیار اوشی سے ملتا ہے اس طرح کہ آپ حضرت شیخ شہاب الدین عاشق صدامت رحمۃ اللہ علیہ کے مرید و خلیفہ تھے امد شیخ موصوف نے حضرت شیخ امام الدین ابدال سے خلافت حاصل فرمائی تھی شیخ امام الدین ابدال حضرت شیخ بدر الدین غزنوی کے خلیفہ تھے جنہیں حضرت قطب الاقطاب حضرت قطب الدین بختیار اوشی سے خلافت حاصل تھی حضرت شیخ جلال الدین پانی پتی رحمۃ اللہ علیہ نے اگرچہ اپنے پیر حضرت شیخ شمس الدین ترک رحمۃ اللہ علیہ سے کسب کمالات فرمایا لیکن آپ کو حضرت مخدوم شاہ بوعلی قلندر رحمۃ اللہ علیہ سے بھی بہت کچھ فیض حاصل ہوا اور ان کے نہایت منظور نظر تھے چنانچہ اس کی تفصیل انشاء اللہ حضرت شیخ جلال الدین کے تذکرہ میں آئے گی۔

ایک مرتبہ حضرت بندہ نواز شمس الدین ترک کا ایک خادم کسی کام سے حضرت شاہ بوعلی قلندر کے قیام گاہ کی جانب جا نکلا دیکھا کہ آپ بصورت شیر شیر لعل فرماہیں واپس ہو کر حضرت سے تمام ماجرا کہہ سنایا۔ ارشاد ہوا کہ پھر وہاں جاؤ! اگر برادر م شاہ بوعلی قلندر مہنوز اسی شکل میں ہوں تو عرض کرو کہ شیر کے رہنے کی جگہ

جنگل ہے خادم جب دوبارہ گیا تو انہیں حسب سابق بصورت شیرپاک پیر کا پیغام پہنچا دیا جسے سن کر آپ اسی مہیت کے ساتھ اٹھ کر مقام باکھوتی کی طرف چلے گئے جو پانی پت کے قریب ہے۔ جب حضرت مندہ نواز کو یہ معلوم ہوا تو آپ نے کہا بھیجا کہ پانی پت مرد مصافحات و اطراف کے مجھے عنایت ہوا ہے۔ یہ سن کر حضرت بودہ کھیٹر چلے گئے جو کرناں کے قریب ہے اور وہیں مستقل طور پر قیام پذیر رہے اگرچہ کبھی کبھی پانی پت بھی آتے جاتے رہتے تھے لیکن قیام نہیں فرمایا۔ آپ نے حضرت شمس الدین کی وفات کے آٹھ سال بعد ۱۳ رمضان المبارک ۱۰۰۰ھ میں اسی جگہ انتقال فرمایا اور کرناں میں مدفون ہوئے چنانچہ آج تک وہاں ان کا مقبرہ موجود ہے لیکن یہ بات پائے ثبوت کو پہنچ چکی ہے کہ حضرت کے اعزہ و اقرباء نے ایک رات پوشیدہ طور پر نقش مبارک کو پانی پت میں لاکر دفن کر دیا چنانچہ آپ کے قدم مہینت لزوم کی برکت سے کرناں پانی پت بودہ کھیٹر اور باکھوتی سب مقامات زیارت گاہ خاص و عام ہیں۔

برزینے کہ نشان کفت پائے تو بود

سالہا سجدہ صاحب نظران خواہد بود

یا شرف الدین ابدال“ سے سال وفات نکلتا ہے۔

مشہور ہے کہ ہندوستان آنے سے پہلے جب آپ ترکستان میں تھے ایک مرتبہ کسی مجلس میں آپ کو شریک ہونے کا اتفاق ہوا اس مجلس میں رؤسا، عمالین شہر اور اکثر سادات موجود تھے۔ انہیں میں سے ایک سید نے بطور استہزا دریافت کیا کہ آپ کی سیادت کا کیا ثبوت ہے؟ آپ نے فرمایا کہ میں نے اپنے آباؤ اجداد سے سنا ہے اور اس کے علاوہ میرے پاس نسب نامہ بھی موجود ہے سید نے کہا کہ صاحب! اس کا ثبوت بہت مشکل ہے سنی سانی باتیں قبول نہیں ہیں

مجھے آپ کی باتوں پر اعتماد نہیں۔ یہ سن کر حضرت کو غصہ آیا اور رگ حمیت حرکت میں آئی آپ نے فرمایا کہ لوگوں میں مشہور ہے کہ سید کے بال آگ میں نہیں جلتے اگرچہ اسکو کسی نے آزمایا نہیں۔ لیکن میرے خیال میں اس وقت اس سے بڑھکر آزمائش کے لئے کوئی بات بہتر نہیں۔ لہذا اسی وقت ایک بڑا تنور گرم کروائے تاکہ ہم اور آپ دونوں اس میں کودیں جو سلامت رہے وہی سید ہے چنانچہ حسب ارشاد ایک بہت بڑا تنور گرم کیا گیا اور حضرت اس میں بے کھٹکے اتر پڑے آپ کے اترتے ہی نہ صرف آگ سر و پڑ گئی بلکہ تنور کے ایک گوشہ میں پانی کا چشمہ نمودار ہوا۔ اور آپ نے وضو کر کے دو گانہ شکر ادا فرمایا۔ بعد فراغت اپنے آواز دی کہ بھائی اب تم تنور کے اندر کیوں نہیں آتے؟ میں بڑی دیر سے منتظر ہوں آواز سن کر مدعی سیادت شرم سے پانی پانی ہو گیا۔ اور طوعاً و کرہاً آگے بڑھا آگ کی حرارت اسے دور ہی سے محسوس ہوئی اور چہرہ کارنگ فق ہو گیا لیکن ارباب مجلس کے خیال سے چند قدم اور آگے بڑھ کر تنور کے سرے تک پہنچ گیا پہنچتے ہی ایک شعلہ تنور سے نکل کر دامن سے لپٹ گیا یہ دیکھ کر اس کے ہوش اڑ گئے اور آہ و فریاد شروع کی تمام حاضرین اس کے گرد جمع ہو گئے اور حضرت نے تنور سے نکل کر ایک ہاتھ سے شعلہ کو بچھا دیا۔ یہ کرامت دیکھ کر وہ آپ کے قدموں گر کر معافی کا خواستگار ہوا۔ اور اپنے گزشتہ الفاظ پر اظہارِ ندامت کیا، تمام حاضرین ششدر و حیران منہ تکتے رہے۔ اور حضرت کے مستعد و حلقہ بگوش ہو گئے جب یہ واقعہ مشہور ہوا اور لوگ دور دور سے آپ کے پاس آنے لگے تو آپ ترکوں فرما کر ہندوستان تشریف لائے۔ اور اس ملک کو اپنے نور ولایت سے منور فرمایا حضرت شاہ اعلیٰ قدس اللہ سرہ العزیز فرماتے ہیں کہ ایک مرتبہ رات میں آرام کر رہا تھا۔ آدھی رات کے وقت اچانک ایک شخص جو میرا دشمن اور میرے

قتل کے درپے تھا میرے کمرے میں گھس آیا۔ جب میری آنکھ کھلی اور میں نے اس کو شمشیر بخت اپنی طرف آتا ہوا دیکھا تو عالم اضطراب میں میری زبان سے یا شمس الدین ترک نکلا ناگہاں غیب سے ایک ہاتھ پیدا ہوا جس کی ایک انگلی میں چاندی کی انگوٹھی بھی تھی اور اس شہیر کی گردن پکڑ کر باہر نکال دیا۔

میں اسی وقت بستر سے اٹھا اور تجدید وضو کے بعد روضہ مقدس پر حاضر ہوا زیارت وجہ سائی کے بعد یکایک ہاتھ مزار مبارک سے نکلا میں نے نہایت خلوص سے کسے بوسہ دیا اور آنکھوں سے لگایا اس کے بعد میرے دل میں خیال پیدا ہوا کہ کاش اس وقت چراغ موجود ہوتا اور میں اس ہاتھ کو اچھی طرح دیکھ سکتا۔ اس خیال کے آتے ہی اس دست مبارک کے ناخن سے ایک روشنی پیدا ہوئی غور سے دیکھا تو وہ وہی ہاتھ تھا جس نے مجھے بچایا تھا اور حسب سابق انگلیوں میں وہ انگوٹھی بھی موجود تھی۔ یہ دیکھ کر میں بہت خوش ہوا اور فاتحہ کے بعد مکان واپس ہوا

نہ مشاطہ نگار دست او بست
ید بیضا بدست او رہین است
نمودہ دست قدرت قدرت اینست
ید اللہ فوق ایدیہم ہمین است
۱۰۔ ارجاوی الاولی ۱۶۱۷ء میں حضرت کا وصال ہوا ماوہ تاریخ رحلت
شمس الحق محبوب الحق ہے رضی اللہ تعالیٰ عنہ

(۲۲)

سرفرو و یوان توحید، سر حلقہ ارباب تجرید گنج اسرار
 ذوالجلال، دریای فضل و کمال حجتہ الاولیاء۔ برہان
 الاتقیاء غوث صمدانی قطب المکرین مخدوم العلیم،
 حضرت شیخ جلال الحق والشرع والدین ابن محمود پانی پتی
 الگازرونی اچشتی العثماني قدس سرہ الغزیر

اسم گرامی خواجہ محمد تھا۔ جلال الدین دراصل لقب ہے جو پیر سے ملا تھا
 مگر اس لقب نے نام کی جگہ لے لی چنانچہ آپ کی مثال مبارک کے دیکھنے سے یہ بات
 پایہ ثبوت کو پہنچ جاتی ہے اور شک و شبہ کی گنجائش باقی نہیں رہتی۔
 اوائل عمر ہی میں یتیم ہو گئے تھے اس لئے آپ کے چچا نے پرورش کی
 علم شریعت و طریقت دونوں کے ماہر و کامل تھے اور کشف و کرامت کے اعتبار سے
 کوئی آپکا مثل و نظیر آپ کے عہد میں نہ تھا۔

نسبی اعتبار سے آپکا سلسلہ نسب حضرت عثمان بن عفان رضی اللہ تعالیٰ عنہ
 سے ملتا ہے تقریباً ایک سو تتر سال کی عمر پائی، فی الحقیقت آپ کے فضائل کعبیان کرنے
 اور لکھنے سے زبان و قلم عاجز ہیں کسی نے کیا خوب کہا ہے۔

این چه سخن این چه زبان دانست گفتہ و ناگفتہ پشیمانست
 دل ز کجا این پروبال ز کجا من کہ و تعظیم جلال ز کجا
 خرقہ فقر و ارادت آپ نے حضرت بندہ نواز مخدوم شیخ شمس الدین

ترکِ حجۃ اللہ علیہ سے ماہل فرمایا، طفولیت ہی سے بذیہ محبت الہی کا غلبہ تھا۔ چنانچہ اکثر جنگلوں میں جا کر خدا کے ذکر میں مصروف رہتے تھے اور آخر عمر میں تو استغراقِ کمال عالم ہو گیا تھا کہ نماز کے وقت خدام بارگاہِ تین بار حق کہتے تھے تب آپ کو ہوش آتا تھا اور نماز کے بعد پھر استغراقی حالت طاری ہو جاتی تھی۔

آپ کو سماع کا بید شوق تھا، چنانچہ مشائخِ کرام کے عرس میں ہمیشہ محفلِ سماع منعقد فرماتے تھے، اور اس زمانہ کے بڑے بڑے علماء و فضلاء، نہایت اعتقاد کے ساتھ شریک ہوتے تھے، کسی کو انکار کی مجال نہ تھی۔ آپ کے خلفاء میں سے اکثر صاحبِ جذبہ اور قطبِ الوقت ہوئے ہیں۔ جو کچھ زبانِ مبارک سے نکل جاتا پورا ہوتا، جہاں جانا چاہتے چشمِ زدن میں پہنچ جاتے، چنانچہ مشہور ہے کہ نمازِ جمعہ ہمیشہ مکہ معظمہ میں ادا فرمایا کرتے تھے۔ آپ کے علم و فضل کی شاہد آپ کی بیش بہا تصنیف زادِ الابرار ہے جو تصوف کی ایک بلند پایہ کتاب ہے۔ اوپر چونکہ آپ کی مثال کا ذکر آچکا ہے اس لئے ذیل میں ہم اسے تبرکاً بعینہ نقل کرتے ہیں۔

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمين والعاقبة للمتقين والصلوة على رسول
محمد وآله اجمعين اعلوايا ايها الحاضرين واسمعوا يا ايها العائثون
ان الله تعالى اعطى خرقه وقلنسوة في ليلة المعراج الى رسول
صلى الله عليه وسلم والرسول اعطى لاسد الله الغالب وهو
على رضى الله تعالى عنه وهو اعطى الخواجه حسن بصرى قدس
الله سره العزيز وهو اعطى الخواجه عبد الواحد بن زيد
نور الله روضته وهو اعطى الخواجه فضيل عياض رحمة الله عليه

وهو اعطى الخواجه ابراهيم بن ادهم نور الله مرقداه وهو اعطى الخواجه
 حليلة المرعشي طاب الله ثراه وهو اعطى الخواجه هبيرة البصري
 رحمة الله عليه وهو اعطى الخواجه علو همشاد دينوري مع ولايته
 دينور قدس الله سره العزيز وهو اعطى الخواجه قطب الدين ابواسحاق
 مع ولايته چشت بفتح الجيم وسكون الشين وكسر التاء طاب الله
 ثراه وهو اعطى الخواجه ابو محمد نور الله قبره وهو اعطى الخواجه ناصر
 الدين ابو يوسف معهما قدس الله سره وهو اعطى الخواجه مودود
 معهما نور الله قبره وهو اعطى الخواجه حاجي شريف زندي رحمة الله
 عليه وهو اعطى الخواجه عثمان هارون طاب الله ثراه وهو اعطى
 الخواجه معين الدين حسن سنجرى مع ولايته اجمير رحمة الله عليه
 وهو اعطى الخواجه قطب الدين بختيار اوشى معه ولايته دهلى
 نور الله روضته وهو اعطى الخواجه فريد الدين مسعود مع ولايته
 اجودهن قدس الله سره العزيز وهو اعطى الخواجه علاء الدين
 على احمد صابر مع ولايته كلير وهو اعطى للفقير مع ولايته
 پانى پت وانا فى خطة المذكور قبضها وانا اعطيت قلنسوة و
 خرقة ومقراضاً وعصاً وكاساً وسلمت ما فى قلبى وروحى وحسبى
 وعينى وبدنى ورجلى واسرارى ومكانى واعلانى ظاهراً وباطناً
 بالابن القلبي وحرليف اسرارى محمد بن محمود بن يعقوب خطبة
 خطاباً باسم من اسماء الحسنى وهو جلال الدين وانا اقمته فى
 مقامى هذه الخطة مع سوادها وانا لا اخذ بيد رجلى من الرجال
 من بعد هذا التاريخ لاجل القلنسوة والارادة وكل من هوشياً

اراد وجرقة وقلنسوة على ولكنى سلمته صحیحاً واجزت اجازة ابی
شیخ المشائخ قطب الاقطاب بدر الزهاد شیخ جلال المذکور هو
عالم بطریق اللہ وانا اعلم فی ما لقی وهو الیق من هو، لام الدرجة
سلمتکم به واجزته۔

آپ چالیس سال تک سیاحت فرماتے رہے، کئی بار حج بیت اللہ سے
شرف ہوئے اور سیکڑوں مشائخ کرام و اولیائے عظام سے فیض صحبت حاصل
فرمایا۔ جب وطن ماروف میں قیام پذیر ہوئے اور مطابق الہام ربانی حضرت
بندہ نواز کی خدمت اختیار فرمائی تو ان کی ظاہری و باطنی توجہ سے نہ صرف مند
خلافت پر فائز اور تعلیم اسم اعظم سے سرفراز ہوئے بلکہ بجائے فرزند ارجمند
صاحب سجادہ قرار پائے اور خانقاہ و روضہ شریف کی خدمت ان کے متعلق
ہوئی۔

آپ کا تمول اور فیض ظاہری اس حد تک پہنچا ہوا تھا کہ روزانہ ہزار
آدمی دسترخوان پر کھانا کھاتے تھے، اگر اتفاقاً اتنے آدمی کسی دن جمع نہ ہوتے
تو خدام حسب حکم ادھر ادھر سے تلاش کر کے مہمانوں کو جمع کرتے تھے، دسترخوان
پر انواع و اقسام کے کھانے موجود رہتے تھے، بعد فراغت طعام ظروف اور سرپوش
وغیرہ کو دوبارہ استعمال کے لئے اٹھایا نہیں جاتا تھا۔ معلوم نہیں کہ اس قدر برتن
روزانہ کہاں سے آتے تھے؟

آپ کو شکار کا بڑا شوق تھا، اور اکثر بیس بیس دن بلکہ اس سے زیادہ
عرصہ تک شکار گاہ میں رہنے کا اتفاق ہوتا تھا، اور وہاں بھی اتنے ہی آدمی

لے کتب تذکرہ میں یہ مثال اسی عبارت میں لکھی ہوئی ہے میں نے لفظ بلفظ نقل کر دی ہے۔

دستر خوان پر موجود رہتے اور غیب سے کھانے کا بندوبست ہوتا تھا، آپ کے گھروالے اس بات کو سن کر متعجب و متحیر ہوتے تھے کیونکہ آپ کے فقر کی یہ حالت تھی کہ گھر میں ایک دن کا کھانا بھی موجود نہ رہتا تھا۔ خدا ہی بہتر جانتا ہے کہ حضرت کو یہ سب جاہ و خشم کیسے میسر تھے۔

ایام طفولیت میں آپ سے حضرت مخدوم شاہ بوعلی قلندر رحمۃ اللہ علیہ کو بڑی محبت تھی اور وہ روزانہ بلا ناغہ آپ کو دیکھنے کے لئے آیا کرتے تھے، اگر کسی روز آپ اتفاقاً مکان پر موجود نہ ہوتے تو جہاں کہیں پتہ ملتا وہیں تشریف لے جاتے۔

ایک روز کا ذکر ہے کہ آپ اپنے کھیتوں کو دیکھنے کے لئے باہر تشریف لے گئے تھے جب حضرت شاہ بوعلی قلندر موصوف کو اس کی اطلاع ہوئی تو آپ بھی گھوڑے پر سوار ہو کر کھیتوں کی طرف تشریف لے گئے چنانچہ جب آپ نے دور سے انہیں تشریف لاتے ہوئے دیکھا تو ایک چھاج میں غلہ بھر کر آپ کے پاس تشریف لائے، یہ دیکھ کر موصوف مسکرائے اور فرمایا کہ بیٹے! کیا لالہ ہوا فرمایا حضرت کے گھوڑے کے لئے دانہ لایا ہوں، ارشاد ہوا کہ گھوڑے سے فریاد کرو! اگر بھوکا ہو کھلا دو ورنہ کوئی ضرورت نہیں۔ یہ سن کر آپ گھوڑے کی طرف متوجہ ہوئے، گھوڑا بزبان قال گویا ہوا کہ ”حضرت مخدوم دانہ کھلا کر سوار ہونے ہیں اس لئے مجھے اشتہا نہیں“ گھوڑے کی گفتگو سے آپ بہت متحیر ہوئے اس کے بعد قلندر موصوف نے دعا دی کہ اے فرزند! جتنے دانہ تم میرے گھوڑے کے لئے لائے ہو! اللہ تعالیٰ اتنی ہی اولاد تمہیں عطا فرمائے گا۔ آپ کی یہ دعا بارگاہ الہی میں مستجاب ہوئی اور خدا نے آپ کو اتنے ہی بیٹے عنایت فرمائے کہ آپ کو نوح ثانی کہا جائے تو بیجا نہ ہوگا۔

کہتے ہیں کہ ایک مرتبہ حضرت شاہ بوعلی قلندرؒ سر راہ تشریف فرما تھے کہ اتنے میں آپ گھوڑے پر سوار ادھر سے گذرے قلندر موصوف نے آپ کو دیکھتے ہی فرمایا کہ زہے اسپ وزہے سوار! ان کلمات کو سنتے ہی آپ پر ایسی کیفیت طاری ہوئی کہ گھوڑے پر سے کود پڑے اور گریبان چاک کر کے جنگل کی راہ لی اور پھر چالیس سال تک برابر سیاحت فرماتے رہے اور اس کے بعد جب وطن واپس ہوئے تو حضرت بندہ نوازؒ کی توجہ سے اس منزلت علیا پر فائز ہوئے جس کی تمنا تھی اور خود بھی سینکڑوں ہزاروں آدمیوں کو منزل مقصود تک پہنچایا۔

اشنائے سیاحت میں ایک مرتبہ آپ چند فقراء کے ساتھ شہر ہانسی تشریف لے گئے اس زمانہ میں حضرت شیخ جمالؒ زندہ تھے چنانچہ آپ کی تشریف آوری سے پہلے انھیں غیب سے بشارت ہوئی کہ شیخ جلال پانی پتی تشریف لے رہے ہیں ان سے مل کر دعا کی خواہش ظاہر کرو! تاکہ ان کی دعا کی برکت سے تمہارا سلسلہ جس کو صابرؒ کلیری نے منقطع کر دیا تھا پھر سے جاری ہو جائے چنانچہ بمقتضائے اشارہ غیب انہوں نے اپنے ایک خادم کو حکم دیا کہ تم فلاں مقام پر جاؤ! وہاں تمہیں چند مسافر فقراء ملیں گے ان سے میرا سلام کہو! اور اپنے ہمراہ نہایت ادب کے ساتھ میرے پاس لاؤ۔ خادم جب اس مقام پر پہنچا تو وہاں کوئی نہ تھا۔ تھوڑی دیر توقف کرنے کے بعد چند فقراء آتے ہوئے دکھائی دیئے خادم نے حسب ارشاد مرشد آگے بڑھ کر بعد سلام پیغام پہنچایا اور ہمراہ چلنے پر اصرار کیا۔ ان فقراء نے اپنا بستر اور سامان وغیرہ حضرت کے سپرد کیا اور خود خادم کے ہمراہ حضرت شاہ جمالؒ کی خانقاہ میں پہنچے موصوف پیشوائی کے لئے دروازہ پر موجود تھے مگر فقراء کو دیکھ کر متحیر ہوئے کیونکہ ایک

وہ صورت مبارک نظر نہ آئی جو بشارت کے وقت دکھائی گئی تھی۔ ارشاد فرمایا کہ میں نے جن صاحب کی وجہ سے آپ کو تکلیف دی تھی وہ آپ کے ساتھ موجود نہیں ہیں۔ کیا آپ کے کوئی اور ساتھی بھی ہیں جن کو آپ چھوڑ آئے۔ فقراء نے عرض کیا کہ بیشک ہمارے ساتھ ایک نو عمر فقیر بھی تھے جن کو امین سمجھ کر ہم سب اپنا اپنا اسباب سپرد کر آئے ہیں تاکہ وہ ہماری عدم موجودگی میں حفاظت کریں۔ یہ سنتے ہی شیخ موصوف نے فرمایا کہ ایک صاحب براہ کرم جلد جا کر ان خور و سال بزرگ کو بلا لائیں۔ چنانچہ حسب ارشاد ان میں سے ایک فقیر نے جا کر آپ کو اطلاع دی اور آپ تشریف لائے۔ حضرت شیخ نے آپ کی نہایت تعظیم کی اور دیر تک باتیں کرتے رہے پھر دسترخوان بچھوایا گیا اور سب نے مل کر کھانا کھایا۔ بعد فراغت شیخ نے دوسرے فقراء کو آرام کرنے کی اجازت دی، اور تنہائی میں تمام واقعات گوش گزار کرنے کے بعد اپنی عرض پیش کی حضرت نے نہایت خوشی کے ساتھ منظور فرمایا اور دعا کی آپ کی دعا مستجاب ہوئی، اور شیخ جمال کا سلسلہ از سر نو جاری ہوا۔ چنانچہ ان کے انتقال کے بعد جب شیخ نور الدین کو جن کا سن صرف چھ ماہ کا تھا، حضرت شیخ نظام الدین اولیاء کے پاس لے جایا گیا۔ تو آپ نے انھیں باوجود اتنی کم سنی کے خلعت خاصہ عنایت فرما کر مرید کیا یہی وجہ ہے کہ اس سلسلہ کے شجرہ میں آج تک حضرت سلطان المشائخ کے اسم گرامی کے بعد حضرت شیخ نور الدین کا نام نامی لکھا جاتا ہے۔

حضرت شیخ جمال سے رخصت حاصل فرمانے کے بعد جب آپ اپنے ہمراہیوں کے ساتھ عازم سفر ہوئے تو ہمراہیوں نے اپنا اسباب آپ کو نہیں دیا اور نہایت تعظیم کے ساتھ اگلی گستاخیوں کی معافی چاہی۔ لیکن آپ زبردستی ان کا سامان بے مبارک پر رکھ کر آگے آگے چلنے لگے، کچھ دیر کے بعد ان لوگوں

دیکھا کہ سامان آپ کے فرق اقدس پر نہیں ہے بلکہ چتر کی طرح سایہ فلکن ہے دیکھ کر وہ پھر آپ کے گرد جمع ہو کر معافی چاہنے لگے۔ آپ نے ارشاد فرمایا کہ بھائیو! تم نے مجھے کوئی تکلیف تو پہنچائی نہیں جس کی معافی چاہتے ہو۔ مجھے تمہاری صحبت پسند آئی اس لئے اختیار کیا اگر فی الحقیقت تم میرا کوئی نقصان بھی کرتے تو قابل معافی تھے۔

ادھر حضرت شیخ جمال نے ایک خادم کو آپ کے پیچھے پیچھے روانہ کیا تھا تا کہ جب موقع ملے تو مجبور کر کے آپ کو واپس لائے کیونکہ رحمت کی وقت وہ آپ کو روکنا چاہتے تھے مگر اصرار کا موقع نہ تھا اس لئے خاموش ہو گئے تھے خادم نے اپنے پیر کے حسب منشاء آپ کو اصرار کر کے واپس ہونے کے لئے مجبور کیا، اور کامیاب ہو اچنانچہ آپ دوبارہ حضرت شیخ جمال کے یہاں تشریف لے گئے اور کئی روز تک ان کے ہاں رہے۔ حضرت شیخ جمال مصر تھے کہ خدا نے آپ کو کمال سے سرفراز فرمایا ہے۔ ادھر ادھر پھرنے اور سیاحت کا خیال ترک فرما کر وطن تشریف لے جائے اگرچہ آپ کا ولولہ گھر میں بیٹھے رہنے کی اجازت نہ دیتا تھا، مگر شیخ موصوف کے اصرار سے مجبور ہو کر فی الوقت پانی پت تشریف لے گئے، اور کچھ دنوں مقیم رہنے کے بعد پھر سیاحت فرمائی تا آنکہ حضرت بندہ نواز کی توجہ سے سرفراز ہوئے۔

مشہور ہے کہ دوران سیاحت میں ایک مرتبہ آپ کا گذر ایک گاؤں کی طرف ہوا، دیکھا کہ اس گاؤں کے لوگ بھاگنے کی تیاری میں مصروف ہیں کیسی دریافت فرمایا کہ یہاں کے لوگ فرار ہونے کی کوشش کیوں کر رہے ہیں؟ معلوم ہوا کہ یہاں کا حاکم مالگذاری وصول کرنے کے لئے آنے والا ہے اور لوگوں میں افلاس کے باعث رقم ادا کرنے کی طاقت نہیں اس لئے فرار ہونا مناسب ہے

ارشاد فرمایا کہ تم اپنے سردار کو بلا لاؤ چنانچہ حسب الحکم جب وہ حاضر خدمت ہوا تو فرمایا کہ ایک شرط پر میں تم لوگوں کو اتنا روپیہ دے سکتا ہوں کہ مالگزار ہی بھی ادا کر دو! اور ہمیشہ کے لئے افلاس سے نجات پا جاؤ! عرض کیا کہ وہ کیا شرط ہے فرمایا کہ تم اس گاؤں کو میرے ہاتھ فروخت کر دو! تاکہ نام میرا رہے اور سکونت تمہاری سردار نے اس شرط کو دل و جان سے قبول کیا۔ اور رقم کا طالب ہوا۔ آپ نے حکم دیا کہ لوہے کے تمام ہتھیار جو گاؤں میں ہوں انہیں ایک بھٹی میں جمع کر کے آگ لگا دو، جب آپ کے ارشاد کی تعمیل کی جا چکی تو حکم دیا کہ تم سب لوگ جا کر اپنے اپنے گھروں میں آرام کرو! کل صبح بھٹی سے سب ہتھیاروں کو نکالنا چنانچہ وہ سب تو چلے گئے اور آپ آدھی رات کے وقت گاؤں سے نکل گئے صبح کے وقت جب گاؤں والوں نے ہتھیاروں کو نکالا تو وہ سب سونے کے بھے اس وقت سے اس گاؤں کے لوگ کبھی غریب نہ ہوئے۔

آپ کی سیاحت کا ایک اور واقعہ قابل ذکر یہ ہے کہ ایک مرتبہ آپ کا گذر ایک پہاڑ پر ہوا وہاں دیکھا کہ ایک جوگی ایک کنارے بیٹھا ہوا دھیان میں مصروف ہے آپ نے توقف فرمایا۔ تھوڑی دیر بعد جوگی نے سر اٹھا کر دیکھا پھر کچھ سوچ کر جیب سے ایک پتھر کا ٹکڑا نکال کر آپ کی طرف پھینک دیا۔ اور کہا کہ یہ پارس پتھر ہے اس کی خاصیت یہ ہے کہ لوہے سے مس ہوتے ہی اس کو سونا بنا دیتا ہے۔

آپ نے اس پتھر کو لے کر فوراً ایک قریب کے چٹنے میں پھینک دیا۔ اس کے پھینکتے ہی جوگی آپ کے سر ہو گیا اور برا بھلا کہنے لگا، کہ میں نے اس پتھر کو کتنی کوششوں کے بعد حاصل کیا تھا۔ اور محض تمہارے حال پر رحم کر کے اسے دیدیا کہ تم افلاس سے نجات پا جاؤ مگر تم نے کوئی قدر نہ کی۔ اب بہتر یہ ہے کہ

فوراً جس طرح ممکن ہو میرا پتھر مجھے واپس لا دو!

آپ نے فرمایا کہ بھائی! جب تم مجھے اسے دے چکے تو تمہارا کیا اختیار رہا؟ میں مختار ہوں جو چاہوں کروں میری خوشی اسی میں تھی کہ اسے پھینک دوں جوگی نے جواب دیا کہ یہ سب صحیح ہے لیکن تمہیں چاہئے تھا کہ میزے سامنے ایسا نہ کرتے آگے تم مختار تھے، اب جب تم اس حرکت کے مرتکب ہوئے اور میری چیز کی قدر نہ کی تو مجھے حق ہے کہ میں تمہیں اس وقت تک رہائی نہ دوں جب تک تم میرا پتھر واپس نہ لا دو!

جب آپ نے دیکھا کہ جوگی کسی طرح نہیں مانتا اور پیچھے پڑا ہوا ہے تو آپ نے فرمایا کہ اے کور باطن! تو اس چشمہ میں اتر اور اپنا پتھر اٹھالے، لیکن اگر اس جگہ کوئی دوسرا پاس پتھر نظر آئے تو اسے اٹھانے کی کوشش مت کر۔ جوگی جب آپ کے ارشاد کے مطابق چشمہ میں اتر تو اس نے دیکھا کہ نہرا ہا کھڑے پاس کے اس میں موجود ہیں اور اس کا پتھر سب کے اوپر رکھا ہوا ہے لہذا نے اس کا دامن پکڑا اور اس نے اپنے پتھر کے ساتھ ایک اور چھپا کر اٹھالیا۔ حضرت نے نور باطن سے دریافت کر کے فرمایا کہ آخر کار تو اپنے عہد پر ثابت قدم نہ رہ سکا جوگی نے دونوں پتھر آپ کے آگے ڈال دئے اور خود قدموں پر گر کر کہنے لگا کہ آپ کے کمال کے آگے بیشک پاس کی کوئی حقیقت نہیں۔ آپ مجھے بھی راہ راست پر لائے۔ یہ سکر آپ نے پہلے اُسے مسلمان کیا، اس کے بعد حلقہ ارادت میں داخل فرمایا۔ اور آپ کی توجہ سے بہت جلد منصب فقر پر فائز ہوا۔ جب آپ سیاحت سے فراغت پا کر وطن مالوت تشریف لائے تو حضرت شاہ بوعلی قلندر کی خدمت بابرکت میں مرید ہونے کا ارادہ ظاہر فرمایا اور بہت اصرار کیا۔ قلندر موصوف نے ارشاد فرمایا کہ قدرت اس کام کے لئے ایک دوسرے

صاحب کا انتخاب کر چکی ہے، اور وہ دو ہی چار دنوں میں پانی پت تشریف
 لانے والے ہیں یہ سن کر آپ خاموش ہو گئے اور ان کے ارشاد کے مطابق
 دو تین روز کے بعد حضرت شیخ شمس الدین ترک اپنے پیر کے حکم کے مطابق کلیر لہن
 سے پانی پت تشریف لائے اور اسے اپنے نور ولایت سے منور فرمایا۔ چنانچہ
 آپ الہام ربانی کے مطابق ان کی خدمت میں جا کر مرید ہوئے اور کمالِ باری
 و مجاہدہ کے بعد منصب خلافت حاصل فرمایا اور اس مرتبہ پر فائز ہونے کے
 بعد پیر و شیخ نے آپ کو نکاح کرنے کا حکم دیا۔ کیونکہ ابھی تک آپ ناکتخدا تھے
 آپ نے نہایت ادب کے ساتھ عرض کیا کہ میں نے عہد کر لیا ہے کہ تمام
 عمر ناکتخدا رہوں گا کیونکہ میں ان تمام امور سے الگ رہنا چاہتا ہوں جو
 مجھے آپ کی خدمت سے روک سکیں، ارشاد ہوا کہ واقعی تمہیں میرے ساتھ
 نہایت محبت و عقیدت ہے اور میں بھی تمہیں اپنا جانشین اور فرزند سمجھتا ہوں
 لیکن نکاح سنت ہے، سنت سے انحراف بہتر نہیں، ایسا ہو کہ حضرت سرور
 کائنات کے سامنے شرمندہ ہونا پڑے، آپ نے عرض کیا کہ مجھے یہ بھی
 اندیشہ ہے کہ کہیں میرے صلب سے ایسی اولاد نہ پیدا ہو جس کے اعمال
 سے مجھے قیامت میں شرمندہ ہونا پڑے اس پر پیر نے نہایت شفقت
 کے ساتھ فرمایا کہ اس بارے میں تم مطمئن رہو میں اس بات کا ذمہ دار ہوں
 کہ خدا تمہیں ایسی اولاد سے محفوظ رکھے گا۔ اور میں یہ بھی وعدہ کرتا ہوں کہ جب
 کبھی تمہاری نسل میں سے کسی شخص کو کوئی مجبوری لاحق ہوگی اور وہ صدق دل
 مجھے یاد کرے گا، تو میں فوراً اس کی مدد کو پہنچوں گا۔ اور میں تمہیں بشارت
 دیتا ہوں کہ خدائے تعالیٰ تمہیں کثرت سے اولاد عطا فرمائے گا اگر تمہیں یقین آئے تو
 ادھر آؤ اور آنکھ بند کرو! یہ سن کر آپ نے حکم کی تعمیل کی، آنکھ بند کرتے ہی اپنے

لوح محفوظ پر اپنی اولاد کے اسماء دیکھے۔ فوراً آپ کے ہاتھ بڑھایا کہ ان سب کو
 مٹادیں۔ پیر نے فوراً ہاتھ پکڑ لیا اور فرمایا کہ خدا کی مرضی کے خلاف کوئی کام نہ کرنا
 چاہئے تم اس کے منشاء کے خلاف کچھ نہیں کر سکتے، مجبوراً آپ رک گئے اور
 نخل کا ارادہ ظاہر فرمایا، لیکن اس شرط کے ساتھ کہ ایسی عورت کے ساتھ نخل
 کروں گا جو ماورزا و اندھی، گونگی مفلوج اور بہری ہو۔ پیر نے اسے منظور فرمایا۔
 اور بہت تلاش کے بعد کرناں میں ایک لڑکی اسی صفت کی، مگر نہایت پارسا
 و نیک ملی، چنانچہ اسی سے آپ کا عقد ہوا رخصتی کے بعد جب دلہن گھر آئی
 تو سب سے پہلی گفتگو جو آپ نے اس سے فرمائی، وہ یہ تھی کہ بی بی میری طرف
 دیکھو اور اٹھ کر میرے لئے وضو کا پانی لاؤ، یہ کلمات سنتے ہی بی بی کی آنکھیں
 کھل گئیں اور وہ فوراً آپ کے لئے پانی لائیں اور حکم کے مطابق خود بھی وضو
 کیا۔ اس کے بعد آپ نے اپنا لعاب دہن منہ پر ملا اور سامنے قرآن پاک
 رکھ کر فرمایا کہ پڑھو، آپ کے یہ فرماتے ہی وہ قرآن پڑھنے لگیں اور کوئی جسمانی
 عیب ان میں باقی نہ رہا۔ ان بی بی کے بطن سے پانچ بیٹے اور بیٹیاں پیدا
 ہوئیں۔

دونوں بیٹیاں کرناں میں بیاہی گئیں اور بیٹوں کے نام حسب ذیل آیا

(۱) حضرت مخدوم زادہ خواجہ عبدالقادر۔

(۲) حضرت خواجہ ابراہیم۔ (۳) حضرت خواجہ شبلی۔

(۴) حضرت خواجہ کریم الدین۔ (۵) حضرت خواجہ عبدالواحد۔

حضرت نے ۱۳ ربیع الاول کو اس جہان فانی سے رحلت فرمائی

آپ کے چالیس خلفاء تھے جن میں سے مشہور حضرات کے اسماء درج ذیل ہیں

حضرت خواجہ عبدالقادر۔ حضرت خواجہ شبلی۔

حضرت خواجہ کریم الدین؟
 حضرت مخدوم شیخ زینا؟
 حضرت شیخ احمد قلندر؟
 حضرت مخدوم شیخ بہرام؟
 حضرت شیخ موسیٰ؟
 حضرت خواجہ عبدالواحد؟
 حضرت شیخ زینا؟
 حضرت شیخ عبدالحق؟
 حضرت شیخ شہاب الدین؟
 حضرت شیخ حسن؟ رحمۃ اللہ علیہم اجمعین۔

(۲۳)

غواض دریائے دین، در بحر یقین، شمع راہ درویشان
 نو بہال باغ چشتیان، واقف اسرار ربانی مقبول بارگاہ
 صمدانی، حضرت قطب المجدین، خواجہ شبلی ابن
 حضرت شیخ جلال الدین پانی پتی قدس اللہ سرہ الغریز

آپ شریعت و طریقت دونوں میں کامل تھے، ذکر و فکر اور ریاضت
 و مجاہدہ آپ کا مشغلہ تھا۔ اہل دول سے نہایت متنفر تھے، اور کبھی ان کے
 یہاں آمد و رفت کو پسند نہ فرماتے تھے۔
 خرقة فقر و ارادت آپ کو اپنے پدر بزرگوار سے ملا۔ صاحب سماع
 بزرگ تھے۔ اور بڑے بڑے علما، آپ کے حلقہ بگوش تھے سماع کے وقت
 بہت رقت طاری ہو جاتی تھی اور آپ رونے لگتے تھے۔
 آپ کے دونوں پاؤں کسی غارضہ کی وجہ سے حرکت نہ کر سکتے تھے۔
 لیکن بحالت وجد آپ کھڑے ہو جایا کرتے تھے، اور کوئی مجبوری لاحق نہ ہوتی تھی

جب وجد و کیفیت سے فارغ ہوتے تو پھر مرض عود کر آتا تھا۔

کہتے ہیں کہ ایک مرتبہ حسب عادت آپ بحالت وجد بیقراری کے عالم میں کھڑے ہوئے تھے اور کسی طرح جوش فرو نہ ہوتا تھا۔ یہ دیکھ کر آپ کے عم بزرگوار اٹھے اور آپ کا دست مبارک پکڑ کر فرمایا کہ ٹھیرو! تمہارے وجد سے مخلوق خدا میں غلغلہ بپا ہے، اگر تمہیں اظہار راز منظور نہیں ہے تو فوراً بیٹھ جاؤ! یہ کلمات شکر آپ فوراً بیٹھ گئے پھر کبھی بحالت سماع نہیں اٹھے۔

ایک مرتبہ چند قلندروں نے آپ کی خدمت میں حاضر ہو کر کچھ طلب کیا آپ نے تامل فرمایا اور کچھ جواب نہ دیا۔ ان لوگوں نے آپ کی خاموشی سے خفا ہو کر نہایت بے ادبی کے ساتھ آپ کی تسبیح لے لی اور چلے گئے اس وقت دو افغانی ملک اوچھی و ملک مل جو آپ کے مرید تھے خدمت میں حاضر تھے دونوں ان قلندروں کے تقاب میں روانہ ہوئے اور راستہ میں انھیں پکڑ کر تسبیح لے لی جب حضرت کے سامنے وہ تسبیح پیش کی گئی تو آپ نے دونوں کے حق میں دعا کی کہ انشاء اللہ تم دونوں کا تیر کبھی خطا نہ کرے گا۔ چنانچہ آپ کی دعا مقبول ہوئی۔ اور کبھی ان دونوں کا نشانہ خطا نہیں ہوا کہتے ہیں ایک مرتبہ ملک اوچھی نے سوچا کہ میرے پیر نے میرے تیر کے خطا نہ کرنے کی دعا فرمائی ہے لاؤ آسمان کی طرف تیر پھینک کر دیکھوں کہ نشانہ خطا ہوتا ہے یا نہیں؟ یہ سوچ کر انہوں نے فوراً آسمان کی جانب تیر پھینکا، جب تیر واپس ہوا تو ایک سانپ چھد کر اس کے ساتھ گرا۔ یہ دیکھ کر ان کا عقیدہ اور بڑھ گیا۔ اور بصدق خلوص سجدہ شکر بجلائے۔

۷۔ ربیع الاول کو آپ کا وصال ہوا رضی اللہ تعالیٰ عنہ۔

(۲۴)

مخزن اسرار الہی بعدن انوار امتناہی، جگر گوشہ اولیاً
ستودہ اصفیاء عارف کامل و عالم عال حضرت قطب
المعزین خواجہ عبدالقدوس ابن حضرت خواجہ شبلی

قدس اللہ سرہ الغریز

آپ اپنے عہد میں بلحاظ ریاضت و مجاہدہ و کشف و کرامات مشہور و معروف
تھے جس نے آپ کی خدمت اختیار کی ولی کامل ہو گیا۔ لیکن اس مرتبہ کے باوجود
کھیتی باڑی کر کے اپنی روزی پیدا کرتے تھے خرقة فقر و ارادت آپ نے اپنے
والد بزرگوار حضرت خواجہ شبلی سے حاصل فرمایا۔

کہتے ہیں کہ ایک مرتبہ آپ پانی پت کے قریب چھاج پور کسی کام سے
تشریف لے گئے ایک دن آپ نے یکایک چلانا شروع کیا کہ لوگو! جلد اس گاؤں
کو خالی کر دو اور اپنا اپنا مال باہر نکال لو۔ لوگوں نے جب زبان مبارک سے یہ کلمات
سنے تو انھیں یقین ہو گیا کہ کوئی نہ کوئی بات ضرور ہونے والی ہے کیونکہ بارہا ان کو
اس قسم کا تجربہ ہو چکا تھا چنانچہ حسب ارشاد گاؤں خالی کر دیا گیا، اور تمام مال
متاع باہر کر دیا کچھ دیر بعد غیب سے خود بخود آگ پیدا ہوئی اور تمام گاؤں کو
جلا کر خاک کر دیا۔ جن لوگوں نے آپ کا کہنا نہ مانا تھا، انکا مال و اسباب جل گیا
اور بعد میں وہ سب پشیمان ہو کر تائب ہوئے۔

حضرت نے ہر جاوی الثانی کو رحلت فرمائی۔

(۲۵)

مقدائے اہل طریقت، آفتابِ پہرِ حقیقت، قدوۃ الایمان
صفوۃ الاصفیاء، وارث اولیاء، وانبیاء حضرت قطب المرین

خواجہ عبدالکبیر اولیا ابن خواجہ عبدالقدوس پانی پتی

قدس سرہ

آپ ماورزا دہلی تھے؛ بچپن ہی میں جب کوئی بات منہ سے نکلتی پوری
ہوتی۔ آپ کے تصرفات بے اندازہ تھے جن کو شمار کرنا خالی از طوالت نہیں
اسی وجہ سے خواص و عوام میں شیخ الکبیر بالاپیر کے لقب سے مشہور تھے۔
خرقہ فقر و ارادت آپ نے اپنے والد بزرگوار حضرت خواجہ عبدالقدوس
سے پایا۔ آپ کے چار فرزند اور بے شمار مرید تھے۔ وہ بدبہ اور جلال کا یہ عالم تھا کہ
بڑے بڑے علماء و مشائخ سامنے گفتگو کرنے کی جرأت نہ رکھتے تھے۔

آپ سلطان سکندر بن بہلول لودی کے ہم عصر تھے، ایک دن اس نے اپنے
وزراء میاں ہودہ بن خواصخان و ملک محمد سوانی سے مشورہ کیا کہ آج کل خواجہ عبدالکبیر
خود کو ولی کہلواتے ہیں، انھیں آزمانا چاہئے۔ چنانچہ حسب مشورہ تینوں نے اس نے
اپنے اپنے دل میں کھانے کی چیزوں میں سے ایک ایک چیز مقرر کر لی اور
نصف شب گزرنے کے بعد حضرت کی خدمت میں حاضر ہوئے پہنچتے ہی
حضرت نے فوراً دسترخوان بچھوا کر سلطان کے آگے ہرن کے گوشت کے سموے
میاں ہودہ کے سامنے روٹی اور بخینی اور ملک محمد سوانی کے آگے گرم گرم حلوی
رکھوایا سب متحیر ہو کر ایک دوسرے کا منہ دیکھنے لگے۔ ارشاد ہوا کہ بھائیو!

کھاؤ! تعجب کی کوئی بات نہیں، جو شخص خدا پر توکل کرتا ہے خدا اسے شرمندہ نہیں کرتا یہ کرامت دیکھ کر سلطان بہزار منت و سماجت مصافحات کرناں میں موضع درر اور موضع شکھورہ خادبان والا کو بطور نذرانہ دیا، میاں ہودہ نے بھی ایک موضع جھنجانہ کے قریب دیا اور ملک محمد مسوانی نے اپنی لڑکی حضرت کی خدمت کے لئے پیش کی۔

آپ نے ۶ ربیع الثانی کو وفات پائی۔

(۲۶)

شیرِ بیشہ و حدت، باثر بر میدان صفوت اشرف

عباد، از ہد زہاد، سند اولیائے عظام حجت

التقیائے کرام حضرت شیخ عثمان زندہ پیر ابن شیخ

عبدالکبیر قدس سرہ العزیز

آپ اپنے زمانہ میں فرقہ صوفیاء کے امام اور اولیاء کرام کے مقتدا تھے شریعت و طریقت دونوں میں آپ کو کمال حاصل تھا۔ خرقہ فقر و ارادت اپنے پر بزرگوار حضرت خواجہ عبدالکبیر سے حاصل فرمایا، اور صاحب سجادہ ہوئے۔ آپ کے تین بھائی اور تھے جن میں سے شیخ حسین آپ سے بڑے اور شیخ برہان الدین و شیخ محمد چھوٹے تھے۔ شیخ حسین نے والد بزرگوار کے سامنے ہی انتقال فرمایا اور دو فرزند شیخ نور الدین و شیخ منور نامی چھوٹے، ان دونوں فرزندوں نے سلطان ابراہیم ابن سکندر لودی کے سامنے استغاثہ پیش کیا کہ سجادہ کے مستحق

ہم ہیں چنانچہ اس نے سجادہ کو دو حصوں میں تقسیم کر دیا لیکن آخر کار اس تقسیم سے کچھ فائدہ نہوا، کیونکہ تمام مریدین و معتقدین حضرت عثمان زندہ پیڑ کے حامی تھے چنانچہ آپ ہی سجادہ کے تنہا مالک رہے۔

مشہور ہے کہ ایک مرتبہ ایک مسلمان شیخ چاندن اور ایک ہندو مسمی چانول میں کسی بات پر جھگڑا ہوا، اور فیصلہ کسی طرح نہ ہوتا تھا جب دونوں حضرت کی خدمت میں حاضر ہوئے تو آپ نے فیصلہ چاندن کے حق میں کیا، ہندو نے کہا کہ آپ نے مسلمان کی حمایت کی ارشاد ہوا کہ تم دونوں کی بیویاں حاملہ ہیں جو حق پر ہے اس کے یہاں لڑکا اور جو ناحق پر ہے اس کے یہاں لڑکی پیدا ہوگی چنانچہ حسب ارشاد چاندن کے یہاں لڑکا اور مسمی چانول کے یہاں لڑکی پیدا ہوئی اور اس کے بعد دونوں آپ کے حلقہ بگوش ہو گئے۔

ایک مرتبہ آپ کے فرزند ارجمند حضرت شیخ نظام نے ایک بچتہ منزاں تعمیر کرایا مگر جگت زیر تعمیر تھی حضرت اس کنوئیں کو دیکھنے کے لئے تشریف لے گئے تو فرزند نے دعا اور فاتحہ کی مناظا ہر کی۔ ارشاد ہوا کہ پہلے مہمانی کا سامان کرو، کم از کم ایک گائے اور اتنے من میدہ ہونا چاہئے تاکہ تمام فقراء آسودگی کے ساتھ کھائیں۔ عرض کی کہ حضرت! اس وقت تو صرف ایک بکری کا انتظام ہو سکتا ہے اس سے زیادہ ممکن نہیں۔ ارشاد ہوا کہ مجھ جو کچھ کہتا تھا کہید آگے تمہاری مرضی اور اگر کوئی حادثہ رونما ہو تو میں ذمہ دار نہیں یہ فرما کر آپ مکان تشریف لے گئے کہتے ہیں کہ اسی شب کنواں خود بخود منہدم ہو گیا۔ اور کوئی نشان تک اس کا باقی نہ رہا۔

تاریخ۔ اربعہ یقعدہ آپ نے اس دار فانی سے رحلت فرمائی رضی اللہ عنہ

(۲۷)

عمدہ ارباب توحید زبدہ اصحاب تجدید محرم اہرار
 قدس صدیقین بزم انس مقرب بارگاہ یزدانی حضرت
 قطب المخلصین شیخ نظام الدین ابن حضرت شیخ عثمان
 زندہ پیر قدس سرہ العزیز

آپ تمام کمالات ظاہری و باطنی سے آراستہ و پیراستہ تھے ہمیشہ
 ریاضت و مجاہدہ میں مستغرق رہتے اور کبھی کسی دنیا دار کے دروازہ پر نہ جاتے
 خرقہ فقر و ارادت آپ نے اپنے والد بزرگوار حضرت عثمان زندہ پیر سے
 حاصل فرمایا

آپ کے بڑے بھائی شیخ کمال نہایت صاحب کمال تھے لیکن چونکہ
 وہ صاحب اولاد نہ تھے اور ہر وقت جذب میں رہتے تھے اس لئے مجاہدہ کے
 مالک آپ قرار پائے۔

آپ نے ملک و معرفت میں وہ کمال پیدا کیا کہ جس کی نظیر ملنی شکل ہے
 ہزاروں علماء و فضلاء آپ کے حلقہ بگوش تھے اگر تمام مناقب و فضائل حیر
 تحریر میں لائے جائیں تو دفتر تیار ہو جائے اس لئے مزید حالات نہیں لکھے
 جاتے۔

۱۵ شعبان المعظم کو آپ نے اس وارا المللاں سے ملک پاک ایزد
 ستمال کی طرف رحلت فرمائی۔

(۲۸)

شاہ عالیین، حجت المحققین، سند خواجگان، معجز آل عثمان
 مرو میدان وحدت، دریائے ملک معرفت، شاہ بحر و بر
 حضرت قطب الاقطاب جناب والا شاہ اعلیٰ، ابن شیخ نظامؒ

قدس سرہ العزیز

آپ نے خرقہ فقہ و ارادت اپنے والد بزرگوار حضرت شیخ نظامؒ ابن شیخ عثمانؒ
 سے حاصل فرمایا، اس کے علاوہ آپ کو حضرت شاہ نظامؒ نازنویؒ سے بھی خلافت حاصل
 تھی، چنانچہ کسی عقیدت مند نے لکھا ہے

مرا بہ بندگی او کہ ہست فخر تمام مرید شاہ نظام است و ابن شیخ نظام
 حضرت شاہ نظامؒ نازنویؒ کا سلسلہ ارادت و خلافت حسب ذیل ہے۔

حضرت شاہ نظامؒ نازنویؒ خواجہ فائز علاء السلاخ ناگوریؒ خواجہ اسماعیلؒ
 ابن حسن سرستؒ حضرت خواجہ حسن بکرتؒ خواجہ سالار خواجہ اختیار الدین عمرؒ
 خواجہ محمد ساویؒ حضرت خواجہ نصیر الدین چراغ دہلویؒ سلطان المشائخ نظام الدین
 اولیا حضرت خواجہ فرید الدین گنج شکرؒ اس کے آگے سلسلہ نہایت مشہور ہے
 اور پہلے لکھا جا چکا ہے۔

آپ کے تمام حالات و کرامات و طغوفات بخوف طرالت نظر انداز کئے جاتے
 ہیں۔ اپنے عہد کے قطب الاقطاب تھے اور آپ کا کوئی ہمسر نہ تھا

۲۵۔ تاریخ الاول سن ۱۰۰۰ ہجری بروز چہار شنبہ آپ نے وفات پائی۔

ماوہ تاریخ "شیخ اعلیٰ بود" ہے

الکتب

کی مطبوعات

خاتمة ترجمہ آداب المریدین — حضرت بڑہ نواز گیسو دراز مدظلہ
 انوارِ احمدیؒ — علامہ مولانا محمد انوار اللہ خان علیہ الرحمۃ
 تذکرہ خاصانِ خردا — مصطفائی بیگم
 الکہف والرتیم — السید عبدالکریم حبیلی مدظلہ
 شرح بسیرۃ النبیؐ —
 فصوص الحکم — شیخ الاکبر محی الدین ابن عربی مدظلہ
 تصوف اور علوم اسلام کی معیاری کتب پیش کرنیوالا ادارہ

الکتب گنج بخش وڈ لاہور